

मिरा भाईदर महानगरपालिका

महापालिका सभागृह कार्यालय,
तिसरा मजला,
दि. १३/०४/२००५

आज दि. १३/०४/२००५ रोजी सकाळी ११.०० वाजता मिरा भाईदर महानगरपालिकेची मा. महासभा सुचना क्र. ०१, दि. ०५/०४/२००५ रोजीच्या विषयपत्रिकेवर विचार विनिमय करणेकरिता महापालिका सभागृह, ३ रा मजला येथे मा. महापौर यांच्या अध्यक्षतेखाली भरली असता खालीलप्रमाणे सदस्य हजर होते.

उपस्थित सदस्य

१)	श्रीम. निर्मला बाबुराव सावळे	महापौर
२)	श्री. वैती चंद्रकांत सिताराम	उपमहापौर
३)	श्री. पाटील मोहन मधुकर	सभापती, स्थायी समिती
४)	श्री. कोलासो लिओ इजिदोर	सभागृह नेता
५)	श्री. पाटील परशुराम दामोदर	विरोधी पक्षनेता
६)	श्रीम. आल्मेडा जेन्वी युस्टस	सभापती, महिला बालकल्याण
७)	श्रीम. सपार उमा विश्वनाथ	उप-सभापती, महिला बालकल्याण
८)	श्रीम. गोविंद हेलन जॉर्जी	सदस्या
९)	श्री. बोर्जीस हॅरल जॉर्ज	सदस्य
१०)	श्री. पाटील अशोक बळवंत	सदस्य
११)	श्री. पाटील अनंत रामचंद्र	सदस्य
१२)	श्रीम. म्हात्रे संगीता विजय	सदस्या
१३)	श्रीम. डिसोज्जा ज्युडी थॉमस	सदस्या
१४)	श्री. शेख आसिफ गुलाब	सदस्य
१५)	श्री. ठाकुर नितिन गोपीनाथ	सदस्य
१६)	श्री. म्हात्रे मिलन वसंत	गटनेता
१७)	श्री. तिवारी सुरेंद्रप्रसाद मुरलीधर	सदस्य
१८)	श्रीम. म्हात्रे नयना गजानन	सदस्या
१९)	श्री. अग्रवाल धनराज नंदलाल	सदस्य
२०)	श्री. अग्रवाल ओमप्रकाश गंगाधरजी	सदस्य
२१)	श्रीम. करंबेळे प्रियांका प्रकाश	सदस्या
२२)	श्रीम. गोहिल शानु	सदस्या
२३)	श्री. सिंग मदन उदितनारायण	सदस्य
२४)	श्रीम. पाटील प्रभात प्रकाश	सदस्या
२५)	श्री. भुदेका शिवप्रकाश प्रल्हादराय	सदस्य
२६)	श्री. भोईर गजानन लक्ष्मण	सदस्य
२७)	श्री. नलावडे दिनेश द.	सदस्य
२८)	श्री. पांडे हंसु कमलकुमार	सदस्य
२९)	श्रीम. पाटील सुनिता कैलास	सदस्या
३०)	श्रीम. पाटील लिला गुरुनाथ	सदस्या
३१)	श्री. पाटील प्रफुल्ल काशिनाथ	सदस्य
३२)	श्री. पाटील जयंत महादेव	सदस्य
३३)	श्री. माळी रविंद्र भीमदेव	गटनेता
३४)	श्री. घरत केशव रामभाऊ	सदस्य
३५)	श्रीम. हसनाळे ज्योत्स्ना जालिंदर	सदस्या
	उर्फ	
	शिंदे पुजा प्रताप	

३६)	श्रीम. वाडे जिवी हिरा	सदस्या
३७)	श्रीम. पाटील अनिता जयवंत	सदस्या
३८)	श्री. म्हात्रे परशुराम पद्माकर	सदस्य
३९)	श्री. गावंड हरेश लक्ष्मण	सदस्य
४०)	श्रीम. भोईर जयाबाई यशवंत	सदस्या
४१)	श्री. पटेल आसिफ गुलाम	सदस्य
४२)	श्री. भोईर सुर्यकांत अनंतराव	सदस्य
४३)	श्रीम. गायकवाड सुरेखा यशवंत	सदस्या
४४)	श्री. मोदी चंद्रकांत भिकालाल	सदस्य
४५)	श्री. खान शफीक अहमद	सदस्य
४६)	श्रीम. सय्यद नुरजहाँ नझरहुसेन	सदस्या
४७)	श्रीम. फॅरो ग्रिटा स्टीफन	सदस्या
४८)	श्री. मेंडोसा स्टिवन जॉन	सदस्य
४९)	श्रीम. मेंडोसा मायरा गिल्बर्ट	सदस्या
५०)	श्री. कुरेशी याकुब इस्माईल	सदस्य
५१)	श्री. पाटील अशोक पांडुरंग	सदस्य
५२)	श्रीम. भामरे उर्मिला कोमल	सदस्या
५३)	श्री. घोन्सालवीस जोजफ जॉन	सदस्य
५४)	श्रीम. पाटील भानु भगवान	सदस्या
५५)	श्रीम. जैन गिता भरत	सदस्या
५६)	श्री. रॉड्रिक्स मॉरस जोजफ	सदस्य
५७)	श्रीम. शाह रिटा सुभाष	सदस्या
५८)	श्रीम. चौहाण महेंद्रसिंग	सदस्य
५९)	श्री. पाटील ध्रुवकिशोर	सदस्य
६०)	श्रीम. नरावत भवरीकुंवर चैनसिंह	सदस्या
६१)	श्री. पाटील रतन कृष्णा	सदस्य
६२)	श्री. पाटील शरद केशव	सदस्य
६३)	श्रीम. गोयंका सुधा लक्ष्मीकांत	सदस्या
६४)	श्री. पाटील प्रेमनाथ गजानन	सदस्य
६५)	श्रीम. नाईक शुभांगी सिताराम	सदस्या
६६)	श्री. मेहता नरेंद्र	सदस्य
६७)	श्री. म्हात्रे तुळशिदास दत्तू	सदस्य
६८)	श्रीम. जानी कैलासबेन दिनेशचंद्र	सदस्या
६९)	श्रीम. शाह रक्षा एस.	सदस्या
७०)	श्री. पाटील मिलन गोविंदराव	सदस्य
७१)	श्री. जैन रमेश धरमचंद्र	सदस्य
७२)	श्री. ठाकूर प्रकाश पांडुरंग	नामनिर्देशित सदस्य
७३)	श्री. दुबोले प्रकाश शंकर	नामनिर्देशित सदस्य
७४)	श्री. पांगे संजय नारायण	नामनिर्देशित सदस्य
७५)	श्री. सुवर्णा रोहित मोहनचंद्र	नामनिर्देशित सदस्य
७६)	श्री. टेरी पॉल परेरा	नामनिर्देशित सदस्य

गैरहजर सदस्य

१)	श्री. पाटील चिंतामण कमलाकर	सदस्य
२)	श्री. पाटील रोहिदास शंकर	गटनेता
३)	श्री. कोलासो जेम्स इजिदोर	सदस्य
४)	श्री. भोईर शशिकांत जगन्नाथ	गटनेता
५)	श्रीम. रांजणकर मुक्ता प्रविण	सदस्य

रजेचा अर्ज आलेले सदस्य

- | | | |
|----|------------------------------|-------|
| १) | श्री. गावंड आत्माराम बाळाराम | सदस्य |
| २) | श्री. पाटील रोहिदास आत्माराम | सदस्य |
| ३) | श्री. शहा शशिकांत रतिलाल | सदस्य |

वरीलप्रमाणे महासभेकरिता आवश्यक असणारा कोरम पूर्ण झाल्याने मा. महापौरांनी सभेच्या कामकाजास सुरुवात करण्यास सांगितले. त्यानुसार वंदे मातरम् राष्ट्रगीतानंतर सभेच्या कामकाजास सुरुवात झाली.

(प्र. सचिवांनी विषयपत्रिकेचे वाचन केले.)

मा. महापौर :-

व्यासपीठावर उपस्थित उपमहापौर मा. चंद्रकांत वैतीसाहेब, महानगरपालिकेचे आयुक्त मा. आर.डी. शिंदेसाहेब, महापालिकेचे उपायुक्त (मुख्यालय) श्री. अशोककुमार रणखांबसाहेब, मनपा नगरसचिव श्री. हरेश पाटीलसाहेब, उपायुक्त श्री. शेख आणि पानपट्टे, मुख्य लेखा परिक्षक श्री. नाकाडी, या सदनात उपस्थित असलेल्या माजी महापौर सौ. मायरा गिल्बर्ट मेन्डोसा मॅडम, स्थायी समिती सभापती श्री. मोहन पाटीलसाहेब, महिला व बालकल्याण विकास समिती सभापती सौ. जेन्वी अल्मेडा मॅडम, सभागृहनेते लिओ कोलासोसाहेब, विरोधी पक्ष नेते मा. श्री. परशुराम पाटील, सर्व गटनेते, सर्व सन्मा. नगरसेवक आणि नगरसेविका, महानगरपालिकेचे सर्व अधिकारी वर्ग, प्रेक्षक गॅलरीमध्ये बसलेली सर्व उपस्थित मंडळी आणि मिरा भाईंदर महानगरपालिकेचे तमाम नागरिक आणि पत्रकार बंधु, भगिनींनो. आपण माझी सर्वानुमते महापौर पदी निवड केल्याबद्दल मी पुन्हा एकदा आपल्या सर्वांचे प्रथम आभार व्यक्त करते. महापौर पदावर माझी निवड झाल्यानंतरची ही माझी पहिलीच महासभा आहे. मला खात्री आहे की आपण मला महासभा पार पाडण्यासाठी खेळीमेळीच्या वातावरणात योग्य ते सहकार्य कराल. सभेच्या नियमांचे पालन करुन आपण मिरा भाईंदरच्या विकासाकरिता नेहमीच दक्ष किंवा तत्पर असल्याचे सर्वांना दाखवून देउ. उदया दि. १४ एप्रिल २००५ रोजी भारतीय राज्यघटनेचे शिल्पकार भारतरत्न डॉ. बाबासाहेब आंबेडकर यांची ११४ वी जयंती साजरी होत आहे. तरी त्या निमित्त आपण सर्व डॉ. बाबासाहेब आंबेडकरांना वंदन करुया. तसेच या महिन्यात येत असलेली रामनवमी, महावीर जयंती, ईद निमित्त मी सर्व मिरा भाईंदर रहिवाश्यांना हार्दिक शुभेच्छा व्यक्त करते. आज महासभेवरील विषयपटलावर चर्चा करताना महत्वाचा विषय म्हणजे भारतरत्न डॉ. बाबासाहेब आंबेडकर यांच्या पुतळ्याबाबत आहे. त्याबाबत आपआपले विचार व्यक्त करुन सर्वानुमते निर्णय घेण्यात यावा असे मला वाटते. डॉ. बाबासाहेब आंबेडकर यांच्या जयंतीच्या निमित्त आपण डॉ. बाबासाहेब आंबेडकर यांचा आदर व्यक्त करण्यासाठी या व्यतिरिक्त कोणतीही चांगली संधी आपल्याला मिळू शकणार नाही. तसेच, नागरिकांच्या जिद्दाळ्याच्या व आरोग्याच्या दृष्टिने स्वच्छता या महत्वाच्या विषयावर चर्चा करुन योग्य तो निर्णय महासभा घेईल याची मला खात्री आहे. कृपया, सचिवांनी पुढील कामकाज सुरु करावे.

लिओ कोलासो :-

मा. महापौर साहेबांच्या परवानगीने बोलू इच्छितो की, सचिवसाहेब आपण महासभेच्या कामकाजाला सुरुवात करण्यापूर्वी मला एक गोष्ट सांगावीशी वाटते की, आपल्या नवीन महापौर मा. निर्मलाजी सावळे या हया सभागृहाचे कामकाज करताना त्यांना हे सभागृह पूर्णपणे सहकार्य देईल अशी मी सर्वप्रथमतः ग्वाही देतो. तसेच मा. महापौर निर्मला सावळे यांनी नियमाप्रमाणे सभेचे कामकाज चालावे असे आपल्या भाषणामध्ये व्यक्त केले होते. मा. महापौर निर्मला सावळे मॅडम, आम्हाला आपले विचार स्वागतार्ह आहेत. मा. महापौर मॅडम, एक औचित्याचा मुद्दा व्यक्त करण्यासाठी मी आपल्याकडे परवानगी मागत आहे. तो औचित्याचा मुद्दा असा आहे की, दि. १० तारखेला ज्या परिसरात महापालिका आणि नगरपालिकेची निवडणुक झाली. त्या परिसरात महापालिका आणि नगरपालिकेच्या निवडणुकीमध्ये राष्ट्रवादी पक्षाने पालकमंत्री ना. गणेश नाईक यांच्या नेतृत्वाखाली तसेच वसई शहर विकास आघाडीचे नेते मा. आमदार हितेन्द्रजी ठाकूर यांच्या नेतृत्वाखाली भरभक्कम असे प्रचंड बहुमत मिळविलेले आहे. त्याच्याबद्दल आम्हाला ठराव मांडायचा आहे. मा. महापौरजी, आपण आम्हाला यथावकाश आणि योग्य वेळी ठराव मांडण्याची परवानगी दयावी ही नम्र विनंती मी करित आहे.

रतन पाटील :-

मा. महापौरांच्या परवानगीने बोलतो की, ज्याप्रमाणे राष्ट्रवादी पक्षाने प्रचंड बहुमत मिळविलेले आहे. त्याचप्रमाणे अंबरनाथ व बदलापूरमध्ये शिवसेना व भाजप यांच्या युतीची सत्ता आलेली आहे. तसेच, महाराष्ट्रामध्ये संभाजी नगरमध्येसुद्धा शिवसेना व भाजपाची सत्ता आलेली आहे. या शिवसेना वा भाजपाची सत्ता आलेली असल्यामुळे मी त्यांचे अभिनंदन करुन ठराव मांडत आहे.

प्रभात पाटील :-

मा. महापौर मॅडमच्या परवानगीने बोलू इच्छिते की, मी सभागृहाच्या माहितीसाठी सांगत आहे की या मिरा भाईंदर महानगरपालिकेचा कारभार दोन महापौरांच्या कारकिर्दीमध्ये व्यवस्थित चाललेला आहे आणि तसे चित्र आपल्याला सध्या दिसतसुद्धा आहे. परंतु, काल जी एक घटना घडली ती घटना सांगितल्या वाचून मला या ठिकाणी काही गत्यंतर नाही. ती घटना अशी आहे की रात्री ठिक ११.३० वा. मिरा भाईंदर महानगरपालिकेचा जो क्र. १३२ चा डम्पर आहे. त्या डम्परने माझ्या गाडीला माझ्या दारातच ठोकलेले आहे. क्र. १३२ चा जो डम्पर आहे. तो डम्पर एका छोट्या गल्लीतून जात होता. त्या डम्परने रात्री ११.३० वा. एका 'क्ष' बिल्डिंगची टाकी साफ केली आणि तो डम्पर त्या छोट्या गल्लीतून जात होता. या एवढ्या छोट्या गल्लीतून कधीच मोठी गाडी गेलेली नाही. परंतु, त्या छोट्या गल्लीतून तो डम्पर गेला. माझ्या गाडीचे लाईट फुटले आणि साईड गेलेली आहे. माझ्या गाडीचे नुकसान झालेले आहे. याच्याही पलिकडे जाउन मी तुम्हाला सांगते की आपल्या महानगरपालिकेची गाडी रात्रीच्या वेळी खाजगी काम करत असते. त्या गाडीवर आपल्या महानगरपालिकेचा ड्रायव्हर होता. मी या ठिकाणी त्या गाडीच्या चाव्या आणलेल्या आहेत. आपण त्या चाव्या माझ्याकडून घेउन जाव्यात. माझ्याकडे त्या ड्रायव्हरचे लायसन्ससुद्धा आहे. आपल्या महानगरपालिकेचे काम कुठे चाललेले आहे? आणि कोणत्या पध्दतीने चाललेले आहे? याचा एक नमुना मी आपल्यासमोर सादर केला. माझ्या गाडीचे नुकसान तर झालेलेच आहे. परंतु, सगळाच आनंदी आनंद गडे इकडेतिकडे चोहीकडे याच्या पलिकडे माझ्याकडे बोलण्यासाठी दुसरे शब्द नाहीत. मी फक्त कार्यवाही करण्याचीच अपेक्षा व्यक्त करते. एवढेच मला या ठिकाणी सांगायचे आहे. कोणीतरी या गाडीच्या चाव्या आणि इतर सामान घेउन जावे.

ओमप्रकाश अग्रवाल :-

मा. महापौर मॅडम, मलासुद्धा या ठिकाणी एक अभिनंदनाचा ठराव मांडायचा आहे.

मोहन पाटील :-

मा. महापौर मॅडम, जे ठराव आहेत. ते ठराव नंतर मांडायचे आहेत.

रिटा शाह :-

मा. महापौर मॅडम, मी सन्मा. सदस्या प्रभात पाटील बोलण्यापूर्वी उठलेली होती. मा. महापौर मॅडम, ठराव मांडण्यापूर्वी मला एवढेच सांगायचे आहे की ठराव सभा सुरु झाल्यानंतर मांडायचा असतो. आपण अजूनपर्यंत सभेची सुरुवात केलेली नाही आणि सभा सुरु करण्यापूर्वी ठराव मांडण्याची गोष्ट करतात.

प्रफुल्ल पाटील :-

सन्मा. सदस्या रिटा शाह, सभेची सुरुवात कधीच झालेली आहे. आपण ऐकलेले नाही का? मा. महापौर मॅडम, आपण सन्मा. सदस्या रिटा शाह यांना सांगावे की सभेची सुरुवात कधीच झालेली आहे.

रिटा शाह :-

मा. महापौर मॅडम, कोणाचासुद्धा ठराव अॅक्सेप्ट करु नका. मी ठराव मांडत नाही. प्रथम सभेला सुरुवात होउ दया. सभागृहनेते लिओ कोलासोसाहेब किंवा इतर कोणत्याही सदस्यांनी जो ठराव मांडलेला आहे. तर तो ठराव सभा सुरु झाल्यानंतर ज्या कोणत्या सन्मा. सदस्याला मांडायचा आहे. त्या सन्मा. सदस्याने तो ठराव परत मांडावा. त्याला माझा काही एक विरोध नाही. मी या ठिकाणी फक्त एका गोष्टीसाठी उठलेली आहे. ती गोष्ट अशी आहे की, आज आपल्या नवीन मा. महापौरांच्या अध्यक्षतेखाली ही पहिली महासभा सुरु होणार आहे. मी नवीन महापौर मॅडमना माझ्या हार्दिक शुभेच्छा देत आहे. त्याचप्रमाणे आपल्या ज्या मागच्या माजी महापौर मॅडम होत्या. त्या महापौर मॅडमनी अडीच वर्षे या ठिकाणी सभागृह चालवलेले आहे. आम्ही कधी-कधी जास्त वेळा उठून बोललो. काही वेळेस तर आम्ही अतिसुद्धा केले. त्यावेळेस आमच्या माजी महापौरांनी आम्हाला सांभाळून घेतलेले आहे आणि आम्हाला माजी महापौरांनी न्यायसुद्धा दिलेला आहे. ज्याप्रमाणे माजी महापौरांनी आम्हाला न्याय मिळवून दिला. तशाच प्रकारच्या न्यायाची अपेक्षा आम्ही नवीन महापौरांकडून बाळगत आहे. आम्हाला न्याय मिळवून देण्यासाठी नवीन महापौर नेहमी तत्पर राहतील अशी इच्छा मी या ठिकाणी व्यक्त करित

आहे. नवीन महापौरांचे मी पुन्हा एकदा अभिनंदन करते. सभा सुरु झाल्यानंतर ज्या सन्मा. सदस्यांना ठराव मांडायचा असेल त्या सन्मा. सदस्यांना ठराव मांडू द्या. तो काही माझा अधिकार नाही. ठराव मांडायचा किंवा ठराव मांडायचा नाही याबद्दल मला काहीही बोलायचे नाही.

प्रभात पाटील :-

मा. आयुक्तसाहेब, माझ्या प्रश्नाचे उत्तर मला अजूनही मिळालेले नाही. मी रात्री एक फोन केला. मी श्री. अजित पाटील यांना फोन केलेला होता. तो फोनसुध्दा लागलेला नाही. त्याच्यानंतर श्री. कांबळे यांना फोन केला. तेव्हा श्री. कांबळे यांचासुध्दा फोन बंद होता. श्री. उदावंत यांनासुध्दा फोन केलेला होता. परंतु, श्री. उदावंत यांनीसुध्दा फोन उचललेला नव्हता. कारण मी या गाडीच्या चाव्या ठेवत असताना मलासुध्दा मनात कुठेतरी असे वाटले की मी महानगरपालिकेच्या कामात दखल देत आहे.

मा. आयुक्त :-

आपण चौकशी करुया.

प्रभात पाटील :-

आपण आता जाउन बघितले तर आपल्याला कळेल की तो डम्पर अजूनही माझ्या बिल्डिंगच्या खाली उभा आहे. डम्परचा ड्रायव्हरच फक्त माझ्याकडे फे-या मारतो. आपल्या महापालिकेच्या कुठल्याही व्यक्तीने आजपर्यंत माझ्याशी संपर्क केलेला नाही. ती क्र. १३२ ची गाडी कामाला गेलेली नाही. त्या गाडीचा ड्रायव्हर कामाला गेलेला नाही. इथपर्यंतसुध्दा आपल्या अधिका-यांना त्याची काही काळजी नाही.

मा. आयुक्त :-

सन्मा. सदस्या प्रभात पाटील, आपण या प्रकाराची चौकशी केल्याशिवाय आपल्याला याबाबत काही सांगता येणार नाही. मी रणखांबसाहेबांकडे चावी आणि लायसन्स दिलेले आहे. आपण त्याची प्रथम चौकशी करु.

प्रभात पाटील :-

डम्पर क्र. १३२ ही गाडी कोणत्या विभागाच्या ताब्यात असते. तेवढे जरा मला कळले तर बरे होईल.

मा. आयुक्त :-

आपण या गोष्टीबाबत व्यवस्थित चौकशी करु.

ओमप्रकाश अग्रवाल :-

मा. महापौर मॅडम, आताच वर्तमानपत्रामध्ये आपला एक फोटो आम्ही पाहिलेला आहे. आपल्या महाराष्ट्राचे मुख्यमंत्री यांनी निर्मला सावळे यांना मराठा भूषण म्हणून सन्मानित करुन सत्कार केलेला आहे. मा. महापौर मॅडमचे त्याबद्दल मी अभिनंदन करित आहे. माझ्या अभिनंदनाचा ठराव आपण आपल्या प्रोसिडिंगमध्ये घ्यावा अशी माझी विनंती आहे.

गजानन भोईर :-

मा. महापौर मॅडम, मी आपल्या परवानगीने बोलतो की, गुढीपाडवाच्या दिवशी सकाळी ९.३० वा. ते १०.०० वा. या वेळेच्या दरम्यान नवघर या ठिकाणी तीन घरे आकस्मिकरित्या जळाली. मागे एक-दिड वर्षापूर्वी राई गाव येथे.....

परशुराम पाटील :-

सन्मा. सदस्य गजानन भोईर एक मिनिट थांबा. मा. महापौरांच्या परवानगीने बोलतो की आता या वेळेला आपली सभा सुरु झालेलीच नाही. त्यामुळे आपली सभा सुरु झाल्यानंतर जे काही विषय येतील त्यावेळेला ते विषय घेण्यात यावे. प्रथम आपल्या सभेच्या कामकाजाला सुरुवात करावी. सन्मा. सदस्य गजानन भोईर सभा सुरु झाल्यानंतर तुम्हाला ज्या विषयाची चर्चा करायची असेल ती चर्चा करा.

गजानन भोईर :-

सन्मा. सदस्य परशुराम पाटील, महापौर मॅडमना जे सांगायचे आहे. ते महापौर मॅडम सांगतील.

मा. महापौर :-

सन्मा. सदस्यांनी खाली बसून घ्यावे आणि आता प्रश्नोत्तराच्या तासाला सुरुवात करण्यात यावी.

अनंत पाटील :-

मा. महापौर मॅडमच्या परवानगीने बोलतो की राई गावामध्ये जो काही पूर्वी प्रकार घडलेला होता. आपल्या महापालिकेच्या गाड्या अशाच कुठे ना कुठेतरी जातात. महापालिकेच्या या गाड्या

कुठल्याही विभागात जातात. त्या गाड्यांवर कुठल्याही त-हेचे नियंत्रण नसल्या कारणाने राई गावामध्ये एका लहान मुलाचा अपघात झाला आणि तो लहान मुलगा जागच्या जागी मरण पावला. आपण जर अशाप्रकारे नियंत्रण ठेवले नाहीतर आपल्याला अशाचप्रकारचे प्रत्येक वेळेला अपयश येत जाईल. आपण आपल्या कामांवर कंट्रोल ठेवावा अशी मी आपल्याकडून अपेक्षा व्यक्त करतो.

प्रभात पाटील :-

साहेब, माझी गाडी बाहेर उभी आहे. आपल्याला ती गाडी बघायची असेल तर आपण बघू शकता. मी ती गाडी या ठिकाणी आणलेली आहे. कारण ती गाडी जर घरी ठेवली तर आपल्याला काही कळणार नाही. आपला कोणीतरी प्रतिनिधी असेल तर तो प्रतिनिधी त्या ठिकाणी पाठवा आणि ती गाडी बघून घ्या. पुन्हा असे व्हायला नको.

जयंत पाटील :-

मा. महापौर मॅडम, मी सर्वप्रथम आपले अभिनंदन करतो. आपण आपल्या या पहिल्या महासभेमध्ये पीठासीन अधिकारी म्हणून या सभेचे नेतृत्व करित आहात. सभा नियमाप्रमाणे चालावी असे आपण आम्हाला आता सांगितले. आम्हाला ते ऐकायलासुद्धा बरे वाटले. परंतु, ऐकणे आणि प्रॅक्टिकली जाणे या दोन गोष्टींमध्ये खूप फरक असतो. आपल्याला सभा नियमाप्रमाणे जावी असे वाटत असेल तर आपण मुळातच उशीरा आलेल्या आहात. दुसरी गोष्ट अशी आहे की गेल्या महिन्यामध्ये २० तारखेच्या आतमध्ये महासभा घ्यायला पाहिजे होती. आपल्या उपविधीमध्ये तसा नियमसुद्धा आहे. सचिवसाहेब, आपण ती सभा घेतलेली नाही. आपल्याला जर नियमाप्रमाणे जायचे झाले तर आपण ती सभा का घेतली नाही? प्रत्येक महिन्याच्या २० तारखेच्या आतमध्ये महापालिकेची सभा व्हायला पाहिजे. आपल्याला जर उपविधीबद्दल कोणी मिसगार्ड केलं असेल तर मला माहिती नाही. मी उपविधी वाचून दाखवतो. ते आपलेच उपविधी आहेत. प्रत्येक महिन्यात महानगरपालिकेची कमीत कमी एकतरी सर्वसाधारण सभा भरविण्यात आली पाहिजे. ती सर्वसाधारण सभा त्या महिन्याच्या २० तारखेच्या आतमध्ये भरविण्यात आली पाहिजे असे या उपविधीमध्ये म्हटलेले आहे. हे उपविधी आपलेच उपविधी आहेत. मग आपण गेल्या महिन्यात सभा का घेतली नाही? आपण जर महाराष्ट्र नगरपरिषदा, नगरपंचायती व औदयोगिक नगरी अधिनियम १९६५ चे प्रकरण क्र. ६ चे सभेचे नियम ८१ वाचले असेल तर आपल्याला सर्व काही सविस्तर कळेल. कारण आम्ही तीन टर्ममध्ये या महापालिकेमध्ये नगरसेवक आहोत. त्यामुळे आम्ही बोलतो की आपण जर प्रकरण क्र. ६ चे सभेचे नियम ८१ वाचले तर आपल्याला असे आढळेल की प्रत्येक महिन्याला सभा लावणे हे महापालिकेचे कर्तव्य आहे. त्यावेळेला दोन महिन्याने सभा लागायची तो मुद्दा वेगळा झाला. परंतु, महापालिका असो किंवा नगरपालिका असो पण ते त्यांचे कर्तव्य आहे. त्यावेळेचे पीठासीन अधिकारी हे नगराध्यक्ष किंवा महापौर असतील. परंतु, कर्तव्य हा शब्द त्या ठिकाणी टाकलेला आहे. त्यामुळे आपण ते कर्तव्य केलेले नाही असे बोलणे उचित होईल का? याबाबत आपण उत्तर दिले तर ते योग्य होईल. आपण सभा का लावली नाही? हयाचे उत्तर दयावे. सभा लावणे गरजेचे नाही किंवा सभा न लावणे हे नियमात आहे असे आपल्याला वाटते का? याबद्दल सभागृहाला योग्य ती माहिती मिळाली पाहिजे.

मा. आयुक्त :-

याचे उत्तर सचिव देतील.

जयंत पाटील :-

पीठासीन अधिकारी या ठिकाणी उपस्थित आहेत. त्यामुळे सचिवांनी उत्तर न देता पीठासीन अधिका-यांनी उत्तर दयावे.

मा. महापौर :-

सन्मा. सदस्य जयंत पाटीलसाहेब, आपल्या नियमावलीमध्ये प्रत्येक महिन्याला सभा झालीच पाहिजे असे त्या ठिकाणी नमुद केलेले नाही. दुसरी गोष्ट म्हणजे पदाचा कार्यभार स्विकारून लगेच महासभा लावणे, त्या महासभेतील प्रत्येक विभागाच्या प्रशासकीय कामकाजांची माहिती करून घ्यावी लागते आणि त्या माहितीचा अभ्यास करून घ्यावा लागतो. आपण नवीन विषय घेतले तर त्या विषयांमध्ये कुठल्या विषयांना प्राधान्य द्यायचे याच्यावर चर्चा करावी लागते. तसेच त्या विषयांची सविस्तर माहिती करून घ्यावी लागते. या सर्व गोष्टींसाठी हया महिन्यामध्ये जो काही कालावधी मिळालेला होता. तो कालावधी अतिशय कमी होता. गेल्या महिन्यामध्ये जी काही सभा झालेली होती. ती सभा त्या महिन्याच्या आतमध्ये झालेली होती. प्रत्येक महिन्याची सभा ही महापौरांच्या अधिकारामध्ये घेतली पाहिजे ही गोष्ट जरी बरोबर असली तरी महापौरांना कुठल्या महिन्यात सभा घ्यावी याचे अधिकार आहेत. आपण महापौरांच्या अधिकाराखाली महासभा लावू शकतो.

जयंत पाटील :-

मा. महापौर मॅडम, मला हे पटत नाही. कारण कधी सभा लावावी याचा कुठलाही अधिकार महापौरांना नाही. २० तारखेच्या आतमध्ये सभा व्हायला पाहिजे असे उपविधीमध्ये दिलेले आहे. सचिवसाहेब, आपण योग्य माहिती दयावी. मला आपल्यावर ब्लेम करायचा नाही. मला फक्त माहिती घ्यायची आहे. महानगरपालिकेची प्रत्येक महासभा ही २० तारखेच्या आतमध्ये व्हायला पाहिजे याची मला माहिती घ्यायची आहे. आपण जर बोललात की ते अधिकार मा. महापौरांचे आहेत. तर वर्षभर सभा लावूच नका. कारण ते आपले अधिकार आहेत. महापौर मॅडम, आपण बोललात की ते अधिकार मा. महापौरांचे आहेत. परंतु, महापौरांचे असे कुठलेही अधिकार नाहीत. सभेत कुठले विषय घ्यायचे, त्या विषयांना कुठला क्रम लावायचा हे महापौरांचे अधिकार आहेत. सभा लावणे हे महापालिकेचे उपविधी आहेत.

रिटा शाह :-

मा. महापौर मॅडमच्या परवानगीने बोलते की आता सन्मा. सदस्य जयंत पाटीलसाहेबांनी जो काही मुद्दा उपस्थित केलेला आहे. २० तारखेच्या आतमध्ये सभा लावायला पाहिजे हा त्यांचा मुद्दा योग्य आहे. सन्मा. सदस्य जयंत पाटीलसाहेब मी कोणाचाही विरोध करित नाही. आपण जे काही बोलता ते कायदा आणि नियमांच्या अंतर्गतच बोलता. मीसुद्धा नियमाच्या अधीन आहे आणि आपल्या महापौर मॅडम जी काही कामे करणार आहेत. ती कामे त्या नियमाच्या अधीन राहूनच करणार आहेत. सन्मा. सदस्य जयंत पाटीलसाहेब, मी आपल्याला सांगू इच्छिते की, मागच्या अडीच वर्षांमध्ये माजी महापौर मायरा मेन्डोसा यांनी एक महिला महापौर म्हणून अगदी उत्कृष्टरित्या त्यांची कामगिरी त्यांनी केलेली आहे. काही वेळेला कुठलीही व्यक्ती कमी जास्त पडत असते. कुठलीही व्यक्ती सर्व काही जन्मतःच शिकून येत नाही. मा. महापौर मॅडमची ही पहिली सभा आहे. अंज ए महिला किंवा एक महिला नगरसेविका किंवा एक महिला कार्यकर्त्या म्हणून मी सभागृहाला एक गोष्ट सांगू इच्छिते की संत गाडगेबाबांचे माझे धरणे त्या ठिकाणी चालू होते. त्या काळात महासभेची सभा लागलेली होती. माझा प्रस्तावसुद्धा त्या महासभेत होता. त्यावेळेला या प्रस्तावाबाबत जास्तीत जास्त बोलणे होऊन वादविवाद झाला असता त्या हिशेबाने तो विषय लगेच यायला नको. यासाठी ती सभा पुढे ढकलून पुढच्या महिन्यामध्ये ठेवण्यात आली असे मला वाटते. परंतु, तुम्ही २० तारखेची २५, २६, २८ अशी तारिख करायला पाहिजे होती. तशी तुम्ही केली नाही. तुम्ही बाहेर कुठेतरी प्रशिक्षण दौ-यासाठी गेलेले होते असे मला नंतर कळले की, आपण कोचीनच्या दौ-यासाठी बाहेर गेले होते असे मी चौकशी केल्यानंतर मला कळले. माझा जो काही प्रस्ताव होता. त्या प्रस्तावाबाबत मी सतत विचारणा करित होती. आपण नियमाच्या अधीन राहून २० तारखेच्या आतमध्ये सभा घेतलेली नाही ही खरी गोष्ट आहे आणि ही सत्य परिस्थिती आहे. परंतु, एक महिला म्हणून मी या सभागृहाला सांगू इच्छिते की आपण मजबुरी म्हणून सभा घेतलेली नाही. ही चुक आहे असे मी म्हणणार नाही. आपण सभा घेतलेली नाही त्याबद्दल आम्ही खेद व्यक्त करतो. परंतु, याच्यापुढे २० तारखेच्या आतमध्ये सभा व्हायला पाहिजे अशी आम्ही तुमच्याकडून आशा बाळगतो.

प्रफुल्ल पाटील :-

मा. पीठासीन अधिकारी, मी प्रथम आपल्याला हार्दिक शुभेच्छा देतो. स्थित्यंतर घडल्यानंतर व्यक्ती बऱ्याचश्या गोष्टींची अपेक्षा करित असतात. जी व्यक्ती स्थित्यंतरातून पुढे येते. त्या व्यक्तीची पार्श्वभूमी बघितली जाते. मा. महापौर मॅडम, प्रत्येक महिन्याला सभा झालीच पाहिजे असे नियमावलीमध्ये नाही हे आपण मघाशी छान वक्तव्य केले. एकतर आपण ते उपविधी वाचलेले नाहीत किंवा आपल्याला कोणीतरी चुकीचे उपविधी सांगत आहे. एखादया व्यक्तीने आपल्याला काही सांगितले आणि आपण ते ऐकले तर कदाचित त्या व्यक्तीची वाचण्याची किंवा समजण्याची क्षमता नसते असे आपण गृहित धरुया. मा. महापौर मॅडम या शिक्षिका असल्यामुळे त्यांना सर्व गोष्टींचे ज्ञान आहे. त्या बऱ्याचश्या लोकांना आपले विचार पटवून देऊ शकतात. त्यांच्याकडे ती कला अवगत आहे. परंतु, चुकीचे नियम सांगणे किंवा आपल्या नियमावलीमध्ये ते नियम नाहीत असे ठामपणे सांगण्यामुळे आपल्या स्वतःच्याच आत्मविश्वासाला कुठेतरी तडा जातो. या सभागृहातील सन्मा. सदस्यांना मा. महापौरांबद्दल एक शिक्षिका म्हणून जो काही मानसन्मान आहे. हा मानसन्मान जर आपल्याला कायम ठेवायचा असेल तर उपविधीचे पुन्हा एकदा वाचन करण्यात यावे. हे महापालिकेचेच उपविधी आहे. प्रत्येक महिन्यात महापालिकेचे एकतरी सर्वसाधारण सभा भरविण्यात आली पाहिजे व ती सभा त्या महिन्याच्या २० तारखेच्या आत भरविण्यात आली पाहिजे असे त्या उपविधीमध्ये त्यांनी स्पष्टपणे म्हटलेले आहे. जर मा. महापौर बाहेर दौ-यासाठी किंवा इतर कामासाठी गेल्या असतील तर मा. महापौरांच्या अनुपस्थितीमध्ये

मा. उपमहापौर हे सभा घेउ शकतात. जर मा. उपमहापौर इतर कुठल्याही कामासाठी बाहेर गेलेले असतील तर स्थायी समितीचे सभापती सभा घेउ शकतात. जर मा. महापौर, मा. उपमहापौर आणि मा. सभापती हे तिघेही उपस्थित नसतील तर आपण या सभागृहामध्ये येण्यापूर्वी एक ठराव झालेला होता की पीठासीन अधिकारी या नात्याने सन्मा. सदस्य जयंत पाटील यांनी या सभागृहाचे काम बघावे. आपण मघाशी उल्लेख केला की कायदयाच्या तरतुदीप्रमाणे असे नाही. जे काही चालेल ते सभेच्या कामकाजाच्या नियमांप्रमाणे चालेल. आपल्याबरोबर जे काही सत्ताधारी पक्षाचे सदस्य आहेत. ते सत्ताधारी पक्षाचे सदस्य जे नियम उपलब्ध आहेत तेच नियम आपल्याला सांगतील. जे नियम उपलब्धच नाहीत. ते नियम आपल्याला सांगणार नाही असे माझे स्वतःचे मत आहे. आम्ही कोणतीही ही गोष्ट एवढ्या गांभीर्याने घेत नाही. पीठासीन अधिकारी, मी आपल्याला उद्देशून बोलतो की जरी आपली ही चुक झाली असली तरी कायदयामध्ये अशी तरतुद आहे. आम्ही चुकीबद्दल एवढे काही मनावर घेत नाही. मा. महापौर हया पहिल्यांदाच हे पद उपभोगत आहेत. आपल्याला हळूहळू काही नियमांचे निश्चितपणे आकलन होईल. परंतु, आपल्याला कोणीही चुकीचे नियम कानात सांगत नाही किंवा अॅन्टी चेंबरमध्ये सांगत नाही याची काळजी घ्यावी लागेल आणि सावधगिरी बाळगावी लागेल. या सभागृहामध्ये पूर्वी काय झाले? या गोष्टीकडे लक्ष न घालता पूर्वीच्या सदस्यांनी चांगले केले आपणही चांगले करावे. ही भूमिका घेउन ही सभा कामकाज नियमानुसार चालवावी. मा. महापौर मॅडम, ही तुमची पहिल्या वेळेला झालेली चुक असल्यामुळे हे सभागृह तुम्हाला माफ करित आहे. सभागृहाचे या गोष्टीबद्दल दुमत असेल असे मला वाटत नाही.

रिटा शाह :-

मा. महापौर मॅडमच्या परवानगीने बोलते की माजी नगराध्यक्ष प्रफुल्ल पाटीलसाहेबांनी एक महिला महापौर या नात्याने मा. महापौर मॅडमचा जो काही मान ठेवलेला आहे. त्याच्याबद्दल मी माजी नगराध्यक्ष प्रफुल्ल पाटील यांचे अभिनंदन करते. दुसरी गोष्ट म्हणजे आम्ही एक महिला म्हणून आपली बाजू घेतो किंवा एक महिला म्हणून आपल्या बाजूला राहिलेले आहेत याचा अर्थ असा नाही की आम्ही कुठलीही चापलुसी वगैरे करित आहोत. परंतु, एक महिला या नात्याने मी तुम्हाला सांगू इच्छिते की माझ्यामुळे ती महासभा पुढे ढकलण्यात आलेली आहे हे मी स्पष्टपणे बोलते. मी त्यावेळेला धरणेवर बसलेली होती. त्यानंतर मी आमरण उपोषणाला बसलेली होती. त्यावेळी तो प्रस्ताव लगेच येणार होता. मी त्यावेळेला ठरविलेले होते की मी सभागृहामध्ये येणार आणि मी माझ्या खुर्चीवर न बसता खाली बसणार. ते वातवरण वादाचे होते. मा. महापौर मॅडम, आपण एक महिला आहात, आपण एक शिक्षिका आहात असे सन्मा. सदस्य प्रफुल्ल पाटीलसाहेब यांनी मघाशी सांगितले. आपण चांगल्या वातावरणात नीतिनियमांमध्ये सभा चालविणार अशी आम्हाला आपल्याकडून फार अपेक्षा आहे. परंतु, आपल्याला काही लोकांनी मिटींग लावू नका. त्या मिटींगमध्ये असा-असा वाद होणार आहे. आपल्याला असे मिसगाईड करून मिटींग पोस्टपॉन करायला लावली. मेहेरबानी करून आपण पुढच्या भविष्यकाळामध्ये असे कोणतेही निर्णय घेउ नका. कायदा आणि नियमामध्ये जे काही बसत असेल तेवढेच आपण करावे. आपण कायदयाच्या आणि नियमांच्या पलिकडे जाउन कुठलाही निर्णय घ्यावा असे आम्ही तुम्हाला सांगत नाही आणि तसा अधिकारसुध्दा आम्ही घेणार नाही. एवढेच मला बोलायचे आहे.

रतन पाटील :-

मा. महापौरांच्या परवानगीने बोलतो की सन्मा. सदस्या रिटा शाह यांनी आता जे एक वक्तव्य केले. ते वक्तव्य असे आहे की माझ्यामुळे मिटींग पोस्टपॉन करण्यात आली हे शब्द त्यांनी वापरायला नको. कारण महापालिकेतील कुठलाही सदस्य खुर्चीवर न बसता खाली बसेल किंवा उपोषणाला बसेल तर या गोष्टीमुळे प्रत्येक वेळेला सभा पोस्टपॉन केली जाणार आहे का? एवढेच आम्हाला सांगा. कोणताही सदस्य खाली बसला तर आपण मिटींग पोस्टपॉन करणार आहात का? हे बरोबर नाही.

जयंत पाटील :-

सन्मा. सदस्या रिटा शाह यांच्यामुळेच मिटींग पोस्टपॉन करण्यात आली हे खरे आहे का? ते प्रथम आम्हाला सांगा असे होउ शकते का?

रतन पाटील :-

सन्मा. सदस्या रिटा शाह, आपण जे शब्द वापरले ते नको आहेत. आम्हाला असे वक्तव्यय नको. उदया आम्ही खुर्चीवर न बसता खाली बसलो तर किंवा उपोषणाला बसलो तर तुम्ही सभा पुढे ढकलणार आहात का? तुम्ही असे रितीरिवाज लावू नका.

प्रभात पाटील :-

मा. महापौर मॅडम, हे योग्य नाही.

जयंत पाटील :-

आम्हाला याबाबत कळले पाहिजे. जर उदया पन्नास जण त्या ठिकाणी त्यावेळेमध्ये उपोषणाला बसले तर आपण मिटिंग पोस्टपॉन करणार का?

रिटा शाह :-

मा. महापौर मॅडम, मिटिंग पुढे का पोस्टपॉन करण्यात आली याचे खरे कारण काय आहे? ते आम्हाला सांगा.

जयंत पाटील :-

मिटिंग पुढे का पोस्टपॉन करण्यात आली याचे कारण कळू दे. उदया कोणीही उपोषणाला बसले तर मिटिंग पोस्टपॉन केली जाईल का? महापौर मॅडम, मी तुम्हाला नियमाप्रमाणे विचारतो. आम्हाला नियमाप्रमाणे कळू द्या. आम्हाला तुम्हाला त्रास देण्याचा काहीही अधिकार नाही किंवा तुम्हाला त्रास द्यावा असे आम्हाला वाटतसुद्धा नाही. परंतु, कोणीही उपोषणाला बसल्यामुळे मिटिंग पुढे ढकलली जाईल का? महापौर मॅडम, आपण आम्हाला आमच्या प्रश्नाचे उत्तर द्यावे.

मोहन पाटील :-

मा. महापौरांच्या परवानगीने बोलू इच्छितो की, या सभागृहामध्ये अतिशय हुशार असे संसदपट्ट आहेत. संसदिय कामकाज हे नियमाप्रमाणे चालले पाहिजे हा महत्वाचा विषय आहे. मा. महापौरांची ही पहिलीच सभा आहे. आपल्या महापौर या विशेष दौ-यावर गेल्या होत्या. त्याच्या आधीच्या महिन्यामध्ये एक सभा लावलेली होती. मा. महापौरांची ही पहिलीच सभा असल्यामुळे महापौरांच्या या पहिल्या सभेबद्दल मघाशी काही सदस्यांनी समर्थकपणे चांगले वक्तव्यसुद्धा केले. तसेच सुचनासुद्धा मांडलेल्या आहेत. आम्हीसुद्धा या ठिकाणी सुचना मांडतो की काय नियम आहेत? या गोष्टीवर आपण जरूर चर्चा करूया. परंतु, नियमाबाबत सर्व सन्मा. सदस्यांची या ठिकाणी धारणा आहे. कोणत्या कारणाने सभा पुढे ढकलली? या गोष्टी पुन्हा-पुन्हा उगाळत बसु नये अशी मी सर्व सदस्यांना नम्रपणे विनंती करतो. या सभेचे पुढचे कामकाज आपण आता चालवूया आणि ते कामकाज चालवावे अशी मी आपल्या सभागृहाच्यावतीने महापौरांना विनंती करतो. धन्यवाद.

प्र. सचिव :-

आता प्रश्नोत्तराच्या तासाला सुरुवात होत आहे. दुपारचे १२.१० वाजलेले आहेत. प्रथम सन्मा. सदस्या रिटा शाह यांचा प्रश्न आहे.

रिटा शाह :-

मा. महापौर मॅडम, आता प्रश्नोत्तराचा तास सुरु झालेला आहे. सचिवसाहेब, प्रोसिडिंगमध्ये पान क्र. १६ वर माझे जे स्टेटमेन्ट आहे. त्या स्टेटमेन्टमध्ये सन्मा. सदस्या रिटा शाह या पॅरेग्राफमध्ये रुलिंग झाल्यानंतर तुम्ही परत डिस्कशन करू नका. म्हणजे रुलिंग झालेले होते आणि आपल्या ज्या माजी महापौर मॅडम आहेत. त्या महापौर मॅडमनी ते रुलिंग दिलेले होते. या ठिकाणी माझा सायलेन्ट पार्कचा प्रश्न आलेला आहे. परंतु, माझा मागचा जो प्रश्न आहे. त्या प्रश्नामधील 'ब' भाग हा डिस्कशनसाठी बाकी राहिलेला होता. तो 'ब' प्रश्नाचा भाग या ठिकाणी घेतलेला नाही. जो 'ब' भागाचा प्रश्न आहे. त्या प्रश्नाचे प्रथम मला उत्तर द्या आणि त्याच्यानंतर मी माझा सायलेन्ट पार्कचा प्रश्न उपस्थित करते. या 'ब' भागाच्या प्रश्नाची प्रत मला मिळालेली नाही. ती प्रत प्रथम मला देण्यात यावी.

प्र. सचिव :-

सन्मा. सदस्या रिटा शाह 'ब' प्रश्न आणपर्यंत तुम्हाला दोन मिनिट थांबावे लागेल.

रिटा शाह :-

आपण एकेक तास मिटिंगची वाट बघत थांबतो. मग दोन मिनिटे थांबायला काय हरकत आहे. साहेब, 'ब' प्रश्नाची प्रत येईपर्यंत मी बोलू इच्छिते की त्या नउ नळ कनेक्शनबद्दल मला जास्त बोलायचे नाही. कारण ते प्रकरण कोर्टात आहे असे मला ऐकायला लागेल. परंतु, एखादे प्रकरण एकदा कोर्टात गेले तर त्या प्रकरणाच्याबाबतीत सांगायचे तर ती आपल्या महानगरपालिकेची वास्तु आहे. आपल्या या महानगरपालिकेच्या वास्तुवर एखादी व्यक्ती चॅलेन्ज करते आणि ती व्यक्ती ती वास्तु माझी आहे असे सांगून ती व्यक्ती कोर्टामध्ये जाउन स्टे आणते असे घडत असेल तर या गोष्टीबद्दल मला असे वाटते की महानगरपालिका आमची आहे असे आपण बोलू शकत नाही आणि आपण नेहमी-नेहमी कोर्टाचे नाव घेउन असे चित्र उपस्थित करतो. परंतु, सत्य परिस्थिती तशी नाही. या महानगरपालिकेच्या वास्तूचे किंवा चीजवस्तूचे अँज अ प्रतिनिधी मी मालिक आहे असे मागच्या सभेमध्येसुद्धा मी बोलली होती. ती व्यक्ती आपल्या विरोधात कोर्टात गेलेली आहे. त्या कोर्टामध्ये नक्की

काय चाललेले आहे. ते विचारण्याचा मला पूर्ण अधिकार आहे आणि मी तेच तीन प्रश्न विचारलेले होते. ते सर्व प्रश्न बाजूला ठेवून सांगू इच्छिते की, दिलीप पोरवाल या बिल्डरने आपल्या महानगरपालिकेवर बेधडक गुन्हा केलेला आहे. त्यानंतर त्या दिलीप पोरवाल यांनी आपल्या विरोधात कोर्टात जाऊन स्टेटस्को आणलेला आहे. ते सर्व बाजूला ठेवून सांगायचे झाले तर पोरवाल बिल्डर्स या नावाने आपण काशिमिरा रोडच्या रॅलिंगवर त्या माणसाचे बोर्ड लावलेले आहेत. निदान जे पोरवाल बिल्डर्सचे बोर्ड लावलेले आहे ते तरी काढावे. त्यांना अशी बोर्ड लावण्याची परमिशन देऊ नका. कारण एखादया बिल्डरने आपल्या महानगरपालिकेचा एवढा छळ केलेला आहे. हे माहिती असतानासुद्धा आपण त्या बिल्डरचे अॅडव्हरटायजिंग करणे हे मला योग्य वाटत नाही ही मी माझी भूमिका मांडत आहे. प्रशासन आणि शासनाच्या हिशोबाने जी काही कायदेशीर कार्यवाही करायची असेल ते बघण्याचे काम तुमचे आहे. त्या व्यक्तीने आपला छळ केलेला आहे असे मला वाटत आहे. आपल्या महानगरपालिकेने नउ नळ कनेक्शन कापल्यानंतर त्या व्यक्तीने ते नउ नळ कनेक्शन परत लावून घेतलेले आहेत. दुसरी गोष्ट म्हणजे कनाकिया पोलिस स्टेशन बाजूला आहे आणि टाण्याचे पोलिस स्टेशन एक तासाच्या अंतरावर आहे असे असुनसुद्धा आपल्याला गुन्हा नोंदवायला किंवा एफ.आय.आर. करण्यासाठी वेळ कमी पडला. त्या व्यक्तीकडे जास्त वेळ होता. म्हणून तो आपल्या आधी कोर्टात गेलेला आहे आणि त्या व्यक्तीने स्टेटस्को आणून तो स्टेटस्को आपल्या हातामध्ये दिलेला आहे. आपण काय केलेले आहे? ही महानगरपालिकेची भूमिका या सर्व गोष्टीमध्ये स्पष्टपणे दिसत आहे. आपण त्या पलिकडे न जाता मला असे सांगायचे आहे की रॅलिंगवर त्या माणसाची जी अॅडव्हरटायजमेन्ट केलेली आहे. ती अॅडव्हरटायज तरी कमीत कमी काढा. जो माणूस आपल्या महानगरपालिकेचा छळ करतो. काशिमिरा रोडच्या रॅलिंगवर आपण त्याच व्यक्तीची अॅडव्हरटायजमेन्ट करतो आणि आपण त्या व्यक्तीला अॅडव्हरटायजमेन्ट करायला परमिशन देतो ही खरोखर शरमजनक गोष्ट आहे. आपल्या महानगरपालिकेमध्ये तशी अॅडव्हरटायजमेन्ट करण्यासाठी खूप लोक तत्पर आहेत. मग आपण या एकाच व्यक्तीची निवड का केली? त्याला ती अॅडव्हरटायजमेन्ट करायला परमिशन का दिली? ती जागा अॅडव्हरटायजमेन्ट करायला दयायला पाहिजे माझा काही एक विरोध नाही. परंतु, त्या व्यक्तीने आपल्या महानगरपालिकेचा छळ केलेला आहे. कमीत कमी त्या व्यक्तीला ती जागा दयायला नको की तुम्ही आमच्याविरुद्ध असे-असे केलेले आहे. त्या व्यक्तीला कुठल्याही पध्दतीने ती अॅडव्हरटायजमेन्ट लावण्याविरुद्ध नकार दयायला पाहिजे होता. परंतु, आपण ती अॅडव्हरटायजमेन्ट स्वतः करतो. म्हणजे आपण एका बाजूला बोलतो की त्या बिल्डरने असा गुन्हा केलेला आहे. त्या व्यक्तीने गुन्हा केलेला आहे. आपण एफ.आय.आर. करायला चुकलो हे आपण महासभेमध्ये मान्यसुद्धा करतो. एका बाजूला आपण त्या व्यक्तीची अॅडव्हरटायजमेन्टसुद्धा करतो. म्हणजे ही महानगरपालिका कोण चालवत आहे? त्याचे स्पष्ट चित्र आपल्याला या ठिकाणी दिसून येते. गौरव गार्डनच्या बाहेरचे जे गार्डन आहे. त्या गार्डनला महानगरपालिकेने नक्की एन.ओ.सी. दिलेली आहे की नाही तो महत्वाचा प्रश्न आहे. ती जागा नक्की कोणाची आहे? कारण त्या बिल्डिंगच्या किंवा त्या सोसायटीच्या लोकांनी आपल्याकडे पत्रव्यवहार केलेला आहे. त्या पत्रव्यवहारामध्ये आमचे गार्डन कुठे आहे? असे त्यांनी म्हटलेले आहे. आपल्याकडून त्या लोकांना उत्तर देण्यात आलेले आहे. मग ते गार्डन नक्की कोणाचे आहे? तो जो मध्ये पुतळा बसविलेला आहे. तो कोणाचा आहे? तर ती जागा कोणाची आहे? त्याच्या मागे जे कमर्शियल गाळे झालेले आहेत. ते गाळे नक्की कोणाच्या जागेवर झालेले आहेत. ती जागा नक्की कलेक्टर लॅन्ड आहे. ते सर्व गाळे अनधिकृत आहेत आणि त्यासाठी महानगरपालिकेने ते सर्व गाळे भाड्याने दिलेले आहेत. ते गाळे महानगरपालिकेने बांधण्यासाठी नक्की एन.ओ.सी. दिलेली आहे का? कमर्शियल गाळे तोडण्याच्या संदर्भात मला असे वाटते की प्रशासन कुठलीही बाजू न बघता बिना नोटीस ते गाळे तोडू शकतात अशी काहीतरी कार्यवाही करा आणि त्याच्यानंतर त्याची अॅडव्हरटायजमेन्ट करा अशी माझी मागणी आहे. माझा 'ब' प्रश्न म्हणजे कोर्टाने वरील संदर्भात कोणते आदेश पाठविलेले आहेत. आपण मला त्याच्यामध्ये दाखविलेले आहे. आपल्याला या व्यक्तीला सबक शिकवायचा आहे. ती गोष्ट कोर्टात आहे. त्यासाठी कोर्टाची २६ तारिख होती. आपण कोर्टामध्ये काय पुटअप करतो. पुढे कोर्टामध्ये काय होणार आहे? ते मला विचारायचे नाही. ते त्यांनी बांधलेले अनधिकृत गाळे आहेत. ज्याच्या संदर्भात मला असे वाटते की ते गाळे भाड्याने दिलेले आहेत. ते गाळे तोडण्याची तजवीज करा. ते गार्डन कोणाचे आहे? ते गार्डन आपल्या ताब्यात घेऊन ते गार्डन मिरा भाईंदर महानगरपालिकेचे गार्डन आहे असे बोर्ड लावा अशी माझी या संदर्भात मागणी आहे.

मिलन पाटील :-

मा. महापौर मॅडम, कोणत्या सदस्याला किती वेळ बोलण्याची परवानगी द्यायची हे तुम्ही प्रथम स्पष्ट करा. एका सदस्यानी एका प्रश्नावर अर्धा तास चर्चा करायची का? त्यामुळे आमचे प्रश्न वर्षानुवर्षे मागे राहतील. मग आम्ही वर्षानुवर्षे थांबत राहायचे का? पाच मिनिटे किंवा दहा मिनिटे बोलायची तुम्ही प्रथम परमिशन द्या. एका प्रश्नाला किती वेळ लावायचा? याची प्रथम तुम्ही आम्हाला परमिशन द्या. त्याच्यानंतर पुढील प्रश्नाला सुरुवात करा.

रिटा शाह :-

साहेब, मला दोन मिनिटामध्ये प्रश्न संपवायचा आहे. मला दोन मिनिटात उत्तर मिळाले तर मला अर्धा तास बोलण्याची काय गरज आहे का? मी तर अर्धा मिनिटसुद्धा बोलायला तयार नाही.

मिलन पाटील :-

मा. महापौर मॅडम, एका प्रश्नावर पाच मिनिटे किंवा दहा मिनिटे बोलायचे त्याबाबत तुम्ही रुलिंग द्या. इकडे संपूर्ण भारुड करण्याची जरूरी नाही. सन्मा. सदस्यांनी पाच मिनिटामध्ये त्यांचा जो काही प्रश्न असेल तो मांडावा.

रिटा शाह :-

मा. महापौर मॅडम, मी एकतर या ठिकाणी उभी आहे आणि सन्मा. सदस्य मिलन पाटील हे नियमांचे बोलले. मी या ठिकाणी उभी असताना सन्मा. सदस्य मिलन पाटील हे मध्येच बोलतात. मला बोलण्याची वेळ दोन मिनिटे द्यायची की पाच मिनिटे द्यायची ते मा. महापौरांवर आहे. मला माझ्या प्रश्नाचे उत्तर अर्ध्या मिनिटामध्ये मिळाले तर मला अर्धा तास उभे राहण्याची काय आवश्यकता आहे का? माझ्या प्रश्नाचे उत्तर द्या. मी खाली बसते. सन्मा. सदस्य मिलन पाटील यांचा प्रश्न जेव्हा उपस्थित होईल तेव्हा त्यांना दोन तास बोलण्याची संधी द्या.

मिलन पाटील :-

तसे करण्याची आवश्यकता नाही. जेव्हा माझा प्रश्न येतो तेव्हा मी बोलेन.

रिटा शाह :-

एका प्रश्नाला किती वेळ द्यायचा तो महापौरांचा अधिकार आहे.

मिलन पाटील :-

तसे करण्याची आवश्यकता नाही. मा. महापौर मॅडम रुलिंग देतील. सन्मा. सदस्या रिटा शाह तुम्ही खाली बसल्यानंतर मी महापौर मॅडमना बोललेलो आहे.

रिटा शाह :-

मी अजून खाली बसलेली नाही. मी उभीच आहे.

तुळशीदास म्हात्रे :-

सन्मा. सदस्या रिटा शाह बोलत असताना सन्मा. सदस्य मिलन पाटील का उठतात? आणि दिलीप पोरवाल यांच्याच प्रश्नाला सन्मा. सदस्य मिलन पाटील का उठतात? ही मोठी आश्चर्याची गोष्ट आहे.

मा. आयुक्त :-

हयाच्यानंतर अजून काही आम्ही सांगायचे आहे का?

रिटा शाह :-

अजून निवेदन संपलेले नाही. अजून 'ब' बाकी आहे.

तुळशीदास म्हात्रे :-

साहेब, ते गार्डन सरकारी आहे की नगरपालिकेचे आहे. याबद्दल एकतरी शब्द बोला.

रिटा शाह :-

साहेब, या ठिकाणी हा माझा एकटीचा मुद्दा नाही तर सर्व सन्मा. सदस्यांचा हा मुद्दा आहे.

मा. आयुक्त :-

या ठिकाणी सर्व प्रश्नांची उत्तरे देण्या संदर्भात सांगायचे झाले तर आपण इथे दोन-तीन प्रश्न एकत्र केलेले आहेत. पहिला प्रश्न म्हणजे डिव्हायडरवर त्यांनी जे गार्डन विकसित केलेले आहे. ते गार्डन नगरपालिकेच्या काळामध्येच विकसित झालेले आहे. त्याच्या संदर्भातील प्रश्न आहे. जी कोर्ट केस आहे. म्हणजेच सन्मा. सदस्या रिटा शाह यांच्या प्रश्नातील जो 'ब' भाग आहे. त्याच्या संदर्भातसुद्धा तुम्ही प्रश्न उपस्थित केलेले आहेत. वास्तविक आता हे जे दोन प्रश्न आहेत. ते दोन प्रश्न तुम्ही लेटेस्ट विचारलेले आहेत. मी त्या प्रश्नांच्या संदर्भात आपल्याला सांगू इच्छितो की डिव्हायडर विकसित करण्याच्याबाबतीमध्ये आपण बैठक बोलावलेली होती. आपण त्या बैठकीमध्ये आपल्याला या शहराचे

ब्युटिफिकेशन करायचे आहे असे विचार व्यक्त करण्यात आले. या शहराच्या ब्युटिफिकेशनमध्ये आपला सहभाग हा आम्हाला अपेक्षित आहे अशी विनंती आम्ही विकासकर्त्यांना केलेली होती. त्यावेळी कोणचाही फारसा रिस्पॉन्स मिळालेला नाही. ज्यांचे-ज्यांचे रिस्पॉन्स मिळाले. मग ते रिस्पॉन्स वाहतुक बेटाला किंवा डिव्हायडरला असतील त्या-त्या लोकांना आपण विकसित करायला दिलेले होते. आपण नियमानुसार त्यांना त्यांचे मेन्टेनन्स करावे असे सांगितले होते.

याकुब कुरेशी :-

मा. महापौरांच्या परवानगीने विचारू इच्छितो की, या ठिकाणी हया सभागृहामध्ये प्रश्नच नाही तर मग त्या प्रश्नाचा खुलासा देण्याची आवश्यकता आहे का?

मा. आयुक्त :-

या प्रश्नाचा खुलासा देण्याची सध्या गरज नाही.

याकुब कुरेशी :-

मग तुम्ही या ठिकाणी त्या प्रश्नाचा खुलासा का करित आहात? तेच मला समजत नाही.

मा. आयुक्त :-

आपल्या सन्मा. सदस्यांनी प्रश्न विचारलेला असल्यामुळे मी त्या प्रश्नाचा खुलासा करित आहे.

याकुब कुरेशी :-

साहेब, या ठिकाणी तो विषय नाही. माझी या सभागृहाला विनंती आहे की जो विषय या ठिकाणी नाही तर मग त्या विषयाचे विषयांतर कशासाठी करता?

रिटा शाह :-

मा. महापौर मॅडम, माझा जो 'ब' प्रश्न अधुरा राहिलेला होता. मा. आयुक्तसाहेब प्रश्नाचे उत्तर देत असताना सन्मा. सदस्य याकुब कुरेशीसाहेबांना काय वाटले? त्या भानगडीमध्ये मला जायचे नाही.

याकुब कुरेशी :-

मला काही एक वाटलेले नाही. परंतु, जो विषय या ठिकाणी नाही तर मग विषयाचे विषयांतर करून सभागृहाचा वेळ उगीच वाया कशाला घालवता?

रिटा शाह :-

सन्मा. सदस्य याकुब कुरेशी यांनी सभागृहाचा वेळ का वाया घालवता हा जो मुद्दा उचलला आहे. परंतु, या मुद्दयाबद्दल सांगायचे तर याच्यामुळे सभागृहाचा वेळ वाया जात नाही. ते गार्डन आपले आहे आणि आपण ते गार्डन आपल्या ताब्यात घ्यायला पाहिजे. सन्मा. सदस्य याकुब कुरेशी, ते गार्डन आपल्या ताब्यात घेण्याची तुमची इच्छा नसेल तर नका घेऊ.

याकुब कुरेशी :-

सन्मा. सदस्या रिटा शाह, तुम्हाला गार्डन ताब्यात घेण्याची इच्छा असेल तर तुम्ही ते गार्डन ताब्यात घ्या.

रिटा शाह :-

साहेब, एकतर प्रश्नोत्तरामध्ये माझी जी कॉपी होती. ती कॉपी मला मिळालेली नाही. म्हणून दोन मिनिटाची वेळ दिली. त्यानुसार मी त्या संदर्भात बोललेली आहे.

याकुब कुरेशी :-

प्रश्नाची कॉपी आणायला दोन मिनिटे उशीर झाला म्हणून तुम्ही दुसरा प्रश्न उपस्थित करायचा हे कुठल्या नियमामध्ये आहे.

रिटा शाह :-

मी प्रश्न उपस्थित केलेला नाही.

याकुब कुरेशी :-

तुम्हाला नियम येतो का? हे कुठल्या नियमामध्ये आहे ते आधी सांगा.

रिटा शाह :-

मा. महापौर मॅडम, तुम्ही प्रथम सन्मा. सदस्य याकुब कुरेशी यांना शिस्त लावा. त्यांना एवढे ओरडून बोलण्याची काय गरज आहे.

याकुब कुरेशी :-

सन्मा. सदस्या रिटा शाह, तुम्हाला ऐकायला यायला पाहिजे म्हणून मी ओरडून बोलतो.

रिटा शाह :-

मला व्यवस्थित ऐकायला येते. तुम्ही काय बोलतात ते सर्व मला समजते. मी काय बहिरी नाही. मी काही तुमचे ऐकणार नाही. मा. महापौर मॅडम तुमचे ऐकणार आहेत. मी तुमचे ऐकून घेणार नाही.

जेव्हा मा. आयुक्तसाहेब त्या प्रश्नाचे उत्तर देत होते. त्यावेळेला मी किंवा एखादा कुठलाही सन्मा. सदस्य उठून कमिशनरसाहेबांना बसवतो. त्या गोष्टीमध्ये कुठल्या नियमाचा किंवा कोणाचा अपमान झाला त्या भानगडीमध्ये मला जायचे नाही. मी हा जो आयुक्त साहेबांकडे प्रश्न उपस्थित केलेला आहे. त्या प्रश्नाचे उत्तर सभागृहामध्ये द्यायचे नाही असे सन्मा. सदस्य याकुब कुरेशीसाहेब सांगतात. ते जर नियमात बसत असेल तर आयुक्तसाहेबांनी माझ्या प्रश्नाचे उत्तर दिले नाही तरी चालेल. परंतु, दिलीप पोरवाल यांचा जो मुद्दा आहे की दिलीप पोरवाल यांनी नउ नळ कनेक्शन लावलेले होते आणि ते नउ नळ कनेक्शन त्यांनी दोन मिनिटांमध्ये लावून घेतलेले आहेत. आता मी मुद्देसुद बोलते की कनाकिया पोलिस स्टेशन बाजूला असूनसुद्धा आपल्या त्यावेळेच्या अधिका-यांनी तिथे जाऊन साधा एफ.आय.आर. गुन्हासुद्धा नोंदविलेला नाही. तो माणूस ठाण्यापर्यंत पोहोचून तुम्हाला स्टेटस्को आणून देतो. त्या व्यक्तीने असे अनधिकृत नळ कनेक्शन लावून घेतलेले आहे. त्यामुळे दिलीप पोरवाल यांच्यावर एफ.आय.आर. लॉन्ज करावी अशी मी मागणी करित आहे. कारण कोर्टात केस असल्यामुळे एफ.आय.आर. लॉन्ज करायची नाही असे मला कुठेही वाटत नाही. आपले जे कायदेशीर विधी सल्लागार आहेत. त्यांचासुद्धा याबाबत सल्ला घ्या. कारण त्या व्यक्तीवर कायदेशीररित्या कारवाई करून एफ.आय.आर. लॉन्ज करावे अशी मी मागणी करते. आज मी ऑन दी रेकॉर्ड, पेपर वर्कप्रमाणे ते नळ कनेक्शन कापलेले आहे असे आपल्या रेकॉर्डवर आहे. मग त्या हिशोबाने ती नउ नळ कनेक्शन कापून घ्यावीत अशी मी या संदर्भामध्ये मागणी करित आहे.

मा. आयुक्त :-

सलग तीन महासभांपासून आम्ही या प्रश्नांची उत्तरे देत आहोत असे मला वाटते. प्रश्नाला उत्तर देणे हे नक्कीच प्रशासनाचे काम आहे. परंतु, त्या प्रश्नाचे जे उत्तर दिले जाते. त्या उत्तराने जर एखादया सदस्याचे समाधान होत नसेल तर त्या गोष्टीला प्रशासनाचा नाईलाज आहे. ही बाब न्यायप्रविष्ट आहे. त्या बाबीमध्ये न्यायालयाची 'जैसे थे' चे आदेश झालेले आहेत. आपल्याला त्या ठिकाणी सदयस्थितीत काही करता येणार नाही.

परशुराम पाटील :-

मा. आयुक्तसाहेब एक मिनिट थांबा. कोर्टामध्ये जो प्रश्न प्रलंबित आहे. तो प्रश्न या नळ कनेक्शनच्या विषयीचा आहे की तो प्रश्न गार्डनविषयी आहे.

मा. आयुक्त :-

कोर्टामधील प्रलंबित विषय फक्त नळ कनेक्शन विषयाचाच आहे.

परशुराम पाटील :-

ते जे गार्डन पुढे बांधलेले आहे. त्या गार्डनविषयी मी धनेगावे यांना विचारणा केलेली होती की त्या गार्डनचा एकेक वर्षाचा करार होता. सन्मा. सदस्या रिटा शाह यांचे म्हणणे बरोबर आहे. परंतु, तुम्ही ते गार्डन तुमच्या ताब्यात घ्या. तुमच्या नगरपालिकेला जर जागा कमी पडत असेल तर तिथे ऑफिस बांधा.

मा. आयुक्त :-

सन्मा. सदस्य परशुराम पाटीलसाहेब, ती सरकारी जागा आहे. त्या सरकारी जागेवर ते गार्डन झालेले आहे. नगरपालिकेच्या काळात ते गार्डन विकसित करायला दिलेले होते. खरे म्हणजे सन्मा. सदस्य याकुब कुरेशी यांचे जे काही म्हणणे आहे तर मी त्यांच्या मताशी पूर्णपणे सहमत आहे. आपल्याला जर त्या प्रश्नाचे उत्तर हवे असेल तर आपण वेगळा प्रश्न विचारा आम्ही त्या प्रश्नाचे उत्तर देऊ.

रिटा शाह :-

साहेब, आपण प्रश्नाचे उत्तर देत असताना मध्येच इन्टरप्ट झाले. जर आपल्याला प्रश्नाचे उत्तर द्यायचे नसेल तर माझी काहीही हरकत नाही. ते महापालिकेचे गार्डन आहे आणि आपण स्वतःच बोलता की ती सरकारी जागा आहे. त्या बिल्डिंगमधील रहिवाश्यांचे मिसअंडरस्टँडिंग होते आणि त्या सोसायटीवाले ती जागा आपली आहे असे समजतात. परंतु, मला त्या मुद्दयामध्ये जायचे नाही. तो दुसरा भाग झाला. नंतर विषय कसा आणायचा ते मी नंतरच बघेन.

मा. आयुक्त :-

आम्ही त्याचेसुद्धा डिटेल देऊ.

रिटा शाह :-

साहेब, तुम्ही त्या विषयावर जवाब देऊ नका. आपण या नउ नळ कनेक्शनविषयी ती बाब न्यायप्रविष्ट आहे असे म्हणता ते मला मान्य आहे. माझे समाधान होत नाही असेसुद्धा आपण मला

सांगतात. ही बाब न्यायप्रविष्ट आहे असे नेहमीच सांगतात. त्यामुळे माझे समाधान होत नाही. ही बाब न्यायप्रविष्ट आहे आणि न्यायालयात काय चाललेले आहे? ते मी विचारत नाही. परंतु, आपल्या अधिकाऱ्यांनी त्या ठिकाणी काय पुढे केलेले आहे हे मी मागच्या वेळेलासुद्धा विचारलेले होते. आपल्या अधिकाऱ्यांनी काय कागदपत्रे पुढे केली असे विचारले असता ती कागदपत्रे आम्ही आताच तुमच्याकडे सादर करू शकणार नाही आणि आपण आता त्यासंबंधी बोलू शकणार नाही असे अशोककुमार रणखांबसाहेबांनी मागच्या वेळेला मला उत्तर दिलेले होते. परंतु, मला तेसुद्धा नको. आयुक्तसाहेब, आपण बोलता की माझे समाधान होत नाही. मग समाधान कसे होणार? तुम्हाला एफ.आय.आर. नोंदविण्यासाठी पाच-दहा मिनिटे मिळालेली नाही आणि त्या माणसाला ठाण्यापर्यंत पोहोचायला दोन तास मिळाले. मग तुम्ही फक्त त्या व्यक्तीवर एफ.आय.आर. लॉन्ज करा.

मा. आयुक्त :-

या संदर्भात आपले अधिकारी पोलिस स्टेशनला गेलेले होते आणि पोलिसांनी एन.सी.देखील दाखल करून घेतलेली आहे.

रिटा शाह :-

मा. आयुक्तसाहेब, तुम्ही उत्तरामध्ये तसा उल्लेख केला असता तर मी उभी राहून बोलण्याचा प्रश्नच आला नसता. तुम्ही लॉन्ज केलेले आहे की नाही हे उत्तरामध्ये काहीच नमुद केलेले नाही.

मा. आयुक्त :-

एफ. आय. आर. दाखल करणे ही वेगळी गोष्ट आहे. आपल्या अधिकाऱ्यांनी एफ. आय. आर. दाखल करून घेतलेला नाही. परंतु, एन.सी. दाखल करून घेतलेली आहे.

रिटा शाह :-

आपण आता एफ. आय. आर. दाखल करून घ्या हेच माझे म्हणणे आहे.

मा. आयुक्त :-

सन्मा. सदस्या रिटा शाह, तुमच्या सुचनेची मी नोंद घेतो.

रिटा शाह :-

तुम्ही एफ. आय. आर. दाखल करून घ्या आणि आपले जे विधी सल्लागार आहेत. त्या विधी सल्लागारांना याबाबत विचारा.

प्र. सचिव :-

आता सन्मा. सदस्य केशव रामभाउ घरत यांचा प्रश्न आहे.

रिटा शाह :-

सचिवसाहेब, माझा सायलेन्ट पार्कचा प्रश्न अजून बाकी आहे.

केशव घरत :-

मा. महापौर मॅडम, माझा प्रश्न या ठिकाणी येता-येता तीन वर्षे अशीच निघून गेली असे मला वाटते. मी प्रत्येक वेळेला विचार करतो की आज माझा प्रश्न येईल. परंतु, तो प्रश्न येता-येता तीन वर्षे निघून गेली. आता मला असे वाटते की, माझा प्रश्न पुढच्या मिटिंगला येईल.

रिटा शाह :-

साहेब, प्रश्नोत्तराची वेळ वाढवावी असे मला वाटते. अर्धा तास प्रश्नोत्तराची वेळ आहे. ती वेळ एक तास करा. कारण आमचा विषय येता-येता तीन वर्षे झालेली आहेत. ही तीन वर्षांपूर्वीची गोष्ट आहे. आपण सायलेन्ट पार्कबद्दल मला उत्तर दिलेले आहे. त्याच्यामध्ये सायलेन्ट पार्कची जी मुख्य पाईपलाईन होती. ती मुख्य पाईपलाईन अनधिकृतपणे जोडलेली पाईपलाईन असे काहीतरी त्याच्यामध्ये दिलेले आहे. तर मला त्या संदर्भात असे बोलायचे आहे की आपण त्याच्याविरुद्ध एफ. आय. आर. नोंदविलेला आहे का?

अशोककुमार रणखांब (मा. उपायुक्त (मुख्यालय) सा.) :-

सायलेन्ट पार्क या गृहसंकुलामध्ये जे काम चालू होते. त्या संदर्भात सांगायचे झाले तर हा प्रश्न क्र. २५ दोन-अडीच वर्षांपूर्वीचा प्रश्न आहे. महानगरपालिकेच्या परवानगीच्या व्यतिरिक्त दिलीप पोरवाल याने अंतर्गत बिडाची जलवाहिनी टाकलेली होती. नगरपालिकेकडे तक्रार प्राप्त झाल्यानंतर महानगरपालिकेने ती पाईपलाईन कट केली आणि ज्यावेळेस त्याने प्रस्ताव सादर केला. त्या प्रस्तावाच्या मंजूरीनुसार त्याला परत जलवाहिनी जोडून देण्यात आली.

रिटा शाह :-

साहेब, आपण नंतर काय केले? आपण त्या दिलीप पोरवाल यांना कुठल्या पध्दतीने अधिकृत करून दिले ते मी विचारत नाही. एखादी व्यक्ती उठून जाते आणि सहा इंचाची चार इंच पाईपलाईन

अनधिकृतपणे जोडत असेल तर आपल्या शहराची कायदा आणि सुव्यवस्था कुठे राहिली? एखादया व्यक्तीला वाटले तर ती व्यक्ती नउ नळ कनेक्शन लावून घेते, एखादी व्यक्ती सहा इंच पाईपलाईनला चार इंच पाईपलाईन जोडून घेते. मग तुमचा कायदा आणि सुव्यवस्था राहिली कुठे? तुमचा अधिकार कुठे राहिला? या ठिकाणी मिरा भाईदर महानगरपालिकेमध्ये कायदेशीर कामे होत आहेत असे कुठे दिसून येते? इथे कुठेही कोणाचेही काम असेल तर ते कुठेही जाउन करतात. आम्हाला तुम्ही उठून बोलू नका, अर्धा तास घेउ नका असे आम्हाला त्या संदर्भात बोलतात. आम्हाला अर्धा तास काय? अर्धा मिनिटसुध्दा नको. एफ. आय. आर. केलेला आहे की नाही एवढेच आम्हाला रुलिंग दया.

अशोककुमार रणखांब (मा. उपायुक्त (मुख्यालय)सो.) :-

त्याच्यावर पोलिस केस दाखल केलेली आहे. मी तुम्हाला पोलिस केस क्रमांक देतो. तो पोलिस केस क्रमांक १००९/२००३, दि. १७/०४/२००३ आय.पी.सी. ४२७ च्या अंतर्गत आपण केस दाखल केलेली आहे.

रिटा शाह :-

मग हा जो बनाव बनला. तो कुठल्या हयाच्यामध्ये बनलेला आहे.

अशोककुमार रणखांब (मा. उपायुक्त (मुख्यालय)सो.) :-

मी तुम्हाला तेच सांगत होतो. परंतु, तुम्ही सांगता की मला पुढचे काहीही ऐकायचे नाही.

रिटा शाह :-

पुढचे ऐकायचे नाही असे नाही. तुम्ही पुढचे सांगता तर मी पुढचे काहीही मागितलेले नाही. एफ.आय.आर. झालेला आहे की नाही एवढेच मी विचारले. तुम्ही मला बोलता बसा. परंतु, सन्मा. सदस्या रिटा शाह यांच्या प्रश्नाचे उत्तर दयायला एवढा वेळ लागतो असे सदस्य बोलणार.

अशोककुमार रणखांब (मा. उपायुक्त (मुख्यालय)सो.) :-

एफ. आय. आर. दाखल झालेला आहे आणि त्याचा नंबर मी तुम्हाला सांगितलेला आहे. आता पुढे बोला.

रिटा शाह :-

ही जी घटना घडलेली आहे. ती घटना कुठल्या वर्षी घडली.

अशोककुमार रणखांब (मा. उपायुक्त (मुख्यालय)सो.) :-

ही घटना दि. १७/०४/२००३ मध्ये घडलेली आहे.

रिटा शाह :-

ही घटना दि. १७/०४/२००३ ला घडलेली नाही. ही घटना त्याच्यापुढे घडलेली आहे. कारण माझे पत्र काढा. मी त्या पत्रामध्ये तारिख नमुद केलेली आहे.

अशोककुमार रणखांब (मा. उपायुक्त (मुख्यालय)सो.) :-

दि. १७/०४/२००३ ला केस दाखल केलेली आहे. ती जी अंतर्गत व्यासाची पाईपलाईन टाकलेली आहे. ती पाईपलाईन याच्यापूर्वी टाकलेली आहे.

रिटा शाह :-

साहेब, मी पत्र दिल्यानंतर पाणी विभागाला सतत भेटली. त्यानंतर हा एफ.आय.आर. दाखल केल्यानंतर सारखे-सारखे पाणी पुरवठा विभागाला भेटली व आठ महिन्यांनंतर माझे पत्र तिथे गेले आणि मी सारखी-सारखी भेटली व त्या पत्राच्या कार्यवाहीसाठी मी मागे लागलेली होती. मी एक प्रश्न म्हणून महानगरपालिकेमध्ये पत्र टाकलेले होते. त्यानंतर आपण लॉन्ज केलेले आहे. त्या व्यक्तीने २००३ च्या दुस-या किंवा तिस-या महिन्यामध्ये पाईपलाईन जोडून घेतलेली आहे.

अशोककुमार रणखांब (मा. उपायुक्त (मुख्यालय)सो.) :-

सन्मा. सदस्या रिटा शाह मी तुम्हाला प्रथम सगळे सविस्तर सांगतो. त्याच्यानंतर तुमचे काय मत असेल ते तुम्ही मांडा. सायलेंट पार्क या गृहसंकुलामध्ये गृहसंकुलकाचे काम चालू असतांना संबंधित विकासकाने मिरा भाईदर महानगरपालिकेच्या परवानगीशिवाय गृहसंकुल सव्वाचार व्यासाची बिडाची जलवाहिनी टाकली होती. सदर जलवाहिनी मिरा भाईदर महानगरपालिकेच्या वितरण जलवाहिनीस जोडली असल्याचे निदर्शनास आल्यानंतर महापालिकेने तातडीने दि. १७/०४/२००० रोजी जोडलेली जलवाहिनी कायदेशिररित्या कार्यवाही करुन बंद केली. दरम्यानच्या काळात सदर जलवाहिनी महापालिकेच्या धोरणानुसार स्वखर्चाने टाकणेकरिता दि. १५/०९/२००३ रोजी संबंधित विकासकाने रितसर रक्कम रु. १,९३,२२७/- चा प्रस्ताव सादर केला. सदर प्रस्तावाची तांत्रिक छाननी होऊन दि. ०९/१०/२००३ रोजी त्याला मंजुरी देण्यांत आली आणि प्रस्तावित काम महानगरपालिकेच्या अभियंत्याच्या देखरेखीखाली सुपरव्हिजन फी रु. ९,६६४/- इतकी रक्कम घेऊन महानगरपालिकेत

भरणा करुन नियमानुसार सदरची जलवाहिनी मिरा भाईदर महानगरपालिकेने जनहितार्थ व महापालिकेचे दायित्व म्हणून गृहसंकुलात राहणाऱ्या नागरिकांना मिरा भाईदर महानगरपालिकेने नियमानुसार नवीन नळ जोडण्या पुर्ण क्षमतेने पाणी पुरवठा करण्यांत येत आहे.

रिटा शाह :-

मा. उपायुक्त साहेब, आपण आता जे थोडक्यात सांगितलेले आहे. त्याबद्दल माझे असे मत आहे की त्या व्यक्तीने ती पाईपलाईन लावून घेतली. ती पाईपलाईन लावून घेतल्यानंतर आपण त्या व्यक्तीवर कायदेशीर कार्यवाही केली. कायदेशीर कार्यवाही केल्यानंतर त्या व्यक्तीने आपल्याकडे रितसर परवानगी मागितलेली होती. परंतु, ते नळ कनेक्शन एक इंचाचे नव्हते. त्या व्यक्तीने सहा इंच नळ कनेक्शनला चार इंचाचे नळ कनेक्शन त्याचवेळेला लावून घेतलेले होते. चार इंचाचे नळ कनेक्शन लावून घेतल्यानंतर सहा इंचाला त्याचवेळेला जॉइन्ट करुन घेतले होते. त्यानंतर आपले नळ कनेक्शन कापल्यानंतर म्हणजेच एक वर्षाच्या कालावधीनंतर किंवा ते उघडकीस आल्यानंतर किंवा ते नळ कनेक्शन कट झाल्यानंतर त्या व्यक्तीने आपल्याकडे रितसर पुटअप केले. त्या व्यक्तीने पैसे भरुन नळ कनेक्शन घेतलेले आहे ही गोष्ट मला मान्य आहे. परंतु, असा प्रश्न आहे की आपले नळ कनेक्शन सहा इंच किंवा चार इंच असू दे की एक इंच असू दे. मग आपल्या मिरा भाईदर शहरामध्ये असेच चालणार आहे का? हा या ठिकाणी माझा प्रश्न आहे. त्या व्यक्तीने नंतर मागितले. आपण रु. १,००,०००/- भरुन हे केले. मग आपली मेन लाईन सहा इंचाची पाईपलाईन फोडून चार इंचाची पाईपलाईन जॉइन्ट करायची हा गुन्हा नाही का? मग तुम्ही त्या व्यक्तीला गुन्ह्याची काय सजा केली?

अशोककुमार रणखांब (मा. उपायुक्त (मुख्यालय)सो.) :-

आपल्याला अजूनपर्यंत सजा करता येत नाही.

रिटा शाह :-

मिरा भाईदर महानगरपालिकेच्या हिशेबाने आपण त्या व्यक्तीवर काय दंड आकारला?

अशोककुमार रणखांब (मा. उपायुक्त (मुख्यालय)सो.) :-

त्या व्यक्तीवर आपण दंड आकारलेला नाही. मी पोलिस केस दाखल केल्याची तारीख आणि नंबर वगैरे सर्व तुम्हाला दिलेले आहे. आपण आय.पी.सी. खाली त्या व्यक्तीवर केस दाखल केलेली आहे. त्याचीसुध्दा माहिती मी तुम्हाला दिलेली आहे.

रिटा शाह :-

आपण आय.पी.सी. खाली त्या व्यक्तीवर केस दाखल केलेली आहे ही गोष्ट बरोबर आहे. परंतु, आपण आपल्या कार्पोरेशनच्या हिशेबाने अशी कोणतीही शिक्षा त्या व्यक्तीला केलेली नाही. उदाहरणार्थ दंड आकारण्याची शिक्षा, पेनल्टी किंवा कोणतीही शिक्षा आपण त्या व्यक्तीला केलेली नाही. त्या ठिकाणी लोक रहायला आलेले आहेत किंवा गौरव गार्डनमध्येसुध्दा लोक रहायला आलेले आहेत. त्या विषयी माझी काहीही दुश्मनी नाही. परंतु, असे कुठलेही बिल्डर उठून जाउन सहा इंचाची पाईपलाईन आपल्या ताब्यात घेतात आणि रात्री-बेरात्री ती पाईपलाईन फोडून ते बिल्डर काहीही करतात. मग आपण त्या गोष्टीवर कसे काय नियंत्रण ठेवणार. सभागृहाने या गोष्टीवर विचार करायला पहिजे की आपल्या महानगरपालिकेने त्याच्यावर काहीतरी दंडात्मक कार्यवाही करायला पाहिजे. तेव्हाच असे गुन्हे होण्याचे प्रमाण थांबेल एवढीच माझी मागणी आहे.

अशोककुमार रणखांब (मा. उपायुक्त (मुख्यालय)सो.) :-

आम्ही त्याची सर्व कायदेशीर बाजू तपासतो आणि पुढील कार्यवाही करतो.

परशुराम पाटील :-

मा. उपायुक्त साहेब, आपण आता हा जो रस्ता काढलेला आहे. हा शॉर्टकट आहे. तुम्ही आता सरळ चला.

रिटा शाह :-

साहेब, जे कोर्टामध्ये चाललेले आहे. तेच चालू दया.

परशुराम पाटील :-

मा. उपायुक्तसाहेब, तुम्ही आता सरळच चला. जेणेकरुन आपल्या मिरा भाईदर महानगरपालिकेच्या हद्दीमध्ये ज्यावेळेला अनधिकृत कनेक्शन घेतले. त्यावेळेला शिवमुर्ती नाईकसाहेब होते. त्यावेळेला ते नळ कनेक्शन अधिकृत करण्याच्यावेळी लोकांना तुम्ही प्रत्येक नळ कनेक्शनला दंड रु. ५५,०००/- ते रु. ६५,०००/- पर्यंत लावलेला होता. तर अशा पध्दतीने हया माणसाने ते नळ कनेक्शन घेतले. त्या व्यक्तीने ते अनधिकृत नळ कनेक्शन जोडून घेतले व त्या व्यक्तीने त्या नळ कनेक्शनमार्फत जे पाणी वापरलेले आहे. मग त्या व्यक्तीला तुम्ही किती दंड लावला? त्या व्यक्तीला

फुकट पाणी दिलेले आहे का? त्याच्यामुळे काही लोकांवर अन्याय झाला. मग त्या लोकांवर अन्याय होऊ नये असे तुम्हाला वाटते का? माझा या गोष्टीमध्ये पूर्णतः विरोध आहे की त्या व्यक्तीने किती वर्षांपर्यंत पाणी फुकट वापरले? आपण त्या व्यक्तीवर कार्यवाही करून लवकरच त्या व्यक्तीकडून दंड वसूल करून घ्यावा असे माझे ठाम मत आहे. साहेब, त्या व्यक्तीकडून वसुली केली जाणार की नाही याचे जरा मला उत्तर द्या. एखादी गरिब व्यक्ती असेल तर त्या गरिब व्यक्तीने ८० टक्के टॅक्स भरला आणि २० टक्के टॅक्स भरला नाही तर तुम्ही त्या गरिब व्यक्तीचे कनेक्शन कट करता. हा एक प्रकारे तुम्ही गरिबांवर अन्याय करता.

अशोककुमार रणखांब (मा. उपायुक्त (मुख्यालय)सो.) :-

ज्यावेळेस नळ कनेक्शन कट केले. त्यावेळेस अशी कुठलीही तरतुद म्हणा किंवा आपल्याकडे असा कुठलाही निर्णय घेतलेला नव्हता. त्यामुळे ते नळ कनेक्शन पूर्णपणे कट केलेले होते आणि ज्यावेळेस त्या व्यक्तीला नवीन नळ कनेक्शनसाठी रितसर ॲप्लिकेशन केले. म्हणजेच आपण जेव्हा रेग्युलराईज करतो. त्यावेळेस आपण आपल्याला हे नळ कनेक्शन कन्टिन्यु केलेले नाही. ते नळ कनेक्शन पूर्णपणे बंद केलेले आहे. त्या व्यक्तीने जेव्हा रितसर नवीन ॲप्लिकेशन केले तेव्हा आपण सगळे सुपरव्हिजन करून नवीन नळ कनेक्शनला ज्या काही रिक्वायरमेन्ट आहेत. त्या रिक्वायरमेन्ट पूर्ण केल्यानंतर त्या व्यक्तीला नवीन नळ कनेक्शन दिलेले आहे. तरीसुद्धा जे मागचे काही आहे. त्या गोष्टीबद्दलची तांत्रिक माहिती आम्ही घेतो.

रिटा शाह :-

मा. महापौर मॅडम, आपल्या परवानगीने बोलू इच्छिते की, उपायुक्तसाहेब आपण तांत्रिक माहिती घेणार ही गोष्ट मान्य आहे. परंतु, मागच्या प्रश्नामध्ये माझे काही विचारायचे राहिलेले आहे की नळ कनेक्शन अनधिकृत आहे. त्या नळ कनेक्शनची कोर्टामध्ये केस प्रलंबित आहे. मला त्याबाबत बोलायचे नाही. परंतु, आपण त्या अनधिकृत नळ कनेक्शनला अधिकृत नळ कनेक्शन करून तुम्ही बिल पाठवत आहात का?

अशोककुमार रणखांब (मा. उपायुक्त (मुख्यालय)सो.) :-

आपण कुठल्या नळ कनेक्शनबद्दल बोलत आहात?

रिटा शाह :-

मी गौरव गार्डनच्या नळ कनेक्शनबद्दल बोलत आहे.

अशोककुमार रणखांब (मा. उपायुक्त (मुख्यालय)सो.) :-

सन्मा. सदस्या रिटा शाह दोन्ही प्रश्न मिक्स करू नका. आमचा त्याच्यामध्ये गोंधळ होतो.

रिटा शाह :-

या ठिकाणी हा प्रश्न उद्भवलेला आहे. त्यासाठी मी हा प्रश्न विचारला.

परशुराम पाटील :-

तुम्ही आता त्यांना बिल देत आहात का? तुम्ही त्या व्यक्तींना बिल देता म्हणजे ते नळ कनेक्शन अधिकृत झाले असा त्याचा अर्थ होतो.

रिटा शाह :-

तुम्ही त्यांना आता बिल देत आहात का? जर अजूनपर्यंत कोर्टाचे जजमेन्ट झालेलेच नाही तर आपण त्यांना बिल कसे काय लावले? त्या नळ कनेक्शनला बिल लावले म्हणजे ते नळ कनेक्शन अधिकृत झाले असा त्याचा अर्थ होतो.

अशोककुमार रणखांब (मा. उपायुक्त (मुख्यालय)सो.) :-

सन्मा. सदस्या रिटा शाह याबद्दल माझे असे म्हणणे आहे की कोर्टामध्ये जी केस प्रलंबित आहे. त्या केसबद्दल सांगायचे तर त्या व्यक्तीने स्टे घेऊ नये असे काही नाही. त्या व्यक्तीने जे नळ कनेक्शन बेकायदेशीररित्या घेतलेले होते. त्या बेकायदेशीर नळ कनेक्शनची नियमानुसार कार्यवाही करण्याच्या प्रकरणासंबंधी ती केस कोर्टामध्ये प्रलंबित आहे. ते नळ कनेक्शन आपण कट केल्यानंतर ती व्यक्ती कोर्टामध्ये गेलेली आहे. त्या व्यक्तीने ते नळ कनेक्शन ऑलरेडी परस्पर जॉईन्ट करून घेतलेले होते. ते नळ कनेक्शन एग्झीस्टिंग असल्याचे त्या व्यक्तीने कोर्टाला प्रुफ करून दिलेले आहे. त्याच्यावर कोर्टाने नॉट टु डिस्कनेक्ट अशी ऑर्डर दिलेली आहे.

रिटा शाह :-

त्या व्यक्तीला बिल लावा किंवा नका लावू असे कोर्टाने स्टेटस्कोमध्ये जजमेन्ट दिलेले नाही.

अशोककुमार रणखांब (मा. उपायुक्त (मुख्यालय)सो.) :-

कोर्टाने जजमेन्ट दिले किंवा नाही दिले याचा या ठिकाणी संबंध नाही. परंतु, ती व्यक्ती पाणी रितसर घेत होती.

रिटा शाह :-

ती व्यक्ती रितसर पाणी घेत होती. ती वेगळी गोष्ट आहे. परंतु, केस संपल्यानंतर तुम्ही त्या व्यक्तीकडून पेनल्टी लावून घ्या.

अशोककुमार रणखांब (मा. उपायुक्त (मुख्यालय)सो.) :-

आपण केसचा निर्णय लागल्यानंतर काय करायचे ते बोलू.

रिटा शाह :-

तुम्ही केस संपल्यानंतर त्या व्यक्तीकडे काय पेनल्टी लावणार?

परशुराम पाटील :-

साहेब, त्या व्यक्तीचे पाण्याचे बिल लावल्यानंतर ते काम ऑफिशिअली झाले.

रिटा शाह :-

साहेब, त्या व्यक्तीला पाण्याचे बिलं लावा किंवा नका लावू. कोर्टाने तुम्हाला असे डायरेक्शन स्टेटस्कोमध्ये दिलेले नाही. फक्त स्टेटस्को मेन्टेन करा. ते नळ कनेक्शन कापू नका किंवा तुम्ही ते नळ कनेक्शन वापरू नका असे काहीतरी दिलेले असेल.

मा. आयुक्त :-

ते नळ कनेक्शन वापरले तरी पाण्याचे बिलं घेऊ नये असे काही नाही.

रिटा शाह :-

त्या व्यक्तीकडून पाण्याचे बिलं घ्या किंवा घेऊ नका असे डायरेक्शनसुद्धा तुम्हाला दिलेले नाही. परंतु, आपल्या महानगरपालिकेचे अनधिकृत नळ कनेक्शन घेतले असेल तर ते नळ कनेक्शन अधिकृत करण्यासाठी आपण त्याच्यामध्ये एक वे बनविलेला आहे. त्या वेमध्ये ते बसत नाही. कारण ती केस कोर्टामध्ये प्रलंबित आहे. आपण आम्हाला सांगता की ती केस कोर्टात आहे. म्हणून आपण या ठिकाणी डिस्कशन करायचे नाही. परंतु, ती केस कोर्टात असतानासुद्धा तुम्ही कार्यवाही करता? त्यांचे बिल थांबवा.

अशोककुमार रणखांब (मा. उपायुक्त (मुख्यालय)सो.) :-

सन्मा. सदस्या रिटा शाह, आपणच तशी मागणी केलेली होती.

रिटा शाह :-

गौरव गार्डनकडून मी बिलं मागणी केलेली नाही. गौरव गार्डनकडून बिलं मागणी करा असे मी सांगितलेले नाही. तुम्ही उगीच काहीतरी बोलू नका.

मा. आयुक्त :-

आपण त्या बिल्डरला बिलं कशासाठी द्यायचे. कारण ती कायदेशीर बाब कोर्टामध्ये चालू आहे.

रिटा शाह :-

साहेब, अॅस ए कमिशनर म्हणून आपण मला स्पष्टपणे एका प्रश्नाचे उत्तर द्या. ते जे नउ नळ कनेक्शन आहेत. त्या नळ कनेक्शनबाबत कोर्टाने काय केले? त्यापेक्षा तुमच्या प्रशासनाच्या पाणी विभागाच्या हिशोबाने बोलायचे झाले तर नउ नळ कनेक्शन अधिकृत आहेत की अनधिकृत आहेत.

मा. आयुक्त :-

ते नउ नळ कनेक्शन अधिकृत आहेत की अनधिकृत आहेत ते कोर्ट ठरविले.

रिटा शाह :-

मी कोर्टाचे विचारत नाही. प्रशासनाने ते नळ कनेक्शन कापले ही गोष्ट बरोबर आहे ना. मग माझा सांगण्याचा दृष्टिकोन असा आहे की ते नळ कनेक्शन कसे समजून कापले? ते नळ कनेक्शन अनधिकृत आहेत असे समजून प्रशासनाने ते नळ कनेक्शन कापले. आता तुम्ही कोर्टाला मध्ये आणू नका.

मा. आयुक्त :-

या मुद्दयावर कोर्टात केस चालू असताना आपण या मुद्दयावर चर्चा करू शकत नाही.

रिटा शाह :-

साहेब, कोर्टात काय निर्णय लागला ते मी विचारत नाही. कोर्टामध्ये जो काही निर्णय लागायचा आहे. तो निर्णय लागू द्या. कोर्टाने उदया असे ठरविले की गौरव गार्डनचे नळ कनेक्शन अधिकृत आहे. मग तुम्ही अनधिकृतरीतीने त्या व्यक्तीला रितसर बिल. पाठवता. अनधिकृत नळ कनेक्शन म्हणून तुम्ही

त्याच्यामध्ये पैसे घेतलेले असतील. आपण ते नळ कनेक्शन कापलेले आहेत आणि महासभेच्या ठरावाअंतर्गत ते नळ कनेक्शन परस्पर लावून घेतलेले आहेत. ते अनधिकृत नळ कनेक्शन आहे.

मा. आयुक्त :-

आपण अनधिकृत बांधकामाला प्रॉपर्टी टॅक्स लावतो.

रिटा शाह :-

साहेब, प्रॉपर्टी टॅक्स आणि नळ कनेक्शन ह्या दोन वेगवेगळ्या वस्तु आहेत. माझे प्रॉपर्टी टॅक्सशी काही देणे-घेणे नाही. आपण आपल्याकडच्या झोपड्यांनासुध्दा टॅक्स लावतो.

मा. आयुक्त :-

तसे करित असतानासुध्दा अनधिकृत असलेले नळ कनेक्शन त्याच्यामुळे अधिकृत होते असे गृहित धरत नाही किंवा कोर्टसुध्दा तसे गृहित धरत नाही.

रिटा शाह :-

साहेब, मी कोर्टाचे विचारत नाही. कोर्टाचे डिस्कशन करण्याचा तुम्हाला आणि मला अधिकारच नाही. कोर्टामध्ये कोण काय निर्णय देणार ही नंतरची गोष्ट आहे. नळ कनेक्शन अधिकृत आहे असे कोर्ट एखादं वेळेस निर्णय देऊ शकते.

परशुराम पाटील :-

साहेब, कोर्टाचा निर्णय होईपर्यंत आपण ते पाण्याचे बिल त्या बिल्डरला आकारू नये अशी माझी आपल्याला विनंती आहे.

मा. आयुक्त :-

त्याच्याकडून पाण्याचे बिल घ्यायचे नाही हा निर्णय चुकीचा होईल.

परशुराम पाटील :-

साहेब, आपण त्या बिल्डरचे पाण्याचे बिल घेतले पाहिजे असे जर आपले मत असेल तर कोर्टात केस कशाला पाहिजे? पाण्याच्या बिलाचा आणि त्या केसचा काहीही संबंध नाही.

रिटा शाह :-

तो बिल्डर कोर्टात पाण्याचे बिल सादर करणार आणि ते नळ कनेक्शन अधिकृत होणार. तुम्ही त्या बिल्डरला पाण्याचे बिल पाठवतात.

मा. आयुक्त :-

नळ कनेक्शन असे अधिकृत होऊ शकत नाही.

रिटा शाह :-

साहेब, असेच होणार आहे. तसेच होणार किंवा होणारसुध्दा नाही. परंतु, तुम्ही बिल पाठवतात याचा अर्थ ते नळ कनेक्शन अधिकृत आहेत.

तुळशीदास म्हात्रे :-

त्या बिल्डरने कोर्टामध्ये बिल सादर केल्यानंतर तो कोर्टाला सांगणार की, बघा आम्ही बिल भरलेले आहे. असे केल्यावर तो बिल्डर सुटला.

मा. आयुक्त :-

सन्मा. सदस्य तुळशीदास म्हात्रे ह्या ज्या घटना आपण सांगता त्या सर्व घटना केस कोर्टात गेल्यानंतरच्या आहेत. जर अगोदरचे बिल असते तर वेगळी गोष्ट होती.

तुळशीदास म्हात्रे :-

तुम्ही एखादया बिल्डरवर एन.आर.टी.पी. केस करता आणि त्याचासुध्दा टॅक्स घेता. म्हणून तो बिल्डर कोर्टात सुटतो आणि तुमचे वकिल हरतात. हाच तर मुद्दा आहे. आंधळ दळतय आणि कुत्रं पीठ खातय असा प्रकार या ठिकाणी घडत आहे.

मा. आयुक्त :-

सन्मा. सदस्य तुळशीदास म्हात्रेजी जेव्हा ती केस कोर्टामध्ये आहे. ती केस कोर्टामध्ये जायच्या अगोदरचे बिल असते तर आपण बोलता त्या गोष्टीचा संभव असतो. परंतु, आता ही केस कोर्टात गेलेली आहे आणि त्याच्यानंतरचे हे बिल आहे.

रिटा शाह :-

साहेब, आपण त्या बिल्डरला काहीतरी ऑफिशिअली कागदपत्रे दिली आणि ती अधिकृतच दिली. त्याच्यानंतर त्या बिल्डरने रितसर अनधिकृत नळ कनेक्शन करून त्याने फॉर्म भरलेला आहे. त्यानंतर तुम्ही त्याला ते नळ कनेक्शन अधिकृत करून दिले. कोर्टाचा निर्णय लागण्या अगोदर तुम्ही अधिकृत म्हणून त्या नळ कनेक्शनला कायम केलेले आहे.

तुळशीदास म्हात्रे :-

साहेब, जरा एक मिनिट थांबा. जेव्हा २००० साली रु. ५५,०००/- लोकांकडून घेतले. आता तुम्ही रु. ९५,०००/- घेता. रु. ९५,०००/-वर रु. ४५,०००/- दंड म्हणून तुम्ही घेता ज्यांचे नळ कनेक्शन राहिले त्यांच्यावर तुम्ही जर कोर्टात पाच वर्षे केस लढलात आणि त्यांच्यावर तुम्ही त्याप्रमाणे एन.आर.टी.पी. लावायची होती. मग महापालिकेला लाखो रुपये मिळाले असते. ते लाखो रुपये महापालिकेला एकदाच मिळाले असते. साहेब, दहा वर्षे केस चालल्यानंतर दोन वर्षे लेट झाल्यानंतर तुम्ही २००० साली रु. ५५,०००/- घेतले आणि आपण त्यांना रु. ९५,०००/- लावतो. त्याची कॅटेगिरी घेउन एका वेळेला तुम्ही पाच-सहा लाख रुपये लावा. साहेब, हे चुकीचे चालले आहे.

मा. आयुक्त :-

आपण आपली काय मागणी आहे ती परत सांगा.

रिटा शाह :-

मी तेच सांगते की त्या बिलडरला जे बिल लावलेले आहे. त्या नळ कनेक्शनचा निर्णय कोर्ट लावणार आहे. ते नळ कनेक्शन अनधिकृत आहे की अधिकृत आहे ते आपण कोर्टाच्या निर्णयावर जाऊ. सध्या आपल्या ऑन दी रेकॉर्डवर ते नळ कनेक्शन कापलेले आहे. म्हणून आपण ते नळ कनेक्शन कापलेले आहे. त्याच्या व्यतिरिक्त ही केस कोर्टात पेन्डिंग आहे. जेव्हा तो बिल मागायला आला. म्हणजेच त्या बिलडरने अनधिकृत नळ कनेक्शन अधिकृत करण्याची मागणी तुमच्याकडे केली. तेव्हा तुम्ही त्या बिलडरला परत तोच जवाब दयायला पाहिजे होता की तुमची सदर केस कोर्टात निर्णयासाठी ठेवलेली आहे. त्या केसचा निर्णय लागल्यानंतरच आम्ही तुम्हाला अनधिकृत नळ कनेक्शन अधिकृत करून देऊ असे तुम्हाला सांगायला पाहिजे होते. तो सोचसमजचा जवाब तुम्ही मला देता. साहेब, तुम्ही मला नेहमी जवाब देता की ती केस न्यायालयामध्ये न्यायप्रविष्ट आहे. त्याच्यामुळे आपल्याला या ठिकाणी डिस्कशन करता येत नाही. मग तुम्ही त्या हिशोबाने जवाब दयायला पाहिजे होता की सदर केस तुमच्या न्यायालयात बाकी आहे. न्यायालयात निर्णय लागल्यावर तुमचे नळ कनेक्शन अधिकृत आहे की अनधिकृत आहे हे आम्ही त्याच्यानंतर डिसाईड करू. तुम्हाला अधिकृत नळ कनेक्शनप्रमाणे लावायची की अनधिकृत नळ कनेक्शनप्रमाणे लावायची ते नंतर ठरवू. कोर्टाचा निर्णय लागण्या अगोदर तुम्ही त्या बिलडरला बिलं दिलेली आहेत. त्याच्यानंतर मिरा भाईंदर महानगरपालिकेच्या पाणी विभागाने कन्टेम्प्ट ऑफ कोर्ट केलेले आहे.

अशोककुमार रणखांब (मा. उपायुक्त (मुख्यालय)साो.) :-

मा. महापौर मॅडम, मी या सर्व गोष्टींचा खुलासा करू इच्छितो. त्याच्यामध्ये कन्टेम्प्ट ऑफ कोर्ट काहीही नाही. तुम्हाला परत एकदा सांगतो की तुम्हाला त्याची माहिती आहे की सदर नळ कनेक्शन कट केल्यानंतर त्या बिलडरने परत कोर्टात जाण्यापूर्वी ते नळ कनेक्शन जॉइन्ट करून घेतले आणि त्याने कोर्टाला असे प्रुव्ह केले की नळ कनेक्शन चालू आहेत. कोर्टाने आपल्याला नॉट टु डिस्कनेक्ट अशी ऑर्डर दिलेली आहे. आता नॉट टु डिस्कनेक्ट अशी ऑर्डर दिल्यानंतर आपण पाण्याचे बिलं देऊ नये असे कोर्टाचे कुठल्या नियमात आहे आणि तो बिलडर आपल्याकडून प्रत्यक्ष पाणी घेत आहे.

रिटा शाह :-

साहेब, तुम्ही आम्हाला मिसगाईड करायला बघता.

शरद पाटील :-

या ठिकाणी मला या विषयाबद्दल एक अडचण विचारायची आहे. महापौरसाहेब, कोर्टात त्या बिलडरची केस चालू असताना जर तो बिलडर कोर्टात केस जिंकला तर त्याला ते पेनल्टीचे पैसे जर माफ झाले तर आपण मागे जी लोकांना पेनल्टी घेतलेली आहे ती पेनल्टी आपण माफ करणार का? लोक कोर्टात गेल्यावर तुम्ही लोकांना ती पेनल्टी माफ करणार का?

रिटा शाह :-

मा. महापौर मॅडम, हा माझा एकटीचा प्रश्न नाही. आपल्या शहराचा प्रश्न आहे. हयाच्यामध्ये महानगरपालिकेने एकदा बिल दिल्यानंतर....

मोहन पाटील :-

साहेब, हा मुद्दा पुढे निर्माण होणार आहे.

मा. आयुक्त :-

हया जर तरच्या गोष्टी आहेत.

शरद पाटील :-

साहेब, हया जर तरच्या गोष्टी नाहीत. परंतु, पुढे अशा गोष्टी निर्माण झाल्यानंतर आपणसुध्दा त्या लोकांना ते पैसे माफ करणार का?

मा. आयुक्त :-

कोर्टाचा डिस्मिशन कसा असेल त्याच्यावर ते अवलंबून राहिल. आपण त्याच्यावर चर्चा करू नये असे मला वाटते.

रिटा शाह :-

मा. महापौर मॅडम, हया प्रश्नासंबंधी माझी अशी मागणी आहे की सदर नळ कनेक्शनचे बिल जोपर्यंत निर्णय लागत नाही तोपर्यंत थांबवावे. या नळ कनेक्शनबद्दल सांगायचे झाले तर हे नळ कनेक्शन अनधिकृत आहे. म्हणून केस आहे. त्यासाठी ती बिले थांबवावी अशी माझी मागणी आहे.

हंसुकुमार पांडे :-

मा. महापौर मॅडम, सभी लोग कोर्टमे जायेंगे। आयुक्त साहब फिर सबका माफ करना पड़ेगा। जितना आपने रु. ९५,०००/- के हिसाबसे लिया है। उन सबका वापस करना पड़ेगा।

प्रेमनाथ पाटील :-

फिर सबका माफ करेंगे क्या?

मा. आयुक्त :-

जितने की गॅरंटी थोडी है ?

हंसुकुमार पांडे :-

आप उधर बैठकर न्याय नहीं करते हैं। आपका उपर बैठकर यह न्याय नहीं है।

रिटा शाह :-

साहेब, ते बिलं थांबवावे. नळ कनेक्शन अधिकृत झाले असा बिलं दयायचा अर्थ असा आहे. मग आता तिथे कोर्टात काय राहिले?

मा. आयुक्त :-

आम्ही आपल्या मागणीची नोंद करून घेतो.

रिटा शाह :-

तुम्ही ते बिल थांबवा. याच्यापुढे बिल दयायचे नाही. मा. महापौर मॅडम, आपण रुलिंग दया.

ओमप्रकाश अग्रवाल :-

मा. महापौर मॅडम, हया प्रश्नोत्तराच्या वेळी महासभेच्या आधी मी प्रश्न दिलेला आहे. या प्रश्नाचे उत्तर मला महापालिकेला कशा पध्दतीने देता येते याचा सचिवांनी खुलासा करावा.

रिटा शाह :-

सन्मा. सदस्य ओमप्रकाश अग्रवाल साहेब, पहिले माझ्या प्रश्नाचे रुलिंग होऊ दया. मा. महापौर मॅडम, आपण मला रुलिंग दया.

लिओ कोलासो :-

मा. महापौर मॅडम, प्रश्नोत्तराचा तास संपलेला असल्यामुळे आपण तसे रुलिंग दयावे आणि दुसरा विषय घेण्यात यावा.

ओमप्रकाश अग्रवाल :-

मा. महापौर मॅडम, मेहेरबानी करून सर्वप्रथम एक गोष्ट तुम्ही ऐकून घ्यावी. मा. महापौर मॅडम, ही कामाची पध्दत नाही.

तुळशीदास म्हात्रे :-

साहेब, गेली तीन मिटींगमध्ये हेच चाललेले आहे. सन्मा. सदस्या रिटा शाह यांचा प्रश्न आला की तुम्ही उत्तर देत नाही. सर्वांचा टाईम खराब करण्याचे काम या ठिकाणी चाललेले आहे. हयाच्यासाठी एक खास सभा लावा.

ओमप्रकाश अग्रवाल :-

मा. महापौर मॅडम, असाच प्रकार पुढे घडणार आहे. मी प्रश्न दिलेला आहे.

परशुराम पाटील :-

मा. महापौरसाहेब, आपल्याला विनंती आहे की प्रत्येकाचे प्रश्न येतात आणि त्याच कारणाने प्रत्येकाला बोलण्याची संधी दिलेली आहे. आपण आपल्या पध्दतीने किंवा कायदयाच्या नियमानुसार प्रत्येकाला बोलण्याची संधी द्यावी. प्रत्येक वेळेला मा. महापौर साहेबांचे ऐकत नाही. ही दुर्दैवाची गोष्ट आहे.

ओमप्रकाश अग्रवाल :-

मा. महापौर मॅडम, वेळ जाउ नये. मी आयुक्तसाहेबांना या महासभेसाठी एक प्रश्न दिलेला होता. मा. आयुक्तसाहेब, आपण जे उत्तर दिलेले आहे. त्या उत्तराची मी आपल्याकडे प्रत पाठवित आहे. त्याच्यामुळे महानगरपालिकेच्या प्रश्नोत्तराचे उत्तर कशापध्दतीने दिलेले आहे ते स्पष्ट होईल.

लिओ कोलासो :-

मा. महापौरसाहेब, सन्मा. सदस्य ओमप्रकाश अग्रवाल यांनी आता जे काही सांगितले त्याबाबत मला असे बोलायचे आहे की हया पध्दतीने हया सभेचे कामकाज व्हायला नको. आता प्रश्नोत्तराचा तास संपलेला आहे. त्यामुळे आपण पुढचा विषय घेतला पाहिजे.

ओमप्रकाश अग्रवाल :-

मा. सभागृहनेतेसाहेब, मी परवानगी घेउन बोलतो अशी वेळ पुढे येउ नये.

मा. महापौर :-

सन्मा. सर्व सदस्यांनी खाली बसून घ्यावे.

ओमप्रकाश अग्रवाल :-

मा. महापौर मॅडम, मी खाली बसणार. परंतु, ज्या पध्दतीने मा. महापौर मॅडम, मी आपल्याला, सचिवांना प्रश्नोत्तराच्या अगोदर पत्र दिलेले होते. हे प्रश्नोत्तर प्रश्नोत्तराच्या तासाच्या प्रोसिडिंगमध्ये आले पाहिजे. त्याची नोंद झाली पाहिजे. तसे न करता अधिकाऱ्यांनी मला उत्तर दिलेले आहे. अधिकाऱ्यांनी उत्तर देताना संबंधित सर्व माहिती आयुक्त साहेबांनी घेतली पाहिजे. आयुक्तांनी त्याचे उत्तर दिले पाहिजे. तसे उत्तर न देता नगररचना विभागाने डायरेक्ट उत्तर दिलेले आहे. त्याच उत्तराचे त्यांनी उत्तर दिलेले आहे. बाकीची माहिती तुम्ही संबंधित खात्याकडून घ्या. म्हणजे आमच्या हक्कावर गदा आहे. आम्ही महापालिकेला प्रश्न विचारलेला आहे. हया प्रश्नाचे उत्तर आयुक्तांनी संबंधित विभागातून गोळा करून मला दिले पाहिजे. मी तुम्हाला प्रत देतो. म्हणून अशी वेळ पुन्हा येउ नये. माझा प्रश्न रितसर या प्रश्नोत्तराच्या तासामध्ये घ्यावा. म्हणजे आम्ही प्रत्येक डिपार्टमेंटला फिरायचे. आम्ही प्रश्न दिलेला आहे. संबंधित विभागाकडून माहिती घ्यावी. हे आयुक्तांचे काम आहे.

मा. आयुक्त :-

अॅक्चुली ते टाउन प्लॅनिंग आणि अतिक्रमण अशा दोन विभागाचा त्याच्यामध्ये.....

केशव घरत :-

साहेब, मला बोलू दया.

मोहन पाटील :-

तुम्ही वेगवेगळे प्रश्न घेवून बोलाल तर मग असे कसे चालेल. अर्ध्या तासाऐवजी जास्त वेळ प्रश्नोत्तराच्या तासाला गेलेला आहे. त्यामुळे प्रश्न संपलेला आहे.

मा. आयुक्त :-

टाउन प्लॅनिंग आणि अतिक्रमण या दोन्हीचे कॉम्बीनेशन करून आपल्या प्रश्नाचे उत्तर द्यायचे होते. जर आपल्याकडे एकाच विभागाचे उत्तर आले असेल तर ते दोन्ही एकत्र करून आपल्याला देतो.

ओमप्रकाश अग्रवाल :-

मा. महापौर मॅडम माझा हा प्रश्नोत्तराचा प्रश्न प्रोसिडिंगमध्ये आणा, चर्चेमध्ये आणा. माझे फक्त उत्तराने समाधान होणार नाही.

मा. आयुक्त :-

ठिक आहे.

केशव घरत :-

मा. महापौर मॅडम, माझा प्रश्न होता, मला थोडेसे बोलायचे आहे. मला असे विचारायचे आहे की हा जो प्रश्न क्र. २५ आहे हा प्रश्न अजून किती सभेमध्ये चालणार आहे की, हा प्रश्न संपला. दुसरी गोष्ट म्हणजे सचिव साहेबांना विनंती आहे की आता जे उत्तर दिलेले आहेत तर माझा जो प्रश्न होता तो प्रश्न सन २००३-०४ साली दिलेला प्रश्न आहे. त्याच्या निधीमध्ये आता वाढ होत गेलेली आहे त्या पध्दतीने उत्तरे द्यावीत. दुसरा प्रश्न म्हणजे ह्याच्यामध्ये पीठासीन अधिकारी मा. महापौर मॅडम यांचा एक प्रश्न आहे तो प्रश्न आता त्यांनी कोणाला विचारायचा हा माझा तुम्हाला प्रश्न आहे. कारण तुम्ही आता हा प्रश्न छापलेला आहे. त्या आता मा. महापौर झालेल्या आहेत. तुम्ही उत्तरे जशीच्या तशी छापून देता. प्रत्येक वेळेला त्याची उत्तरे असतात. त्याच्यात काहीतरी सुधारणा करा.

(सन्मा. सदस्य श्री. लिओ कोलासो सभागृहाच्या बाहेर गेले.)

हॅरल बोर्जिस :-

मा. महापौर मॅडम, इतिवृत्तांताला सुरुवात करण्या अगोदर कृपया मला सभागृहामध्ये एक निषेधाचा ठराव मांडायचा आहे. कृपया, आपण मला परवानगी द्यावी अशी मी आपणांस विनंती करतो. सन्मा. महापौर साहेब, गेल्या आठवड्यामध्ये उत्तन परिसरामध्ये एक अतिशय अप्रिय आणि अतिशय दुःखद अशी घटना या शहरामध्ये घडलेली आहे. कदाचित सभागृहाला ज्ञात नसेल सभागृहाच्या माहितीसाठी आपल्या या मिरा भाईंदर महानगरपालिकेचे सभागृह नेते आणि आमचे जेष्ठ या सदनाचे नगरसेवक आदरणीय लिओ कोलासो साहेब, यांच्या घरावर भारतीय जनपा पार्टीच्या काही कार्यकर्त्यांनी भ्याड पद्धतीने हल्ला केलेला होता. थोडीशी पार्श्वभूमी मी आपल्याला सभागृहासमोर कथन करतो.

(सभागृहात गोंधळ)

ओमप्रकाश अग्रवाल :-

मा. महापौर मॅडम हा पोलीस खात्याचा विषय आहे. हा महासभेचा विषय नाही. पोलीस खात्याने त्याची कार्यवाही करावी.

(सभागृहात गोंधळ)

रक्षा शाह :-

यह विषय पोलिस स्टेशनमे गया हुआ है।

ओमप्रकाश अग्रवाल :-

हा विषय महासभेचा होवूच शकत नाही. हा विषय पोलिस खात्याचा आहे. पोलीस खात्यानेच त्याची पार्श्वभूमी करायची आहे ह्या महापालिकेचा विषय होवू शकत नाही. हे चुकीचे आहे. ह्या विषयाला माघार घ्या त्याशिवाय आम्ही बसणार नाही.

गजानन भोईर :-

हा सभागृहाचा विषय होवू शकत नाही.

ओमप्रकाश अग्रवाल :-

महापालिकेतील अनेक नगरसेवकांवर हल्ले होतात. आम्ही ही सभा चालू देणार नाही.

जेन्वी आल्मेडा :-

मा. महापौर, सन्मा. सदस्यांना बोलायला आपण संधी दिलेली आहे काय?

मा. महापौर :-

मी तुम्हांला बोलण्याची संधी दिलेली नाही. सन्मा. सदस्य आपण बसून घ्यावे.

मोहन पाटील :-

हे सांगणारे तुम्ही कोण?

ओमप्रकाश अग्रवाल :-

हे सर्व फक्त पोलिस खाते ठरविणार आहे. आपल्या महाराष्ट्र शासनाने पोलिस खाते नेमलेले आहे. त्याचा निर्णय पोलिस खात्याने घ्यावा. भारतीय जनता पक्षाच्या नावाचे असे वक्तव्य करून आपल्या सभागृहाची मान खाली करता हे चालणार नाही.

मोहन पाटील :-

हे सांगणारे तुम्ही कोण?

(सभागृहात गोंधळ)

कैलासबेन जानी :-

हा विषय कोर्टात गेलेला आहे.

ओमप्रकाश अग्रवाल :-

मा. महापौर मॅडम, हा विषय महापालिकेचा नाही. सदरचा विषय हा न्यायप्रविष्ट आहे आणि पोलिस खात्याशी संबंधित आहे. ह्या विषयाबाबत पोलिस खात्याने निर्णय घ्यावा. जे कोणी दोषी असतील त्याला शिक्षा झाली पाहिजे असे आमचे ठाम मत आहे. त्यामुळे हा सभेचा विषय नाही.

आसिफ शेख :-

सभागृहामध्ये सभागृहाचे काम चालेल. पोलिस खात्याचा काय संबंध आहे.

मिलन पाटील :-

हा विषय औचित्याचा विषय आहे आणि तो विषय मांडण्याचा प्रत्येक सभासदाला अधिकार आहे.

आसिफ शेख :-

सन्मा. सदस्य हॅरल बोर्जिस यांना निषेधाचा ठराव मांडायचा आहे.

चंद्रकांत मोदी :-

सर्व सदस्यों को विनंती करता हूँ की आज महापौर का पहला दिन है। अच्छी तरहसे सभा चलाए और सभी सदस्योंको विनती करता हूँ की, शांतीसे बैठीए तो अच्छी बात है। आज महापौर का पहला दिन है यह आपको सोचना चाहिए। शहर के विकास का काम करना है। इसके लिए सब सदस्य नीचे बैठिये।

रक्षा शाह :-

हे पोलिसांचे काम आहे. ते काम पोलिस करतील.

मोहन पाटील :-

तो विषय तुमच्या घरी ठेवा.

ओमप्रकाश अग्रवाल :-

सन्मा. सभागृह नेते हे स्वतः बाहेर गेलेले आहेत. त्यांनी स्वतः हा विषय मांडावा.

गजानन भोईर :-

हा विषय महापालिकेत आणून मांडायचा का? काल एवढी मोठी मारामारी झाली तर तो विषय महापालिकेत आणायचा का? मग पोलिस खाते हे कशासाठी आहे?

ओमप्रकाश अग्रवाल :-

हा विषय महापालिकेचा विषय नाही. तुम्ही भारतीय जनता पार्टीचा उल्लेख केला. परंतु, ज्यांनी हे काम केले त्याला शिक्षा करावी.

शिवप्रकाश भुदेका :-

राष्ट्रवादीने भारतीय जनता पार्टीका नाम लिया है ।

ओमप्रकाश अग्रवाल :-

गृहमंत्री राष्ट्रवादीचे आहेत. महाराष्ट्र शासन तुमचे आहे.

आसिफ शेख :-

गृहमंत्री आमचे आहेत. हे बरोबर आहे. मग शहरातील कामकाज आम्हाला बघायला नको का?

संजय पांगे :-

हा सभागृहाचा विषय होउच शकत नाही.

ओमप्रकाश अग्रवाल :-

सचिव साहेब, आपण निर्णय घ्यावा. हा महासभेचा विषय नाही.

आसिफ शेख :-

मा. महापौर मॅडम, सन्मा. सदस्य हॅरल बोर्जिस यांना आपण कृपया निषेधाचा ठराव मांडण्याची अनुमती दयावी. ज्या लोकांना हा विषय अजेन्डावर घ्यायचा आहे. त्या लोकांना हा विषय अजेन्डावर घेऊ द्या.

ओमप्रकाश अग्रवाल :-

याची काही गरज नाही.

संजय पांगे :-

हा विषय प्रोसीडिंगमधून काढून टाकावा.

शिवप्रकाश भुदेका :-

दोनो भाईयोके बीच मे झगडा लगाकर राष्ट्रवादीने पत्थर फेका. उस टाईम सन्मा. सदस्य लिओ कोलासो बी.एम.सी. मे थे । आपने झगडा लगाने के सिवा जिन्दगीमे दुसरा कुछ काम किया है क्या?

परशुराम पाटील :-

आयुक्त साहेब, हे जर असेच वागत असतील तर यांना सभागृहाच्या बाहेर जायला सांगा. तुम्ही नियम दाखवा हे चुकीचे आहे.

आसिफ शेख :-

सन्मा. सदस्य लिओ कोलासो साहेब घर मे नही थे और आप लोग उधर चले गये ।

ओमप्रकाश अग्रवाल :-

मा. महापौर मॅडम, आपण सक्षम आहात. त्यामुळे आपण निर्णय दयावा. आपले नगरसेवक ही महासभा चालू देत नाहीत ही सभागृहाची दुर्दैवी बाब आहे. सत्ताधारी पक्षाचे नगरसेवक हे सभागृह चालू देत नाही.

महेन्द्रसिंग चौहाण :-

ऐसी बात निकाली जाए यह गलत है ।

ओमप्रकाश अग्रवाल :-

पोलिस खाते सक्षम आहे. मग तुम्ही कशाला बोलता? गृहमंत्री तुमचे आहेत. मुख्यमंत्री तुमचे आहेत.

हॅरल बोर्जीस :-

मॅडम, एवढा गोंधळ होत असेल तर तुम्ही या सदस्यांना सभागृहाच्या बाहेर काढले तरी हरकत नाही.

जयंत पाटील :-

हे असे किती वेळ चालणार आहे? जर सभागृहामध्ये अशात-हेचा गोंधळ होत असेल तर तुम्ही सभा तहकुब करा. आम्हाला या सभागृहात बसण्याची आवश्यकता नाही.

हॅरल बोर्जीस :-

सन्मा. सदस्य जयंत पाटील आपण एक ज्येष्ठ नगरसेवक आहात. एका सन्मा. सदस्याच्या घरावर भ्याड हल्ला होतो आहे.

तुळशीदास म्हात्रे :-

भानगडीचा विषय इथे सभागृहापुढे कशाला आणला?

(सभागृहात गोंधळ)

मा. उपमहापौर :-

सर्व सन्मा. सदस्य आपण सर्व या मिरा भाईंदर महानगरपालिकेचे सदस्य आहात. या नगरपालिकेच्या स्थापनेपासून महानगरपालिकेच्या इतिहासात प्रथमच एवढी आक्रमकता सदस्यांनी दाखविलेली आहे. मिरा भाईंदर महानगरपालिकेच्या सभागृहनेत्याच्या घरावर हमला झाला होता.

(सभागृहात गोंधळ)

शरद पाटील :-

तुमच्या हलगर्जीपणामुळे लोकांचा प्रक्षोप झाला. दोन-दोन महिने लोकांना पाणी मिळाले नाही. म्हणून लोक वैतागले. भारतीय जनता पार्टीची लोक त्या ठिकाणी नव्हती. भारतीय जनता पार्टीच्या लोकांचे नाव कशाला घेता?

मा. उपमहापौर :-

सभागृह नेत्यांच्या घरावर हमला झाला ही गोष्ट खरी आहे. हा हमला कोणी केला, कशा प्रकारचा हल्ला केला या गोष्टीशी मी बोलत नाही. परंतु, आपल्याला सभागृहामध्ये सर्व शहराच्या विकासावर अनेक गोष्टींवर निर्णय घ्यायचे आहेत. हे निर्णय घेत असताना आपण दरवेळेला सभागृहामध्ये एक चुकीचा पायंडा पाडलेला आहे. सभागृहामध्ये प्रश्नोत्तराच्या तासामध्ये ज्या सन्मा. सदस्यांनी प्रश्न विचारायचा असतो. तो प्रश्न किती वेळ, कशाप्रकारे विचारायचा त्याच्यावर बरीच चर्चा झाली. आता एक औचित्याचा मुद्दा सन्मा. सदस्य हॅरल बोर्जीस यांनी आणला. या संपूर्ण मुद्दयावर जर एवढा गोंधळ होत असेल तर आपण ह्या विषयामध्ये कोणाचेही नाव न घेता सभागृहनेत्यांचा थेट संपर्क या सभागृहाशी आहे.

मोहन पाटील :-

साहेब, आम्ही कोणाचे नाव घेत नाही. भाजपाच्या नेत्यांनी हमला केला असे आम्ही बोलतो.

महेन्द्रसिंग चौहाण :-

चोर के दिल मे काला होता है। इसलिए वह लोग उठे।

शिवप्रकाश भुदेका :-

सन्मा. सदस्य महेन्द्रसिंग चौहाणजी चोर के दिल मे काला होता है। लेकिन आपका तो पुरा शरिरही काला है।

मा. उपमहापौर :-

सभागृहनेत्यांचा थेट संबंध सभागृहाशी असल्यामुळे त्यांच्या घरावर झालेल्या हल्ल्याचा निषेध केला. हे काही गैर नाही. परंतु, त्याच्यामुळे कुठल्याही पक्षाचे नाव न घालता आपण आपला निषेध व्यक्त करावा आणि सभागृहातील पुढिल कामकाज सुरु करावे अशी मी आपल्याला विनंती करतो.

मोहन पाटील :-

आपण तो विषय घ्या किंवा नका घेऊ. परंतु, आम्ही ती परिस्थिती हाताळली. आम्ही त्या ठिकाणी होतो. बीजेपीच्या लोकांनी भ्याड हमला केला.

(सभागृहात गोंधळ)

महेन्द्रसिंग चौहाण :-

बीजेपी का विरोध, निषेध और उपरसे शेम, शेम, शेम.

ओमप्रकाश अग्रवाल :-

आपने लोगोंको पानी दिया होता तो यह परिस्थितीही नहीं आती । साहेब, मुख्यमंत्री हयांचे, गृहमंत्री हयांचे आणि सभागृहाचा वेळ घेतात. शेम, शेम, शेम.

शरद पाटील :-

साहेब, भाजप हा शब्द प्रोसीडिंगमध्ये नाही आला पाहिजे.

मा. उपमहापौर :-

मी सभागृहाला विनंती करतो की सन्मा. सदस्यांनी जो भाजप या शब्दाचा उल्लेख केला हा शब्द प्रोसिडिंगमधून वगळून टाकावा.

ओमप्रकाश अग्रवाल :-

स्थायी समितीचे सभापती या ठिकाणी आहेत. विषय कसा मांडायचा तो विचार यांनीसुध्दा केला पाहिजे.

गजानन भोईर :-

मा. उपमहापौर साहेब, तुमच्या विनंतीला मान देउन आम्ही खाली बसलो होतो. पण तुम्ही वक्तव्य केल्यानंतर सभापतींनी भाजपचे नाव परत घेतले.

ओमप्रकाश अग्रवाल :-

मा. महापौर मॅडमनी हा शब्द प्रोसीडिंगमधून काढून टाकलेला आहे असे जाहिर करावे मग आम्ही खाली बसतो.

मा. उपमहापौर :-

तो शब्द प्रोसीडिंगमधून काढून टाकण्यात येईल.

ओमप्रकाश अग्रवाल :-

मा. महापौर मॅडमनी जाहीर करावे की, हा शब्द प्रोसिडिंगमधून काढून टाकावा.

शिवप्रकाश भुदेका :-

यह दोनो भाईयों मे झगडा करने के लिए राष्ट्रवादीने उधर पत्थर फेका।

कैलासबेन जानी :-

मा. महापौर मॅडमनी रुलिंग दयावे.

हॅरल बोर्जीस :-

मा. उपमहापौरसाहेब, ज्यावेळेला ही अप्रिय घटना घडली.....

ओमप्रकाश अग्रवाल :-

मा. महापौर मॅडम, प्रथम आपले वक्तव्य व्हायला पाहिजे. बीजेपीचे नाव प्रोसिडिंगमधून काढले जाईल. त्यानंतर आम्ही वक्तव्य करणार आहोत. मा. महापौर मॅडम आपण निर्णय दयावा. भारतीय जनता पार्टीचे नाव या प्रोसिडिंगमध्ये येणार नाही. आपण उत्तर दयावे. त्यानंतर या सभेचा ठराव होणार आहे.

जेन्वी आल्मेडा :-

मा. महापौर मॅडम, बीजेपीवाल्यांचे म्हणणे आहे की, आम्हीच त्यांना सपोर्ट केलेला नाही. जेव्हा हे मॅटर पोलिस स्टेशनला गेले. तेव्हा बीजेपीचे कार्यकर्ते आणि नगरसेवक हे सगळे कशाला पोलिस स्टेशनला गेले होते.

ओमप्रकाश अग्रवाल :-

कोणत्याही पक्षाचे लोक हमला करित असतात. याचा अर्थ असा नाही की भारतीय जनता पक्षाच्या लोकांवर आरोप करायचा. देशामध्ये कोणी कुठेही काहीही करू शकतो. भारतीय जनता पक्षाचे नांव हया प्रोसिडिंगमधून काढा. आम्हीसुध्दा निषेध व्यक्त करतो. आज संबंधित लोकांनी हा हल्ला केलेला आहे. त्यांना शिक्षा झाली पाहिजे. आम्हीसुध्दा आग्रह धरतो.

जोजफ घोन्सालवीस :-

भारतीय जनता पार्टी हा शब्द प्रोसीडिंगमधून काढून टाकावा.

मोहन पाटील :-

सन्मा. सदस्य जेम्स कोलासो तिथे गेले होते. ते स्वतः तिथे गेले होते. सन्मा. सदस्य जेम्स कोलासो हे भारतीय जनता पार्टीचे नगरसेवक आहेत आणि मुलांचे काका आहेत.

कैलासबेन जानी :-

हा प्रोसिडिंगचा विषय नाही. हा विषय होउ शकत नाही.

ओमप्रकाश अग्रवाल :-

हया सभागृहामध्ये हा विषय होउ शकत नाही. भारतीय जनता पक्षाचा उल्लेख करू नये. तुम्ही निषेध मांडावा. आम्हीसुध्दा निषेध मांडतो.

मोहन पाटील :-

आम्ही निषेध मांडतो. तुमची आवश्यकता नाही. तुम्ही जी चुक केलेली आहे.

गजानन भोईर :-

मग आमचे नाव तरी कशाला घेता? आमचे नाव घेउ नका.

ओमप्रकाश अग्रवाल :-

तुम्ही या सभागृहाचे सन्मा. सभापती आहात आणि असे वक्तव्य करता. सभागृहाला शरम वाटली पाहिजे.

मोहन पाटील :-

मा. महापौर मॅडम, हे चुकीचे आहे. काय बोलायचे आहे ते आम्ही पुन्हा बोलू.

ओमप्रकाश अग्रवाल :-

भारतीय जनता पक्ष हा विषय असू शकत नाही.

शिवप्रकाश भुदेका :-

इन दोनो भाईयों मे झगडा लगाने के लिए सन्मा. सदस्य मोहन पाटील का हाथ है ।

मा. उपमहापौर :-

सन्मा. सदस्य आपण ज्या पध्दतीने भांडत आहात. हे अतिशय चुकीचे आहे. या सभागृहाच्या पावित्र्याची ऐसीतैसी करित आहात. ती करू नका.

ओमप्रकाश अग्रवाल :-

विषय झाला पाहिजे असे आम्ही बोलतो. आम्हीसुध्दा सांगतो. परंतु, भारतीय जनता पक्षाचे नाव न घेता निषेध नोंदवा. आम्हाला हरकत नाही. उगीच सभागृहाचा वेळ घालवू नका. मा. महापौर मॅडम, आपण पुढची कार्यवाही करा.

जेन्ची अल्मेडा :-

सन्मा. सदस्य ओमप्रकाश अग्रवाल यांना ही नेहमीच हॅबीट आहे. जेव्हा कोणी बोलत असताना ते मध्ये बोलतात.

ओमप्रकाश अग्रवाल :-

काहीही बोलले तर आम्ही सहन करुन घ्यायचे का?

जेन्ची अल्मेडा :-

तुम्ही नेहमीच मध्ये बोलत असता. या सभागृहामध्ये शिस्त राखा.

ओमप्रकाश अग्रवाल :-

आम्ही शिस्त राखतो.

जेन्ची अल्मेडा :-

शिस्त कशी राखायची ते आम्ही तुम्हाला शिकवू.

ओमप्रकाश अग्रवाल :-

भारतीय जनता पक्षाने काय केलेले आहे?

प्रफुल्ल पाटील :-

सन्मा. सदस्यांना विनंती करतो की आपल्या दोघांच्या जर काही चर्चा असतील तर ते एकतर आपण चर्चा करा नाहीतर आम्ही बाहेर जातो. तुम्ही आतमध्येच मिटवा किंवा मिटिंग चालवा. जर विषय घेण्याच्या संदर्भात वैयक्तिक किंवा पक्षाच्या लेव्हलला आणू नये. कृपा करुन सभेमध्ये इतके महत्वाचे विषय आहेत की आपण ते विषय घेतले नाही तर ही सभा ७.०० वाजेपर्यंत संपणार नाही. बोलण्यासारखे खूप आहे. मला दोघांनासुध्दा विनंती करायची आहे.

महेन्द्रसिंग चौहाण :-

हमारे सदस्य के घर के उपर हमला हुआ है।

जोजफ घोन्सालवीस :-

इसका हम लोग भी निषेध करेंगे। लेकिन भारतीय जनता पार्टी का नाम प्रोसिडिंगमे नहीं आना चाहिए।

ओमप्रकाश अग्रवाल :-

गृहमंत्री और मुख्यमंत्री आपके है। आप महाराष्ट्र शासन मे जाईये। शिक्षा दिलाईये।

प्रफुल्ल पाटील :-

मा. महापौर मॅडम, तुमच्या सर्वांचा निषेध करुन आम्ही आता जाणार. तुम्ही जर पाच मिनिटांनी संपविले नाही तर तुमच्या ज्या काही चर्चा असतील त्या पोलिस स्टेशनला जा. हे काय पोलिस स्टेशन नाही. तुम्ही सत्ताधारी आहात. पोलिस स्टेशनला जा. तिथे धरणे धरा. तुम्हीसुध्दा इथे काय करु नका.

जयंत पाटील :-

सन्मा. सदस्या रिटा शाह मॅडम बोलत असताना सत्ताधारी पक्षाचे एक नगरसेवक इतका वेळ बोलतात तर मग आता काय चाललेले आहे.

मिलन पाटील :-

ठराव पास झालेला आहे.

जयंत पाटील :-

कसला ठराव पास झालेला आहे.

ओमप्रकाश अग्रवाल :-

हमारी गल्ली, हमारा ढोल, हमारा सीट बजा ले फिर जोर जोरसे कौन बोलता है ।

कैलासबेन जानी :-

कसला ठराव पास झाला.

हॅरल बोर्जीस :-

मा. महापौर मॅडम, मी आपल्याकडे परवानगी मागितलेली होती. आपण मला ती परवानगी दिलेली होती. जरा दोन मिनिटांमध्ये बोलून होउ दया. सभेला सुरुवात करा.

ओमप्रकाश अग्रवाल :-

मा. महापौर मॅडम, भारतीय जनता पार्टीचे नाव नाही आले पाहिजे.

हॅरल बोर्जीस :-

माझ्या वक्तव्याशी कोणाचा काहीही आरोप असणार नाही.

ओमप्रकाश अग्रवाल :-

मा. महापौर हा विषय होउ शकत नाही.

(भारतीय जनता पार्टीच्या सन्मा. सदस्यांनी भारतमाता की जय अशा घोषणा दिल्या.)

हॅरल बोर्जीस :-

माझ्या निषेधाच्या वक्तव्यामध्ये आक्षेपार्ह असे काहीही असणार नाही.

कैलासबेन जानी :-

मा. महापौर मॅडम जो असेल तो खुलासा करावा.

ओमप्रकाश अग्रवाल :-

मा. महापौर मॅडम हा विषय होउ शकत नाही. भाजपाचे नाव प्रोसीडिंगमधून काढा.

कैलासबेन जानी :-

हा विषय विषयपत्रिकेवर नाही. मग हा विषय कसा काय आला?

मा. महापौर :-

सन्मा. सदस्यांनी प्रथम आपण त्यांचे ऐकून घ्या. नंतर आपण निर्णय घेऊ. तुम्ही जागेवर बसावे.

ओमप्रकाश अग्रवाल :-

असा ठराव येत नाही असे तुम्ही त्यांना सांगा. हा ठराव होत नाही.

शिवप्रकाश भुदेका :-

मा. महापौर मॅडम, यह इन्होंने सस्ती लोकप्रियता पाने के लिए इन्होंने सात साल पहले भी बीजेपी के घरपर हमला किया था और अभी फिरसे इन लोगोने.....

आसिफ शेख :-

मा. महापौर साहेब, सन्मा. सदस्य हॅरल बोर्जीस यांना आपण कृपया परवानगी दयावी आणि ठराव मांडू दे. ज्यांना ऑब्जेक्शन असेल.....

शिवप्रकाश भुदेका :-

भारतीय जनता पार्टी का तीन सीट आया है। तो इनको बरदाश नहीं है।

(सन्मा. सदस्य श्री. हॅरल बोर्जीस ह्यांनी सभागृहात ठरावाचे वाचन केले.)

महेन्द्रसिंग चौहाण :-

ऐसे लोगोंके उपर मेरा पूर्ण समर्थन है।

मिलन म्हात्रे :-

मा. महापौर मॅडम, मागच्या वेळेला सभागृहामध्ये असा एक डिसीजन दिला गेला होता. त्या विषयावर आम्ही बोलत होतो आणि त्यावेळेला स्वतः सन्मा. सदस्य लिओ कोलासोसाहेब उभे राहून सांगत होते की, ती व्यक्ती सभागृहामध्ये हजर नाही. आपल्याला त्याच्यावर वक्तव्य करता येत नाही असा त्यांचा निर्णय आहे.

मा. महापौर :-

आपल्याला बोलण्याची परवानगी दिलेली नाही. आपण खाली बसावे.

मिलन म्हात्रे :-

आम्ही सांगतो की तुम्ही हयाला परवानगी देणार नाही.

हेलन गोविंद :-

मा. महापौर मॅडम, मी या विषयाला धरून बोलते की मी भारतीय जनता पक्षाचे नाव घेत नाही. माझ्या वॉर्डमध्ये जे घडले ते मी तुम्हाला सांगते. वॉर्ड क्र. १ मध्ये सन्मा. सदस्य जोजफ घोन्सालवीस यांनी माझ्या वॉर्डमध्ये विहिरीचा कठडा काढण्याकरिता एका कॉन्ट्रॅक्टरला नेउन तिथे टेन्डर न काढता तिथे काम चालू करायला घेतलेले आहे.

महेन्द्रसिंग चौहाण :-

शेम, शेम, शेम। ऐसे काम करते हुए सन्मा. सदस्य जोजफ घोन्सालवीस को शरम आनी चाहिए।

(सभागृहात गोंधळ)

हेलन गोविंद :-

सन्मा. सदस्य जोजफ घोन्सालवीस तुम्ही गप्प बसा. मला माझ्या प्रश्नाचे उत्तर अधिकारी देतील.

महेन्द्रसिंग चौहाण :-

इन्होंने ऐसा काम कैसे किया?

हेलन गोविंद :-

मी भारतीय जनता पक्षाचे नाव घेतलेले नाही. मी एका सन्मा. सदस्याचे नाव घेतलेले आहे. हयाचे उत्तर मला अधिकाऱ्यांनी दयावे. मला अधिकाऱ्यांकडून उत्तर पाहिजे.

मा. महापौर :-

सन्मा. सदस्य आपण बसून घ्या.

प्रफुल्ल पाटील :-

मा. महापौर मॅडम, मी आपल्याला विनंती करतो की, कृपया आपण हा विषय पुढे चालवा.

हेलन गोविंद :-

आयुक्त साहेब, माझ्या वॉर्डमध्ये टेन्डर न काढता तिथे कॉन्ट्रॅक्टरला घेउन सन्मा. सदस्य मी भारतीय जनता पक्षाचे नाव घेत नाही. सन्मा. स्थायी सदस्य हे स्वतः माझ्या वॉर्डमध्ये ढवळाढवळ करण्याचा प्रयत्न करित होते. टेन्डर न काढता तिथे काम म्हणजे मी माझ्या वॉर्डमध्ये समर्थ आहे. आजच मी संपूर्ण अधिकाऱ्यांना सांगते. माझ्या पदावर आहे तोपर्यंत माझ्या वॉर्डमध्ये काम करत राहीन. लोकांच्या वॉर्डमध्ये घुसून भानगडी लावण्याचे काम तुम्ही लावू नका. हे भानगडी लावण्याचे काम तुमचे चालू आहे. तुम्ही भानगडी लावायचे काम करू नका. मला त्याचे उत्तर दया. मी माझ्या वॉर्डमध्ये समर्थ आहे.

महेन्द्रसिंग चौहाण :-

इनको ऐसेही आदत पड गयी है।

हेलन गोविंद :-

सन्मा. आमदार मुजफ्फर हुसेन साहेब, माजी नगराध्यक्ष प्रफुल्ल पाटील साहेब यांनी असे घाणेरडे राजकारण केलेले नाही. परंतु, सन्मा. सदस्य प्रफुल्ल पाटील साहेब किंवा आमदार साहेब आमच्या सदस्यांना कधी सांगितले नाही की, तिथे जाउन ढवळाढवळ करा. प्रत्येकाने आपआपल्या वॉर्डमध्ये काम करा. प्रत्येकाच्या वॉर्डमध्ये प्रत्येक नगरसेवक समर्थ असतात. माझ्या वॉर्डमध्ये भानगडी लावायचे काम केलेले आहे. मी इथे खपवून घेणार नाही.

जोजफ घोन्सालवीस :-

मॅडम, एक मिनिट. मला खुलासा करू दे. माझ्यावर गंभीर आरोप झालेला आहे.

मा. उपमहापौर :-

सन्मा. सदस्या हेलन गोविंद मॅडम, हया विषयामध्ये जी काही चर्चा असेल ती आयुक्तांच्या दालनामध्ये दोन्ही नगरसेवकांनी जाउन करावी. आपल्याला जी तक्रार असेल ती आयुक्तसाहेबांकडे सादर करावी. अयोग्य गोष्ट असेल तर त्या गोष्टीवर कार्यवाही करता येईल. सभागृहामध्ये प्रोसीडिंग वाचनाचे काम सुरु आहे.

जोजफ घोन्सालवीस :-

मा. महापौर मॅडम, एवढे आरोप केल्यानंतर मला खुलासा करायला पाहिजे.

हेलन गोविंद :-

सन्मा. सदस्य तुम्ही जर काय आदेश देऊ नका. माझ्या वॉर्डबद्दल त्यांना काही बोलायला देऊ नका. मी बोलायला देणार नाही. तुम्ही माझ्या वॉर्डातून रितसर टेन्डर काढा. जोपर्यंत सन्मा. सदस्य जोजफ घोन्सालवीस यांना तुम्ही बसवत नाही. तोपर्यंत त्यांना मी बोलू देणार नाही. माझ्या वॉर्डातून रितसर टेन्डर काढायला सांगा. मी हयांचे बोलणे ऐकून घेणार नाही.

महेन्द्रसिंग चौहाण :-

आप नीचे बैठिये नही तो बाहर जाईये।

जोजफ घोन्सालवीस :-

मी स्थायी समितीचा सदस्य आहे. मी नगरसेवक असलो म्हणून मी संपूर्ण मिरा भाईंदरमध्ये काम करू शकतो की नाही. आपण मला हयाचे उत्तर दया.

हेलन गोविंद :-

मा. महापौर मॅडम, तुम्ही रितसर टेन्डर काढून घ्यायचे. मी माझ्या वॉर्डमध्ये भानगडी लावायला देणार नाही. मी जे काम केलेले आहे ते करू नये. तुम्हाला रितसर टेन्डर काढायचे असेल तर ते रितसर टेन्डर काढून घ्या. सन्मा. सदस्य जोजफ घोन्सालवीस तुम्ही माझ्या वॉर्डमध्ये ढवळाढवळ करणारे कोण आहात? मी काय झोपलेली नाही. मा. आयुक्तसाहेब, सन्मा. सदस्य जोजफ घोन्सालवीस यांना खाली बसवा. त्यांना बोलू देऊ नका. त्यांना रितसर टेन्डर काढून माझ्या वॉर्डमधील कामाला सुरुवात करू दे. जोपर्यंत सन्मा. सदस्य जोजफ घोन्सालवीस यांना खाली बसवत नाही. तोपर्यंत मी स्वस्थ बसणार नाही. आयुक्तसाहेब त्यांना खाली बसवा.

जोजफ घोन्सालवीस :-

मा. आयुक्त साहेब, मी स्थायी समितीचा सदस्य आहे.

हेलन गोविंद :-

मा. आयुक्त साहेब, जोपर्यंत सन्मा. सदस्य जोजफ घोन्सालवीस खाली बसत नाही. तोपर्यंत मी खाली बसणार नाही.

जोजफ घोन्सालवीस :-

मा. महापौर मॅडम, सन्मा. सदस्या हेलन गोविंद या निष्क्रिय आहेत असा माझा बोलण्याचा उद्देश मी तिथे काम करण्याबाबत नव्हता.

हेलन गोविंद :-

सन्मा. सदस्य जोजफ घोन्सालवीस हे नवीन आलेले आहेत. त्यांनी मला अजून ओळखलेले नाही.

अभिनंदन ठराव क्र. ०१ :-

नवी मुंबई सार्वत्रिक निवडणुकीमध्ये मा. पालकमंत्री ना. श्री. गणेश नाईक यांच्या देखरेखीखाली राष्ट्रवादी काँग्रेस या पक्षास बहुमत मिळालेबाबत तसेच नालासोपारा व नवघर-माणिकपुर नगरपालिकांमध्ये श्री. हितेंद्र ठाकूर प्रणीत वसई विकास आघाडीस बहुमत मिळालेबाबत ही सभा त्या सर्वांचे अभिनंदन करित आहे.

सुचक :- श्री. लिओ कोलासो.

अनुमोदन :- श्री. मोहन पाटील.

ठराव सर्वानुमते मंजूर

सही/-

महापौर

मिरा भाईंदर महानगरपालिका

अभिनंदन ठराव क्र. ०२ :-

मा. हिन्दूहृदयसम्राट - श्रीमान शिवसेनाप्रमुख बाळासाहेब ठाकरे साहेब ह्यांच्या प्रेरणेने मा. उद्धवजी ठाकरे, कार्याध्यक्ष साहेब यांच्या अथक प्रयत्नाने संभाजीनगर येथील महानगरपालिका जिंकून, बदलापूर, अंबरनाथ नगरपालिका पुन्हा शिवसेना भाजपाने आपल्याच ताब्यात पूर्ण ताकतीनिशी विजय मिळवला आहे. त्याबद्दल अभिनंदन करणारा ठराव मांडत आहे.

सुचक :- श्री. रतन पाटील - गटनेते.

अनुमोदन :- श्री. अनंत पाटील.

ठराव सर्वानुमते मंजूर

सही/-

महापौर

मिरा भाईंदर महानगरपालिका

अभिनंदन ठराव क्र. ०२अ :-

मा. महापौर श्रीम. निर्मला सावळे यांचा मराठा भूषण म्हणून मा. मुख्यमंत्री, महाराष्ट्र राज्य ह्यांनी सत्कार केलेबाबत ही सभा त्यांचे अभिनंदन करित आहे.

सुचक :- श्री. ओमप्रकाश अग्रवाल.

अनुमोदन :- श्री. अनंत पाटील.

ठराव सर्वानुमते मंजूर

सही/-

महापौर

मिरा भाईंदर महानगरपालिका

(प्र. सचिवांनी प्रकरण क्र. ०१ चे वाचन केले.)

रिटा शाह :-

मा. महापौर मॅडम, प्रोसिडिंग का विषय चालू है। आपका जो पेज नं. ३ है उसमे नळ कनेक्शन कट करुन ते तेवढे कट करा ते डबल टाईप झालेले आहे. त्यानंतर पेज नं. ६ वर असे लिहिलेले आहे की, इथे काय डिफेन्स आहे असे मी बोलली नव्हती. तिथे काय डिस्कशन झाले? असे पाहिजे. डिफेन्स शब्द नसून डिस्कशन हा शब्द आहे. पेज नं. ६ वर सन्मा. सदस्या रिटा शाह यांचा दुसरा जो पॅरेग्राफ आहे. त्याच्यामध्ये दुसरे म्हणजे मला कोर्टाचे विचारायचे होते असे नसून विचारायचे नाही असे पाहिजे. पेज नं. ८ वर आपल्याला कनाकियावर पाच किलोमीटर जायला लागते असे सन्मा. सदस्य परशुराम पाटील यांचे वक्तव्य आहे. तर मला असे माहिती आहे की कनाकिया पोलिस स्टेशन कुठे आहे? त्या कनाकिया पोलिस स्टेशनसाठी पाच किलोमीटर अंतर लागतच नाही. म्हणजे ते कट करा. पेज नं. ९ वर पहिल्या पॅरेग्राफमध्ये जे शेवटचे वाक्य आहे. त्या वाक्यामध्ये तुम्ही पासून ते असते आणि तिथपर्यंत कट करा. ही वस्तुस्थिती होती. तुम्ही कोर्टात परत जाउन नळ कनेक्शन कापले असते आणि ते सर्व काही कट करा तसे काहीही वक्तव्य केलेले नाही. तुम्ही अजूनही ते नळ कनेक्शन कापू शकतात असे होते. तुम्ही पासून असेपर्यंत कट करा. पान नं. १० वर तिस-या पॅरेग्राफवर सन्मा. सदस्या रिटा शाह यांचे जे वक्तव्य आहे. त्याच्यामध्ये पाईपलाईन त्या बिल्डरने तोडलेली आहे. तर त्या ठिकाणी जोडलेली आहे असे लिहा. पेज नं. ११ वर सन्मा. सदस्या रिटा शाह यांच्या दुस-या पॅरेग्राफमध्ये तुमच्या ऑन दी रेकॉर्डवर ते करू शकत नाही की ते नळ कनेक्शन किती कापून घेतलेले आहे. ते सर्व कट करा. त्या जागी तसेच जागेवर नळ कनेक्शन कापलेले असायला पाहिजे असे घ्या. मा. उपमहापौर त्या शेवटच्या पॅरेग्राफमध्ये आपले वक्तव्य आहे. त्याच्यामध्ये तुम्ही बोललेले शब्द आणि मी बोललेले शब्द इन्क्ल्युड केलेले आहेत.

लिओ कोलासो :-

सन्मा. सदस्या रिटा शाह हे-हे कट करा असे सांगतात तर एग्झॅक्टली काय चाललेले आहे?

सभागृहात त्या बोलल्या नव्हत्या की, बोललेल्या होत्या आणि ते आपण प्रोसीडिंगमध्ये घेतलेले आहे.

रिटा शाह :-

साहेब, मला हे सगळे काढायचे नव्हते. म्हणून मी बोलली नाही. आता जिथे तोडलेले तिथे जोडलेले असे लिहीलेले आहे आणि जोडलेले आहे तिथे तोडलेले आहे असे लिहिलेले आहे. आम्हाला बोलण्याचा अधिकार नाही. साहेब, ते इन्टरप्शन केले तरी तो तुमचा अधिकार आहे.

लिओ कोलासो :-

मा. महापौर मॅडमचा अधिकार नाही. सभागृहात जे ठरलेले आहे, जे बोललेले आहे आणि जी सभागृहाच्या कामकाजाची पध्दत आहे.

रिटा शाह :-

साहेब, जे बोलले आहेत. तेच मी सांगते तोडलेले त्या जागेवर जोडलेले असे लिहिलेले आहे.

लिओ कोलासो :-

असे नाही. कारण आपण हे टेपिंग करित आहोत. त्याच्यावरून आपण ते पुर्नमुद्रित करित आहोत. त्याच्यामध्ये असे काही आहे का? आम्ही सदस्यांच्या बाजूचे आहोत. आम्ही आपल्या बाजूचे आहोत.

रिटा शाह :-

मी डिटेलमध्ये जाउन सांगते.

लिओ कोलासो :-

आपल्या तोंडून ते बोलले नसेल तर येउ नये.

रिटा शाह :-

मी असे बोलत नाही की तुमचे चुकीचे आलेले आहे.

लिओ कोलासो :-

जे बोलले असेल तर ते टाळू नये.

रिटा शाह :-

जिथे जोडलेले आहे असे लिहायला पाहिजे. तिथे तोडलेले असे लिहिलेले आहे. या किरकोळ चुका आहेत. मी माझे वक्तव्य चेन्ज करित नाही.

परशुराम पाटील :-

सचिव साहेब, मी जो ठराव मांडलेला होता. तुम्ही हयाच्यामध्ये चुकीचे नाव टाकलेले आहे. जे तुमचे चुकीचे आहे. माझे तुम्हाला पत्र आहे. ते प्रथम बघा. हा असा ठराव मांडता असे पत्र आहे. त्याच्यामध्ये सन्मा. सदस्य आसिफ शेख आणि सन्मा. सदस्य महेन्द्रसिंग चौहाण यांचे नाव दिलेले आहे.

रिटा शाह :-

साहेब, पान नं. ११ वर उपमहापौर यांचे वक्तव्य आहे. त्याच्यामध्ये माझे वक्तव्य तुम्ही जॉईन्ट केलेले आहे. तिथे सन्मा. सदस्या रिटा शाह करा. उपमहापौर यांचे वक्तव्य केले जाईलपर्यंत आहे. त्यानंतर मी वक्तव्य केलेले होते की तुमचे या नळ कनेक्शनबद्दल ऑन दी रेकॉर्ड काय आहे? ते मला सांगा. ते नळ कनेक्शन कोणाला लावले ते मी बोलली होती आणि तुम्ही ते वक्तव्य उपमहापौर साहेबांच्या नावाने लिहिलेले आहे. त्यानंतर पान नं.१२ वर वकिलाला बोलवा आणि आजच्या तारखेला आपल्या प्रशासनाच्या रेकॉर्डवर ते कनेक्शन कापलेले आहे की, लागलेले आहे ते कट करा. जे काही आहे ते सर्व डबल झालेले आहे. ते फक्त कट करा.

याकुब कुरेशी :-

मा. महापौर मॅडम, ही प्रोसीडिंग आहे. याच्यामध्ये एवढया चुका कशा आहेत? आपण हे जे प्रोसीडिंग तयार करतो ते कुठल्या पध्दतीने तयार करतो. मग अख्खे बदल करता. एखादा शब्द चुकीचा आहे. ते आपण समजू शकतो. परंतु, संपूर्ण पॅरेग्राफ बदली करायला लागतो.

रिटा शाह :-

हयाचे रुलिंग प्रशासनाने दयायचे आहे.

याकुब कुरेशी :-

संपूर्ण पॅरेग्राफ बदली करायचा मग प्रोसीडिंग कशाला करायचे?

रिटा शाह :-

मी पॅरेग्राफ बदली करायला सांगत नाही.

प्र. सचिव :-

ती जॉईन्ट नावे झालेली होती.

रिटा शाह :-

नाव जॉईन्ट झालेले होते असे तुम्ही काही भलतेच बोलू नका.

याकुब कुरेशी :-

हे प्रोसीडिंग कसे तयार झालेले आहे? एवढया चुका कशा आहेत?

प्र. सचिव :-

जॉईन्ट आणि ग्रॅमॅटिकल मिस्टेक आहेत. काहीही सोडलेले नाही.

याकुब कुरेशी :-

सन्मा. सदस्या रिटा शाह मॅडम, दोन-दोन लाईन चेन्ज करायला सांगतात. तर मग हे प्रोसीडिंग कसे काय तयार झाले?

रिटा शाह :-

मी लाईन चेन्ज करायला सांगितलेल्या नाही. त्याच्यामध्ये जोडलेल्याच्या जागी तोडलेले असे लिहिलेले आहे. अशा किरकोळ चुका घडलेल्या आहेत. मी काय संपूर्ण पॅरेग्राफ चेन्ज करायला लावत नाही. मी काय बोलली ते मला माहिती आहे. मी काय बोलली ते तुम्हाला माहिती आहे का?

याकुब कुरेशी :-

हे सगळे टेप होत आहे. चार-चार लोक कशाला लिहायला बसवले?

ग्रिटा फॅरो:-

त्याच्यामध्ये एवढ्या चुका होतात. मग त्याचा काय उपयोग आहे.

याकुब कुरेशी :-

मला माहिती नसेल तर काय झाले? ही प्रोसीडिंग तयार होते. ही प्रोसीडिंग कुठल्या पध्दतीने तयार होते.

रिटा शाह :-

पान नं. १३ वर कन्टेन्ट ऑफ कोर्टमध्ये ऑफ लिहायचा राहिलेला आहे.

जयंत पाटील :-

सचिव साहेब, प्रोसीडिंगमध्ये एवढ्या चुका का होतात?

फॅरो ग्रिटा :-

एवढ्या चुका व्हायला नको.

प्र. सचिव :-

त्या ग्रॅमॅटिकल मिस्टेक आहेत.

रिटा शाह :-

ग्रॅमॅटिकल चुका आहेत. हे मी मान्य करते. मी कोणावरही आरोप करित नाही. जेव्हा बोलत असतो. त्यावेळेला लिहिणारे लगेच लिहितात. त्याच्यामध्ये मिस्टेक होऊ शकते. त्याच्यावर माझा कोणावरही आरोप नाही. फक्त त्या चुका सुधारून घ्या अशी माझी मागणी आहे.

आसिफ शेख :-

सन्मा. महापौर साहेबा, सन्मा. सदस्या रिटा शाह यांनी या ठिकाणी ज्या दुरुस्त्या सुचविलेल्या आहेत. आपल्या सभागृहाचे जे कामकाज चालते. त्या कामकाजाची आपण पध्दतीशीरपणे टेपिंग करून घेत असतो. तर मला वाटते की, त्यांच्याकडून खुलासा मागवून घ्या. हयाची चौकशी व्हायला पाहिजे. एवढ्या मोठ्या प्रमाणात चुका का होतात? आम्हाला आठवते की तत्कालीन नगरपरिषदेच्यावेळी आपण टायपिंग करून घ्यायचो तेव्हा आमचे सन्मा. सदस्य, परममित्र ओमप्रकाश गाडोदिया म्हणायचे की हमको कुछ दिखाई नहीं देता है। आता संपूर्ण कॉम्प्युटराईज आहे. तरी चुका होतात.

रिटा शाह :-

सचिव साहेब, या ठिकाणी डेप्युटी कमिशनर लिहिण्याऐवजी डेप्युटी कमिशन असे लिहिलेले आहे. तिथे कमिशनर करा.

शुभांगी नाईक :-

या ठिकाणी उपस्थित सन्मा. सदस्यांची जी नावे लिहिलेली आहेत. त्या ठिकाणी सदस्या असे पाहिजे. आज कित्येक दिवसापासून सदस्यच लिहितात. तिथे सदस्या करा.

फॅरो ग्रिटा :-

मा. महापौर मॅडमच्या परवानगीने बोलत आहे. मा. महापौर मॅडम जर अशा चुका होत असतील तर मग त्याचा काय उपयोग आहे? अशा चुका नेहमी होत असतील तर काय करायचे? एक वेळ राईटिंगमध्ये चुका होऊ शकतात. परंतु, टेपिंगमध्ये कशा चुका होतात? आपण जे बोलतो तेच या ठिकाणी टेप होणार आहे. मग आता ह्या चुका कशा होतात?

जयंत पाटील :-

आता व्हिडीओ शुटिंग ठेवा.

रिटा शाह :-

मा. महापौर मॅडम, यांनी जो मुद्दा उपस्थित केलेला आहे. तो खूप चांगला मुद्दा उपस्थित केलेला आहे. परंतु, मी बोलत असेल, मॅडम बोलत असतील किंवा एखादा कुठलाही नगरसेवक बोलत असेल तर ते रेकॉर्डिंगमध्ये का समजत नाही. कारण सर्व एकत्र बोलत असतात. मी बोलते, ते बोलतात. ते सर्व एकत्र रेकॉर्डिंग होते. त्याच्यामुळे चुका होतात. मला वाटते की सन्मा. सदस्य जयंत पाटील यांनी असे बोलायला नको. तुमच्या चुका तुम्ही करता. कमिशनरच्या जागेवर कमिशन लिहिलेले आहे. त्या चुका नाही का? त्या चुका साहजिक आहेत. कोणी मुद्दाम चुका केलेल्या आहेत असे मी कोणावर आरोप करित नाही.

प्रफुल्ल पाटील :-

पान क्र. ४२ प्रकरण क्र. ६६ या ठिकाणी आपण प्रकरण क्र. ६६ वाचन केले आणि प्रकरण क्र. ६७ हा विषय आपण दोन्ही एकत्र घेतलेला आहे. पान क्र. ६६ वर आपण वाचन केलेले आहे. त्याच्यानंतर चर्चा आहे. पान क्र. ८३ वर बघा. प्रकरण क्र. ६७ चे वाचन केलेले आहे. आपण त्याच्याखाली प्रकरण क्रमांक लिहिलेले आहे आणि ठराव घेतलेला आहे. याच्यापूर्वी जो ठराव आलेला आहे. तो पान क्र. ८० वर बघा. पान क्र. ८० वर प्रकरण क्र. ६६ चे दोन ठराव आलेले आहेत. प्रकरण क्र. ६६ वर दोन्हीला एकच सुचक आहे. पान क्र. ८० विषयसुध्दा एकच आहे. पान क्र. ८० प्रकरण क्र. ६६ चे दोन ठराव आहेत. दोन्ही ठरावाला एकच सुचक आहे.

प्र. सचिव :-

दराची यादी सोबत जोडलेली आहे. प्रकरण क्र. ६६ साठी जी यादी दिलेली आहे. त्या यादीच्या खाली नावे घेतलेली आहेत.

प्रफुल्ल पाटील :-

या ठिकाणी जो पहिला ठराव आला. तो ठराव सन्मा. सदस्य परशुराम पाटील यांनी मांडलेला होता आणि त्या ठरावाचे अनुमोदन सन्मा. सदस्या मुक्ता रांजणकर यांनी दिले होते. तुम्ही तो ठराव लिहिलेलाच नाही. त्याच ठरावावर या सभागृहामध्ये चर्चा झाली. तीन टक्के शिक्षण कर वाढविण्या संदर्भात चर्चा झाली. ही सगळी चर्चा गहाळ केलेली आहे. पीठासीन अधिकारी जेव्हा प्रकरण क्र. ६६ नुसार विषयाला सुरुवात झाली. तेव्हा ताबडतोब विरोधी पक्ष नेते यांनी तो ठराव मांडला. त्या ठरावाला अनुमोदन झाले. त्याच्यानंतर सन्मा. सदस्य आसिफ शेख आणि सन्मा. सदस्य दिनेश नलावडे यांनी मिळून ठराव मांडला. त्या ठरावावर बरीच चर्चा झाल्यानंतर तीन टक्क्यावरून तो दोन टक्के करावा असा फायनल रिझल्ट झालेला आहे. हयाच्यामध्ये दोन ठराव सन्मा. सदस्य आसिफ शेख यांनी मांडलेले आहेत. आता त्यांनी सांगितले पाहिजे की कुठला ठराव खरा आहे. कुठला ठराव नकली आहे. तुम्ही सत्ताधारी पक्षाचे असल्यामुळे तुम्हाला माहिती असेल की, कुठला ठराव नकली आणि कुठला ठराव असली आहे?

याकुब कुरेशी :-

मागच्या सभेचे टेप वाजवून दाखवा. लगेच स्पष्ट होईल.

प्रफुल्ल पाटील :-

मी जो विषय मांडतो. तो विषय एकाच प्रकरणावर आहे. तो म्हणजे शिक्षण कराला एक टक्क्यापेक्षा जास्त फायनल केलेला म्हणजे तुम्ही चर्चे अंती कुठला ठराव मंजूर करून घेतला. प्रकरण क्र. ६६ चा पहिला ठराव मंजूर करून घेतला की दुसरा ठराव मंजूर करून घेतला. मग सन्मा. सदस्य परशुराम पाटील यांचा ठरावाचे काय केले? म्हणजे तिन्ही ठराव आहेत का? जेव्हा विरोधी पक्ष नेते ठराव मांडतात. तेव्हा तुम्ही तो ठराव जसाच्या तसा गाळता. हे बरोबर नाही. सभागृहाच्या कामकाजानुसार हे चालत नाही किंवा त्याचे कुठेतरी पब्लिकमध्ये नाव होईल की हयांनी शिक्षण कर कमी केला. तर ते मुद्दाम होउ नये अशी आपली हयाच्यामागची भुमिका आहे का? त्याच्यावर खूप मोठा वाद निर्माण झाला होता. तो तीन टक्के करू नये. त्यांनी एक टक्क्यावर ठराव मांडलेला होता. शेवटी ते दोन टक्क्यावर फायनल झालेले आहेत. सभागृहाच्या सदस्यांचे असे म्हणणे आहे की ते एक टक्क्यावर फायनल झालेले आहे. आता आपण याला जो इफेक्ट दिलेला आहे. तो इफेक्ट टोटली चुकीचा दिलेला आहे. प्रकरण क्र. ६६ वर प्रकरण क्र. ६६ च्या विषयाला धरूनच तुम्ही ठराव घ्यायला पाहिजे होता. त्यापेक्षा आपण जास्त मोठी मजल मारली की माझी ही अख्खी चर्चा प्रकरण क्र. ६७ वर आहे. संपूर्ण बजेटचा विषय प्रकरण क्र. ६७ मध्ये होता. परंतु, माझी जी चर्चा आहे. ती तुम्ही मागे खेचली. दोन वर्षांमागे नेउन ठेवली.

लिओ कोलासो :-

मा. पीठासीन अधिकारी प्रकरण क्र. ६६ वर जी चर्चा होत आहे. सन्मा. सदस्य आणि विरोधी पक्षनेते परशुराम पाटील आहेत. मी त्यांना विनंती करतो की, हयाच्यामध्ये जी तफावत आहे. हयाच्याबद्दल आपण आपले भाष्य व्यक्त करावे.

प्रफुल्ल पाटील :-

आता आमचे चाललेले आहे. तुम्ही मध्येच कुठले काढले? मघाशी जेव्हा बोलले तेव्हा आपण बोलायला पाहिजे होते. तेव्हा आपल्याला तळमळ वाटली नाही का? ते मघाशी बोलले. सभागृहनेत्यांनीच जर कामकाजामध्ये उलटेपुलटे करायचे म्हटले तर आम्ही काय करणार? आम्ही तुमच्याकडून चांगल्या अपेक्षा बाळगतो.

लिओ कोलासो :-

या ठिकाणी उलटेसुलटे काही नाही.

प्रफुल्ल पाटील :-

तो माझा विषय चाललेला आहे. माझ्या विषयावरच चर्चा होऊ द्या. तुम्ही मध्ये कशाला बोलता?

लिओ कोलासो :-

मला मध्ये बोलायलाच पाहिजे.

प्रफुल्ल पाटील :-

माझ्या विषयावर चर्चा होऊ द्या. त्यांचा विषय येईल तेव्हा त्यांच्या विषयावर बोला. मी उभा राहिलेला आहे. मी माझ्या विषयावरती बोलतो. ज्याचे-त्याचे बोलणे संपल्यावर तुम्ही बोला. मी तुमच्याकडे कायदेशीर मत मागितलेले नाही. मी बोलल्यानंतर तुम्ही मध्ये बोलता. कोणतरी बोलत असेल तर त्यांचा आदर घ्या. तुम्ही बोलत असताना आम्ही मध्ये उठतो का?

लिओ कोलासो :-

मी आपल्या विषयावरच बोलतो.

मा. उपमहापौर :-

सभागृह नेत्यांना माझी विनंती आहे की, सन्मा. सदस्य प्रफुल्ल पाटील यांना बोलू द्या.

प्रफुल्ल पाटील :-

साहेब, तुम्ही बोलत असताना आम्ही तुमचा कधी अपमान करित नाही.

मोहन पाटील :-

आम्ही तुमचा आदर करतो.

प्रफुल्ल पाटील :-

साहेब, मी काय म्हटले की सन्मा. सदस्य परशुराम पाटील यांचा पहिला ठराव झालेला आहे. तो ठराव यांनी नमुद केलेला नाही. दुसरा ठराव सन्मा. सदस्य श्री. आसिफ शेख आणि सन्मा. सदस्य श्री. दिनेश नलावडे यांचा झालेला आहे. तिसरा ठराव सन्मा. सदस्या आसिफ शेख आणि सन्मा. सदस्या श्री. महेन्द्रसिंग चौहाण यांचा झालेला आहे असे तिन्ही ठराव झालेले आहेत. तिन्ही ठरावांवर एकच विषय आहे. तेव्हा तुम्ही कुठला विषय फायनल केला. कुठला ठराव फायनल केला असे माझे म्हणणे आहे. पिठासीन अधिकारी कृपया क्र. ६६ हा जो ठराव आहे. तो कुठला ठराव फायनल आहे. ते सांगा. प्रकरण क्र. ६७ मध्ये माझी संपूर्ण चर्चा आहे. या संपूर्ण बजेटवर मी आपल्या इन्कममध्ये काहीतरी भर पडावी. आपल्याला सत्ताधारी पक्षाला मदत करण्याच्या हिशोबाने मी ते सगळे मांडले. ते आपण मोठ्या मनाने स्विकारले. तुम्ही ते सगळे गहाळ करून प्रकरण क्र. ६६ मध्ये घुसवले आणि प्रकरण क्र. ६७ मध्ये काहीही चर्चा नाही. फक्त ठराव लिहिलेला आहे. तुम्ही प्रकरण क्र. ६७ बघा. पान क्र. ८३ बघा. मॅडम, पान क्र. ८३ वाचा. पान क्र. ६७ मध्ये मी चर्चेमध्ये जे विषय मांडले. ते सगळे विषय घ्यायला पाहिजे होते. तुम्ही कुठलाही विषय घेतला नाही. डायरेक्ट सन्मा. सदस्य आसिफ शेख यांनी बजेट मंजूर केले. त्याच्यात त्यांनी एक चांगले म्हटलेले आहे की सदस्यांनी मांडलेल्या दुरुस्त्यांसह मग सदस्यांनी मांडलेल्या दुरुस्त्यांची चर्चा कुठेही नाही. तुम्ही ठराव घेतला आणि त्याच्यावर काय विषय केला. चोरावर मोर बोलतात की मोरावर चोर हे सगळे तुम्ही ठरवा. त्यांनी त्याच्यामध्ये सरळसरळ बजेटच्या फिगर उतरवल्या. तुम्ही मागे दुरुस्ती म्हणता आणि तुम्ही सरळसरळ जशाच्या तशा बजेटच्या फिगर उतरवतात. मग तुम्ही जी दुरुस्ती मांडली होती. ती मान्य केली की फेटाळली. आमचा ठराव आहे. मी ठराव मांडलेला आहे. सन्मा. सदस्य शशिकांत भोईर यांनी अनुमोदन दिलेले आहे. ते ठरावाच्या स्वरूपात लिहिलेलेच नाही. सन्मा. सदस्य परशुराम पाटील यांनी जसा ठराव

मांडला होता. तो ठरावाच्या रुपात म्हटलेला नाही. तो चर्चेच्या रुपात म्हटलेला आहे. तसा माझासुध्दा ठराव होता. तो ठराव मांडलेला नाही. तो चर्चेच्या स्वरूपात लिहिलेला आहे. त्याच्यामध्ये सन्मा. सदस्य शशिकांत भोईर यांनी अनुमोदन दिलेले आहे. तुम्हाला त्याची व्यवस्थित प्रिन्ट कॉपीसुध्दा दिलेली आहे. आयुक्त साहेब आणि पीठासीन अधिकारी मी हे माझ्या वैयक्तिक फायदयासाठी बोलत नाही. ज्यावेळी बजेटवर चर्चा चालू होती. तेव्हा आपण बजेटमध्ये जे काही हेडस किंवा लेखाशीर्ष दाखविलेले होते. त्याच्यात उत्पन्नाचा भाग कसा वाढवता येईल हे आम्ही विस्तृतपणे सांगितले. सभागृहामध्ये तत्कालीन महापौरांनी मला असे सांगितले की, तुम्ही अजून बोला आणि तुमचे संपवा. उपमहापौर चंद्रकांत वैती यांनी सांगितले की आपण जे-जे काही सांगितले. ते सगळे स्तुत्य आहे आणि हे सगळे घेण्यासारखे आहे. हयाच्यातून पालिकेच्या उत्पन्नामध्ये भर पडणार आहे. आपण एकीकडे विकास कामे वाढविण्याची किंवा जास्त करण्याची म्हणजेच आपण या शहराचे भलेमोठे चंदीगड करणार आहोत. काय माहिती रायगडावर काय दुर्दशा आहे. रायगडाला जाग येईल तेव्हा काय होईल ते माहिती नाही. परंतु, आपण मात्र चंदीगडावरून जागे राहू असे मला तरी वाटते. निदान प्रोसीडिंगमध्ये तरी अशाप्रकारचे खेळखंडोबा करू नयेत. आकड्याचे खेळ करण्यामध्ये प्रशासनाची फार आग्रही भूमिका घेतलेली दिसते असे मला वाटते. तेव्हा हा जो पान क्र. ८३ वरचा ठराव आहे. त्याच्यामध्ये आमचा संपूर्ण ठराव अड करू. हया ठरावानुसार बजेटमध्ये सगळ्या तरतुदी तुम्हाला बदलाव्या लागतील. तुम्ही त्या तरतुदी बदललेल्या नाहीत. हे बदला कारण बजेटची आर्थिक आणि प्रशासकीय मंजूरी देण्याचा बजेटच्यापुढे विषय आहे. त्याच्यावर ते येणार आहेत कारण आता सकाळी एवढा मोठा गोंधळ झालेला आहे. आता परत दुपारच्या सत्रात केवढा मोठा गोंधळ घालाल. त्याचा आम्हीसुध्दा विचार करतो. पीठासीन अधिकारी, कृपया मी आपल्याला सांगतो. आपण सुशिक्षित आहात. हया विषयामध्ये एवढे गांभीर्य आहे की आम्ही हे जे विषय मांडतो. ते विषय पालिकेच्या उत्पन्नात भर पडावी म्हणून मांडतो. तुम्ही लोकांना जास्त आश्वासने दयावीत की आम्ही जास्तीत जास्त विकास कामे घेऊ. कारण बजेट वाढलेले आहे. मी उपमहापौरांना विनंती करतो की आपल्या भागामध्ये काही नागरिकांना सुविधा देण्यासाठी आपण एस.टी.पी. प्लॅन्टचा विषय आणला होता. आपण त्या संदर्भात दुरुस्तीसुध्दा मांडलेली होती. आम्ही त्याच्यामध्ये जी दुरुस्ती मांडली होती. ही दुरुस्ती जर तुम्ही अॅक्सेप्ट केलेली आहे. तर तुम्ही त्याची फिगर्ससुध्दा दयायला पाहिजे आणि ज्या अल्टिमेट फिगर पान क्र. ८४ वर आलेल्या आहेत. हयाला आमचा पूर्णपणे आक्षेप आहे. सन्मा. नगरसेवक आसिफ शेख यांनी मांडलेल्या ठरावाला आमचा आक्षेप नाही. त्यांनी आमची दुरुस्ती विचारात घेउन हा ठराव मंजुर करण्यात आला असा ठराव मांडलेला आहे. तेव्हा आमची दुरुस्तीसुध्दा हयाच्यामध्ये उघडपणे यायला पाहिजे. ती आलेली नाही. तुम्ही ही दुरुस्ती कराल की नाही मला सांगा.

आसिफ शेख :-

सन्मा. महापौर साहेब, या ठिकाणी एवढ्या पोटतिडिकीने आमचे ज्येष्ठ सन्मा. सदस्य प्रफुल्ल पाटील साहेब बोलत आहेत की, एक म्हणतात की, मझधार मे नैय्या डोले, तो माझी पार लगाये। माझी जो नाव डुबोये, उसे कौन बचाये। तसाच प्रकार या ठिकाणी चाललेला आहे. मी सांगितले की, दुरुस्तीसह हा ठराव मंजुर आहे. तर सचिवांनी हयाचा खुलासा करावा.

प्रभात पाटील :-

मा. महापौर मॅडम, बजेटच्या संदर्भात मी एक कवितासुध्दा केलेले होती. तीसुध्दा गायब आहे. जे काही निळे सागर वगैरे असेल तेसुध्दा गायब आहे.

परशुराम पाटील :-

सचिव साहेब, आता हा जो ठराव मांडलेला होता. या ठरावाला सन्मा. सदस्या मुक्ता रांजणकर यांनी अनुमोदन दिलेले होते. हयाच्यामध्ये फरक होईल का?

प्र. सचिव :-

सन्मा. सदस्यांनी सुचविलेल्या दुरुस्त्या आहेत. त्या दुरुस्त्या महापौरांच्या मंजूरीने करता येतील.

परशुराम पाटील :-

तो ठराव मांडलेला होता. तो प्रोसीडिंगमध्ये असेल ना.

प्र. सचिव :-

वाचन केल्याची शेवटची ओळ आहे.

परशुराम पाटील :-

मग त्याच्यामध्ये बदल करावा लागेल.

प्र. सचिव :-

मा. महापौरांच्या परवानगीने बदल करता येईल.

परशुराम पाटील :-

मग तो बदल कधी होणार?

प्र. सचिव :-

मा. महापौरांचे रुलिंग घेतो.

प्रभात पाटील :-

सचिवसाहेब कवितेचे काय झाले?

प्र. सचिव :-

त्याची नोंद केली जाईल.

प्रभात पाटील :-

तुम्ही नोंद केली जाईल बोलता म्हणजे तुमच्याकडे नोंद आहे की नाही.

प्र. सचिव :-

आमच्याकडे नोंद आहे.

प्रभात पाटील :-

ती नोंद आहे. मग आता ती पुन्हा नव्याने येणार नाही का?

प्र. सचिव :-

मा. महापौरांच्या परवानगीने ती नोंद येणार.

प्रेमनाथ पाटील :-

सचिव साहेब, पान क्र. ५६ मध्ये दुसरी लाईन आहे. कारण की, अग्निशमन दलाचा सन २००५-०६ साठी त्यांचे कर्ज हा शब्द नसून खर्च हा शब्द आहे.

आसिफ शेख :-

सचिव साहेब, आम्ही जो ठराव विचारलेला आहे. त्याचा खुलासा करावा. इकडे काय चाललेले आहे?

प्र. सचिव :-

मा. महापौरांच्या परवानगीने ज्या दुरुस्त्या असतील त्या घेतल्या जातील.

आसिफ शेख :-

त्या सभेत काय घडले?

प्रभात पाटील :-

असे काय घडले? त्याचे कारण कळले पाहिजे.

आसिफ शेख :-

सन्मा. महापौरसाहेबांनी रुलिंग दिले असेल तर ठिक त्याप्रमाणे करा.

मा. महापौर :-

सचिवांनी याचा खुलासा करावा. सविस्तर माहिती द्या.

प्र. सचिव :-

सन्मा. सदस्यांनी ज्या दुरुस्त्या सुचविलेल्या आहेत. मा. महापौरांच्या परवानगीने त्या दुरुस्त्या केल्या जातील.

प्रभात पाटील :-

प्रोसीडिंगमध्ये हे जे घडले तेच यायला पाहिजे.

मोहन पाटील :-

सचिवजी, तुम्ही जे बोललात ते नंतर बोललात. परंतु, जेव्हा ठराव मांडल्यानंतर म्हणजेच सन्मा. सदय आसिफ शेख यांनी ठराव मांडला. अनुमोदन झाले. त्याच्यानंतर सन्मा. सदस्यांनी आपल्या सुचना घ्यायला सांगितल्या. त्या सुचना घ्यायला सांगितल्यानंतर महापौरांनी त्याच्यावर रुलिंग दिले का? हे मी तुम्हाला विचारतो.

प्रफुल्ल पाटील :-

सन्मा. सदस्या निर्मला सावळे हया त्यावेळी पीठासीन अधिकारी नव्हत्या. सन्मा. सदस्य मोहन पाटील तुमच्या बाजूला बसलेले आहेत त्यांना विचारा.

मोहन पाटील :-

मी सचिवांना विचारतो.

प्रफुल्ल पाटील :-

मॅडम, माझी जी संपूर्ण चर्चा आहे. ती सन्मा. सदस्य आसिफ शेख ठराव फायनल मांडण्यापूर्वीची आहे. हयाच ठरावानंतर मी कशाला दुरुस्ती सुचवू? हया सभागृहात कामकाज कसे चालते. ते हयांनी मला सांगायला नको. किती पानांची आहे? जवळजवळ एक तास चाळीस मिनिटांची चर्चा आहे. या इतिवृत्तांतामध्ये माझे भाषण आहे. मी त्याच्यात मुद्देसुद मांडलेले आहे. पान क्र. सांगितला आहे. अकाउन्ट हेडखाली एवढी रक्कम आहे. ते सगळे झाल्यानंतर सन्मा. सदस्य आसिफ शेख यांच्याकडे बेलवटे यांनी एक ठराव दिला. त्यांनी माझ्याशी बोलणे केले. ते आता हसत आहेत. त्यामुळे त्यांना माहिती आहे की खरी परिस्थिती काय आहे? हा ठराव सर्वांच्या मताने म्हणजे त्यांचे काय वाईट आहे किंवा अशातील काय दोष आहे असे मी सांगत नाही. महापौरांनी आणि उपमहापौरांनी मोठया मनाने हया सगळ्या दुरुस्त्या पालिकेचा फायदा होईल म्हणून सुचविल्या. पालिकेचा फायदा हया बजेटमध्ये वाढ झाल्याने होईल. म्हणून त्यांनी त्या मान्य केल्या. तेव्हा मी नंतर मांडण्याचा काही प्रश्नच येत नाही. मला या ठिकाणी फक्त एकच विशेष वाटले की विशेष शिक्षण कराचा विषय होता. त्याच्यामध्ये माझी चर्चा घुसवली. हा खेळ कोणी केला? बजेटमध्ये कोणाचीही चर्चा नाही. बजेटचा विषय डायरेक्ट लिहिलेला आहे आणि सन्मा. सदस्य आसिफ शेख यांनी डायरेक्ट ठराव मांडला. मग आमची ही चर्चा मागच्या विषयात घुसवायची म्हणजे वडाची साल पिंपळाला लावायची की पिंपळाची साल वडाला लावायची हे मला माहिती नाही. मघाशी सन्मा. सदस्य आसिफ शेख एक शेर बोलले मी सुध्दा एक शेर त्यांना बोलून दाखवितो मुझे गैरोने नही अपनोने लूटा है। जहाँ डुबी मेरी कस्ती वहाँ पानीही बहोत कम था।

प्रभात पाटील :-

मॅडम, माझ्या प्रश्नाचे उत्तर मिळालेले नाही. त्या कवितेचे काय झाले? ती कवितासुध्दा येणार आहे की नाही. तुम्ही हयाच्यामध्येसुध्दा दुरुस्त्यांसहित आणणार आहे का?

प्र. सचिव :-

मी दुरुस्त्यांसह आणेन.

प्रेमनाथ पाटील :-

सचिवसाहेब, पान क्र. ५६ मध्ये दुरुस्ती केली का?

रोहित सुवर्णा :-

मा. महापौर मॅडम, पान क्र. ४३ वर खाली सन्मा. सदस्य रोहिदास पाटील यांच्या नावाच्या खाली ते आलेले आहे. सचिवांनी प्रकरण क्र. ६६ चे वाचन केले. सन्मा. विरोधी पक्ष नेते परशुराम पाटील यांनी सभागृहात ठरावाचे वाचन केलेले आहे. त्याच्यानंतर सन्मा. सदस्या मुक्ता रांजणकर यांचे या ठरावास माझे अनुमोदन आहे असे वाक्य आहे. पुढे मात्र ते मागेपुढे झालेले आहे. त्याच्यानंतर पान क्र. ६७ वर त्या ठिकाणी वाल्मिकी आंबेडकर आवास योजना असे पाहिजे. त्या ठिकाणी आवास आलेले नाही. कृपया आपण ती दुरुस्ती करावी. वाल्मिकी आंबेडकर आवास योजना पाहिजे.

प्र. सचिव :-

सन्मा. सदस्या प्रभात पाटील आपली कविता पान क्र. ७९ वर आलेली आहे.

प्रभात पाटील :-

यासाठी मी म्हटले की कविता कशी असावी. कविता लेखनासारखी नसते. कवितेसारखी असते. साहेब, तुमच्या कवितेला काही साचा असतो की नसतो.

रोहित सुवर्णा :-

कविता निबंधासारखी आलेली आहे.

प्रभात पाटील :-

साहेब, सगळे जण कमीत कमी दहावीपर्यंत गेलेले आहेत. हे वक्तव्य झाले. ती कविता नाही. म्हणून तर मी म्हटले की माझी कविता कुठे गायब झाली. ते सगळे लेखन आहे. ती कविता होउ शकत नाही.

प्रफुल्ल पाटील :-

शेर बरोबर लिहितात. कविता कशा काय राहतात. सवय नाही ना.

प्र. सचिव :-

दि. २८/०२/२००५ चे इतिवृत्तांत बघू.

प्रफुल्ल पाटील :-

मी दुरुस्तीचा ठराव देऊ का? आपण मान्य केले आहे. पुन्हा विचारतो.

प्रभात पाटील :-

त्या कवितेमध्ये दुरुस्ती तुम्ही परत करणार असाल तरच बोलते. त्याच्यामध्ये शुभ्र मिठागरला थांबायचे आहे. या शहराची ओळखच तशी स्वच्छ आणि सुंदर तिथे थांबायचे आहे. देत विकास कामांना गती घेत सामान्यांच्या भावनांना कदर वास्तविकतेचे ठेऊन भान देत आर्थिक विकासावर भर सर्वसामान्यांच्या सुखासाठी आणि सर्वसामान्यांच्या हितासाठी राहू नेहमी आम्ही तत्पर इथे ते संपवायचे आहे. या ठिकाणी घेते आणि देते मध्ये सगळे बिघडते आहे.

(सन्मा. सदस्य श्री. आसिफ शेख ह्यांनी सभागृहात ठरावाचे वाचन केले.)

प्रेमनाथ पाटील :-

या ठरावास माझे अनुमोदन आहे.

प्रकरण क्र. ०१ :-

दि. १८/०२/२००५ व दि. २८/०२/२००५ रोजीचे मा. महासभांचे इतिवृत्तांत कायम करणे.

ठराव क्र. ०३ :-

दि. १८/०२/२००५ व दि. २८/०२/२००५ रोजीचे मा. महासभेच्या इतिवृत्तांतामध्ये मा. सदस्य यांनी सुचविलेल्या व मा. महापौर यांच्या मान्यतेने दुरुस्त्यांसह इतिवृत्तांत कायम करण्यांत येत आहे.

सुचक :- श्री. आसिफ शेख.

अनुमोदन :- श्री. प्रेमनाथ पाटील.

ठराव सर्वानुमते मंजूर

सही/-

महापौर

मिरा भाईदर महानगरपालिका

(प्र. सचिवांनी प्रकरण क्र. २ चे वाचन केले.)

हॅरल बोर्जीस :-

सन्मा. महापौर साहेब, मी प्रकरण क्र. २ मिरा भाईदर महानगरपालिका मुख्य कार्यालय इमारतीच्या आवारांतील उद्यानात भारतरत्न डॉ. बाबासाहेब आंबेडकर यांचा पुतळा बसविणे कामाबाबत विचार करुन निणैय घेणे. त्याच्या ठरावाचे वाचन करतो.

जयंत पाटील :-

एक मिनिट थांबा. मी एक लक्षवेधी दिलेली आहे. ती मला मांडण्याची परवानगी दयावी. मी विषय क्र. २ घेण्यापूर्वी ती लक्षवेधी दिलेली आहे.

मा. उपमहापौर :-

हया विषयानंतर लक्षवेधी मांडा.

जयंत पाटील :-

हा विषय नंतर घ्या.

गजानन भोईर :-

मा. महापौरसाहेब, मी अगोदर विषय मांडला होता. तुम्ही आम्हाला असे सांगितले होते की प्रश्नोत्तराचा तास संपल्यानंतर मी घेईन.

सुरेखा गायकवाड :-

मा. महापौर मॅडम, मी तुमच्या परवानगीने बोलते.

हॅरल बोर्जीस :-

मा. महापौरसाहेब, मी ठराव मांडत आहे.

जयंत पाटील :-

नंतर विषय लांबवेल. या ठिकाणी माझी लक्षवेधी आहे.

हॅरल बोर्जीस :-

सन्मा. सदस्य जयंत पाटील मी प्रथम बोलतो. नंतर तुम्ही बोला.

जयंत पाटील :-

परंतु, हया विषयावर चर्चा होईल ना.

हॅरल बोर्जीस :-

मा. महापौर मॅडम, मी ठरावाचे वाचन करतो. भारतरत्न आणि भारतीय राज्यघटनेचे शिल्पकार डॉ. बाबासाहेब आंबेडकरांचा भव्यदिव्य पुतळा.....

सुरेखा गायकवाड :-

सन्मा. सदस्य हॅरल बोर्जीस जरा थांबा. मी अगोदर उभी राहिलेली आहे. मी ठराव मांडते असे मी तुम्हाला अगोदर सांगितले होते.

रोहित सुवर्णा :-

प्रथम लक्षवेधी घ्या.

जयंत पाटील :-

एकच विषय आहे का?

मा. महापौर :-

सन्मा. सदस्या सुरेखा गायकवाड आपण बसून घ्यावे.

सुरेखा गायकवाड :-

एकच विषय आहे. मी अगोदर उभी राहिलेली होती.

हॅरल बोर्जीस :-

एकच विषय आहे.

रिटा शाह :-

मा. महापौर मॅडम, पहिले डिस्कशन होणे दिजिए । बादमे ठराव माँडेंगे । यह क्या हो रहा है । डायरेक्ट ठराव मांडते है । कोई भी उठता है तो फिर डिस्कशन नहीं है क्या । पहिले डिस्कशन चालू करा. नंतर ठराव करा. आम्ही असा ठराव मांडायला देणार नाही. असा कुठल्याही वस्तूचा ठराव मांडायला देणार नाही. काहीही ठराव असू दे. परंतु, प्रथम त्या विषयावर तुम्ही डिस्कशन चालू करा. नियमाने चालवायचे असेल तर नियमाने चालवा नाहीतर तुम्ही नंतर दादागिरीने चालवा. तुम्ही ठरावावर डिस्कशन चालू करा आणि नंतर ठराव मांडा.

हॅरल बोर्जीस :-

मॅडम, इसके पहलेभी ऐसा ठराव आया है और उसके बादमे डिस्कशन हो चुका है ।

प्रफुल्ल पाटील :-

एक मिनिट थांबा. आपण ठराव मांडता. आम्हाला ठराव मांडण्याबद्दल आक्षेप नाही. तुमचा ठराव मांडा. पीठासीन अधिकारी, आपल्याला जर कुठल्याही विषयावर चर्चा न घडवता ठराव मांडायचा असेल तर आपली पध्दत आपण चालू करा.

जेन्ची अल्मेडा :-

मॅडम, सन्मा. सदस्य प्रफुल्ल पाटीलसाहेब एक-एक तास बोलतात.

शानु गोहिल :-

मा. महापौर मॅडम, आपके अनुमतीसे बोलना चाहूँगी की, अभी अभी सन्मा. सदस्या जेन्ची आल्मेडा मॅडमने बोला की, सन्मा. सदस्य प्रफुल्ल पाटील साहब एक-एक घंटा चर्चा करते है। तो वह कोई फालतु बातें नहीं करते है। सभागृहसे जो संबंधित बात है वही बात करते है।

प्रफुल्ल पाटील :-

मला पीठासीन अधिकाऱ्याला एक विनंती करायची आहे की, कुठलाही ठराव विना चर्चेचा मांडायचा असेल तर आपण तसे रुलिंग द्या. हयाच्यापुढे सभागृहाचे कामकाज आम्ही तसेच चालवू. मी तुम्हाला विनंती करतो की मला तुमच्या ठरावाबद्दल काहीही आक्षेप नाही. तुमचा ठराव मांडा असे मी बोलतो. परंतु, कुठलाही ठराव मांडण्यापूर्वी जर अगोदर चर्चा घडवायची नसेल तर सभागृहाचे जे कामकाज आहे. हे चर्चा झाल्याशिवाय होत नाही.

सुरेखा गायकवाड :-

मा. महापौर मॅडम, मी माझा विषय मांडते. मी हया विषयावर चर्चा करू इच्छित आहे.

हॅरल बोर्जीस :-

मा. महापौर मॅडम, हयाच्या अगोदर सभागृहामध्ये ठरावाचे वाचन होते. ठरावाचे वाचन झाल्यानंतर सभागृहामध्ये सविस्तर चर्चा घडते. नंतर तो ठराव संमत होतो. हयाच्यामध्ये काही नवीन नाही. हा जो ठराव मी वाचत आहे. त्याच्यामध्ये काहीही नवीन नाही.

रिटा शाह :-

मा. महापौर मॅडमच्या परवानगीने बोलते की, कायदयामध्ये काय सांगितलेले आहे. पहिला ठराव सांगितलेला आहे की, पहिले डिस्कशन सांगितलेले आहे. कायदा काय बोलतो?

हॅरल बोर्जीस :-

तुम्हाला त्यांना डिस्कशनसाठी जी संधी द्यायची असेल ती संधी तुम्ही द्या.

रिटा शाह :-

डिस्कशन करा. नंतर ठराव मांडा. आमचा ठरावाला विरोध नाही.

प्रफुल्ल पाटील :-

आतापर्यंत डिस्कशन करूनच ठराव मांडले जात होते.

रिटा शाह :-

पहिले डिस्कशन असते. डिस्कशनमध्ये जे ठरते तो ठराव असतो.

प्रफुल्ल पाटील :-

तुम्हाला बदलायचे असेल तर बदला. माझा त्याबद्दल काहीही आक्षेप नाही.

मा. महापौर :-

ठराव वाचायला सुरुवात करा.

सुरेखा गायकवाड :-

मॅडम, तसे नाही. मा. महापौर मॅडम, मी अगोदर बोलते.

रिटा शाह :-

मॅडम, असा ठराव मांडायला देणार नाही. डिस्कशन केल्याशिवाय ठराव मांडू शकत नाही.

मा. महापौर :-

सन्मा. सदस्या रिटा शाह आपण खाली बसावे.

रिटा शाह :-

मॅडम, असे चुकीचे चालणार नाही. आम्ही ठराव मांडायला देणार नाही. पहिले डिस्कशन करा. नंतर ठराव मांडायचा.

मा. महापौर :-

आपल्याला नंतर चर्चा करता येईल.

प्रफुल्ल पाटील :-

मॅडम, आपण सभागृहाचे कामकाज ठरवा. अजून बदलायला हरकत नाही. आपल्याला जर कुठलेही ठराव पहिले मांडायचे असतील म्हणजेच जर आपल्याला कुठलेही ठराव अगोदर मांडायचे असतील तर अगोदर ठराव मांडा. नंतर चर्चा करा. म्हणजे आम्हाला त्याच्यामध्ये काही वाद नाही. मग ही अशी पध्दत पुढे चालू राहिल.

हॅरल बोर्जीस :-

आपण नवीन पध्दत चालू करू. म्हणजे ज्या पध्दतीने चालू असेल त्या पध्दतीने चालवू.

प्रफुल्ल पाटील :-

ते बरोबर आहे. पण तसे पुढे चालेल का? ते पीठासीन अधिका-यांनी सांगावे. मला कुठे हौस आहे. इथे एवढ्या सकाळपासून गोंधळ चाललेला आहे. म्हणून मी माझे मत मांडले.

हॅरल बोर्जीस :-

मा. महापौर मॅडम, मी आता ठरावाचे वाचन करतो. प्रकरण क्र. २ भारतरत्न व भारतीय राज्यघटनेचे शिल्पकार डॉ. बाबासाहेब आंबेडकरांचा भव्यदिव्य पुतळा शहरात उभारावा अशी या शहराती सर्व नागरिक, पदाधिकाऱ्यांची भावना होती. ती भावना प्रत्यक्षात कृतीत उतरविण्यासाठी या सभागृहात ठराव पारित करण्यांस आनंद वाटतो की,.....

सुरेखा गायकवाड :-

मा. महापौर मॅडम, मी अगोदर उठली होती.

रिटा शाह :-

मॅडम, आम्ही असा ठराव मांडायला देणार नाही. पहिले डिस्कशन करा.

मिलन म्हात्रे :-

आमच्या सुचना आहेत. या सुचना का मांडल्या नाही. हे चालू देणार नाही. तुम्ही यावेळी जाणुनबुजून हे केले. हे चालणार नाही. तुम्ही तुमच्या पध्दतीने करा. आम्ही आमच्या पध्दतीने करू. आम्ही सभागृह चालू देणार नाही.

प्रफुल्ल पाटील :-

मॅडम, सभागृहाच्या कामकाजाचे नियम जर तुम्हाला हे करायचे असतील म्हणजेच सन्मा. सदस्य हॅरल बोर्जीस आम्ही आपल्याला विनंती करतो की आपण ठराव मांडा. आम्हाला ठराव मांडायची घाई नाही. परंतु, अगोदर चर्चा करायची आणि नंतर ठराव करायचा हयाच्याबद्दल तुम्ही आम्हाला सांगा.

सुरेखा गायकवाड :-

मिरा भाईंदर महानगरपालिका आवारातील उदयानात डॉ. बाबासाहेब आंबेडकरांचा पुतळा बसविणे हा विषय आपण महासभेत आणल्याबद्दल मा. महापौर मॅडम, उपमहापौरसाहब यांना धन्यवाद देते. कारण गेली अडीच वर्षे मी बऱ्याच वेळेला आपणास पत्र दिलेले होते. त्यामुळे आपण हा विषय घेतला म्हणून मी आपणा सर्वांचे आभार मानते.

(सन्मा. सदस्या श्रीम. सुरेखा गायकवाड ह्यांनी सभागृहात ठरावाचे वाचन केले.)

मिलन म्हात्रे :-

प्रथम ठराव चर्चेला घ्या.

दिनेश नलावडे :-

मा. महापौर मॅडम, एक सदस्य उभे राहिले त्यांचे बोलणे पूर्ण होत नाही. कृपया आपण सगळ्यांना खाली बसवा.

हॅरल बोर्जीस :-

भारतरत्न भारतीय राज्यघटनेचे शिल्पकार डॉ. बाबासाहेब आंबेडकरांचा भव्यदिव्य पुतळा शहरात उभारावा असे या शहरातील सर्व नागरिक.....

मिलन म्हात्रे :-

खाली बसा. हा तहकुब विषय आहे. आम्हाला त्या विषयावर बोलण्याचा अधिकार आहे. तुम्हाला तहकुब विषयावर बोलता येणार नाही. सगळ्या हुशान्या खाली करायच्या वर नाही.

रोहित सुवर्णा :-

मॅडम, हा विषय तहकुब आहे.

मिलन म्हात्रे :-

तहकुब विषयावर बोलण्याचा अधिकार प्रथम आम्हाला आहे. या ठरावाला माझे अनुमोदन आहे.

ज्युडी डिसोजा :-

मॅडम, ही चुकीची पध्दत आहे. मॅडम, तुम्ही त्यांना बोलण्यासाठी परवानगी दिली होती.

लिओ कोलासो :-

ठराव मांडू नये हे बरोबर आहे का?

मिलन म्हात्रे :-

बरोबर आहे. तो वैयक्तिक प्रश्न आहे.

जयंत पाटील :-

ठराव मांडण्याचा अधिकार कोणालाही आहे. ठराव कोणीही मांडू शकतो.

मिलन म्हात्रे :-

हा विषय तहकुब आहे.

लिओ कोलासो :-

ठराव कोणीही मांडू शकतो हे बरोबर आहे.

मिलन म्हात्रे :-

सन्मा. सभागृह नेते, आपण उपविधी वाचा. आम्हाला तुमचे विषय ऐकायचे नाही.

लिओ कोलासो :-

तुम्ही तो मान्य केला.

हॅरल बोर्जीस :-

मा. महापौर मॅडम, जेव्हा मी ठराव मांडण्यासाठी उठलो तेव्हा सन्मा. सदस्यांनी वक्तव्य असे केले की, आम्हांला अगोदर चर्चा करू द्या आणि नंतर तुम्ही ठराव मांडा.

मिलन म्हात्रे :-

ही पत्रे जेव्हा चौदा महिन्या अगोदर दिली. तेव्हा तुम्ही झोपले होते का? तुम्हाला हे ऐकायला कोणी अडवले होते? तुम्ही चौदा महिने घेतले नाही.

लिओ कोलासो :-

या ठिकाणी अडवण्याचा भाग नाही.

रोहित सुवर्णा :-

सन्मा. आयुक्त साहेबांनी पत्र दिलेले होते.

मिलन म्हात्रे :-

सन्मा. सदस्य लिओ कोलासो तुम्हाला सुबुद्धि झालेली आहे. आमचा प्रस्ताव आल्यानंतर तुम्हाला बुद्धि आठवली. एवढे लक्षात घ्या.

जयंत पाटील :-

मला सन्मा. सदस्य लिओ कोलासो साहेबांकडून कळु दया की, सत्ताधारी ठराव मांडत असतात तर आम्ही कोण आहोत. आमच्यामुळे मा. महापौर मॅडम तिकडे बसलेल्या आहेत. आमची युती आहे.

मिलन म्हात्रे :-

माझे हे तहकुब प्रकरण आहे. मी सोडणार नाही.

लिओ कोलासो :-

बरोबर आहे.

मिलन म्हात्रे :-

तुम्हाला आयुक्तांनी चौदा महिन्यापूर्वी पत्र दिलेले होते. तुम्ही त्याचा अनादर करित आहात.

जयंत पाटील :-

आपण ज्या घटनेनुसार उल्लेख करित आहात. ती घटनाच डॉ. बाबासाहेब आंबेडकरांनी लिहिलेली आहे. हया समाजातून ज्या दलित समाजाला बाबासाहेबांनी वर आणले त्या समाजाची एक नगरसेविका हा ठराव मांडते तर ते जास्त औचित्यपूर्ण आहे. जास्त महत्वाचे आहे. हे आपण लक्षात घ्या.

मिलन म्हात्रे :-

आमचे त्याला अनुमोदन आहे.

जयंत पाटील :-

सन्मा. सदस्या सुरेखा गायकवाड यांनी मांडलेला ठराव जास्त महत्वपूर्ण आहे.

मिलन म्हात्रे :-

याचा गोषवारा दिलेला आहे. दि. ०२/०१/१९९४ ला आयुक्त साहेबांनी गोषवारा दिलेला होता. तुम्ही हा विषय विषयपटलावर घ्या सांगितले तरी तुम्ही हा विषय विषयपटलावर घेतला नाही. आम्हाला मजबुरीने 'ज' चा प्रस्ताव दयायला लागलेला आहे. ही वस्तुस्थिती तुम्ही कबुल करता का? हया गोषवा-याची कॉपी माझ्याकडे आहे. ही घ्या आणि नंतर त्याचे वाचन करा. तुम्ही चौदा महिने प्रस्ताव घेतलेला नाही. त्याची चुक तुम्ही प्रथम कबुल करा. तुम्हाला हया विषयाबद्दल कसलीही आस्था नाही.

जयंत पाटील :-

हा ठराव तुम्हाला हवा तोच आहे.

लिओ कोलासो :-

मा. महापौर साहेब, सत्ताधारी पक्षाच्यावतीने सन्मा. सदस्य हॅरल बोर्जीस बोलत असताना सदस्यांनी असे विचारले की हया विषयावर चर्चा करायची आहे आणि नंतर ठराव पारित करायचा आहे. जो ठराव पारित करायचा आहे त्याच्यावरची चर्चा करायला पाहिजे म्हणून आम्ही प्रथमतः ठरावाचे वाचन करित होतो. हा ठराव वाचला म्हणजे मंजूर झाला अशी आमची भावना नाही. हया ठरावावर चारचौघांची, सन्मा बुद्धिवादी नगरसेवकांची आणि नवीन आलेल्या नगरसेवकांचीसुद्धा जर मते व्यक्त झाली तर आम्हाला त्याच्यामध्ये काहीही वावगे वाटणार नाही.

परशुराम पाटील :-

नवीन आलेले बुद्धिवादी नाही का?

लिओ कोलासो :-

नवीन आलेले बुद्धिवादी असतील तेसुद्धा बुद्धिवादी आहेत. ते मी मान्य करतो.

मिलन म्हात्रे :-

तुम्ही बुद्धिवादी आहात.

लिओ कोलासो :-

मा. पीठासीन अधिकारी, सन्मा. सदस्य हॅरल बोर्जीस यांनी जो ठराव प्रपोज केलेला आहे. निदान तो ठराव वाचण्याचे तरी कर्तव्य पार पाडावे असे मला वाटते. म्हणून त्यांचा जो ठराव त्यांनी वाचला तो पुन्हा एकदा परिपूर्णरित्या वाचण्याची त्यांना संधी देण्यात यावी. मग त्याच्यावर सभागृहाचा विचार व्हावा अशी माझी आपल्याला विनंती आहे.

प्रफुल्ल पाटील :-

सभागृहनेत्यांनी जे मांडले.

मा. महापौर :-

सर्व सन्मा. सदस्यांनी खाली बसून घ्यावे. परवानगीशिवाय कोणीही उभे राहू नये आणि आपापसात बोलू नये. सभागृहाचे पावित्र्य राखावे. सगळ्यांना सभागृहामध्ये बोलण्याची संधी दिली जाईल. आपण कृपा करून बसून घ्या.

प्रफुल्ल पाटील :-

आम्हाला बोलण्याची संधी द्या.

मा. महापौर :-

सन्मा. सदस्य हॅरल बोर्जिस आपण बोलणे सुरु करावे.

प्रफुल्ल पाटील :-

मॅडम, ते ठराव मांडतात. मी सभेच्या कामकाजाच्या नियमावर बोलतो. मी कुठल्याही विषयावर चर्चा करित नाही. मी सभेच्या कामकाजाच्या नियमाचे बोलतो. तुम्ही नंतर सभा चालवा.

मा. महापौर :-

सन्मा. सदस्य प्रफुल्ल पाटील आपल्याला बोलण्याची संधी दिली जाईल.

प्रफुल्ल पाटील :-

तुम्ही जर सभेच्या कामकाजाप्रमाणे सभागृह चालवले नाही तर आम्ही सभा चालू देणार नाही.

मिलन म्हात्रे :-

पहिले तुमचे तहकुब प्रकरण लावा.

जयंत पाटील :-

ठराव झालेले आहेत आणि अनुमोदनसुध्दा झालेले आहे.

सुरेखा गायकवाड :-

मी ठराव मांडलेला आहे.

रोहित सुवर्णा :-

तुम्ही चर्चा करा.

प्रफुल्ल पाटील :-

तुम्ही प्रथम कामकाजाचे काय नियम आहेत ते बघा. आम्ही ठरावावर बोलत नाही.

मिलन म्हात्रे :-

त्याला माझे अनुमोदन आहे.

हॅरल बोर्जिस :-

मी ठराव वाचतो. मिरा भाईंदर महानगरपालिका मुख्य कार्यालय इमारतीच्या आवारातील भारतरत्न डॉ. बाबासाहेब आंबेडकर यांचा पुतळा बसविण्याबाबत विचारविनिमय करणे.

प्रफुल्ल पाटील :-

आम्ही ठरावावर बोलत नाही. मी ठराव मांडतो.

मा. उपमहापौर :-

सन्मा. सदस्य प्रफुल्ल पाटीलसाहेब एक मिनिट थांबा.

महेन्द्रसिंग चौहाण :-

मा. महापौर साहब, आपके रुलिंग को मान नहीं देते। जो आपके रुलिंग की बात नहीं सुनते हैं। कृपया आप उनको बाहर जाने को बोलिए।

मा. उपमहापौर :-

आपण जो ठराव सभागृहासमोर आणलेला आहे. तो ठराव सभागृहात पास करण्यासाठी आणलेला आहे. तो ठराव आपण आणलेला आहे का?

प्रफुल्ल पाटील :-

मा. महासभा दि. २८/०२/२००५ मधील पान क्र. ८४ मधील चर्चा विचारात घेता तत्कालीन महापौर यांनी कामकाज नियम प्रकरण क्र. २ चे नियम १ खंड. ठराव :- खंड १ (अ) मधील तरतुदीची तसेच दि. १८/०२/२००५ रोजीच्या दिवशीच्या कामकाजाची मुदत, सायंकाळी ७.०० वाजता सभेचे कामकाज संपविले. महानगरपालिका स्थायी समिती, प्रभाग समिती इत्यादींचे कामकाज नियम क्र. १(अ) नुसार दि. २८/०२/२००५ च्या सभेतील सर्व बाबींचा निकाल होईपर्यंत सभेचे कामकाज पूर्ण होत नाही. तुम्ही ठरावाची काय गोष्ट करता? तहकुबीचे विषय अगोदर घ्यायला लागतात. हेच मी तुम्हाला सांगतो. तुम्हाला काय वाटले की आंबेडकरांच्या नावासाठी आम्ही धावतो असे नाही. आमच्या मनात आहे. ते दाखवायची काय गरज आहे?

महेन्द्रसिंग चौहाण :-

सभागृह मे आपको कायदा कानून सिखाने की किसीको जरूरत नहीं है। आपने रुलिंग को मानना चाहिए।

प्रफुल्ल पाटील :-

नियमाच्या आधारे महासभा दि. १८/०२/२००५ मधील उर्वरित कामकाजाची प्रकरण क्र. ७०, प्रकरण क्र. ७१, प्रकरण क्र. ७२ ही पहिल्यांदा चर्चेत यावीत असा मी ठराव मांडत आहे.

मिलन म्हात्रे :-

त्याला माझे अनुमोदन आहे.

प्रफुल्ल पाटील :-

जर तुम्हाला सभागृहाच्या कामकाजाप्रमाणे सभा चालवायची नसेल तर ती एक मिनिटसुध्दा सभा चालवू देणार नाही. हेसुध्दा मी या ठिकाणी सांगतो. मी आजपर्यंत अशी भूमिका कधीही घेतलेली नव्हती.

महेन्द्रसिंग चौहाण :-

इनको हमेशा ऐसाही करने का है ।

प्रफुल्ल पाटील :-

तुम्ही वाटेल ते बोलता. आम्ही वाटेल ते ऐकतो. आम्ही तुम्हाला सन्मानाने सांगतो. तुम्ही ठराव मांडा. आमचा विषय ठराव मांडण्याचा नाही. उपमहापौरसाहेब जर तुम्हाला माझा विषय पटला नाही तर तुम्ही फेटाळून लावा. मी मघापासून सन्मा. सदस्य हॅरल बोर्जीस यांना काय सांगतो की, जरा थांबा. मागचे जे विषय पेन्डिंग आहेत. त्याच्या संबंधित सभेच्या कामकाजाच्या नियमांचा संदर्भ देउन मी बोलतो. जर ते चुकीचे असेल तर तुम्ही फेटाळा. मॅडम, आम्ही अॅक्सेप्ट करतो. तुम्ही मला सरळसरळ खाली बसा सांगता. तुम्हाला अधिकार आहे. तुम्ही मला कधीही बसवा. परंतु, तुम्हाला सभेचे कामकाज सभेच्या नियमाप्रमाणे चालवायला लागेल. बसा सांगून सभेच्या कामकाजाच्या नियमाप्रमाणे सभा चालणार नाही. तुम्हाला सभा कामकाज नियमाप्रमाणे चालवायची असेल तर मला असे सांगायचे आहे की, प्रकरण क्र. २ मध्ये मुख्य नियम १ खंड 'म' व खंड न(अ) नुसार मागच्या ज्या सभेच्या कामकाजाच्या दिवसाची मुदत सायंकाळी ७.०० वाजता संपल्यामुळे ते विषय पुढच्या सभेत घ्यावेत अशा प्रकारचा निर्णय झाला होता. आपण जर सभा कामकाज नियम पाहिले तर ह्या कामकाजाचे नियम १(अ)(अ) नुसार हे जेवढे स्थगित विषय आहेत. ते सर्वकष निकाल लागेपर्यंत म्हणजेच त्या बाबींचा सर्व निकाल लागेपर्यंत तुम्हाला दुसरे नवीन विषय घेता येत नाही. ह्या सभेच्या कामकाजाचे नियम मी तुम्हाला सांगितले. मघापासून मी ते सांगण्याचा प्रयत्न करतो. मी काय त्यांना ठराव करा म्हणून पुढे करतो किंवा त्यांना विरोध करतो अशातला भाग नाही. तुम्ही दोघांनीच आंबेडकरांना वाटून घ्या. उरलेसुरले तर आम्हाला त्यांच्या चरणावरतील डोके ठेवायला द्या. तुमच्या दोघांच्या भांडणात असे होउ नये की, उद्याच्या जयंतीला कुठेतरी गालबोट लावावे असे नाही. तुमचा विषय आहे. तुम्ही चांगला विषय आणलेला आहे. त्या नगरसेविका त्या समाजाच्या आहेत किंवा राष्ट्रवादींचा ठराव मांडण्याचा तुमचा अधिकार आहे. तो घटनात्मक अधिकार आहे की, तुम्ही दोघांनी ठरवावे. आम्हाला त्याच्याबद्दल वाद नाही. सचिव साहेब, ह्याच्यापूर्वी जेव्हा सभेचे कामकाज हे सभाशास्त्राप्रमाणे चालत नव्हते. तेव्हा तुम्ही स्वतः ते महापौरांच्या लक्षात आणून दिले पाहिजे. तेव्हा तुम्ही प्रकरण क्र. ११, प्रकरण क्र. १२, प्रकरण क्र. १३, प्रकरण क्र. १४ पुढे टाकले. तेव्हा तुम्ही सभा कामकाज नियम वाचायला पाहिजे होते. तुम्ही अजूनही सभा कामकाज नियम वाचा. १(अ)(अ) मध्ये जे नमुद केलेले आहे. त्यानुसार मागची जेवढी प्रकरणे स्थगित होती. कारण मागच्या सभेमध्ये महापौरांनी अतिशय स्पष्टपणे म्हटलेले आहे की सन्मा. सदस्य आसिफ शेख यांनी रिक्वेस्ट केली की हे विषय पुढच्या सभेत घेण्यात यावेत. सभेचे कामकाज संपले असे महापौर मॅडम म्हणाल्या हे विषय पुढच्या सभेत घेण्यात येतील. तेव्हा सभेच्या कामकाजाच्या नियमाप्रमाणे १(अ)(अ) नुसार जोपर्यंत मागच्या सभेतील जेवढे विषय स्थगित ठेवले होते. त्या बाबींवर पूर्ण चर्चा होउन त्याचा निकाल लागत नाही. तोपर्यंत ते विषय चालू राहतात. म्हणून तुमचा इतिवृत्तांत तसा होता. तुम्ही हे सभेच्या कामकाजाचे नियम वाचा. सचिवांनी वाचावेत. तुमच्याकडे एक एकस्पर्ट ठेवलेला आहे. त्यांना विचारा. जर त्याच्यातून काही निष्पन्न होत असेल तर आमचे हे सगळे ठराव नंतर घ्या. सन्मा. सदस्य हॅरल बोर्जीस किंवा त्यांना मांडू दे. आम्हाला त्याच्याबद्दल काहीही आक्षेप नाही. आम्ही जेव्हा उठतो तेव्हा काही विरोध करायला उठत नाही. नियमामधील तरतुदीचा भंग होतो म्हणून वाईट वाटते. या सभागृहाचे

पावित्र्य राखण्याचा आम्ही सुरुवातीपासून प्रयत्न केलेला आहे. आपली जर इच्छा नसेल तर काय होणार?

सुरेखा गायकवाड :-

मॅडम, मी अगोदर ठराव मांडलेला आहे.

अशोक ब.पाटील :-

मा. महापौरसाहेबांच्या परवानगीने बोलतो की सभागृहामध्ये भारतरत्न डॉ. बाबासाहेब आंबेडकरांचा पुतळा उभारण्या संदर्भात विषय चर्चला सुरु आहे. त्याच्याबद्दल कोणी ठराव मांडावा याबद्दल अहमिका सुरु आहे. परंतु, महापौर साहेबांच्या निदर्शनास आणून देतो की, या आंबेडकरवादी जनतेच्या संदर्भात, या झोपडपट्टीवासियांच्या संदर्भात एक लक्षवेधी सुचना मी आपल्याकडे दिलेली आहे. कृपया मला त्याचा खुलासा करावा.

प्रभात पाटील :-

मा. महापौर मॅडम, हया सभागृहामध्ये आंबेडकरांच्या पुतळ्या विषयीचा विषय चर्चिला जात आहे. सन्मा. सदस्य प्रफुल्ल पाटील हे माजी नगराध्यक्ष आहेत आणि हयाच्या अगोदरच्या टर्ममध्येसुद्धा ते नगरसेवक होते. सभागृहामध्ये असे अनेक विषय येतात आणि आलेसुद्धा. सन्मा. सदस्य प्रफुल्ल पाटील साहेबांना आठवत असेल की, बाकीचेसुद्धा सिनियर नगरसेवक आहेत. पालिकेच्या आवारामध्ये मोरेश्वर नारायण पाटील यांचा पुतळा बसविण्याचे या सभागृहामध्ये ठरले होते. त्याचे काय झाले? त्या प्रस्तावाचे काय करणार?

प्रफुल्ल पाटील :-

हेही आम्ही घेतलेले आहे असे सांगतील.

प्रभात पाटील :-

बापूजींचा पुतळा बसवायचा असा या सभागृहाचा ठराव होता. त्याचे तुम्ही काय करणार?

रोहित सुवर्णा :-

ह्या लोकांनी डायरीमध्ये खाली घेतलेले आहेत. बाकीचे सगळे विषय वर घेतलेले आहेत. त्याच्यामध्ये पुतळा घेतलेला नाही.

प्रभात पाटील :-

असे होणार असेल तर म्हणजे डॉ. बाबासाहेबांचा पुतळा बसवा. परंतु, त्याच्या अगोदर मोरेश्वर नारायण पाटील यांचा पुतळा बसविण्याचा ठराव आहे. तोसुद्धा पुतळा बसविला गेला पाहिजे. ते या मिरा भाईंदरमधील ज्येष्ठ स्वातंत्र्यसैनिक आणि इथले पहिले कार्यकर्ते आहेत. त्यांचासुद्धा पुतळा बसविण्यात यावा असा मी या ठिकाणी ठराव मांडत आहे.

प्रेमनाथ पाटील :-

सन्मा. सदस्या प्रभात पाटील यांनी मांडलेल्या ठरावाला माझे अनुमोदन आहे.

परशुराम पाटील :-

साहेब, आपल्याला एक माहिती नसेल की, नगरभवनमध्ये याच विषयावर माजी नगरसेवक श्री. दिलीप बाबर यांचासुद्धा ठराव झालेला होता. त्यांचासुद्धा ठराव आणला होता. या नगरपालिकेच्या आवारात त्यांचा पुतळा बसविण्यात यावा असासुद्धा तिथे ठराव झाला होता. त्याचे काय झाले?

सुरेखा गायकवाड :-

मा. महापौर मॅडम, डॉ. बाबासाहेब आंबेडकर हे मिरा रोड किंवा मिरा भाईंदरचे नेते नव्हते. ते भारतीय राज्यघटनेचे शिल्पकार होते. त्यामुळे डॉ. बाबासाहेब आंबेडकरांचा पुतळा मिरा भाईंदर महानगरपालिकेच्या आवारातच बसविण्यात यावा.

रतन पाटील :-

मा. महापौरांच्या परवानगीने बोलतो की, आपण एक असा पार्क करा. ज्यांचे-ज्यांचे पुतळे असतील ते सगळे आणा. त्या पार्कमध्ये बसवून घ्या. नाहीतर महापालिकेच्या आवारामध्ये जागा पुरणार नाही.

सुरेखा गायकवाड :-

मा. महापौर मॅडम, उदया १४ एप्रिल रोजी आंबेडकर जयंती आहे. या ठिकाणी मागासवर्गीय जनता खास ऐकण्यासाठी आलेली आहे. आपणसुद्धा मागासवर्गीय आहात. तर माझी अशी विनंती आहे की डॉ. बाबासाहेब आंबेडकर हे मिरा भाईंदरचे नेते नव्हते. त्यांनी देशासाठी कार्य केलेले आहे. त्यांनी घटना लिहिली. त्या घटनेच्या माध्यमातून आज आपण इथे बसलेले आहोत. त्या घटनेच्या माध्यमातून जो कारभार चालतो. असे जे घटनेचे जनक आहेत. त्यांना कोणालाही विरोध करण्याची गरज नाही.

कारण हा सगळा प्रश्न मागासवर्गीय समाजाचा आहे. सर्व जनतेचीसुध्दा मागणी होती की गेली अडीच-तीन वर्षे मीसुध्दा हयाच्यासाठी पत्रव्यवहार केलेला होता. म्हणून मी आज आपणा सर्वांना सांगते की आपण डॉ. बाबासाहेब आंबेडकर यांचा पुतळा आपल्या कार्यालयाच्या आवारामध्ये म्हणजेच मिरा भाईंदर महानगरपालिकेचे जे मेन कार्यालय आहे. त्या कार्यालयामध्येच बसवावा अशी मी आपणास विनंती करतो.

दिनेश नलावडे :-

मा. महापौर मॅडम, एकेकाला बोलायला दया.

प्रभात पाटील :-

मा. महापौर मॅडम, इथे कोणाच्याही मानाचा आणि अपमानाचा प्रश्न नाही. मला फक्त एक मिनिट बोलू दया. त्यांचा काहीतरी गैरसमज झालेला आहे. डॉ. बाबासाहेब आंबेडकर हे मोरेश्वर पाटील यांच्यापेक्षा कितीतरी मोठे होते. ते संपूर्ण देशाचे पुढारी आहेत. आम्हाला अभिमान वाटतो. मी तर म्हणते की उदया होणाऱ्या आंबेडकर जयंतीच्या पूर्वसंधीला तुम्ही हा विषय इथे आणलेला आहे. तुमचे खास करून अभिनंदन करून कौतुक करते. परंतु, मागच्या ठरावाचे काय झाले? माझा फक्त हाच तुम्हाला प्रश्न आहे.

चंद्रकांत मोदी :-

मा. महापौर मॅडम, यह महानगरपालिका मे देश मे बहुत सारे नेता है । महात्मा गांधी, लोकमान्य तिलक, लोखंडी पुरुष सरदार वल्लभभाई पटेल है । उनका भी पुतला यहाँ बिठाया जाये । यह अच्छी बात है ।

सुरेखा गायकवाड :-

मा. महापौर मॅडम, प्रत्येक महानगरपालिकेमध्ये डॉ. बाबासाहेब आंबेडकरांचा पुतळा आहे. या ठिकाणी मला वाईट वाटते की, मिरा भाईंदर महानगरपालिकेमध्ये या सभागृहात डॉ. बाबासाहेब आंबेडकरांबद्दल आपण आपले मत व्यक्त करावे आणि हयाच्यावर व्यवस्थित निर्णय दयावा.

मा. महापौर :-

सन्मा. सदस्या सुरेखा गायकवाड आपण बसून घ्यावे. दुस-या सदस्यांनासुध्दा चर्चेमध्ये सहभागी होऊ दया.

मोहन पाटील :-

मिरा भाईंदर महानगरपालिकेच्या प्रांगणामध्ये डॉ. बाबासाहेब आंबेडकरांचा पुतळा बसवावा अशी वारंवार सगळ्यांची मागणी होती आणि मागणी आहे. प्रत्येकाची ती इच्छा आहे. आम्ही मागच्या सन २००३-०४ च्या बजेटमध्येसुध्दा तसे प्रावधान केलेले होते. आजच्या बजेटमध्ये तसे प्रावधान आहे. मिरा भाईंदर महानगरपालिकेच्या प्रांगणात अनेक पुतळे बसवावे अशा सर्व सन्मा. सदस्यांच्या या ठिकाणी सुचना आलेल्या आहेत. परंतु, मिरा भाईंदर महानगरपालिकेचे जे प्रांगण आहे. हे प्रांगण अतिशय लहान आहे, सुशोभित आहे. एका बाजूला छत्रपती शिवाजी महाराजांचा अर्धपुतळा आहे. डॉ. बाबासाहेब आंबेडकरांचा दिव्यभव्य पुतळा जर बसवायचा असेल तर त्याच्यासाठी तशी प्रशस्त जागा, प्रशस्त उदयान, प्रशस्त स्मारक होणे फार जरूरी आहे. ते आपल्या सर्व सभागृहाचे, सर्व सन्मा. सदस्यांचे, नागरिकांचे आद्य कर्तव्य आहे. म्हणून सन्मा. सदस्या प्रभात पाटील यांनी या ठिकाणी ज्या सुचना मांडल्या. आपण कोणाची बरोबरी केलेली नाही. आपली बरोबरी कोणीही करू शकत नाही. आपली जी भावना होती. ती भावना त्या पध्दतीची भावना नाही. हे आम्ही समजतो. कारण तत्कालीन नगरपालिका असताना त्या ठिकाणी बरेचसे ठराव पारित झालेले आहेत. त्या ठरावानुसार त्यांचेदेखील पुतळे त्या ठिकाणी बसले पाहिजेत. परंतु, मिरा भाईंदर महानगरपालिकेचे कार्यालय जरी प्रशस्त असले तरी त्या कार्यालयासमोर ती जागा प्रशस्त असायला पाहिजे. तेवढी प्रशस्त जागा त्या ठिकाणी नाही. डॉ. बाबासाहेब आंबेडकरांचा पुतळा बसविणे म्हणजे आम्ही नागरिक कोणतीही मेहेरबानी करतो हा विषय या ठिकाणी नाही. त्यांनी या देशाची घटना लिहिली आणि ज्या दीनदुबळ्यांचे, दलितांचे ते नेते होते. त्यांनी सर्वांना एकत्र घेऊन या देशाचा विकास साधलेला आहे. त्याकरिता या महामानवाचा पुतळा ज्या ठिकाणी बसवावा आणि तो पुतळा ज्या पध्दतीने असावा. त्याकरिता एखादी प्रशस्त जागा असायला पाहिजे असे आमचे मत आहे. प्रांगणामध्येही तो पुतळा असला पाहिजे. म्हणून मी या ठिकाणी सांगू इच्छितो की आपल्या मिरा भाईंदर महानगरपालिकेच्या प्रांगणामध्ये छत्रपती शिवाजी महाराजांचा अर्धपुतळा आहे. त्या ठिकाणी त्याच्या बाजूला एक लहान अर्धपुतळा करावा आणि मिरा भाईंदर महानगरपालिकेमध्ये असलेल्या डॉ. बाबासाहेब आंबेडकर मार्गाचे नांव ज्या ठिकाणी आहे. त्या ठिकाणी रेल्वे फाटक भाईंदर पश्चिमला फाटक बंद झाल्या कारणाने तिथे प्रशस्त जागा निर्माण झालेली आहे.

आपण त्या ठिकाणी आपल्याकडे रु. ४० लाखाची तरतुद पुतळ्यासाठी आहे. त्या ठिकाणी रु. ४० लाखाचा खर्च होईल. एवढा मोठा भव्यदिव्य असा पुतळा, प्रशस्त उद्यान आणि त्या उद्यानामध्ये ज्या स्वातंत्र्यसैनिकांची नावे आहेत. जे स्वातंत्र्यसैनिक आहेत. त्यांचा हुतात्मा चौक या पध्दतीने आपण चौक बनवावा. कारण त्या ठिकाणी कोणत्याही पध्दतीचा त्रास कोणालाही किंवा कोणत्याही नागरिकाला होउ शकत नाही. सुरक्षित असा पुतळा राहू शकतो. कारण त्या बाजूने येण्या-जाण्याकरिता रस्तासुध्दा बंद आहे असे एक ठिकाण आणि बाबासाहेब आंबेडकरांच्या मार्गावर ते ठिकाण असल्या कारणाने आपण त्या ठिकाणी भव्यदिव्य पुतळा, पूर्णाकृती पुतळा उभारावा. मिरा भाईंदरच्या प्रांगणामध्ये छत्रपती शिवाजी महाराजांचा पुतळा आहे. आपण त्या ठिकाणी अर्धपुतळा बसवावा या सदनातील सर्व सन्मा. सदस्यांच्या अशा भावना आहेत. आपण या ठिकाणी भावना मांडल्या. मागेच ठराव झालेले आहेत. परंतु, आपण हा विचार केला पाहिजे की आपल्या पालिकेचे हे प्रांगण आहे. आपण त्या प्रांगणात असे भव्यदिव्य पुतळे बसवू शकत नाही. ते पुतळे बसविल्याने जागासुध्दा बाधित होउ शकते. म्हणून आपण छत्रपती शिवाजी महाराजांच्या पुतळ्याच्या बाजूला डॉ. बाबासाहेब आंबेडकरांचा एक अर्धपुतळा बसवावा आणि आपण भव्यदिव्य पुतळा साठ फुटी रस्त्यावर जो डॉ. बाबासाहेब आंबेडकरांच्या मार्गाच्या नावाने रस्ता आहे. त्याच्यासमोरच ते ठिकाण आहे. त्या ठिकाणावरून कुठे व्यत्यय येउ शकत नाही. तो रस्तासुध्दा बंद झालेला आहे. म्हणून त्या ठिकाणी संपूर्ण महाराष्ट्राचे लक्ष केन्द्रित होईल अशा पध्दतीचे एक उद्यान करावे. त्या उद्यानामध्ये आपण असा भव्यदिव्य पूर्णाकृती पुतळा उभारून या ठिकाणचे जे स्वातंत्र्यसैनिक आहेत. त्यांच्या नावाचा हुतात्मा चौक बनवावा असा मी सर्व सन्मा. सदस्यांच्या वतीने ठराव मांडत आहे. त्या ठरावाला आपण अनुमती दयावी. धन्यवाद.

दिनेश नलावडे :-

सदर ठरावास मी अनुमोदन देत आहे.

सुरेखा गायकवाड :-

मा. महापौर मॅडम, मी अगोदर ठराव मांडलेला आहे.

मिलन म्हात्रे :-

त्याच्यावर अनुमोदन झालेले आहे.

सुरेखा गायकवाड :-

मिरा भाईंदर महानगरपालिकेच्या इमारतीच्या आवारातील उद्यानात डॉ. बाबासाहेब आंबेडकर यांचा पूर्णाकृती पुतळा असावा. महाड येथे चव्दार तळ्यावर डॉ. बाबासाहेब आंबेडकरांचा जो पुतळा बसविलेला आहे. तो पुतळा भव्य आणि दिव्य आहे. तो पुतळा आपण एकवेळेस पहावा. त्याच पध्दतीचा पुतळा आपल्या मिरा भाईंदर महानगरपालिकेच्या आवारामध्ये, उद्यानामध्ये बसवावा असा ठराव मी अगोदर मांडलेला आहे. अनुमोदनसुध्दा झालेले आहे.

जयंत पाटील :-

मा. महापौर मॅडम, स्थायी समितीचे सभापती श्री. मोहन पाटील यांनी चांगले सांगितले. परंतु, सभागृहामध्ये एखादा विषय आणताना त्यासंबंधी आपण निर्णय घेउन हा विषय या ठिकाणी आणला असणार. या विषयावर अगोदर महापौर मॅडमनी चौकशी केली असणार. म्हणून हा विषय या ठिकाणी आणलेला आहे. आता त्या विषयाबद्दल त्या तिकडे पुतळ्याची अडचण होण्याचे काहीही कारण नाही. दुसरा विषय असा की सन्मा. सदस्य मोहन पाटील यांनी सांगितले की रु. ४० लाखाची तरतुद आहे. परंतु, इथे टिपणीमध्ये रु. २० लाखाची तरतुद आहे.

प्रफुल्ल पाटील :-

सन्मा. सदस्य मोहन पाटील यांनाच माहिती नाही. मला वाटते की ते मागच्या वर्षीचे धरून बोलतात.

जयंत पाटील :-

स्थायी समितीचे सभापतींकडून एवढी चुक होता कामा नये.

मोहन पाटील :-

आपल्या बजेटमध्ये आपण तरतुद करताना रु. २०-२० लाखाची तरतुद केलेली आहे. सन्मा. सदस्य मिलन म्हात्रे यांनी त्याच्यामध्ये सुचना मांडलेली आहे.

जयंत पाटील :-

या ठिकाणी असे स्पष्ट लिहिलेले आहे. आमच्यासमोर आलेल्या टिपणीमध्ये रु. २० लाखाची तरतुद आहे. तुमचे बजेट कुठले असेल आम्हाला माहिती नाही. त्याच ठिकाणी पुतळा व्हायला पाहिजे असा ठराव सन्मा. सदस्या सुरेखा गायकवाड यांनी मांडलेला आहे आणि त्याला अनुमोदनदेखील

झालेले आहे. अजून कुठेही आंबेडकरांचे पुतळे करायचे असतील तर काही हरकत नाही. कारण या देशातील पददलित लोकांना ज्यांनी वर आणले, हया जगामध्ये त्यांना बोलण्याची, चालण्याची, राहण्याची संधी दिली. त्यांचे पुतळे ठिकठिकाणी व्हायला पाहिजेत काही हरकत नाही. महानगरपालिकेच्या प्रांगणात व्हायला पाहिजेत.

मिलन म्हात्रे :-

मा. महापौर मॅडम, मला हया विषयावर बोलायला परवानगी द्या. मी संपूर्णपणे हया विषयपत्रिकेत तुमच्या फेवरलाच होतो. माझे अनुमोदन झालेले आहे. या विषयावर माझा जो 'ज' चा प्रस्ताव मागच्या मिटिंगमध्ये आला. त्याच्यामध्ये त्या दिवशी त्या लंचचा टाईम बघा. जवळजवळ दोन तास त्या लंचच्या टाईममध्ये घालविले आणि शेवटी अखेर मिटिंगमध्ये उशीर झाला.

जयंत पाटील :-

मॅडम, आता जेवणाची सुट्टी द्या.

मिलन म्हात्रे :-

सन्मा. सदस्य जयंत पाटील माझे बोलून होउ द्या. तुम्ही उभे राहिलात तर तुम्हाला सगळे शांत लागते. जर वास्तव दाखवायचे आहे तर ऐका. त्यांनी सांगितले ही काही कागदपत्रे आहेत. जरा सिरिससली घ्या. आम्ही तुमचा आदर करतो.

परशुराम पाटील :-

दोन्ही ठरावाला विरोध आहे. कुठल्या ठरावाला मंजुरी देणार.

ज्युडी डिसोजा :-

मा. महापौर मॅडम, जेवणाची सुट्टी करावी अशी विनंती.

ज्योत्सना हसनाळे :-

पीठासीन अधिकारी, हा विषय पूर्ण झाल्याशिवाय जेवणाची सुट्टी करू नका.

मिलन म्हात्रे :-

मा. महापौर मॅडम, मी उभा आहे. तुम्ही मला मघाशी खाली बसविले होते.

ज्योत्सना हसनाळे :-

एक विषय पूर्ण होउ द्या. असे किती तरी विषय घेतलेले आहेत.

आसिफ पटेल :-

मा. महापौर मॅडम, हा ठराव झाला की नाही. ठराव करुन घ्या. नंतर सन्मा. सदस्यांच्या ज्या सुचना आहेत. सर्व लोकांच्या म्हणजे ज्यांना पुतळा बसवायचा असेल ते नेक्स्ट मिटिंगमध्ये आणा. आता फक्त डॉ. बाबासाहेब आंबेडकरांचा पुतळा बसविण्यापुरता ठराव मंजुर करुन घ्या. नंतर दिलीप बाबर यांचासुध्दा पुतळा बसवा. ज्याला पुतळा बसवायचा असेल त्यांनी ठराव आणा. फक्त डॉ. बाबासाहेब आंबेडकरांचा पुतळा बसविण्यापुरता मंजुरी द्या आणि जेवणाचे डिक्लेअर करा.

मिलन म्हात्रे :-

मा. महापौर मॅडम, मी आपल्याकडे परवानगी मागितलेली आहे. मी माझे बोलणे दोन-तीन मिनिटात आटोपणार आहे.

आसिफ पटेल :-

मा. महापौर मॅडम रुलिंग द्या. ठराव मंजुर झाला का? आज फक्त डॉ. बाबासाहेब आंबेडकरांच्या पुतळ्यापुरते बोला. दुसऱ्या मिटिंगमध्ये दुसरा ठराव आणा.

मिलन म्हात्रे :-

मा. महापौर मॅडम, मी सर्वप्रथम उभा आहे. या विषयावर सन्मा. आयुक्तांनी या अगोदरच्या ज्या महापौर होत्या, त्या सन्मा. महापौरांना दि. २२/०७/२००४ रोजी आपले पत्र दिलेले होते. त्यानुसार सदर विषयावर ठरलेल्या ठिकाणी पुतळा लावण्याकरिता गोषवारा दि. ०९/०९/२००४ रोजी दिलेला होता. परंतु, त्यावेळेला कुठल्या कारणास्तव पुतळ्याचे प्रपोजल या ठिकाणी करता आले नाही. हे त्यांनाच माहिती आहे.

मिलन म्हात्रे :-

या अगोदर असाच छत्रपती शिवाजी महाराजांचा पुतळा काशिमिरा रोडला लावला गेला. त्याच्यामध्ये कैक वर्षे गेली. सदर पुतळा बनवून तयार झाला. त्याच्यानंतर तो पुतळा ताडपत्र्या टाकून झाकून ठेवला गेला. हे लोक विसरलेले नाही. जर हा पुतळा सार्वजनिक ठिकाणी लावायचा असेल तर सर्व सौपस्कार पुरे करताना कैक वर्षे जातील. हे सगळ्यांना माहिती आहे. त्याकरिता आम्ही छोटे का असेना परंतु छत्रपती शिवाजी महाराजांचा पुतळा या आवारामध्ये आहे. तसेच इतर महापालिकांमध्ये

त्यांच्या प्रांगणामध्ये त्या ठिकाणच्या सर्व स्वातंत्र्यसैनिकांची नावे जिकडे सर्व लोक दररोज जातात-येतात अशा ठिकाणी लावण्याकरिताचा प्रस्ताव आम्ही दिलेला आहे. इतर महापालिकांमध्ये ज्या धर्तीवर ती नावे लावली जातात. त्याच धर्तीवर माझा तो प्रस्ताव दिलेला आहे. या ठिकाणी आयुक्तांनी त्यावेळेच्या सन्मा. सदस्यांना, त्यावेळेच्या महापौरांना दि. २२/०७/२००४ रोजी पत्र देउनसुध्दा हयाच्यावर कुठलाही विचार केला गेला नाही. त्याकरिता मला हा प्रस्ताव जाणूनबुजून घ्यावा लागला. माझा सदर प्रस्ताव क्र. ९ वर आहे. खरे बघायला गेलो तर हा प्रस्ताव सर्वप्रथम महापालिकेच्या सदर्नामध्ये चर्चेला घ्यावयास हवा होता. परंतु, तो जाणूनबुजून घेतलेला नाही. त्याकरिता दुसऱ्या नंबरच्या प्रस्तावावर म्हणजेच माझे जे दुसऱ्या नंबरचे प्रकरण आहे. त्याच्यावरचा प्रस्ताव म्हणजेच सन्मा. सदस्या सुरेखा गायकवाड मॅडमनी जो प्रस्ताव वाचून दाखविलेला आहे. त्याच्यामध्ये माझे सगळे मुळ मुद्दे आलेले आहेत. एवढेच आहे की त्या सन्मा. सदस्या सुरेखा गायकवाड हया दलित समाजाच्या असल्या कारणाने आम्ही त्यांना प्रथम मान्यता दिलेली आहे. मी त्या प्रस्तावाचा सुचक आहे आणि सन्मा. सदस्य सुरेखा गायकवाड या अनुमोदक आहे. तो ठराव मंजुर झालेला आहे. प्रशासनाने तो ठराव स्विकारावा कारण सर्वात प्रथम आमचा मुद्दा होता. त्याच्यानंतर अनेक वेळा पत्रव्यवहार देउनसुध्दा त्यावेळेच्या सत्ताधऱ्यांनी काहीही केलेले नाही. हे सगळे या ठरावामध्ये नमुद आहे. हा गोषवारा माझ्याकडे आहे. आपण त्यावेळेला चौदा महिन्यात ठराव का आणला नाही. याचे उत्तर प्रथम सर्वांनी द्यावे. मग बाकीचे काय आहे ते करावे. परंतु, आमचा ठराव मंजुर झालेला आहे. त्याची कार्यवाही उदयापासून सुरु करावी. धन्यवाद.

रोहित सुवर्णा :-

मा. महापौर मॅडम, ठराव मंजुर नसेल तर त्यांनी मंत्रालयात तशी मागणी करावी.

मा. महापौर :-

सन्मा. सदस्य श्री. ध्रुवकिशोर पाटील यांनी बोललेले अपशब्द कामकाजातून वगळण्यात यावे असा मी सचिवांना आदेश देते.

(लंच टाईम २.४५ ते ०४.००)

मा. महापौर :-

सचिवांनी सभेच्या कामकाजाला सुरुवात करावी.

रतन पाटील :-

मा. महापौरांच्या परवानगीने बोलतो की सभागृहामध्ये बराच काळ पुतळ्याबाबत बरेच विचारविनिमय चालू होते. काही वादंगसुध्दा झाले. परंतु, तरीसुध्दा सर्वानुमते सभागृहाचे तसे मतसुध्दा आहे. भारतरत्न घटनेचे शिल्पकार बाबासाहेबांचा पुतळा महापालिकेच्या आवारात म्हणजेच या मिरा भाईंदरमध्ये व्हावा असे सर्वांचे मत आहे. महाराष्ट्र भूमी तशी संतांची आहे, शुरांची आहे, महापुरुषांची आहे, क्रांतीकारांची आहे. हया महाराष्ट्र भूमिमध्ये अशी दोन अनमोल रत्ने हिंदवी स्वराज्याचे संस्थापक शिवाजी महाराज आणि भारतीय घटनेचे शिल्पकार डॉ. बाबासाहेब आंबेडकर. हे भुषण असे दोन महारत्न या महाराष्ट्रामध्ये निर्माण झाले हा महाराष्ट्राचा गौरवच आहे. आज बाबासाहेबांचा पुतळा या सभागृहामध्ये बसविण्याच्या संदर्भात विषय आहे. मिरा भाईंदरच्या प्रांगणामध्ये त्यांचा अर्धाकृती पुतळा बसवावा असे मत आहे. निश्चितच मिरा भाईंदरच्या दृष्टिने एक गौरवास्पद पाउल पुढे पडत आहे. याच्या अगोदर असा विषय व्हायला पाहिजे होता. त्यांचा पुतळा अगोदर बसवायला पाहिजे होता. उशीर झालेला आहे. परंतु, उशीरा का होईना पण निश्चितच सभागृहाने निर्णय घेतलेला आहे. त्याबद्दल मी महापौरांना निश्चितच अभिनंदन करेन. महापालिकेच्या प्रांगणात भारतरत्न, दीन-दुबळ्यांचे कैवारी, युगपुरुष डॉ. बाबासाहेब आंबेडकरांचा अर्धाकृती पुतळा बसवावा. आम्ही निश्चितच त्याचे स्वागत करतो. हे सभागृहसुध्दा त्याचे निश्चितच स्वागत करिल अशी मी भावना ठेवतो. धन्यवाद.

मा. उपमहापौर :-

भारतीय संविधान ज्यांनी निर्माण केले, ज्यांचा भारतरत्न देउन गौरव केला गेला असे महामानव डॉ. बाबासाहेब आंबेडकर आहेत. त्या बाबासाहेबांचा पुतळा महापालिकेच्या आवारात बसविला गेला पाहिजे असा विषय मा. महापौरांच्या मान्यतेने या सभागृहासमोर आल्यानंतर एक चैतन्याचे वातावरण निर्माण झाले आणि हा ठराव कोणी मांडावा याच्यावरून अहमिका सुरु झाली. सभागृहाच्या ह्या कार्यालयाच्या आवारात हा पुतळा लावताना आधीच महाराष्ट्राचे आराध्यदैवत युगपुरुष छत्रपती शिवाजी महाराजांचा अर्धाकृती पुतळा आहे. या पुतळ्याच्या शेजारी किंवा आवारात दुसरा पुतळा लावताना आपल्याला त्या पुतळ्याची साईज काय आहे या विषयी शासनाशी, गृहखात्याशी चर्चा करावी लागेल. अशा प्रकारचा एक ठराव आल्यानंतर त्याला अनुसरुनच दुसरा एक उपसुचनेचा ठराव आलेला आहे.

त्याच्यामध्ये दोन पुतळे असावेत. दुसरा पुतळा डॉ. बाबासाहेब आंबेडकर रोड भाईंदर (पश्चिम) इथे प्रस्तावित केलेला आहे. जिथे फाटक बंद करण्यात आलेले आहे आणि जो हॉटेल क्षीरसागरच्या बाजूला चौरस्ता आहे. त्या चार रस्त्यावर नंतरचा जो फाटकाकडचा ओपन भाग आहे. म्हणजे जर मोठ्या सभा घ्यायच्या असल्या किंवा काय कार्यक्रम घ्यायचा असला तर अतिशय विस्तीर्ण अशी जागा तिथे उपलब्ध होऊ शकते असे दोन ठराव आलेले आहेत. या ठरावामध्ये दोन्ही ठरावांच्या सुचकांना आणि अनुमोदकांना माझी विनंती आहे की आपण या विषयी एकमत करून एकाच्या ऐवजी दोन पुतळे मिरा भाईंदरमध्ये बसविले. उशीरा का होईना परंतु आपण चांगले काम केले. आपण कुठेतरी या युगपुरुषाच्या कार्याचा गौरव केला. आपण त्यांना सातत्याने आठवण केली. आपण त्यांना नजरेसमोर आणले असे होईल. म्हणून दोन ठराव मांडणाऱ्या सुचक आणि अनुमोदकांना माझी अशी विनंती आहे की, आपण ह्या विषयावर एकमत करून एकच ठराव निश्चित करावा.

अनंत पाटील :-

मा. महापौरांच्या परवानगीने बोलतो की, आपण डॉ. बाबासाहेब आंबेडकरांच्या पुतळ्याच्या संदर्भात विचारविनिमय केला. आपण त्या संदर्भात योग्य ठिकाणी त्या पुतळ्याचे स्थानापन्न कराल अशी अपेक्षा व्यक्त करतो. त्याचबरोबर छत्रपती शिवाजी महाराज यांच्या अर्धपुतळा जो आहे त्या पुतळ्यावर मेघडंबरी म्हणून व्यवस्था करावी अशी मी आपल्याला नम्र विनंती करतो. आपण तो मेघडंबरीचा याच सभेमध्ये विचार कराल अशी अपेक्षा व्यक्त करतो.

प्रभात पाटील :-

मा. महापौर मॅडम, या ठिकाणी पुतळ्याच्या संदर्भात हा विषय आलेला आहे. आता आपल्या प्रांगणामध्ये दोन पुतळे होणार आहेत. शहरात इतर ठिकाणीसुद्धा पुतळे आहेत. काशिमिरा रोड येथे आपण छत्रपती शिवाजी महाराजांचा अवाढव्य पुतळा उभारलेला आहे. पुतळे उभारायचे ते फक्त धुळ आणि माती खाण्यासाठी असे आपले धोरण असू नये. आपण कधीही येताना त्या भागाकडे नजर टाका. या पुतळ्यावर किती इंचाची धुळ बसलेली असते. आपण आताही नवीन पुतळा बसविण्याचा प्रस्ताव या ठिकाणी ठेवलेला आहे. आणखी पुतळे बसवा काही हरकत नाही. हे शहर पुतळ्यांचे शहर म्हणून प्रसिध्द होईल. परंतु, त्याची साफसफाई, त्याची निगा दैनंदिन झाली पाहिजे अशी माझी त्याला उपसुचना आहे. नुसता पुतळा उभारू नका. त्याची स्वच्छता झाली पाहिजे. त्याचा आदर, मानसन्मान त्या नेत्यांचा झाला पाहिजे हे त्याच्यामध्ये आले पाहिजे.

रिटा शाह :-

मा. महापौरांच्या परवानगीने बोलते की, आज ह्या सभागृहामध्ये बसणारे सगळे नगरसेवक मग ते कुठल्याही पार्टीचे असू द्या. त्यांनी आंबेडकरांचा पुतळा बसवू नका असा कोणीही विरोध केलेला नव्हता. परंतु, मी फक्त एवढेच बोलायला उठते की, आपण जी कायदयाची भाषा बोलतो, आपण अमुक घटना आणि अमुक काही ते कायदयाबद्दल बोलू शकतो त्याचे जन्मदाता, त्याचे प्रणेता मा. डॉ. बाबासाहेब आंबेडकर होते. आज आपली, माझी, तुमची उपस्थिती या ठिकाणी आहे. आपण आज ठामपणे बोलू शकतो. कायदयाच्या बाबी घेऊन आणि कायदयाने चला आणि नीतीनियमाने चला हे बोलण्याचे वरदान आपल्याला मा. डॉ. बाबासाहेब आंबेडकरांनी दिलेले आहे. ते आपले प्रणेते आहेत. ते जन्मदाता आहेत. म्हणून मिरा भाईंदर महापालिकेच्या जागेच्या आवारात डॉ. बाबासाहेब आंबेडकर यांना स्थान दिले. त्याबद्दल मी तुमचेसुद्धा हार्दिक अभिनंदन करते. धन्यवाद.

धनराज अग्रवाल :-

मा. महापौर मॅडम की अनुमतीसे बोलता हूँ की अभी जो डॉ. बाबासाहेब आंबेडकर का पुतला लगाने का प्रस्ताव यहाँपर आया है। उस संदर्भ में कुछ बोहल्ला होने के बाद सबको ऐसा लग रहा था की मैं प्रस्ताव करु। एक साईडमे यहाँ लग रहा था की हम प्रस्ताव करे और एक साईडमे ऐसा दिखाई दिया की हमने पहलेही प्रस्ताव किया हुआ है। उसमे सबकी सहमती है। भारतीय जनता पार्टी भी उसमे सहमती है। लेकिन जो माल लेने को यहाँपर हर आदमी या हर पार्टीने उसमे जो राजनीती बताई। वह हमे मंजुर नही है। उसमे सबका सहभाग होना चाहिए। कोई बोलता है की, काँग्रेसने लगवाया। कोई बोलता है की, राष्ट्रवादीने लगवाया। कोई बोलता है की, जनता पार्टीने लगवाया। यह सब गलत है। सभी के परवानगीसे एकमतसे यह पुतला लगवाया गया है। ऐसा प्रस्ताव यहाँपर माँडना चाहिए। ऐसा मैं समर्थन करता हूँ।

प्रभात पाटील :-

मा. महापौर मॅडम, मी या संदर्भात बोलते की मी त्यांचे स्वागत करते. त्यांचे मन फार मोठे आहे. आपण मोठ्या मनाने त्यांना स्थान दिले पाहिजे. याचे कारण सांगते की, मी जेवून हात धुण्यासाठी बाहेर गेली होती. तेव्हा तिथे काही रिपब्लिकन पार्टीच्या लोकांनी मला रस्त्यात अडविले. तुम्ही आमच्या प्रस्तावाला विरोध करता असे त्यांचे म्हणणे होते. मला असे वाटते की, सभागृहातील सर्व नेत्यांनी आणि बाहेर असलेल्या प्रेक्षकांनीसुद्धा ही चर्चा ऐकलेली आहे. इथे या प्रस्तावाला कोणाचाही विरोध नव्हता असे मला वाटते. मा. महापौर मॅडम, आपण निवेदन कराल तर बरे होईल असे मला वाटते. मा. महापौर मॅडम, आपण आंबेडकरवासिय आहात. आम्हीसुद्धा त्यांचे पाईक आहोत. आपण याबद्दल वक्तव्य करा. कारण बाहेर लोकांचा गैरसमज झालेला आहे. म्हणून मी भारतीय जनता पार्टीच्या लोकांचे स्वागत करते. हा ठराव इथे सर्वपक्षीय पारित करावा अशी मी तुम्हाला पुन्हा एकदा विनंती करते.

अशोक पाटील :-

मा. महापौरांच्या परवानगीने बोलतो की, आता नक्की काय ठराव झाला? आता उपमहापौरांनी निवेदन दिले की, दोन ठराव आलेले आहेत. आपण अभिनंदनाचा वर्षाव करत सुटलो आहोत. आपण नक्की काय ठराव पारित झाला याची सभागृहामध्ये माहिती व्हावी. सुचक आणि अनुमोदकाचे दोन-दोन ठराव मांडलेले आहेत. त्याच्यापैकी कुठला ठराव सभागृहाने अॅक्सेप्ट करायचा आहे?

मोहन पाटील :-

मा. महापौर मॅडम, सन्मा. सदस्या सुरेखा गायकवाड यांनी जो ठराव दिलेला आहे. त्या ठरावाचे आपण या ठिकाणी वाचन करावे. आम्ही अनुमोदन देतो.

(सन्मा. सदस्या श्रीम. सुरेखा गायकवाड ह्यांनी सभागृहात ठरावाचे वाचन केले.)

सुरेखा गायकवाड :-

नगरपालिकेमध्ये अर्धा पुतळा बसविण्यात यावा अशी मी विनंती करते.

मोहन पाटील :-

या ठरावाला माझे अनुमोदन आहे.

मिलन म्हात्रे :-

हयाच्यामध्ये मी जो सर्वात प्रथम ठराव दिलेला आहे. त्या ठरावाचे सचिवांनी काय केले? कारण आमच्या प्रांगणातील तो ठराव आहे. हया विषयामध्ये जाणूनबुजून ट्विस्ट केले जात आहे. जिकडे पुतळा लवकरात लवकर होणार नाही अशा प्रकारची शब्दरचना आहे. आम्ही तुम्हाला जे सांगितले होते की, तिकडे लवकरात लवकर पुतळा बसविण्याची शक्यता आहे. आपण ही जी जागा ठरविलेली आहे. ती सार्वजनिक ठिकाणची जागा आहे. आपल्या कॅम्पसच्यामध्ये ती जागा आहे. नंतरच्या ठरावाचा कुठेही उल्लेख नाही. माझा जो प्रस्ताव आहे तो स्वातंत्र्यसैनिकांचा आहे. या इकडे दररोज नागरिक येतात. त्याची नावे नागरिकांच्या दृष्टिपथास पडली पाहिजेत. माझा जो प्रस्ताव दिलेला आहे. त्याच्याबद्दल काय निर्णय केला ते बोला. अगोदर मी जो तुम्हाला ठराव पास करून दिलेला आहे. सन्मा. सदस्य प्रफुल्ल पाटील आणि माझ्या सहीचा तो प्रस्ताव आहे. त्याचा काय निकाल लागला ते पहिले सांगा. म्हणजे आमचा त्याचा विषयावर येईल. तहकुब विषय पहिला वरती घेतला पाहिजे. तुम्ही सगळेच गोलगोल फिरवून दिशाभूल करू नका.

सुरेखा गायकवाड :-

डॉ. बाबासाहेब आंबेडकरांचा अर्धपुतळा हया महापालिका प्रांगणात बसवावा. तसेच पूर्णाकृती पुतळा परिकक्षेत उभारण्यात यावा असा ठराव मी मांडत आहे. खरे म्हणजे मा. महापौर मॅडम, आयुक्तसाहेब आणि उपमहापौरसाहेब यांनासुद्धा मी धन्यवाद देते. आंधळा मागतो एक डोळा आणि देव देतो दोन डोळे असे या ठिकाणी झालेले आहे. एक पुतळ्याची माझी मागणी होती. आपण दोन-दोन पुतळे मंजूर केले. त्याबद्दल मी सभागृहाचे आणि आपल्या सर्वांचे या ठिकाणी आभार मानते.

मोहन पाटील :-

सन्मा. सदस्या सुरेखा गायकवाड यांनी जो ठराव मांडलेला आहे. त्या ठरावाला माझे अनुमोदन आहे.

मिलन म्हात्रे :-

स्वातंत्र्यसैनिकांचे स्मारक हे जे टायटल मी सुचविलेले आहे. हे कल्याण डोंबिवलीची जी महापालिका आहे. त्या महापालिकेच्या प्रांगणात ते आहे. ते नमुद केलेले आहे का?

मोहन पाटील :-

या ठिकाणी तेसुध्दा नमुद केलेले आहे.

मिलन म्हात्रे :-

सचिवांनी ठराव वाचून दाखवावा आणि कायम करावा.

मा. उपमहापौर :-

मागचे जे दोन ठराव आहेत ते निकालात काढले.

मिलन म्हात्रे :-

जे काही असेल त्या ठरावाचे वाचन करा. जो ठराव फायनल झालेला आहे. त्याचे वाचन करा. म्हणजे उदयापासूनस कामाला सुरुवात करता येईल. त्यांच्या हस्ते त्याचे उद्घाटन होईल अशी आमची इच्छा आहे. चौदा महिन्यात जे काम झालेले नाही. ते प्रपोजल आम्ही दिलेले आहे. तिन्ही ठरावाचे वाचन करुन घ्या. त्याच्यानंतर काय फायनल आहे ते ठरवा.

सुरेखा गायकवाड :-

आपण येथे सर्वांनी हा ठराव मंजुर केलेला आहे. त्याबद्दल मी घोषणा देत आहे की, डॉ. बाबासाहेब आंबेडकरांचा विजय असो.

(डॉ. बाबासाहेब आंबेडकरांचा विजय असो याबाबत सभागृहात घोषणा केल्या)

प्र. सचिव :-

सुचक सौ. सुरेखा गायकवाड आणि अनुमोदन श्री. मोहन पाटील यांच्या आलेल्या ठरावाचे मी वाचन करतो.

(प्र. सचिवांनी प्रकरण क्र. ०२ करिता आलेल्या ठरावाचे सभागृहात वाचन केले.)

मिलन म्हात्रे :-

हयाच्यामध्ये पहिला जो विषय आहे. आमच्याकडून असा प्रस्ताव गेला असता तर तो प्रस्ताव मानला नसता. त्यांनी पहिला विषय फक्त आंबेडकरांचा घेतलेला आहे. तो नीट व्यवस्थित वाचा. विषयाचे विषयांतर केले असते का? मुळ म्हणजे तुम्ही आमचा तहकुब विषय सगळ्यात पहिला घ्यायला पाहिजे होता. जो विषय कायदा, नियमानुसार दिलेला आहे. तो तुम्ही घेतला नाही. तो विषय तुम्ही जाणुनबुजून मागे घेतला.

मा. उपमहापौर :-

सन्मा. सदस्य मिलन म्हात्रे, हा ठराव पूर्ण होउ दया. दोन ठराव मागे घ्यायचे आहेत. त्यानंतर हयाच्यावर चर्चा करा.

मिलन म्हात्रे :-

मी हयाच्यावर बोललो नसतो. परंतु, मी जो प्रस्तावा दिलेला आहे. तो प्रस्ताव तुम्ही डॉमिनेट केलेला आहे आणि त्याच्यावर जी शब्दरचना आहे. ती त्याच्यामध्ये घातलेली आहे. तुम्ही त्याच्यावर माझे अनुमोदन घेतलेले आहे का? माझ्या प्रस्तावामध्ये हस्तक्षेप करण्याचा यांना कोणालाही अधिकार दिलेला आहे का? तुम्ही तुमच्या प्रस्तावामध्ये दिले असते का? तो माझा प्रस्ताव आहे. सगळ्यात जुना आहे. तहकुब आहे. तो प्रस्ताव तुम्ही प्रथम निर्णयाला घ्या. त्याचा ठराव प्रथम झाला पाहिजे. मग सगळे आले पाहिजे. आम्ही तुम्हाला नियम म्हणजे दोन्ही सभासदांनी तो ठराव सही करुन दिलेला आहे. तुम्ही तो ठराव प्रामुख्याने वर घ्या. उपविधी १ (अ) चा तुम्हाला जो ठराव सन्मा. सदस्य प्रफुल्ल पाटील यांनी वाचून दाखविलेला आहे. सन्मा. सदस्य प्रफुल्ल पाटील यांनी सही करुन दिलेला आहे. मी त्याचा अनुमोदक आहे. त्याचे पहिले वाचन करा. एकतर तुमच्याकडे चौदा-चौदा महिने पत्रव्यवहार पडून राहतो. तुम्ही त्याच्यावर निर्णय घेत नाही.

(प्र. सचिवांनी प्रकरण क्र. ०२ करिता आलेल्या सुचक श्री. प्रफुल्ल पाटील आणि अनुमोदन श्री. मिलन म्हात्रे यांच्या ठरावाचे वाचन केले)

मिलन म्हात्रे :-

त्या विषयावर तीन ठराव आलेले नसून चार ठराव आलेले आहेत. एक म्हणजे तुम्ही आता जो ठराव वाचता. तो प्रथम वाचा. कारण कुठली प्रायोरिटी देणार ते प्रथम ठरवा. परत अशी विषयपत्रिका बनायला नको. तुम्ही जे उपविधी बनविले त्यानुसार विषयपत्रिका झाली पाहिजे.

प्र. सचिव :-

मुंबई प्रांतिक महापालिका अधिनियम १९४९ चे प्रकरण २ चे १ (ज) अन्वये जो ठराव आलेला होता. त्याचे सुचक सुरेखा गायकवाड आणि अनुमोदक मिलन म्हात्रे यांच्या ठरावाचे मी वाचन करतो.

(प्र. सचिवांनी प्रकरण क्र. ०२ करिता आलेल्या ठरावाचे सभागृहात वाचन केले.)

प्र. सचिव :-

ठरावाचे वाचन करून ठराव कायम करण्यात यावा असे त्यांचे पुढचे वाक्य आहे. आता प्रकरण क्र. २ करिता दोन ठराव आलेले आहेत. पहिला ठराव सुचक सुरेखा गायकवाड आणि अनुमोदक मोहन पाटील यांचा आहे. दुसरा ठराव सुचक सुरेखा गायकवाड आणि अनुमोदक मिलन म्हात्रे यांचा आहे. असे दोन ठराव आलेले आहेत.

दिनेश नलावडे :-

मा. महापौर मॅडम, आपल्या इथे चार प्रस्ताव आलेले आहेत. माझ्या मते ह्या तीन ते चार प्रस्तावावर सुचक सुरेखा गायकवाड यांच्या सहया आहेत. त्यांना जरा विचारा की त्यांनी कुठले ठराव मागे घ्यायचे आहेत आणि कुठला ठराव पारित करायचा आहे.

सुरेखा गायकवाड :-

मिरा भाईंदर महानगरपालिकेच्या आवारामध्ये अर्धपुतळा बसविण्यात यावा आणि साठ फुटी रोडला पूर्णाकृती पुतळा बसविण्यात यावा हा जो ठराव मांडलेला आहे. तो ठराव मी मांडलेला आहे. मी त्याच्या बाजूने आहे आणि तो स्विकारावा.

प्र. सचिव :-

सन्मा. सदस्य सुरेखा गायकवाड यांनी जो दुसरा ठराव मांडलेला होता. त्याला संमती दर्शविलेली आहे. त्यांनी पहिल्या ठरावाची माघार घेतलेली आहे. त्याला सन्मा. सदस्य मिलन म्हात्रे यांचे अनुमोदन आहे आणि सुचक सुरेखा गायकवाड यांचे आहेत.

मिलन म्हात्रे :-

जो ठराव लेखी दिलेला आहे. त्याचे वाचन करण्यात यावे. सन्मा. सदस्य प्रफुल्ल पाटील आणि माझी त्याच्यावर सही आहे. हा काय मजाक आहे का? दहा-दहा वेळा सांगत रहायचे का? दोन सदस्यांनी तो ठराव लेखी दिलेला आहे.

प्र. सचिव :-

सुचक प्रफुल्ल पाटील आणि अनुमोदक मिलन म्हात्रे यांच्या ठरावाचे मी वाचन करित आहे.
(ठरावाचे वाचन केले.)

मिलन म्हात्रे :-

हा जो ठराव आहे. त्याचे काय रुलिंग आहे?

मा. उपमहापौर :-

मा. महापौर मॅडम, सन्मा. सदस्य मिलन म्हात्रेसाहेब आणि सन्मा. सदस्य प्रफुल्ल पाटीलसाहेब यांनी एक ठराव पाठविलेला आहे. त्या ठरावामध्ये मागच्या सभेतील जे काही उर्वरित विषय होते. ते विषय या सभेच्या आधी घ्यायला पाहिजे असे सांगितले होते. परंतु, ह्या सभेचा नियम तहकुब सभेस लागतो. आपली मागची सभा तहकुब सभा नव्हती. त्यावेळेला सायंकाळचे ७.०० वाजले होते. आपण त्यावेळेला जन-गण-मन हे राष्ट्रगीत घेतलेले होते. आपण सभा तहकुब केल्यानंतर राष्ट्रगीत घेत नाही. त्यावेळेला मी पीठासीन अधिकारी म्हणून काम पाहत होतो.

प्रफुल्ल पाटील :-

मा. महापौर मॅडम, या तीन वर्षांमध्ये अशा बऱ्याचश्या सभा झाल्या. त्याच्यामध्ये काही विषय हे राहिले होते. प्रत्येक वेळी सभा संपवताना ते विषय पुढे घेऊ असे सांगितले जाते. आपण सकाळपासून सभेचे कामकाज हे शास्त्राप्रमाणे चालवायचे असेच ठरविलेले आहे. म्हणून आमचा हट्ट आहे की, आपण सभा कामकाज नियम वाचा. १(अ)(अ) मध्ये अशी जी सभा तहकुब करण्यात आली असेल त्या सभेतील उर्वरित सर्व बाबींचा निकाल होईपर्यंत म्हणजे सर्व विषयांवर निकाल होईपर्यंत ती सभा पुढे शनिवार, रविवार किंवा सुट्टीखेरित चालू ठेवावी लागते. कुठलाच विषय संपतच नाही. आमचे म्हणणे एक आहे की, तुम्ही जो क्रम त्यावेळी बुडविला. तो न बुडविता हे तीन विषय म्हणजे आता त्याच्यावर एवढा वाद नको घालूया. आम्ही त्यांनाही सांगतो. नाही तो हट्ट धरू नका. कारण आम्ही जेवढे बोलतो तेवढे दुर्देवाने पीठासीन अधिकारी त्याचा वेगळा अर्थ घेतात. तसे काही नाही. आम्ही तुमच्यावर टिका करायला बघत नाही. तुम्ही नवीन असाल तर सभा ही आपण फक्त नियमाप्रमाणे चालवायची म्हणून मी या ठिकाणी बोलतो. मी तेवढ्यासाठी तो ठराव ठेवला की, तुम्ही आता प्रकरण क्र. ६८, ६९, ७०, ७१, ७२ असे काहीतरी मागचे विषय आहेत. ते सगळे विषय खरे म्हणजे तुम्हाला संपवावे लागतात. विशेष महत्वाची बाब म्हणजे ह्याच्यामध्ये असे नमुद केलेले आहे की, मागच्या सभेमध्ये की सभा संपल्याच्यावेळी काय परिस्थिती होती? तर ७.०० वाजलेले होते. सभा कशामुळे संपवली. कामकाज संपले म्हणून सभा संपवली नाही. सन्मा. सदस्य आसिफ शेख यांचे त्या ठिकाणी वक्तव्य

आहे. तत्कालीन महापौरांचे वक्तव्य आहे की, सायंकाळी ७.०० वाजलेले आहेत. सभागृहाच्या कामकाजाची वेळ संपली म्हणजे त्या दिवशीची वेळ संपली. म्हणजे आता ७.०० वाजेपर्यंत आजचे विषय झालेले नाही. तर ती सभा रद्द होत नाही. १ (अ) (अ) च्या नियमानुसार ते विषय संपेपर्यंत ती सभा रहावी लागते. मग ती सभा तुम्ही उदया घ्या, परवा घ्या किंवा महिनाभराने घ्या. तुम्हाला विषय घ्यावे लागतात. आमचा असा अट्टाहास नाही. परंतु, जे काही इतर विषय आहेत. मा. उपमहापौरसाहेब, भारतीय जनता पार्टीच्या सदस्यांचे हयाच्यामध्ये विषय आहेत. 'ज' चा प्रस्तावसुध्दा आहेत. तो तुम्ही त्यांना चर्चेला घेउन टाका आणि पुढचा विषय घ्या. त्यानंतर जे दोन ठराव आलेले आहेत. त्याच्यामध्ये कॉमन सुचकच आहे. कधीही असे हे नाही की, जो पहिला ठराव येतो. त्याच्यानंतर दुसरा ठराव त्याच विषयाचा घेतला जात नाही. तुम्ही कधी कुठल्या विषयावर घ्या. एखादा उमेदवाराने दुसऱ्या उमेदवाराला सुचक राहिला म्हणजे उदाहरणार्थ सन्मा. सदस्या सुरेखा गायकवाड हया जर सुचक राहिल्या तर त्या दुसऱ्या ठरावाला सुचक राहू शकत नाहीत. त्याच्यावर वाद नको. सगळ्यात चांगले म्हणजे हे सगळे सामंजस्याने सुटले की तो डॉ. बाबासाहेब आंबेडकरांचा पुतळा उभारण्यात दुमत झाल्यामुळे दोन पुतळे मिळालेले आहेत. आता मी सांगतो की तिमत् करायचे असेल तर स्वातंत्र्यसैनिकांचे स्मारक उभारण्याचा जो प्रश्न आहे. आता सन्मा. सदस्या प्रभात पाटील मॅडमनी हे अतिशय चांगले सांगितले की त्यावेळी असा निर्णय झालेला होता की स्वातंत्र्यसैनिकांनी फार मोठा लढा म्हणजे जसा डॉ. बाबासाहेब आंबेडकरांचा तर देशाच्या लेव्हलला लढा होता. स्वातंत्र्यसैनिकांनी फार मोठा लढा हया जिल्हयातून दिला. त्या जिल्हयाचे नेतृत्व त्यांनी कलेले आहे. श्री. मोरेश्वर नारायण पाटील यांचा अर्धा पुतळा बसविण्याबाबतचा ठराव तत्कालीन नगरपालिकेने केलेला होता. आपण स्वातंत्र्यसैनिकांचे स्मारक प्रांगणात उभारावे अशी त्यांची मागणी आहे. ती मागणी मान्य करुन पीठासीन अधिकाऱ्यांनी हा विषय गोडीने संपवून टाकावा. म्हणजे मी सभेच्या कामकाजाबद्दल माहिती दिली. त्याहून फेटाळायचे आपले अधिकार आहेत. तर ते अधिकार मी नाकारू शकत नाही.

मोहन पाटील :-

सर्वप्रथम आपण त्या ठरावामध्ये जे स्वातंत्र्यसैनिकांचे स्मारक लवकर करण्यात यावे असे दिलेले आहे. तर तेसुध्दा आपण ठरावात नमुद कलेले आहे.

मिलन म्हात्रे :-

आमचा तर ठरावाला आक्षेप असा की, प्रस्ताव माझा आहे ही पहिली गोष्ट झाली. तुम्ही आता जो ठराव करता. त्याच्यामध्ये सगळे विषय घेतलेले आहेत. चौदा महिन्यापूर्वी तुम्हाला आयुक्तांनी पत्र दिलेले आहे. आता हया ठरावाला धावपळ करणारे लोक झोपले होते का?

मोहन पाटील :-

तुम्ही ठराव वाचून घ्या.

मिलन म्हात्रे :-

सर्वप्रथम सचिवांकडे सन्मा. सदस्या सुरेखा गायकवाड आणि माझ्या सहीचा प्रस्ताव पोहोचलेला आहे. तसे बघायला गेलो तर त्यांचा दुसऱ्या नंबरचा ठराव नियमानुसार नल आणि वाईड होईल. कारण माझा विषय तुम्ही सेक्शननुसार पहिला घेतला पाहिजे. आता सन्मा. सदस्य प्रफुल्ल पाटील यांनी सांगितले ते कळले का? परंतु, प्रस्तावा डॉमिनेट करण्याकरिता विरोधकांचे कोणाचे प्रस्ताव कसे डॉमिनेट करायचे ते सध्या सुरु झालेले आहे. त्यामुळे आम्हाला तुम्हाला दरवेळेला कायदे शिकवायला लागतील. कसे डॉमिनेट करायचे हे मागच्या ठरावापासून चालले आहे. त्याकरित माझा हा ठराव पहिला आला पाहिजे. तो तुम्हाला स्विकारावा लागेल. त्यांचा नल आणि वाईड ठराव नियमानुसार नंतर असेल. त्याच्यामध्ये कुठलेही बदल करायचे नाही. जी शब्दरचना आम्ही ठरावात दिलेली आहे.

लिओ कोलासो :-

मा. पीठासीन अधिकारी, सन्मा. सदस्य मिलन म्हात्रे माझा ठराव प्रथमतः घ्या असे सांगत आहेत.

मिलन म्हात्रे :-

हयाच्यामध्ये मी सन्मा. सदस्या सुरेखा गायकवाड यांना सुचक दिलेले आहे. मी अनुमोदन केलेले आहे.

लिओ कोलासो :-

परंतु, जे सुचक आहेत. त्यांनी त्या ठरावाचे उत्तर दिलेले आहे. तुम्ही त्यांचा ठराव मताला पुढे घेण्याचे काही कारण नसावे.

मिलन म्हात्रे :-

या ठिकाणी मताचा प्रश्न येत नाही. तो ठराव मंजूर झालेला आहे. प्रथम सन्मा. सदस्या सुरेखा गायकवाड आणि माझ्या सहीचा प्रस्ताव केलेला आहे. तुम्ही तुमचा प्रस्ताव नंतर तयार केलेला आहे.

मोहन पाटील :-

सन्मा. सदस्या सुरेखा गायकवाड यांचा प्रस्ताव मागे घेतलेला आहे.

मिलन म्हात्रे :-

त्या प्रस्तावामध्ये त्यांचेसुध्दा नाव आहे. तुम्हाला माहिती आहे का?

महेन्द्रसिंग चौहाण :-

उन्होने सभी प्रस्ताव वापस लिये ।

मोहन पाटील :-

सन्मा. सदस्या सुरेखा गायकवाड यांनी प्रस्ताव मागे घेतलेला आहे. त्या सुचक आहेत.

मिलन म्हात्रे :-

परंतु, या ठिकाणी त्यांचे नाव आणि सही आहे. तुम्ही असे कसे बोलता?

मोहन पाटील :-

परंतु, सन्मा. सदस्या सुरेखा गायकवाड यांनी माघार घेतलेली आहे असे सांगितलेले आहे.

मिलन म्हात्रे :-

परंतु, सन्मा. सदस्या सुरेखा गायकवाड यांनी तुमच्या ठरावाला माघार घेतलेली आहे. प्रथम आमचा प्रस्ताव पोहोचलेला आहे.

मोहन पाटील :-

आता काय करायचे?

मिलन म्हात्रे :-

आम्हाला प्रायोरिटी नाही. प्रथम आमच्या प्रस्तावाचा निकाल द्या. मग करा.

सुरेखा गायकवाड :-

जो दुसरा ठराव दिलेला आहे. परंतु, मी दुसऱ्या ठरावाला माघार घेतलेली आहे.

मोहन पाटील :-

सन्मा. सदस्य मिलन म्हात्रे कायदयाने बोलतात. कायदयाची भाषा वापरतात.

मिलन म्हात्रे :-

आम्ही कायदयानेच चालत आहोत.

मोहन पाटील :-

मला जरा बोलू द्या. तुम्ही बोलता तेच मी बोलतो.

मिलन म्हात्रे :-

कायदा मोडता म्हणून मला बोलायला लागते.

मोहन पाटील :-

या ठरावामध्ये स्वातंत्र्यसैनिकांचे जे म्हणणे आहे ते समाविष्ट करून घ्यायचे आहे. ते आमच्या ठरावामध्ये अॅड करून घ्या.

मिलन म्हात्रे :-

वैतीसाहेब, जेव्हा पहिल्या वेळेला सन्मा. सदस्या सुरेखा गायकवाड यांनी आमच्याकडे प्रस्ताव दिला. मी काय बोलतो ते ऐकून घ्या. माझे मघाशी भाषण झाले. मी त्याच्यामध्ये त्यांना सांगितले की सन्मा. सदस्या सुरेखा गायकवाड ह्या त्या समाजातील आहेत. त्याचा आम्हाला अभिमान आहे. म्हणून त्या त्याच्या सुचक राहिल्या आहेत. मी त्या ठरावाचा अनुमोदक राहिलो आहे. हे दोन्ही विषय एकत्र केले तर हा विषय लगेच संपतो. परंतु, ही मस्ती करण्याकरिता हा विषय मुददामुन मध्ये टाकलेला आहे. माझे ते एकत्र करण्याला काही हरकत नाही. आम्ही तुम्हाला जो सेक्शनवाईस प्रस्ताव दिलेला आहे. जो नियम दिलेला आहे. म्हणून मी नाही म्हणतो. पण तुमचे उपविधी म्हणतात की पहिली जी तहकुब चर्चा आणि विषय आहेत. ते पहिले निकाली लागले पाहिजेत. त्यानुसार आमचा तो प्रस्ताव येईल आणि नंतर हा प्रस्ताव येईल. तुम्ही निकाल द्या आणि आमचा जो प्रस्ताव दिलेला आहे. तो निकाल द्या. दोन्ही विषय संपतात. ते मघाशी काय बोलले की सन्मा. सदस्य मिलन म्हात्रे यांनी सही दिलेली आहे. त्यांनी प्रस्ताव नाकारला. तुम्ही तसे नाकारू शकत नाही. तुम्हाला 'ज' चा प्रस्ताव प्रथम हिरिंगला घ्यावा लागेल.

मा. उपमहापौर :-

सन्मा. सदस्य मिलन म्हात्रेसाहेब तसा प्रकार नव्हता. दोन ठराव आलेले आहेत. मग आपल्या हया विषयाच्या सुचक सुरेखा गायकवाड हया होत्या. तुम्ही अनुमोदक होते. त्या विषयाला सन्मा. सदस्या सुरेखा गायकवाड यांनी तो ठराव मागे घेते असे सांगितलेल आहेत. जो दुसरा ठराव आहे. त्याच्यामध्ये डॉ. बाबासाहेब आंबेडकराचे दोन पुतळे येत होते.

मिलन म्हात्रे :-

ते बरोबर आहे. परंतु, त्याच्यामध्ये माझा जो 'ज' चा प्रस्ताव आहे. त्याच्यामध्ये तो प्रस्ताव हिरींगला घ्यायचा नाही. हे तुमचे इन्टेन्शन क्लिअर होत आहे. चौदा महिने तुम्ही ज्या विषयावर काम केलेले नाही. तो तुमच्या नावाचा प्रस्ताव आलेला आहे.

मा. उपमहापौर :-

आपण हया प्रकरणात हया विषयामध्ये जो पाठपुरावा केला. त्याचे महत्व कमी करण्याचा प्रश्न नाही.

मिलन म्हात्रे :-

तो प्रश्न नाही. परंतु, आता जो विषय क्र. १ घेतला. त्याच्यामध्ये कुठेही स्वातंत्र्यसैनिकांचा उल्लेख नाही. तो उल्लेख घातलेला आहे. माझ्या प्रस्तावामध्ये जो स्वातंत्र्यसैनिक आणि पुतळ्याचा उल्लेख आहे. त्याच्यामध्ये त्यांनी अर्धपुतळा आणि पूर्णपुतळा असे केलेले आहे. हे करण्याचा त्यांना अधिकार नाही. माझ्या प्रस्तावामध्ये ही जी शब्दरचना आहे ती शब्दरचना बदलण्याचा मलासुध्दा अधिकार नाही हे लक्षात घ्या. माझे हयाच्या अगोदरचे प्रस्ताव तुम्ही फेटाळलेले आहेत.

मा. उपमहापौर :-

आता काय करायचे ते सांगा.

प्रफुल्ल पाटील :-

आपण जेव्हा 'ज' खाली एखादा प्रस्ताव करतो. साहेब, तेव्हा आपल्याला निश्चितपणे माहितीच आहे की त्याच्यावर जी ज्युडिशियली किंवा लेजिस्लेटिव्ह अॅक्शन आहे. इट इज नॉट व्हॅलिड यु नो दॅट. दोन्ही 'ज' खालचा प्रस्ताव मंजुर करा आणि त्याचा जो रेग्युलर आहे. तोही मंजुर करा. विषय काय आहे? अजून दहा लोकांचे प्रस्ताव घेतले तरी काय फरक पडतो. विषय संपवून टाका.

मा. आयुक्त :-

मी थोडे मुद्याचे बोलतो. आता सन्मा. सदस्य प्रफुल्ल पाटील साहेबांनी प्रकरण क्र. २(१)(म) चा उल्लेख केला.

रोहित सुवर्णा :-

ते प्रकरण क्र. १ (अ) (अ) चा उल्लेख केला.

मा. आयुक्त :-

मी अधिनियमाचे पुस्तक या ठिकाणी काढलेले आहे. आपण कायदाच लक्षात घेउया. कायदा आणि उपविधी काही वेगळे नाहीत. त्याच्यामध्ये प्रकरण क्र. २ महानगरपालिका स्थायी समिती, परिवहन समिती या विषयांचे कामकाज त्यावेळेला (प्रकरण क्र. १ (म) चे वाचन केले.) ही जी प्रोव्हिजन आहे. ही तहकुब सभेच्या संदर्भात असेल तर आपले म्हणणे बरोबर आहे.

प्रफुल्ल पाटील :-

नेमके याच ठिकाणी टेक्निकली आणि लिगली एक असे डिस्प्युट निर्माण झालेले आहे की, आम्ही तहकुब सभा म्हणतच नाही. आम्ही म्हणतो की प्रकरण १ (अ) (अ) प्रमाणे जर ती सभा झालेली नसेल कारण तुम्ही म्हणता ती सभा तहकुब झालेली नव्हती. ते बरोबर आहे का?

मा. आयुक्त :-

बरोबर आहे.

प्रफुल्ल पाटील :-

ती सभा तहकुब झालेली नव्हती. जर त्या सभेतील उर्वरित विषय असतील तर ते विषय चर्चेला घेता येतात.

मा. आयुक्त :-

ती महापौरांचे प्रायोरिटी आहे.

प्रफुल्ल पाटील :-

ती प्रायोरिटी उपविधी १ (अ) (अ) मध्ये ठरवून दिलेली आहे. १ (अ) (अ) वाचा.

मा. आयुक्त :-

हयाच्यामध्ये जी प्रायोरिटी आहे. ती प्रायोरिटी तुम्हाला वाचून दाखविता येईल.

प्रफुल्ल पाटील :-

साहेब, प्राधान्य क्रमांक वेगळा आहे.

मा. आयुक्त :-

त्याच्यामध्ये 'ज' चे प्रस्ताव शेवटी आहेत.

प्रफुल्ल पाटील :-

प्रायोरिटी हा वेगळा विषय आहे. १ (अ) (अ) नुसार मी तुम्हाला बोलतो.

मा. आयुक्त :-

सभागृह चालविण्याची जी विषयाची प्रायोरिटी आहे. ती प्रायोरिटीसुद्धा कायदयात ठरविलेली प्रायोरिटी आहे. कुठला विषय प्रथम घ्यायचा आणि कुठला विषय शेवटी घ्यायचा ही प्रायोरिटी आहे.

मिलन म्हात्रे :-

आमचा 'ज' चा विषय हिरींगला आला. आम्ही चर्चा करायला लागतो आणि त्यांनी स्थगित केलेला आहे. त्याचे बोला. मागच्या मिटिंगमध्ये जाणूनबुजून राष्ट्रगीत चालू केले होते.

मा. आयुक्त :-

ती सभा स्थगित सभा नाही.

मिलन म्हात्रे :-

मागच्या वेळेला माझे हे वक्तव्य आलेले आहे. त्याचे बोला. ही चर्चा चालू असताना मुद्दामहून थांबविलेले आहे.

मा. आयुक्त :-

स्थगित सभा असती तर तुमचे म्हणणे बरोबर आहे. मागच्या सभेत जे विषय होते. तेच विषय पुढे घ्यायला पाहिजे होते.

मिलन म्हात्रे :-

पान क्र. ८४ वर बघा. नंतर काय ते बोला. मा. महापौरांनी सांगितले की तुमचे विषय पुढच्या मिटिंगमध्ये घेणार.

मा. आयुक्त :-

ते विषय घेतलेले आहेत.

मिलन म्हात्रे :-

हे विषय प्रथम घेतले पाहिजेत. नंतर विषयपत्रिका चालू होईल.

मा. आयुक्त :-

त्याचा जो क्रम आहे. तो क्रम हयाच्याप्रमाणे आहे. तुमचे विषय घेतले नाही असे कुठे आहे?

प्रफुल्ल पाटील :-

साहेब, तुम्हाला ते म्हणायचे आहे की, प्राधान्य क्रमांक ठरविण्याचे अधिकार पीठासीन अधिकाऱ्यांचे आहेत. हे बरोबर आहे. ही चर्चा सभेत चालू असताना, एखादी सभा चालू असताना पीठासीन अधिकारी त्याचे प्राधान्य क्रमांक ठरवू शकतात. म्हणजे पहिला विषय शेवटी घेऊ शकतात. दुसरा विषय पहिला घेऊ शकतात. या मताशी आम्ही पूर्णपणे सहमत आहोत. मला काय सांगायचे आहे की जी सभा कुठल्याही कारणास्तव स्थगित केलेली नाही. त्या सभेतील उर्वरित विषय ती सभा एकतर पुढील कुठल्याही तारखेपर्यंत कन्टिन्यु चालेल. ती सभा विषय संपेपर्यंत संपत नाही. माझे म्हणणे काय आहे की जेव्हा मागच्या वेळेला सभा संपली असे जाहिर केले. त्यावेळेला सभेची वेळ संपली म्हणून जाहिर केले तेव्हा ती सभा तहकुब नव्हती. जेव्हा ती सभा तहकुब नसल्याने त्याला १ (अ)(अ) असा नियम लागू होतो. १ (अ)(अ) मध्ये ज्या उर्वरित बाबी राहिलेल्या आहेत. त्या सर्व बाबी तुम्हीसुद्धा विषयापुरती तरी आणायला पाहिजे होत्या. परंतु, तुम्ही दोन्ही विषय क्लब केले. ठिक आहे. करू दया.

मा. आयुक्त :-

ते विषय घेतलेले आहेत. फक्त त्या विषयांचा प्राधान्यक्रम खालचा ठरविलेला आहे.

प्रफुल्ल पाटील :-

साहेब, प्राधान्य क्रमांक सभा सुरु झाल्यानंतर ठरवितात. असा अधिकार 'म' मध्ये आहे. परंतु, तुम्ही जेव्हा विषयपत्रिका काढली. तेव्हा प्रकरण क्र. ७० आणायला पाहिजे होते. परंतु, प्रकरण क्रमांकसुद्धा या ठिकाणी बदललेला आहे. तुम्हाला प्राधान्य क्रमांक बदलता येतो आणि प्रकरण क्रमांक बदलता येत नाही. तुम्ही प्रकरण क्र. ७०, प्रकरण क्र. ७१ सुरु करून सभा सुरु करण्याच्यावेळी मा.

महापौरांना सांगितले असते की तो तुमचा अधिकार आहे. तुम्ही प्राधान्य क्रमांक बदलू शकता. परंतु, जेव्हा सभेचा अजेन्डा काढला.

मा. आयुक्त :-

जर आपण महापौरांचा अधिकार स्विकारला असेल तर प्राधान्य क्रमांकाचा नंबर दाखवा.

प्रफुल्ल पाटील :-

मी मघापासून तेच सांगतो की, तुम्ही एकतर पहिले नियम म्हणजे पुन्हा एकदा सांगतो की, ग्रॅन्डिटी त्याची अशी आहे की, मागची सभा स्थगित झालेली नाही. सभा अर्धवट राहिली. परंतु, ती सभा पूर्ण करण्याचे अधिकार महापौरांचे असतात. म्हणून मघाशी उल्लेख केला की मागच्या दोन वर्षात काही विषय तसेच राहिले ते घेण्याचा त्यांनाही इन्टरेस्ट नव्हता. आम्हालादेखील इन्टरेस्ट नव्हता. परंतु, तुम्हाला ते विषय कधी ना कधी घ्यावे लागतात. तोपर्यंत ती सभा संपल्याचे स्पष्ट होत नाही. आता तुम्ही ते विषय जेव्हा घेतले तेव्हा ह्या अजेंड्यामध्ये तुम्ही त्या विषयाला पहिला प्राधान्य क्रमांक द्यायला पाहिजे होता. तुम्हाला जेव्हा असे वाटले की, सभागृहाच्या सत्ताधारी पक्षांना असे वाटते की, त्यांना आंबेडकरांचा पुतळा उभारण्याचे श्रेय मिळावे. कोणालाही असे वाटते की, आमची याला हरकत नाही. जसे त्यांनी चौदा महिने मेहनत करून तो विषय तुमच्या कामामध्ये आणला तेव्हा तुम्हाला त्याच्याबद्दल स्वारस्य निर्माण झाले. त्यांचा काय अधिकार आहे, तो बुडवावा असे मी म्हणत नाही. परंतु, विषयपत्रिकेवर ह्यांचा प्राधान्य क्रमांक पहिला ठेवायला पाहिजे. मग तुम्ही चर्चेला मागे घेतला तरी हरकत नाही. आता ते जे सगळे उर्वरित विषय आहेत. ते विषय ज्यांचे आहेत त्यांना विचारा. मा. महापौरांनी असे रुलिंग द्या की हे विषय नंतर घ्या. परंतु, तुम्हाला प्रकरण क्रमांक बदलता येणार नाही असे रुलिंग द्या. काही हरकत नाही.

मा. महापौर :-

आपल्या सुचनेचा पुढच्या सभेत नक्कीच विचार करण्यात येईल.

मिलन म्हात्रे :-

ठरावाचे काय करणार? आमचा ठराव मग पडून राहणार.

मा. उपमहापौर :-

मग तुमचा ठराव तुम्ही आता मागे घ्या.

मिलन म्हात्रे :-

मागे कशाला घ्या? मी ठराव मागे घेणार नाही.

मा. उपमहापौर :-

मगच तुमची विनंती मान्य करतो अशी माझी विनंती आहे.

मिलन म्हात्रे :-

मी ठराव मागे घेणार नाही. सगळ्यात प्रथम 'ज' चा प्रस्ताव मी पाठवणार अशी माझी विनंती आहे. मी तुम्हाला जागे केलेले आहे. ही माझी मेहेरबानी आहे हे लक्षात घ्या. आयुक्तांनी चौदा महिने अगोदर लेखी दिलेले आहे की, हे घ्या. हे तुम्ही घेतले नाही.

मा. उपमहापौर :-

मग अजून एक मेहेरबानी होऊ द्या. हा ठराव परत मागे घ्या.

मिलन म्हात्रे :-

माझा प्रस्ताव जशाच्या तसा आहे. मी ठराव मागे घेणार नाही. तो मला मागे घ्यायचा नाही, लक्षात घ्या.

मोहन पाटील :-

सुचकांनी मागे घेण्याचा प्रश्न येतो कुठे?

मिलन म्हात्रे :-

तुम्ही तुमचा प्रस्ताव मागे घ्या. माझा मुळ प्रस्ताव आहे. ह्या प्रस्तावाचा मी बांधील आहे. त्याच्यावर माझी सही आहे. मी प्रस्ताव मागे घेतलेला नाही आणि ठरावसुध्दा मागे घेणार नाही. त्या प्रस्तावाची मी जशी मागणी केली. तशी तुम्हाला मान्य करावी लागेल.

जयंत पाटील :-

मी एक लक्षवेधी सुचना दिलेली आहे. आपण मला त्या विषयावर बोलायला दयाल का?

मिलन म्हात्रे :-

आम्ही त्याच्यामध्ये कुठलीही हरकत घेतलेली नाही. वास्तविक पाहता तुम्हाला दोन्ही ठराव मंजूर करायला पाहिजे होते. तुम्ही त्याच्यामध्ये मिस गाईड करून तो मुळ प्रस्ताव मागे घ्यायला लावला.

तुम्ही ते दोन्ही प्रस्ताव मंजूर करा. जे दोन प्रस्ताव आलेले आहेत. एक प्रस्ताव त्यांच्याकडून आलेला आहे. आम्ही एक प्रस्ताव दिलेला आहे. ते दोन्ही प्रस्ताव तुम्हाला मंजूर करावे लागतील. तुम्ही माझा ना हरकत असल्यावर काय कारण देणार? मा. महापौरांनी माझा प्रस्ताव फेटाळावा म्हणजे सन्मा. सदस्य मिलन म्हात्रे यांचा प्रस्ताव फेटाळायचा आहे असे सांगा. मग आम्हाला काय राजकारण करायचे आहे ते आम्ही करू. वैतीसाहेब, मागच्यावेळेला जेव्हा मी सगळ्यात पहिल्यांदा माझे प्रस्ताव पाठविले. तेव्हा तुम्ही सभागृहामध्ये एक शब्द बोलले होते.

मा. उपमहापौर :-

ते दोन ठराव कसे काय येतील?

मिलन म्हात्रे :-

त्यांनी एक दिलेला आहे. त्यानंतर पाश्चात बुद्धिने आहे. नंतर प्रस्ताव दिलेला आहे. आमचा हा प्रस्ताव अगोदरचा आहे. तो अगोदरचा दिलेला आहे. तुम्ही प्रस्ताव फेटाळलेला आहे. त्यांनी हा मागे घेतलेला आहे. परंतु, मी प्रस्ताव मागे घेणार नाही. कारण तुम्हाला एक महिन्याचा अवधी होता.

मोहन पाटील :-

ज्या ठरावाला सन्मा. सदस्या सुरेखा गायकवाड हया सुचक आहेत. त्या सुचकाच्या ठरावावर सन्मा. सदस्य मिलन म्हात्रे हे अनुमोदक आहेत. त्या ठरावाच्या ज्या सुचक आहेत. त्यांनी प्रस्ताव मागे घेतलेला आहे.

मिलन म्हात्रे :-

तो नंतर घेतलेला आहे. तुम्ही तो प्रस्ताव मागे घ्यायला लावला. तुमच्या अगोदर आमचा ठराव झालेला आहे.

रोहित सुवर्णा :-

तुमचा ठराव आल्यानंतर त्यांनी मागे घेतलेला आहे. नंतर तो ठराव झालेला आहे.

मिलन म्हात्रे :-

आम्ही ठराव मागे घेणार नाही.

रोहित सुवर्णा :-

सन्मा. सदस्या सुरेखा गायकवाड यांनी तो ठराव वाचून दाखविलेला आहे.

मिलन म्हात्रे :-

त्या ठरावाबाबत अनुमोदनसुध्दा झालेले आहे.

मा. उपमहापौर :-

सन्मा. सदस्य मिलन म्हात्रे तो ठराव मतदानाला घ्यायचा आहे का?

मिलन म्हात्रे :-

तसे करा. आम्हाला काही वार्ड वाटत नाही.

मा. उपमहापौर :-

मग ठराव मतदानाला घेउन विषय संपवा.

रोहित सुवर्णा :-

तुम्ही मतदानाला घ्या. आम्हाला ते चालेल.

मा. उपमहापौर :-

ठराव मतदानाला कशाला घेता?

मिलन म्हात्रे :-

लोकांना कळू दे.

मा. उपमहापौर :-

जेव्हा सभागृहातील सर्व पक्षाच्या नगरसेवकांनी एकमताने, एक दिलाने हा ठराव पास केलेला आहे.

मिलन म्हात्रे :-

कुठला ठराव?

मा. उपमहापौर :-

डॉ. बाबासाहेब आंबेडकरांच्या पुतळ्याबाबतचा ठराव.

मिलन म्हात्रे :-

सर्वप्रथम माझा 'ज' चा प्रस्ताव आहे. तुम्ही त्याला कशासाठी विरोध केला? ते प्रथम सांगा.

मा. उपमहापौर :-

या सर्व सभागृहाचे श्रेय तुम्हाला आहे असे मी संपूर्ण सभागृहाच्यावतीने सांगतो.

मिलन म्हात्रे :-

ते जे ठराव दिलेले आहेत. याच्यापुढे इतर सर्व सदस्यांचे प्रस्ताव आहेत. हा डॉ. आंबेडकरांचा विषय थोडा वेळ बाजूला ठेवा. तुम्ही ते सगळे प्रस्ताव मागे ठेवलेले आहेत. त्याचे बोला. सन्मा. सदस्य ओमप्रकाश अग्रवाल यांचा प्रस्ताव आहे. तुमच्या सदस्यांचा प्रस्ताव आहे.

मा. उपमहापौर :-

सन्मा. सदस्य मिलन म्हात्रेसाहेब, आपल्याला विनंती करतो की, आपल्या ज्या सर्व सन्मा. सदस्यांच्या भावना या ठिकाणी स्पष्टपणे प्रकट झालेल्या आहेत.

मिलन म्हात्रे :-

आम्ही आमचा प्रस्ताव मागे घेणार नाही. तुम्हाला तो प्रस्ताव मान्य करावा लागेल नाहीतर तुम्ही तो प्रस्ताव फेटाळा. म्हणजे आम्हाला जे योग्य वाटेल ते आम्ही करू. मा. महापौर मॅडमनी जो काय असेल तो निर्णय दयावा. हे बघा एक आहे की, जसे याच्यामध्ये विरोध करण्यासारखे काही एक नाही. माझ्या मुळ प्रस्तावामध्ये जी शब्दरचना त्याच्यामध्ये आहे. तुम्हाला टेक्निकली फेटाळताना ग्राउन्ड द्यायला लागेल एवढे लक्षात घ्या.

मा. महापौर :-

सचिवांनी ठराव मतदानाला घ्यावा.

ओमप्रकाश अग्रवाल :-

सचिव साहेब, महापौर मॅडम ठराव मतदानाला घ्यावा असे आपण आदेश दिलेले आहेत. आमच्या भारतीय जनता पक्षाच्या नगरसेवकांनी ह्या सभागृहाला जे सांगितलेले आहे. बाबासाहेब आंबेडकरांचा पुतळा उभारण्यासाठी एक दिलाने, एकमताने आम्ही आमची हमी दिलेली आहे. आता ह्या विषयावर या सभागृहाचे जे राजकारण चाललेले आहे. त्याच्यामध्ये कुणी अडचणीत आले नसेल परंतु भारतीय जनता पक्ष नक्कीच अडचणीत आलेला आहे. कारण आम्ही आता कुठे मतदान करायचे? तर आमचे असे मत आहे की महापौरांनी आम्हाला दोन्ही ठिकाणी मतदान करायचे हक्क दयावे. जर असे नियमात असेल तर असे हक्क दयावे. आम्ही दोन्ही ठरावावर मतदान करतो. जिकडे मत वाढतील त्याला मिळेल. कारण आमची भावना तुम्ही समजून घेतली असेल. आमच्या भावनेची किंमत आता मोजावी लागेल. मग आम्ही कुठे जाऊ? म्हणून मा. महापौर मॅडम, तुम्ही हा निर्णय घेताना एकत्र निर्णय दयावा. दोन्ही बाजूने मतदान करायचा हक्क हा प्रत्येक नगरसेवकाला आहे. आम्ही दोन्ही ठिकाणी मतदान करू. ज्याला कोणाला जास्त मत पडेल तो भाग्यवान ठरेल. तुम्ही हा निर्णय तरी घ्यावा.

मोहन पाटील :-

सन्मा. सदस्य मी पीठासीन अधिकारी नाही. परंतु, तुम्ही तटस्थ रहावे अशी माझी तुम्हाला विनंती आहे. जो विषय मंजूर होईल. तरी आपण त्या विषयाचे समर्थन द्यावे.

ओमप्रकाश अग्रवाल :-

सन्मा. सदस्य मोहन पाटील तुम्हाला डॉ. बाबासाहेब आंबेडकरांचा जेवढा अभिमान आहे. तेवढ्याच अभिमान आम्हालासुद्धा आहे. आम्ही तटस्थ राहून आमची बाजू मागे घेतलेली आहे.

मिलन म्हात्रे :-

हा डॉ. आंबेडकरांचा विषय नाही. हा जो प्रस्ताव म्हणजेच जी कामकाजाची पध्दत आहे. त्याच्यावर मतदान होत आहे. डॉ. आंबेडकरांचा प्रश्न नाही. कारण त्याच्यानंतर जे बाकीचे चार प्रस्ताव आहेत. तेसुद्धा पाठीमागे टाकलेले आहेत. म्हणून आता आम्हांला हे करू द्या. मग आम्हाला काय होते ते बघायचे आहे. आम्ही दरवेळेला प्रस्ताव दिले की, त्याचा विषय काय आहे तो बघितला जात नाही.

ओमप्रकाश अग्रवाल :-

जर मतदाने आवाजी होत असेल तर आवाजी मतदान घ्या. बघुया कोणामध्ये दम आहे. जर या महापालिकेच्या नियमात बसत असेल तर तसे मतदान घ्या.

प्र. सचिव :-

प्रकरण क्र. २ करिता दोन ठराव आलेले आहेत. सूचक सन्मा. सदस्या सुरेखा गायकवाड आणि अनुमोदक मोहन पाटील यांचा जो दुसरा ठराव आलेला आहे. तो ठराव मी मताला टाकतो.

अशोक ब. पाटील :-

मा. महापौर साहेब, दोन्ही ठरावामध्ये काय तफावत आहे?

ओमप्रकाश अग्रवाल :-

मा. महापौर मॅडम, आम्हाला म्हणजेच भारतीय जनता पक्षाला दहा मिनिटाची वेळ दयावी. एवढे मोठे डिस्कशन झालेले आहे. आमचे दोन पदाधिकारी म्हणजेच या विषयावर आम्हालासुध्दा निर्णय घ्यायची संधी दयावी.

अशोक ब. पाटील :-

मा. महापौरसाहेब, दोन्ही ठरावामध्ये काय तफावत आहे ते प्रथम सांगा. एका ठरावामध्ये दोन पुतळे आणि एका ठरावामध्ये एक पुतळा असे आहे का?

मा. उपमहापौर :-

होय.

ओमप्रकाश अग्रवाल :-

तो प्रश्न नाही.

मिलन म्हात्रे :-

त्याच्यामध्ये नंतर सगळी तरतुद केलेली आहे.

महेन्द्रसिंग चौहाण :-

बराबर है । एक मे दो पुतले है । एक मे एक पुतला है ।

मिलन म्हात्रे :-

वह बादमे का है । करो आप मतदान ।

प्रफुल्ल पाटील :-

मा. पीठासीन अधिकारी आणि सन्मा. सदस्य महेन्द्रसिंग चौहाणसाहेब, आपण मघाशी इतिवृत्तांत मंजुर केले. मग हा नियमसुध्दा इथे लावून टाका. संपवून टाका.

अशोक ब. पाटील :-

तुम्ही दोन्ही ठराव मंजुर करुन घ्या. तुम्ही डॉ. आंबेडकरांमध्ये वाद कशाला निर्माण करता? दोन्ही ठराव मंजुर करुन घ्या. शेवटी तुम्हाला पुतळे बसवायचे आहेत.

प्रफुल्ल पाटील :-

एक विषयावर सन्मा. सदस्य आसिफ शेख यांचे दोन ठराव आहेत. मग आपण त्यांना सांगितले नाही की हा ठराव काढून घ्या आणि तो ठराव ठेवा.

अशोक ब. पाटील :-

मा. महापौरसाहेब, तुम्ही दोन्ही ठराव मंजुर झाला असे रुलिंग दया. डॉ. आंबेडकरांच्या पुतळ्याचा विषय मतदानाला टाकून तुम्ही कशाला वाद निर्माण करता?

मा. महापौर :-

ठराव मतदानाला घेत आहेत.

अशोक ब. पाटील :-

तुम्ही ठराव मंजुर करा. तुमचे ते रुलिंग आहे.

रोहित सुवर्णा :-

मा. महापौर मॅडम, सन्मा. सदस्य अशोक पाटील काय बोलले की दोन्ही ठरावामध्ये काय फरक आहे? एकतर सन्मा. सदस्या सुरेखा गायकवाड ह्या ज्या ठरावाला सुचक होत्या. तो पहिला ठराव आहे आणि त्यांचा जो ठराव आला. तो सभागृहामध्ये आल्यानंतर आलेला आहे. सन्मा. सदस्या सुरेखा गायकवाड यांनी सभागृहामध्ये वाचून दाखविलेला आहे. वाचून दाखविलेला ठराव हा सभागृहामध्ये कायम होतो. त्यानंतर नगरसचिवसाहेबांनीदेखील ठराव वाचून दाखविलेला आहे. मग पहिला ठराव कुठला? सन्मा. सदस्या सुरेखा गायकवाड यांचाच तो ठराव आहे. फक्त एवढेच आहे की सुचक सन्मा. सदस्या सुरेखा गायकवाड आहेत आणि सन्मा. सदस्य मिलन म्हात्रे अनुमोदक आहेत. सन्मा. सदस्य मिलन म्हात्रे अनुमोदक असल्यामुळे त्यांचा प्रस्ताव नको आहे.

प्र. सचिव :-

प्रकरण क्र. २ सन्मा. सदस्या सुरेखा गायकवाड या सुचक आणि सन्मा. सदस्य श्री. मोहन पाटील हे अनुमोदक असलेल्या ठराव मी मताला टाकतो. या ठरावाच्या बाजूने जे सदस्य असतील त्या सदस्यांनी उभे रहायचे आहे.

रतन पाटील :-

कशाला मतदान करता? सगळ्यांचे ध्येय एकच आहे. आयुक्त साहेब, दोन्ही ठरावाचे ध्येय एकच आहे. मग तुम्ही सभागृहात वेगवेगळे वाचन कशाला करता? आंबेडकरांचा पुतळा व्हावा असे सगळ्यांचे एकच मत आहे.

गजानन भोईर :-

सचिव साहेब, तुम्ही एकतर ठराव वाचताना धांदल करता. पहिला ठरावसुध्दा वाचलेला आहे. त्या ठरावाला आमच्या अध्यक्षांनी हे केलेले आहे. तुम्ही आम्हाला दहा मिनिटाची वेळ द्या. दहा मिनिटानंतर मतदान करा.

रोहित सुवर्णा :-

हयाला मतदान घेण्याचा संबंध आहे का?

आसिफ शेख :-

मा. महापौरसाहेब, चार ठराव आलेले आहेत. त्यानंतर सुचक सुरेखा गायकवाड या नगरसेविकेने दोन ठराव मागे घेतलेले आहेत. एका ठरावाला अनुमती दिलेली आहे. तो ठराव मंजूर झालेला आहे. सर्वांची भावना आहे की डॉ. बाबासाहेब आंबेडकरांचा अर्धाकृती पुतळा महापालिकेच्या आवारात आणि पूर्णाकृती पुतळा साठ फुटीरोड क्षीरसागर हॉटेल म्हणजेच साई वेज हॉटेल हया ठिकाणी उभारावा. हे सगळे ठरले असताना या विषयावर राजकारण करण्याचा प्रश्न उद्भवत नाही. सन्मा. सदस्य मिलन म्हात्रे मी आपणास सांगू इच्छितो की त्यावेळेला आपल्या संभाषणात सन्मा. नगरसेविका प्रभात पाटील यांनी सांगितलेले आहे की सर्वांनाच त्याचे श्रेय मिळेल. आम्हाला एकटयालाच ते श्रेय मिळेल असे नाही. सर्व पक्षीय, सर्व लोकांच्यावतीने हा ठराव एकमताने, एकदिलाने पास होत आहे. ते मला कळतच नाही. डॉ. बाबासाहेब आंबेडकरांनी आपल्याला शिका, संघटित व्हा आणि संघर्ष करा, समता, बंधुता, स्वातंत्र्यता अशी चांगली शिकवण दिलेली आहे. ही शिकवण सभागृहात कुठे गेली? ते मला कळत नाही. एकदिल, एकमत सभागृहात कुठेही दिसत नाही. आपण मोठया मनाने डॉ. बाबासाहेब आंबेडकरांच्या पुतळ्याचा जो ठराव मांडलेला आहे. त्या ठरावाच्या सुचक सन्मा. सदस्या सुरेखा गायकवाड आणि सन्मा. सदस्य मोहन पाटील हे अनुमोदक आहेत. आपण हयाला सर्वांनी एकदिलाने, एकमताने मंजुरी द्या. उदया १४ एप्रिल आहे. डॉ. बाबासाहेब आंबेडकरांची जयंती आहे. त्याच्यापूर्वी एक चांगला निर्णय या ठिकाणी घेऊ. जेणेकरून आपल्या संपूर्ण सभागृहातून शहरात एक चांगला संसेज जाईल.

मिलन म्हात्रे :-

आमच्या प्रस्तावामध्ये १४ एप्रिल २००५ ही तारीख आहे. आपण नीट वाचा. म्हणून आम्ही आग्रह धरलेला आहे. आम्हाला दाखवून दयायचे आहे. तुम्ही उदया मतदान करा. आम्ही बाहेर फुटपाथवर १४ तारखेला खाली बसु. १४ तारखेला उद्घाटन करायचा आम्ही विचार केला. तुम्ही त्याला विरोध केला. आता मतदान करा. मी स्पेसिफिक १४ तारीख दिलेली आहे. माझ्या ठरावामध्ये १४/०४/२००५ हे स्पेसिफिक दिलेले आहे. तुम्ही तो प्रस्ताव फेटाळत आहात. आमचे त्या ठिकाणी उदयापासून धरणे आणि आंदोलन चालू होईल. तुम्ही विरोधात मतदान करा. आमच्याशी राजकारण खेळता?

मोहन पाटील :-

सन्मा. सदस्य मिलन म्हात्रे सगळ्यांना दम देता का? आपल्याला प्रथम शासनाची परवानगी घ्यावी लागेल. ती परवानगी आणून आपल्याला पुतळा बसवावा लागेल.

रोहित सुवर्णा :-

कंपाउन्डमध्ये पुतळा ठेवण्यासाठी परवानगी लागत नाही. कारण ते मिरा भाईंदर महानगरपालिकेचे प्रांगण आहे.

मिलन म्हात्रे :-

शिवाजीचा पुतळा लावला तेव्हा परवानगी घेतली का? तुम्ही आमच्याशी बोलता. तुम्ही त्यावेळेला तिथे सत्ताधारी होतात. आम्हाला राजकारण शिकवता. आम्ही तुम्हाला जो प्रस्ताव दिलेला होता. तो प्रस्ताव सामोपचाराचा होता. तुम्ही त्याच्यामध्ये घाण केलेली आहे. आम्ही केलेली नाही. आम्ही त्याच्यामध्ये विरोध केलेला नाही. दि. १४/०४/२००५ ही आमची तारीख आहे. तुम्ही त्याच्यामध्ये डिस्टर्ब करू नका.

रोहित सुवर्णा :-

नगरसचिव साहेब.....

मा. महापौर :-

पाच मिनिट फक्त.

मिलन म्हात्रे :-

मा. महापौर मॅडम, एक लक्षात घ्या की आमच्या ठरावामध्ये कुठलीही कायदेशीर बाब नाही. उदयाच १४ तारिख आहे. त्या १४ तारखेला तुमच्या हस्ते भूमिपुजन करावे असे मला वाटत होते. त्याच्यामध्ये अर्धपुतळा आणि स्वातंत्र्यसैनिक या दोघांना मानसन्मानाची वागणूक द्यायची होती. हे तीन मुद्दे आहेत. याला आपण विरोध करित आहात असे मला वाटते. आम्ही तुम्हाला दोष देतो.

प्रफुल्ल पाटील :-

पीठासीन अधिकारी, कुठल्याही वादात न जाता आपली ही पहिली सभा आहे. आपल्याला अजून अनेक सभा चालवायच्या आहेत. दोन्ही विषयामध्ये साम्य घडवून आणूया. एकामध्ये स्वातंत्र्यसैनिकाचे स्मारक नाही. दुसऱ्यामध्ये पूर्णाकृती पुतळा नाही. दोन्ही ठरावामध्ये जे कमी आहे. ते दोन्ही ठरावात घाला आणि दोन्ही ठराव मंजूर करुन घ्या. उगीच त्या भानगडीमध्ये पडून तिस-या लोकांना या पालिकेच्या आवारामध्ये उगीच काहीतरी वेगळे वातावरण तयार करुन द्यायला नको अशी माझी तुम्हाला कळकळीची विनंती आहे. ते पूर्णाकृती पुतळ्याला तयार आहेत. तुम्ही स्वातंत्र्यसैनिकांच्या स्मारकाला तयार आहात.

मा. उपमहापौर :-

तिच मुळ समस्या आहे की दोन्ही ठरावामध्ये फरक आहे. एकामध्ये एक पुतळा सांगितलेला आहे आणि दुसऱ्यामध्ये दोन पुतळे सांगितलेले आहेत. ती विसंगती आहे. जर त्याच्यामध्ये संगती होत असेल तर कुठे प्रॉब्लेम नाही.

मिलन म्हात्रे :-

साहेब, तुम्ही त्यांचा प्रस्ताव नाकारा असे आम्ही कुठे बोललो? आमचा प्रस्ताव नाकारण्याची मस्ती आहे.

मा. उपमहापौर :-

तुम्हाला हा प्रस्तावसुध्दा मंजूर आहे असे तुम्ही कुठे सांगितले.

मिलन म्हात्रे :-

आम्ही तसे बोललो नाही. तुम्ही त्यांना प्रस्ताव मागे घ्यायला लावा असे ते बोलले.

रोहित सुवर्णा :-

त्यांना प्रस्ताव मागे घ्यायला लावला.

मिलन म्हात्रे :-

त्यांना प्रस्ताव मागे घ्यायला लावला म्हणून प्रश्न निर्माण झालेला आहे.

मा. उपमहापौर :-

त्याच्यामधील विसंगती दूर होत असेल तर काही प्रॉब्लेम नाही.

मिलन म्हात्रे :-

आम्हाला त्यांच्या प्रस्तावाबद्दल काहीही म्हणणे नाही. त्यांनी आमच्या प्रस्तावात मस्ती करु नये. आम्ही त्यांच्या प्रस्तावात मस्ती करणार नाही. हे सरळ आहे. त्यांनी मस्ती केली तर आम्हीसुध्दा करु.

मोहन पाटील :-

सन्मा. सदस्या सुरेखा गायकवाड यांनी जो प्रस्ताव दिलेला आहे. त्या प्रस्तावाला माझे अनुमोदन आहे. त्या प्रस्तावामध्ये प्रांगणामध्ये अर्धाकृती पुतळा आणि साठ फुटी रोडवर पूर्णाकृती पुतळा असे आहे. त्या पूर्णाकृती पुतळ्याच्या बाजूला स्वातंत्र्यसैनिकाचे स्मारक असावे असा ठराव दिलेला आहे. त्या ठरावामध्ये तीन विषय आहेत. सचिवजी, तुम्ही ठराव वाचा.

रोहित सुवर्णा :-

स्वातंत्र्यसैनिकांचे स्मारकदेखील आपल्या कॅम्पमध्येच राहिल. तसा आमचा ठराव आहे.

मिलन म्हात्रे :-

कल्याण-डोंबिवलीच्या महापालिकेत तसेच आहे.

रोहित सुवर्णा :-

कल्याण-डोंबिवलीत जसा आहे तशी आमची मागणी होती असे सन्मा. सदस्य मिलन म्हात्रे बोलतात. स्वातंत्र्यसैनिकांचे स्मारक बाहेर घेउन जाणार.

मिलन म्हात्रे :-

आमचा ठराव, आमची कल्पना सगळ्यात अगोदर आम्ही मांडली. नंतर हयांनी हुशारी करायची.

मोहन पाटील :-

हरकत नाही. आम्ही त्या ठरावामध्ये जे स्वातंत्र्यसैनिकाचे स्मारक दिलेले आहे. ते आमच्या ठरावामध्ये घ्या. हरकत नाही. जागा बदली होईल.

मिलन म्हात्रे :-

आमचा ठराव इन्फोर्समध्ये राहणार आहे. दोन्ही ठराव इन्फोर्समध्ये राहतील. तुम्ही तसे रुलिंग द्या. विषय संपवा.

प्रफुल्ल पाटील :-

दोन्ही ठराव इन्फोर्समध्ये राहतील. अजून दोन ठराव देतो.

रोहित सुवर्णा :-

मा. महापौर मॅडम, तुम्ही रुलिंग द्यावे. विषय संपला.

मोहन पाटील :-

त्यांचा ठराव इन्फोर्समध्ये आला पाहिजे. इन्फोर्समध्ये राहिला पाहिजे. या मताशी सगळ्याची एकच भावना आहे. बरोबर आहे. परंतु, सभागृहामध्ये असे दोन-दोन ठराव मांडण्याची पध्दत राहिली तर मग ती पध्दती पुढे चालेल का?

मिलन म्हात्रे :-

याच्या अगोदर दोन ठराव आहेत. आपण आता केले.

रोहित सुवर्णा :-

सन्मा. सदस्य आसिफ शेख यांचे तीन-तीन ठराव आहेत. सन्मा. सदस्य परशुराम पाटील यांचे दोन ठराव आहेत.

मिलन म्हात्रे :-

हे सगळे काही चालते.

मोहन पाटील :-

ही पध्दत पुढे बंद करून टाका.

मिलन म्हात्रे :-

पध्दत बंद करा असे नाही. असा विषय आणू नका. 'ज' चे प्रस्ताव निकाली घ्या. ठराव पास करा.

मोहन पाटील :-

'ज' चे प्रस्ताव काय आहेत?

मिलन म्हात्रे :-

तुम्ही तानाशाही चालवू नका. तुम्ही नियमानुसार चाला. तुमच्या हिताचे प्रस्ताव आणतो. अजून सांगतो की, पुढच्या तीन-चार मिटिंगमध्ये अजून प्रस्ताव येणार आहेत. तुम्ही ते केलेले नाही. त्याच्यात आम्ही प्रस्ताव आणणार.

मोहन पाटील :-

आम्ही त्या प्रस्तावाचे स्वागत करतो. तुम्ही प्रस्ताव आणा.

मिलन म्हात्रे :-

तुम्ही प्रस्तावाचे स्वागत करता आणि प्रस्ताव फेटाळता. स्वतःचे झाकण्याकरिता तुम्ही असे करता.

मोहन पाटील :-

प्रस्ताव कोणी फेटाळला?

मिलन म्हात्रे :-

स्वतःचे झाकण्याकरिता प्रस्ताव फेटाळता.

मोहन पाटील :-

आम्ही प्रस्ताव फेटाळलेला नाही. कशाला चुकीचे सांगता.

मिलन म्हात्रे :-

उघड्या डोळ्यांनी राजकारण करा आणि मग तुम्ही प्रस्ताव आणा.

मोहन पाटील :-

प्रस्ताव वाचला, फेटाळला तर तुम्ही मनाला लावून घेऊ नका. आम्ही प्रस्ताव फेटाळलेला नाही.

गजानन भोईर :-

आता दोन्ही ठराव घ्या.

रोहित सुवर्णा :-

आता दोन्ही ठराव क्लप करुन शेवटचा ठराव घेउन टाका.

मिलन म्हात्रे :-

जे असेल त्याचे वाचन करा. त्याच्यामध्ये एवढा वेळ गेलेला आहे. नाहीतरी शेवटी काय होत नाही.

प्रफुल्ल पाटील :-

ठरावाचे वाचन कशाला करता? दोन्ही ठराव मंजुर झालेले आहेत. अजून पुढचे विषय आहेत.

मिलन म्हात्रे :-

तुमच्याकडे दोन्ही ठराव आहेत. दोन्ही ठराव वाचून झालेले आहेत. आमचा जो प्रस्ताव आहे. त्या प्रस्तावानुसार रुटिन आहे. आमचा तुम्हाला एक सेक्शनचा ठराव दिला. त्याचा आग्रह करुन तो द्या.

मोहन पाटील :-

त्या ठरावामध्ये चेन्जेस आहेत. त्यांच्या ठरावामध्ये या ठिकाणी पूर्ण पुतळा बसवायचा आहे. हे ठरावामध्येच आहे.

मिलन म्हात्रे :-

नाही. आमच्यात नाही त्या ठरावात पूर्ण पुतळा नाही. आमचा अर्धपुतळा आहे आणि तुमच्या पूर्ण पुतळ्याला आमचा विरोध नाही. संपले.

मोहन पाटील :-

हरकत नाही. पूर्ण पुतळा असावा असे आमचे मत आहे.

मिलन म्हात्रे :-

अहो, सगळे वाचा. ह्या पुतळ्याला आमचा विरोध नाही.

अशोक ब. पाटील :-

मा. महापौर मॅडमनी रुलिंग द्यावे.

रोहित सुवर्णा :-

मा. महापौर मॅडमनी रुलिंग द्यावे की, दोन्ही ठराव मंजुर आहेत.

जयंत पाटील :-

मा. महापौर मॅडम, माझी लक्षवेधी होती. सचिव साहेब, माझी लक्षवेधी वाचून दाखविता का?

मा. महापौर :-

दोन्ही ठरावातील विसंगती दुर करुन सन्मा. तोडगा काढून तो ठराव मान्य करण्यांत येतो.

(भारतीय जनता पार्टी व शिवसेनेच्या सदस्यांनी बाबासाहेब आंबेडकरांबद्दल घोषणा दिल्या.)

जयंत पाटील :-

आज एका गोष्टीचे बरे वाटले. भारतीय जनता पक्ष आणि शिवसेना हे बाबासाहेबांच्या नांवाने घोषणा देत आहेत हे पाहून बरे वाटले. केंद्रामध्ये त्यांचे सरकार असतांना बाबासाहेब घटनेचे भगवीकरण करण्याचे यांचे चालले होते आणि या विषयावरती खुप मोठी चर्चा झाली आणि कालाय तस्मै नमः, कालांतराने त्यांना उपरंती झालेली आहे. बाबासाहेबांच्या घोषणा ह्या सभागृहात झालेल्या आहेत. आनंद वाटतो.

अनंत पाटील :-

हे चुकीचे आहे. तुमच्या या द्वंद्वयुद्धामुळे आम्हांला बाहेर जावे लागले. तुम्ही त्या विषयावर राजकारण केलेले आहे.

जयंत पाटील :-

तुम्ही अपमान केलेला आहे.

संजय पांगे :-

सन्मा. सदस्य जयंत पाटील तुमच्या पक्षाची दुर्दशा झालेली आहे. त्यामुळे तुम्हाला तो विषय मतदानाला टाकावा लागत आहे.

शिवप्रकाश भुदेका :-

एक राजपुरुष के लिए सत्ताधारी पक्ष ऐसा राजकारण करता है । यह शरमकी बात है ।

जयंत पाटील :-

सन्मा. सदस्य रतन पाटील डॉ. बाबासाहेब आंबेडकरांचे विद्यापीठ त्यांच्या नावे होउ नये म्हणून शिवसेनेने औरंगाबादला आंदोलन केले होते. हे आपण विसरला असाल परंतु जनता विसरली नाही.

गजानन भोईर :-

परंतु, तुम्ही आता दोन-दोन ठराव मांडता.

जयंत पाटील :-

तो ठरावाचा भाग नाही. हा विषय कुठला आहे ते बघा. खायला नाही पीठ आणि मागता विद्यापीठ हे बाळासाहेबांचे उद्गार आहेत. हे आम्ही वाचलेले आहेत. आम्हाला माहिती आहे. आम्हाला ते उद्गार आठवत आहेत.

अनंत पाटील :-

डॉ. बाबासाहेब आंबेडकरांचा पुतळा उभारण्यासाठी तुम्हाला जवळजवळ तीन तास दिले. फालतु-फालतु विषय घेउन लोकांचा गैरसमज करु नका. पुतनामावशीचे तुमचे हे सगळे प्रेम आहे. त्याच्यामध्ये विष कशाला कालवता?

गजानन भोईर :-

संभाजी नगरला तुम्हीसुद्धा विरोधक होते.

रतन पाटील :-

डॉ. बाबासाहेब आंबेडकरांनी बरेचसे काही सांगितलेले आहे.

जयंत पाटील :-

वयोमानानुसार लवकरच विस्मरण होत आहे.

अशोक ब. पाटील :-

आता या ठिकाणी शिवशक्ती आणि भीमशक्ती एकत्र आलेले आहे.

अनंत पाटील :-

आपण मिरा भाईंदर नगरपालिकेमध्ये जे काही केलेले आहे. तुम्ही जवळजवळ तीन बाबासाहेब आंबेडकरांच्या पुतळ्याच्या संदर्भात बोलतात हे उचित नाही.

जयंत पाटील :-

मा. महापौर मॅडम, माझी एक लक्षवेधी सुचना आहे. आपण ती सुचना वाचून दाखविता की मी त्या विषयावर बोलू. देशामध्ये आणि राज्यामध्ये अनेक ठिकाणी दुर्घटना घडतात. मागच्या वेळेला जशी त्सुनामीची लाट आली. तेव्हा पंतप्रधान निधीतून प्रचंड राज्याराज्यातून पैसा तिकडे गेला. त्याचप्रमाणे नवघर गावामध्ये अशीच एक घटना घडली. गुढीपाडव्याच्या दिवशी जी दोन-तीन गरिब घरे आहेत. ती लोक गरिब म्हणण्यापेक्षा आर्थिक परिस्थितीने जी लोक दुर्बल आहेत. त्या लोकांच्या घरांना आग लागली. मला या ठिकाणी सांगायला बरे वाटते की, मा. महापौर मॅडम आणि मा. उपमहापौरसुद्धा त्या घटनेचे साक्षीदार आहेत. ती घटना घडल्यानंतर मा. उपमहापौर साहेब तिथे येउन गेले. खरे म्हणजे त्यांनी आर्थिक मदत देणे हे आपले कर्तव्य आहे. महापालिकेच्या हद्दीमध्ये आपली जी लोक आहेत. आपल्याला त्या लोकांना आर्थिक मदत देणे गरजेचे आहे. आपण ती आर्थिक मदत कशी देणार आहात मला माहिती नाही. परंतु, ही घटना घडल्यानंतर कुठला तरी निधी आपण तयार केला पाहिजे. आपल्याकडे महापौर निधी नाही. मागच्या वेळेलासुद्धा राई गावामध्ये हा प्रकार घडल्यानंतर तिच चर्चा झाली. मा. महापौर निधी कशा तऱ्हेने तयार होईल आणि कशा तऱ्हेने करता येईल. त्याच्या कायदेशीर बाबी काय आहेत? हयाची तपासणी करुन आपण महापौर निधीची स्थापना करावी आणि भविष्यामध्ये असे प्रकार घडणारच आहेत. कारण आपल्या शहरामध्ये बऱ्याचश्या इमारती जुन्या झालेल्या आहेत. ज्या-ज्या ठिकाणी गावे आहेत. त्या-त्या ठिकाणी तर आणखीनच कन्जस्टेड आहे. कुठलीही घटना घडू शकते किंवा आपल्याला अशा तऱ्हेचा निधी तयार करणे अतिशय आवश्यक आहे. त्याचप्रमाणे एखादी इमारत कोसळल्यानंतर त्या इमारतीमध्ये राहणारी लोक कुठे जातात. आपल्याला त्याच्यासाठी संक्रमण शिबिर करणे गरजेचे आहे. तेव्हा या विषयावर अतिशय तातडीने आणि गांभीर्याने याचा निर्णय घ्या. जी घटना घडलेली आहे. त्या लोकांना आपल्याला कशा पध्दतीने आर्थिक मदत करता येईल. माझ्याकडे जे आहे त्याचा मला अर्थ कळलेला नाही. मुंबई प्रांतिक अधिनियम १९४९ च्या ९० चा (१) जर आपण वाचला तर आपल्याला लक्षात येईल. मी त्याचे वाचन करतो. शासन याबाबत विशेषरित्या प्राधिकृत करिल अशा अधिकाऱ्यांनी लेखी मागणी केली असता एखादे काम लोकसेवेसाठी तातडीने करणे आवश्यक आहे असे अधिकाऱ्यांनी प्रमाणित केल्यास आयुक्त ते काम कोणत्याही वेळी हाती घेउ

शकतील. या प्रयोजनासाठी नगरपालिकेच्या नेहमीच्या प्रशासनात उगीच हस्तक्षेप न करता रक्कम देता येतील असे या ठिकाणी लिहिलेले आहे. लोकसेवेसाठी म्हणजेच लोकसेवा हा त्याच्यामध्ये महत्वाचा भाग आहे. आपल्याला या नियमानुसार काय देता आले. तर ही मदत आपल्याला स्टेट गव्हर्नमेन्टकडून मिळणार आहे. ती मागणी तुम्हाला नंतर करता येईल. ९० चा (१) बघा. त्याचा अर्थ मला नक्की कळत नाही. कशा तऱ्हेने महापौर निधी लवकरात लवकर करता आला तर बघा.

मा. आयुक्त :-

ही जी प्रोव्हिजन आहे. ही प्रोव्हिजन एखादया वेळेला पूर आला किंवा आणखी काही प्रसंग निर्माण झाला किंवा एखादी इमारत कोसळली तर त्या ठिकाणी जो आकस्मिक खर्च करावा लागेल. तो खर्च बजेटमध्ये तरतुद नसली तरी आयुक्त करू शकतात. त्या संदर्भातील प्रश्न आहे.

जयंत पाटील :-

परंतु, हा जो पैसा येणार आहे. तो पैसा राज्य सरकारकडून येणार आहे का?

मा. आयुक्त :-

राज्यसरकारकडचे तहसीलदारसुध्दा देऊ शकतात. तहसीलदाराची त्यासाठी मदत होऊ शकते.

जयंत पाटील :-

आपण ती मागणी करायची का?

मा. आयुक्त :-

होय, आपण ती मागणी करायची.

जयंत पाटील :-

मग अशा घटनेच्या वेळी ते वापरता येतील का?

मा. आयुक्त :-

आपण हयाच्याबाबतीमध्ये लिगल ओपीनियन घेऊ. महापौर निधी स्थापन करण्याबाबत आपण हया ठिकाणी विषय आणलेला आहे. तर महापौर निधीच्या बाबतीमध्ये मागे चर्चा झालेली होती. हा निधी स्थापन करण्यासाठी आपण लवकरात लवकर प्रयत्न करू.

जयंत पाटील :-

ठराव करून घ्यायचा का?

मा. आयुक्त :-

ठराव करून घ्या.

लिला पाटील :-

याला माझे अनुमोदन आहे.

गजानन भोईर :-

मा. महापौरांच्या परवानगीने बोलतो. साहेब, तुम्ही बोललात की, तहसीलदार कचेरीतून विचारणा केली असता तिकडे असे समजले की, जास्तीत जास्त रु. १००/- ची निधी त्यांना मिळेल. हयाच्यापेक्षा जास्त निधी दिला जाणार नाही. तर ह्याबद्दल आपल्या महानगरपालिकेने विचार करावा. कारण तिन्ही कुटुंबे गरिब आहेत.

मा. आयुक्त :-

आपण त्याच संदर्भात बोलत होतो.

गजानन भोईर :-

साहेब, हया गोष्टीला दीड वर्षे झाली. राई गावामध्ये तीन घरे जळालेली आहेत. त्या गोष्टीबाबत दीड वर्षानंतर आपण काहीही चर्चा केलेली नव्हती. दीड वर्षानंतर आपल्यावर हा प्रसंग परत आला असे होऊ नये. तातडीने थोड्या दिवसाच्या अवधीमध्ये हा निर्णय घ्यावा अशी मी विनंती करतो.

मा. आयुक्त :-

ठराव करून घ्या.

प्रफुल्ल पाटील :-

सन्मा. सदस्य जयंत पाटील, सन्मा. सदस्य गजानन भोईर आणि सन्मा. सदस्या यांनी जो प्रस्ताव मांडलेला आहे. त्या प्रस्तावामध्ये ज्या ९० सेक्शनखाली आपल्याला जो खर्च करण्याची जी तजवीज केलेली आहे. मला वाटते की इतका खर्च तांत्रिकदृष्ट्या आणि कायदेशीररित्या थोडासा अडचणीचा आहे म्हणून आपण ह्या गोष्टी वगळा. जसे सन्मा. सदस्य गजानन भोईर यांनी सांगितले की वारंवार कधी ना कधी घडणार आहेत. पीठासीन अधिकाऱ्यांना माझी विनंती आहे की ९१ खाली अशा

प्रकारचे स्पेशल फंडस तयार करायचे अधिकार आपल्याला दिलेले आहेत. आता आपले बजेट गेलेले आहे. परंतु, तीन महिन्यांनंतर आपल्याला हयाच्यासंबंधी रिव्हिजन करता येईल. हा विषय आपण जरा सिरिअसली घ्यावा. कारण कधी काहीही घडू शकते. महापालिकेचे एवढे करोडो रुपयांचे मोठे बजेट असल्यामुळे लोकांना त्याच्यामध्ये एकदम अपेक्षा निर्माण होतात. त्याच्यातून तहसीलदाराकडून मिळणारी रक्कम ही फार कमी आहे. म्हणून आपण ९९ खाली अशा प्रकारचे स्पेशल फंडस क्रिएट करावेत. तसा विषय महापौरांनी आणावा आणि पीठासीन अधिकारी म्हणून त्या विषयात बजेटमध्ये चेन्जेस करा. आपल्याला तीन महिन्यांनंतर प्रत्येक बजेट रिव्हाईज करता येते. तसा विषय आणावा. हया दोन्ही नगरसेवकांनी जो विषय मांडलेला आहे. आपण त्यानुसार आपल्या हस्ते त्यांना मदत करावी.

मा. महापौर :-

पुढच्या सभेत हा विषय रितसर घेण्यात यावा.

अशोक ब. पाटील :-

मा. महापौरसाहेब, आता या शहरामध्ये डॉ. बाबासाहेब आंबेडकरांचा पुतळा बसविण्याबाबत ठराव सभागृहात पारित झाला. बराच वादंग आणि गरमागरम चर्चा होउन ठराव पारित झालेला आहे. डॉ. आंबेडकरवादी जनतेच्या संदर्भातील मी लक्षवेधी सुचना आपल्याकडे दिलेली आहे. कृपया ती लक्षवेधी सुचना या सभागृहात घेण्यात यावी.

मा. आयुक्त :-

सन्मा. सदस्य अशोक पाटील साहेब, आपल्याला एक विनंती आहे. मी या अगोदरसुद्धा आपल्याला सुचना केलेली आहे की, आपण वेळोवेळी या संदर्भात जी अॅक्शन घेतलेली आहे. त्याची सविस्तर माहिती आपल्याला दिलेली आहे. वाटल्यास अजून माहितीसुद्धा देईन. या संदर्भात बोलायचे झाले तर आपण त्या ठिकाणी डी.पी. रोडमध्ये जी विस्थापित झालेली लोक आहेत. त्यांच्या पुर्नस्थापनेचा प्रश्न आपण या ठिकाणी उपस्थित केलेला आहे. तुमच्या इतकेच मलासुद्धा त्या संदर्भात गांभीर्य होते. आता तिथे असलेले लोक आहेत. जोपर्यंत आपल्याला त्याचीसुद्धा पर्यायी व्यवस्था करता येत नाही. तोपर्यंत आपण त्यांना तिथे ठेवलेले आहे. आपण हा विषय जिल्हाधिकाऱ्यांकडे रितसर सर्व प्लॅन वगैरे आखून त्यांच्याकडे दिलेला आहे. म्हाडाच्या वाल्मिकी आंबेडकर आवास योजनेच्या अंतर्गत आपल्याला या लोकांना मदत करता येईल का? आपण यासंबंधातही चौकशी केली. यासाठी एक प्लॅनही मंजूर केला. आपण आर्थिक मदतही देऊ केली. जिल्हाधिकाऱ्यांकडे तो प्रस्ताव पाठविलेला आहे. जिल्हाधिकारी त्याची बाजार मुल्याप्रमाणे होणारी किंमत आम्हाला दयायला तयार आहेत का? अशा प्रकारची त्यांनी विचारणा केलेली आहे. आम्ही त्याच्यावर जिल्हाधिकाऱ्यांना लिहिलेले आहे की आपल्याला वाल्मिकी आंबेडकर आवास योजने अंतर्गत जी गरिबांसाठी घरे दयायची आहेत. त्याच्यासाठी बाजार मुल्याप्रमाणे किंमत आकारायची तरतुद नाही. ही सर्व आम्हाला मोफत दयावी अशा प्रकारे आम्हीसुद्धा त्यांना रेफरन्स केलेले आहे. दरम्यानच्या काळामध्ये मार्चच्या रिकव्हरीचा वगैरे महिना होता. मी फेब्रुवारीमध्ये स्वतः बिहारला होतो. मी आपल्यालासुद्धा सांगितले की आपण जिल्हाधिकाऱ्यांकडे स्वतः जाऊ आणि आपणदेखील जिल्हाधिकाऱ्यांना विनंती करू. आपण ती जमीन शासकीय नियमानुसार ताब्यता घेण्याची कार्यवाही करू. ते झाल्याबरोबर आपल्याला हया लोकांना अॅकोमडेट करून घेता येईल.

अशोक पाटील :-

साहेब, आपण कधीही जिल्हाधिकाऱ्यांकडून टाईमिंग घ्या. तसे सांगा. आम्ही त्याचे शिष्टमंडळ घेउन देतो. मी आपल्याला बऱ्याच वेळेला पत्रव्यवहार केलेला आहे. आपण मला दोन शब्दातच लेखी उत्तरसुद्धा दिलेले नाही.

मा. आयुक्त :-

आपल्याला लेखी उत्तर देतो.

अशोक पाटील :-

या ठिकाणी माझी ही लक्षवेधी सुचना दुसऱ्यांदा घ्यावी लागली. आता हा दुसरा पावसाळा येणार आहे आणि जनता अजून तिथे रस्त्यावर बसलेली आहे. आपल्याला अजून रस्त्याच्या मधल्या जागेमध्ये जे राहिलेले आहे. त्यांनादेखील आपण हटविण्याचे प्रयोजन आहे का?

मा. आयुक्त :-

आपण त्या सर्वांचा आढावा घेउन प्रस्ताव तयार करून पाठविलेला आहे. आपण त्या विषयावर मा. जिल्हाधिकाऱ्यांना बोलू.

मोहन पाटील :-

अशी जी विस्थापित करणारी मंडळी आहेत.

मिलन म्हात्रे :-

विस्थापित करणारी मंडळी म्हणजे काय?

मोहन पाटील :-

त्याचप्रमाणे बंदरवाडी येथे रेल्वेच्या जागेमध्ये झोपडपट्टी होती. त्या लोकांचे आपल्याला पुर्नवसन करायचे आहे. आपल्याला त्याकरिता क्र. २०९ ची जी चौपाटीची जागा आहे. तिथे त्यांचे तात्पुरत्या स्वरूपाचे पुर्नवसन करता येईल का?

मा. आयुक्त :-

आपल्याला त्याची कारणेदेखील माहिती आहेत. रेल्वेच्या डिमोलेशनच्या कार्यवाहीमध्ये ते विस्थापित झालेले आहेत. रेल्वेला सन १९९५ च्या अगोदरचा आणि नंतरचा कायदा त्यांना लागू नाही. या विषयावर अनेक वेळा चर्चा झालेली आहे.

मोहन पाटील :-

ज्या झोपड्या आंबेडकरनगरमध्ये आहेत. त्यांचे पुर्नवसन करायचे आहे. ते करता येईल का? कमीत कमी टेम्पररी स्वरूपात त्यांचे पुर्नवसन करता येईल का?

मा. आयुक्त :-

आता स्टेडियमच्या बाजूचा जो विषय सन्मा. सदस्य अशोक पाटील साहेबांनी मांडलेला आहे. त्याच्या संदर्भात मी बोलतो.

मोहन पाटील :-

मीसुध्दा त्याच संदर्भात बोलतो. तात्पुरत्या स्वरूपाचे पुर्नवसन करता येईल का?

मा. आयुक्त :-

तात्पुरत्या स्वरूपात पुर्नवसन करायला गेलो तर पुन्हा अडचणी निर्माण होतील. म्हणून आपण जिल्हाधिकाऱ्यांकडून.....

मोहन पाटील :-

मा. आयुक्त साहेब, होत असेल तर बघा. कारण त्या ठिकाणी रिस्क आहे की, गाड्या भरधाव येतात-जातात. एखादा ॲक्सिडन्ट होण्याची फार शक्यता आहे. म्हणून आपल्याला तात्पुरत्या स्वरूपाचे का होईना परंतु आपण त्यांना खर्च करून तिथे त्यांचे पुर्नवसन केले तर आपले पुढचे संकट टळेल. म्हणून त्यांना तात्पुरत्या स्वरूपाचे पुर्नवसन करावे.

मा. आयुक्त :-

आपण त्यांचा विचार करू.

अनंत पाटील :-

मा. आयुक्त महोदय, मला एवढेही माहिती आहे की, मी जेव्हा मध्येच पत्रव्यवहार केलेला होता. त्याच्यामध्ये केळकर उपायुक्त साहेबांनी मला लिहून दिलेले आहे की इथे जे विस्थापित झालेले झोपडपट्टीवासीय आहेत. त्यांचे पुर्नवसन केले गेलेले आहे आणि पुर्नवसन केलेल्या सर्व उमेदवारांच्या याद्या माझ्याजवळ आहेत. ते पुर्नवसन खरोखर कुठे कलेले आहे? मी तुम्हाला त्या संदर्भात एक पत्र आणून देतो. माझ्याकडे उपायुक्तांच्या सहीचे पत्र आहे. हा काय प्रकार आहे. आता तुम्ही म्हणता पुर्नवसन करायचे आहे आणि मला दिलेल्या पत्रामध्ये म्हणता की पुर्नवसन केलेले आहे तर आपण स्पष्टिकरण केले तर बरे होईल.

मा. आयुक्त :-

आपण ते पत्र दाखवा.

अशोक पाटील :-

मी हया संदर्भात थोडेसे बोलू इच्छितो की, प्रशासनाने जे काही वेगवेगळे खुलासे दिलेले आहेत. त्याच्यामध्ये बरीचशी तफावत आहे. जेव्हा सुरुवातीला हया झोपडपट्ट्या बुलडोजरने हटविल्या गेल्या त्याचवेळी प्रशासनाने अंदाजे सहा-सात जानेवारीला जे पत्र दिलेले होते. त्या पत्रामध्ये त्यांनी २६८ झोपडपट्ट्या तोडल्या गेल्या असे दिलेले होते. त्याच्यानंतर मी जेव्हा माहितीच्या अधिकारात माहिती मागितली तेव्हा त्याच्यामध्ये जवळजवळ ३८० म्हणजे ११२ फोटोपासवाले वाढले. ही तुमच्या प्रशासनाची तफावत आहे. त्याच्यामध्ये आमची चुक नाही. त्या कर्मचाऱ्यांचे पुर्नवसन त्या जागी करण्यात आलेले आहे. ते करित असताना भोलानगर झोपडपट्टीवाल्यांच्या झोपड्या तोडण्यात आलेल्या आहेत आणि त्यांचेदेखील पुर्नवसन बाकी आहे. ज्या झोपड्या रस्त्यामध्ये बाधित येत नव्हत्या अशा झोपडपट्ट्या

तुम्ही तोडून तिथे ५५ कर्मचाऱ्यांचे पुर्नवसन केले. त्यांना उघडयावर ठेवलेले आहे. त्यांच्या २७ झोपडया तोडण्यात आलेल्या आहेत. या दोघांनी तुम्हाला पुर्नवसन करायचे आहे. तुम्ही फक्त ५५ लोकांचेच पुर्नवसन केलेले आहे. याच संदर्भात आपण काय अॅक्शन प्लॅन तयार केलेला आहे.

मा. आयुक्त :-

आपण या सर्व गोष्टीचा त्या प्रस्तावामध्ये एकत्र विचार करणार आहोत. ती जागा सफिशन्ट आहे. आपल्याला या सर्व विस्थापितांना त्या ठिकाणी पुर्नवसन करता येणे शक्य नाही.

अशोक ब. पाटील :-

आता सभापतींनी प्रस्ताव मांडला.

मा. आयुक्त :-

तो प्रस्ताव त्यांच्या संदर्भातील आहे. ते म्हणतात की तात्पुरते पुर्नवसन करता येईल का?

अशोक ब. पाटील :-

आता दुसरा पावसाळा आला. जर त्यांचे पुर्नवसन केले नाही.

मा. आयुक्त :-

म्हणून आपण त्यांना सध्या त्यांना तिथुन हलविलेले नाही.

अशोक ब. पाटील :-

कनाकिया पोलिस स्टेशनच्या पाठीमागे काही लोकांचे पुर्नवसन करण्याचा आपला उद्देश होता. मग तिथे कोण गेलेले आहे. तिथे कोणाला पुर्नवसन केलेले आहे.

मा. आयुक्त :-

आपल्याला प्रत्येक माहिती देता येणे शक्य नाही. कारण कुणाचे पुर्नवसन कोणत्या ठिकाणी करणार त्याचा सर्व्हे नंबर हे सगळे आपले ठरलेले आहे. त्यानुसार प्रस्ताव गेलेले आहेत.

जयंत पाटील :-

साहेब, आपण मघाशी बोललात की रेल्वेच्या हद्दीमध्ये ज्या झोपडपट्टया आहेत. त्यांची जबाबदारी आपली नाही. मग आपण त्यांना फोटोपास कसे दिले?

मा. आयुक्त :-

फोटोपास दिलेले आहेत का?

जयंत पाटील :-

त्यांच्याकडे फोटोपास दिलेले आहेत.

मा. आयुक्त :-

त्यांचे तेच म्हणणे आहे की रेल्वेवाल्यांनी असे म्हटलेले आहे की तुम्ही फोटोपास दिले. परंतु, ते आमच्यावर बंधनकारक नाही.

जयंत पाटील :-

साहेब, आपण फोटोपास दिले. याचा अर्थ ते आपले नागरिक झाले. मग ती आपली जबाबदारी होईल.

मा. आयुक्त :-

असे नाही. म्हणजे महापालिकेने तोडलेले नाही. ती तेवढ्यापुरती गॅरन्टी आहे. त्यांना महापालिकेने विस्थापित केलेले नाही.

मोहन पाटील :-

परंतु, आपल्याला त्या लोकांना विस्थापित करावे लागेल.

जयंत पाटील :-

आपण फोटोपास दिलेले आहेत.

मा. आयुक्त :-

जे फोटोपास दिलेले आहेत. ते आपण त्यांना विस्थापित करणार नाही याची गॅरन्टी आहे.

जयंत पाटील :-

आपल्याला त्या लोकांना कुठेतरी बसवावे लागेल असा त्याचा अर्थ होतो.

मा. आयुक्त :-

आता रेल्वेने तसे केलेले आहे.

जयंत पाटील :-

आपण त्या लोकांना विस्थापित करणार नाही. म्हणजे आपण त्यांना बसविणार.

मा. आयुक्त :-

ठिक आहे. आपण त्या गोष्टीचा विचार करू.

रोहित सुवर्णा :-

मा. महापौर मॅडम, वाल्मिकी आंबेडकर आवास योजनेमध्ये डॉ. बाबासाहेब आंबेडकर नगरमध्ये विस्थापित झालेल्या जवळजवळ ९२ लोकांना जिल्हाधिकार्यांच्या आदेशानुसार सहाय्यक आयुक्त रमेश मनाळे साहेबांनी सर्व्हे नं. २३३ म्हणजे मौजे, घोडबंदर म्हणजे कनाकिया किंवा मिरा रोड पोलिस स्टेशनच्या मागच्या बाजूला आहे. त्या ठिकाणी तत्कालीन आयुक्त शिवमुर्ती नाईक साहेबांनी काही लोकांना अनऑफिशिअली त्या ठिकाणी शिफ्ट करण्याचे सांगितले होते. म्हणून काही लोक तिकडे गेलेले होते. परंतु, त्या ठिकाणी अजूनही जवळ जवळ मोठ्या संख्येने डॉ. आंबेडकरनगर आणि रेल्वेची जी बंदरवाडीची जागा आहे. त्या ठिकाणी अनेक गरिब लोक इकडेतिकडे झालेले आहेत. म्हणजे ते भाड्याने कुठेतरी राहतात. आपण अशा लोकांना एकत्र ठिकाणी आणून जर त्यांना म्हणजेच आता ९२ लोकांना आपण ऑफिशिअली एक कम्युनिकेशन लेटर दिलेले आहे. त्यामुळे त्यांना एक आधार मिळालेला आहे की त्यांना कुठे ना कुठेतरी तुम्ही अॅकॉमडेट करता. त्यामुळे त्या गरिब लोकांना कल्पना नाही. तरी वाल्मिकी आंबेडकर आवास योजना ही केन्द्र सरकारची योजना आहे. त्याचीदेखील कल्पना नाही. तरी आपण प्रत्येकाला जवळजवळ ४५० लोक आहेत. ३८० लोकांची पत्र आहे. माझ्या माहितीप्रमाणे ४५० च्या वर अशी लोक आहेत की, जी डॉ. आंबेडकरनगरमध्ये विस्थापित झालेली आहेत. आपण त्या सगळ्यांना जर ऑफिशिअली पत्र दिले तर आम्हाला सारखे-सारखे कलेक्टर साहेबांकडे जॉईन्ट जावे लागणार नाही. आपण जी कलेक्टर साहेबांच्या बरोबर जॉईन्ट मिटिंग लावणार आहात. माझी आयुक्तसाहेबांना विनंती आहे की आपण त्या मिटिंगमध्ये आम्हालाही कळवावे. आम्हीदेखील त्या मिटिंगमध्ये उपस्थित राहू. धन्यवाद.

ओमप्रकाश अग्रवाल :-

मा. महापौर मॅडम, हया विषयावर आमचे गटनेते सन्मा. सदस्य रोहिदास पाटील यांनी हयापूर्वीच्या सभेमध्ये आपला विषय मांडलेला होता. म्हणजे रेल्वेमधील ज्या काही झोपड्या उध्वस्त झाल्या. त्यांच्या पुर्नवसनाचा आदेशही कलेक्टरांकडून आणला. परंतु, ती जागा आपली नाही. त्याच्यावर वाद झालेला होता. त्यांचेदेखील हया विषयावर सहकार्य घ्यावे. त्यांना विश्वासात घ्यावे अशी आमची सुचना आहे.

प्रकरण क्र. ०२ :-

मिरा भाईंदर महानगरपालिका मुख्य कार्यालय इमारतीच्या आवारातील उद्यानात भारतरत्न डॉ. बाबासाहेब आंबेडकर व स्वातंत्र्य सैनिकांचे स्मारक उभारणेबाबत.

ठराव क्र. ०४ :-

ठाणे महानगरपालिका व कल्याण डोंबिवली महानगरपालिका आवारात स्वातंत्र्य सैनिकांची नांवे फलकावर कोरून स्मारक उभारले आहे. तसेच स्वातंत्र्य सैनिकांचे स्मारक (स्वातंत्र्य सैनिकांचा हातात मशाल घेतलेला पुतळा) स्थानिक स्वातंत्र्य सैनिकांची नावे फलकावर कोरून मिरा भाईंदर महानगरपालिकेच्या आवारात उभारण्यांत यावे.

तसेच दि. १४/०४/२००५ रोजी भारतरत्न डॉ. बाबासाहेब आंबेडकरांच्या जयंतीचे औचित्य साधून महानगरपालिकेच्या आवारातील प्रवेशद्वाराजवळील मोकळ्या जागेत / उद्यानात डॉ. बाबासाहेब आंबेडकर यांचा पुतळा शासनमान्य शिल्पकाराकडून तयार करून उभारण्यात यावा व तशा प्रकारची मागणी सन्मानिय नगरसेविका सौ. सुरेखा गायकवाड व इतर नगरसेवकांनी वेळोवेळी केली आहे. तसेच मा. आयुक्तांनी सुद्धा हा विषय महासभेपुढे घेण्यास तत्कालिन महापौरांकडे पाठविला होता. दुर्दैवाने हा विषय सभेपुढे न आणल्याने मी १(ज) खालिल प्रस्ताव आणला आहे. त्या अनुषंगाने विषय पटलावर आणल्याबद्दल मी नव्या महापौरांचे अभिनंदन करीत आहे.

आधुनिक भारताचे थोर नेते, भारतीय घटनेचे शिल्पकार, दलित-शोषित पिढीतांच्या उन्नतीसाठी आयुष्य वेचून त्यांच्या ठायी आत्मभान निर्माण करणारे, क्रांतिकारक विचारवंत, प्रॉब्लेम ऑफ रुपी, कास्ट्स इन इंडिया, थॉट्स ऑन पाकिस्तान, हू वेअर द शूद्राज, बुद्ध अँड हिज धम्म इत्यादी ग्रंथाचे लेखक. मूलनायक, जनता, बहिष्कृत भारत, आणि प्रबुद्ध भारत या वृत्तपत्रांचे संस्थापक, संपादक, भारतरत्न ही सर्वोच्च सन्मान उपाधि प्राप्त, स्वातंत्र्य, समता, मानवता या मूल्यांचा पुरस्कार, तर्कशुद्ध विचार व परखड भाषाशैली हे त्यांचे लेखनविशेष दूरदर्शीपणा दाखविते.

डॉ. बाबासाहेब आंबेडकरांची अगदी साधी मागणी होती ती म्हणजे आम्हांला पाणी पिऊ द्या. २ मार्च १९३० रोजी नाशिकच्या काळाराम मंदिरात दलितांना प्रवेश द्या. तुमचा देव तसा आमचाही देव आहे. मग तुम्हांला प्रवेश आणि आम्हांला मनाई कां?

ही चळवळ कुणाच्याही विरोधात नव्हती. साडेपाच वर्षे सत्याग्रह करून ही दलितांना काळाराम मंदिरात प्रवेश मिळाला नाही.

या देशातील समाज समान पातळीवर असणे हा या संघर्षा मागील हेतू होता हे राष्ट्रीय कार्यच होते.

त्यांनी इंग्लंड, अमेरिका या देशात जावून अर्थशास्त्रावर मोठ्या पदव्या मिळविल्या बॅरिस्टर झाले. एम.ए., पी.एच.डी., डी.एस.सी., डी. लिट. आणि बॅरिस्टर या पदव्या त्यांनी मिळवल्या. समाजशास्त्र, राजकारण, अर्थशास्त्र, कायदाशास्त्र, विधिशास्त्र, इतिहास, तर्कशास्त्र आणि धर्मशास्त्र या सर्व विषयांचा त्यांनी अभ्यास केला आणि आपल्या कार्याला सुरुवात केली.

डॉ. आंबेडकर यांनी आपल्या आयुष्यात १० टक्के काम दलितांचे केले व राहिलेले ९० टक्के काम भारतीय समाज व देश या करिता केले.

१९३० ला लंडन येथे गोलमेज परिषद इंग्रजांनी भरविली सर्व देशांतील प्रतिनिधी तेथे होते त्यावेळी हिंदुस्थानला पहिल्यांदा तुम्ही स्वातंत्र्य द्या असे इंग्रजांना ठणकावून डॉ. आंबेडकरांनीच सांगितले.

१९३२ ला इंग्रजांनी जातीय निवाडा जाहिर केला, त्याला विरोध म्हणून महात्मा गांधीजींनी येरवडा जेलमध्ये उपोषण सुरु केले. सर्व देश एका बाजूला आणि एकटे डॉ. आंबेडकर दुसऱ्या बाजूला, महात्माजी आंबेडकरांना म्हणाले माझे जीवन तुमच्या हातात आहे. मला जीवंत ठेवणे अथवा मारणे याचा निर्णय घेणे तुमच्या हातात आहे. शेवटी दोघामध्ये करार झाला हा करार आम्हाला मान्य आहे. म्हणून डॉ. आंबेडकरांनी सही केली. त्या नंतर महात्मांनी उपवास सोडला आणि त्यांना जीवनदान मिळाले ते केवळ डॉ. आंबेडकरांमुळे. सही करतांना आंबेडकर म्हणाले। महात्माजी या देशाला तुमची आवश्यकता आहे म्हणून मी हे मान्य केले। एवढ्या मोठ्या मनाचे डॉ. आंबेडकर होते.

१९४२ ते १९४६ या काळात इंग्रजांचे राज्य होते त्यावेळी डॉ. आंबेडकर कामगार मंत्री होते त्यावेळी त्यांनी केलेले राष्ट्रीय कार्य महान होते.

१. सरकारी नोकरी करणाऱ्या महिलांना गरोदरपणात व नंतर बाळंत झाल्यावर तीन महिन्यांची भरपगारी रजा मंजूर करण्याचा कायदा करणारे या देशातील महामानव म्हणजे डॉ. आंबेडकर होय.

२. कामगारांना ८ तासांचा दिवस मंजूर करणारे डॉ. आंबेडकरच.

३. ओवर टाईमचा मोबदला दिडपट दिला पाहिजे हे डॉ. आंबेडकरांनीच केले.

४. खाणीमध्ये जे कामगार काम करतात त्यांचे जीवन नेहमी धोक्याचे असते म्हणून त्यांच्या कुटुंबांना भरपाई मिळाली पाहिजे हा कायदा डॉ. आंबेडकरांनीच केला.

५. पावसाचे पडणारे पाणी वाहून जाण्यापेक्षा ते अडविले तरी या देशाची अन्न धान्याची परिस्थिती सुधारेल. म्हणून पंजाबमध्ये भाक्रा नांगल या प्रचंड धरणाची निर्मिती करणारे डॉ. आंबेडकर हे एकमेव नेते होते. त्या काळात कामगार आणि देशासाठी डॉ. आंबेडकर यांनी अनेक सुधारणा केल्या भारताला १५ ऑगस्ट, १९४७ ला स्वातंत्र्य मिळाले, देश स्वतंत्र झाला. प्रत्येक देशाला राज्यघटना किंवा संविधान असते. घटनाशास्त्र आणि कायदाशास्त्र ह्या विषयांचे प्रकांड पंडित म्हणून डॉ. आंबेडकरांवर ते काम सोपविले. प्रकृती बरी नसतांनाही अहोरात्र खपून २ वर्षे ११ महिने १४ दिवसात घटनेचे काम पूर्ण करून राष्ट्राच्या स्वाधीन केले. आदर्श घटना म्हणून जगाने या घटनेला मान्यता दिलेली आहे. भारतीय घटनेचे शिल्पकार, हा मान डॉ. आंबेडकरांनी पटकाविला.

कन्याकुमारी पासून हिमालयापर्यंत सर्व हिंदू समाजाचा एकच कायदा पाहिजे, हजारो वर्षांपूर्वी तयार केलेले काही नियम कालबाह्य झालेले आहेत, त्यांचा त्याग करायला पाहिजे शिवाय या देशातील महिलांवर हजारो वर्षे सतत अन्याय होत आला आहे, त्यांना पुरुषांप्रमाणे समान तेच अधिकार मिळावेत म्हणून लोकसभेत त्यांनी हिंदू कोडबिल मांडले, त्यात का होते? तर पुरुषांना पत्नीपासून घटस्फोट घेण्याचा अधिकार असून ते कितीही बायका करू शकत होते, पण स्त्रीला नवऱ्यापासून घटस्फोट घेण्याचा अधिकार नव्हता. डॉ. आंबेडकरांनी सांगितले की, स्त्रीला देखील दारुड्या, सतत मारझोड करणारा, नपुंसक असलेल्या नवऱ्यापासून घटस्फोट मिळावा, शिवाय स्त्रीला माहेरच्या इस्टेटीवर, त्याच प्रमाणे सासरच्या इस्टेटीवर, हक्क मिळाला पाहिजे, मुला एवढाच अधिकार कुटुंबात मुलीलाही मिळाला पाहिजे, हा प्रयत्न या देशामध्ये प्रथम डॉ. आंबेडकराने हिंदू कोडबिलाद्वारे मांडला होता.

महिलांचा उद्धार व्हावा, त्यांना सन्मानाने जगता यावे ही बाजू घेणारा या देशातील पहिला महापुरुष म्हणजे डॉ. आंबेडकर.

जास्त लोकसंख्येमुळे देशाचा उद्धार खुंटतो म्हणून १९३७ साली विधानसभेत संतती नियमनाचे बिल डॉ. आंबेडकरानीच प्रथम आणले. त्यावेळी सरकारने विरोध केला परंतु नंतर तोच विचार या देशाला लागू करावा लागला.

या देशात दलिताना सन्मानाने जगता येत नाही, कारण चार वर्णामुळे आणि जाती भेदामुळे हा देश पोखरला आहे. म्हणून हा संस्कृतीचा त्याग करावा असे डॉ. आंबेडकरांनी ठरविले परंतु तेथेही त्यांनी राष्ट्रीय दृष्टीकोन ठेवून या मातीतच निर्माण झालेला आणि भारतीय संस्कृतीला मिळता-जुळता असा बुद्ध धर्म स्विकारला. राष्ट्रीय अस्मिता जाज्वल्य होती म्हणूनच त्यांनी बुद्ध धर्म स्वीकारायचा निर्णय घेतला.

गरीब मुलांना शिक्षण घेत असतांना नोकरी करता आली पाहीजे असा विचार डॉ. आंबेडकरांचा होता. संपूर्ण भारतात त्याकाळी सकाळचे कॉलेज नव्हते सिद्धार्थ महाविद्यालय हे देशातील पहिले सकाळचे (मॉर्निंग कॉलेज) कॉलेज १९४५ साली सुरु केले. अनेक मान्यवर या कॉलेज मध्ये शिक्षण घेऊन नोकरी करू लागले.

विद्यार्थ्यांकरिता, कामगारांकरिता आणि महिलांकरिता अनेक सुधारणा त्यांनी केल्या आणि देशाचा विकास घडविला.

डॉ. आंबेडकर हे फक्त दलीतांचे पुढारी असे म्हणून त्यांच्या राष्ट्रीय कार्याच्या अपमान करू नका. त्यांच्या बदल जनमानसांत त्यांच्या विविध कार्याची ओळख पटविणे हे आपले प्रथम कर्तव्य आहे.

त्यांच्या बदलचे चांगले विचार जनमानसा समोर आले पाहिजेत म्हणजे त्यांच्या बदलचा गैरसमज दूर होऊन एक राष्ट्रभक्त, एक विचारवंत, स्त्रियांचा कैवारी, एक घटना पंडित म्हणून त्यांच्या गौरव होणे उचित होईल.

डॉ. आंबेडकरांच्या कर्तृत्वाचा हा धावता आढावा मी आपल्या समोर मांडण्याचा अल्पसा प्रयत्न केलेला आहे. सविस्तर चर्चा करण्याची ही वेळ नाही.

माझ्या या थोडक्यात सांगितलेल्या विचारांमुळे डॉ. आंबेडकरांच्या संबंधीचे गैरसमज दूर होऊन एक निखळ देशभक्त म्हणून जरी त्याची प्रतिमा उभी राहिली तरी माझ्या प्रयत्नांचे सार्थक झाले असे मी समजेन.

तसेच आज मी सभागृहात विनंती करते की, महड येथे चवदार तळ्यात डॉ. बाबासाहेब आंबेडकर यांचा भव्य दिव्य असा पूर्णाकृती पुतळा बसविण्यांत आलेला आहे. तसाच पूर्णाकृती पुतळा मिरा-भाईंदर महानगरपालिका मुख्य कार्यालयाच्या आवारात बसविण्यात यावा.

धन्यवाद!

सुचक :- सौ. सुरेखा गायकवाड.

अनुमोदक :- श्री. मिलन म्हात्रे.

ठराव सर्वानुमते मंजूर

ठरावाचे वाचन करुन कायम करण्यांत आला व
पुढील कारवाई करिता मा. आयुक्तांकडे सादर.

सही/-

महापौर

मिरा भाईंदर महानगरपालिका

प्रकरण क्र. ०२ :-

मिरा भाईंदर महानगरपालिका मुख्य कार्यालय इमारतीच्या आवारातील उद्यानात भारतरत्न डॉ. बाबासाहेब आंबेडकर यांचा पुतळा बसविणे कामाबाबत विचार विनिमय करुन निर्णय घेणे.

ठराव क्र. ०५ :-

भारतीय राज्य घटनेचे शिल्पकार भारतरत्न डॉ. बाबासाहेब आंबेडकरांचा भव्यदिव्य पुतळा उभारावा असे या शहरातील सर्व नागरिक, पदाधिकारी यांची भावना होती. ती भावना प्रत्यक्षात कृतीत उतरविण्यासाठी या सभागृहात ठराव पारित करण्यांत आनंद वाटतो की, डॉ. बाबासाहेब आंबेडकरांचा पूर्णाकृती व अर्धपुतळा उभारण्यांस ही सभा मंजुरी देत आहे. या कामी अर्थसंकल्पात ४० लक्ष रुपयांची तरतुद केलेली आहे. या कामासाठी सुयोग्य असे संकल्पचित्र मान्यताप्राप्त स्थापत्यकाराकडून तयार

करण्यांत यावे. सदर कामी राष्ट्रीय पुरुषाचे पुतळे उभारण्याकामी शासनाने जी संहिता ठरविलेली आहे. त्याप्रमाणे कार्यवाही करावी महानगरपालिका प्रांगणात छत्रपती शिवाजी महाराजांच्या पुतळ्याच्या बाजूला डॉ. बाबासाहेब आंबेडकरांचा अर्धपुतळा उभारण्यांत यावा. तसेच डॉ. बाबासाहेब आंबेडकर रोडवरील फाटकाकडीलचा भाग आता प्रशस्त मोकळा झाला आहे. त्या जागेत डॉ. बाबासाहेब आंबेडकरांचा पुर्णाकृती पुतळा तसेच पुतळ्याच्या बाजूला मिरा भाईंदर शहरातील जे स्वातंत्र्य सैनिक आहेत. त्यांचे नामफलक लावण्यांस ही सभा आर्थिक व प्रशासकीय मंजूरी देत आहे.

सुचक :- सौ. सुरेखा गायकवाड. अनुमोदक :- श्री. मोहन पाटील.
ठराव सर्वानुमते मंजूर

**सही/-
महापौर**

मिरा भाईंदर महानगरपालिका

(प्र. सचिवांनी प्रकरण क्र. ०३ चे वाचन केले.)

(सन्मा. सदस्या ज्युडी डिसोजा ह्यांनी सभागृहात प्रकरण क्र. ०३ च्या ठरावाचे वाचन केले.)

शफीक खान :-

या ठरावाला माझे अनुमोदन आहे.

प्रफुल्ल पाटील :-

मी सर्व सन्मा. सदस्यांना सांगू इच्छितो की, मला या ठिकाणी या विषयावर थोडीशी चर्चा करायची आहे. आपल्याला आस्थापनेच्या अनुशेषाच्या नोंदीमध्ये आपण नोंदी कुठल्या सालापर्यंत अद्ययावत केलेल्या आहेत. तसेच आपण त्या सक्षम प्राधीकान्याकडून कधी तपासणी करून घेतलेल्या आहेत आणि किती अनुशेष बाकी आहे याची मला माहिती द्या.

मा. आयुक्त :-

आता आपल्याला अनुशेषाचे जे गोषवाऱ्यामध्ये वर्णन दिलेले आहे. त्याच्यामध्ये संपुर्ण माहिती दिलेली आहे. आपल्या गोषवाऱ्याचे जे पहिले पेज आहे ते बघा.

प्रफुल्ल पाटील :-

आपला एकुण किती अनुशेष बाकी आहे. टोटल अनुशेषापैकी एवढाच बाकी अनुशेष आहे.

मा. आयुक्त :-

आपण सर्टिफाय करून घेतलेल्यापैकी.....

प्रफुल्ल पाटील :-

आपण हा ह्या वर्गापुरताच अनुशेष दिलेला आहे.

मा. आयुक्त :-

कारण आपण पाठीमागचा अनुशेष भरलेला आहे.

प्रफुल्ल पाटील :-

अजून किती अनुशेष बाकी आहे? समजा हा अनुशेष आम्ही भरला तर बाकी किती राहणार? आम्हाला संपुर्ण पालिकेचा अनुशेष सांगा. टोटल नोंदी सांगा.

मा. आयुक्त :-

सर्व काही सविस्तर सांगतो. वर्ग-३ चे ५६ होते. वर्ग-४ चे १०६ होते, असे १६२ होते. आपण फेब्रुवारी २००३ मध्ये १४९ चा बॅकलॉग भरलेला होता आणि १३ पदे शिल्लक होती. त्या १३ पदांमध्ये आता जो बॅकलॉग आपल्यासमोर सादर केलेला आहे तो १२ पदांचा आहे आणि एक वॉलमनचे जे पद आहे. त्याच्यामध्ये अनुसुचीत जमातीच्या प्रवर्गाचे आरक्षण आहे. तो उमेदवार मिळालेला नाही. त्यामुळे तेवढे पद शिल्लक राहिलेले आहे.

प्रफुल्ल पाटील :-

आता जी प्रतिक्षा यादी दिलेली आहे. त्या लोकांना.....

मा. आयुक्त :-

त्या लोकांना म्हणजे यातील कोणीही रुजू झाले नाही. तरच त्यांना संधी मिळेल.

प्रफुल्ल पाटील :-

हा अनुशेष संपल्यामुळे प्रतिक्षा यादीचा काहीही प्रश्न येत नाही. मी या ठिकाणी सुचनेचे वाचन करतो. तत्कालीन नगरपरिषदेने ठराव क्र. २३१ अन्वये एक ते नऊ कर्मचाऱ्यांना औद्योगिक न्यायाच्या

निर्णयानुसार पदोन्नती दिली. ठराव क्र. २३१(अ) नुसार नपा रिक्त पदावर सामावून घेण्यासाठी लिपीक ३८, शिपाई २९, मीटर रिडर ८, वनविभाग माळी ७, स्वच्छता निरीक्षक २, मजुर ९, आरोग्य मुकादम ६, दिवाबत्ती मजुर ११, अग्निशमन दल ५७, वाहनचालक ९, पाणीपुरवठा पंप मदतनीस ७ यांना नियुक्ती देण्याचा ठराव पारित केला. त्यानंतर महानगरपालिका स्थापन झाली. मनपा/आस्थापना/२१०/१९७२/२००२-०३, दि. २०/०५/२००२ पासून नविन कर्मचारी आकृतीबंधचा प्रस्ताव प्रशासकीय कारकिर्दीत महानगरपालिकेने शासनास सादर केला असून एकूण ८२० पदे नविन आणि नगरपालिके आस्थापनेवरील १८९० पदे अशा एकूण २६२९ पदांच्या सुचिस मान्यता मागितलेली आहे. सदर ८२० मध्ये वर्ग-१ ची १९, वर्ग-२ ची ४५, वर्ग-३ ची ३२५ आणि वर्ग-४ ची ४३२ अशी पदे आहेत. सदर प्रस्तावास उच्च पदे सेवाजेष्ठता आणि शासकीय सेवा नियमानुसार पदोन्नतीने भरविण्यांत येतील असे नमुद केलेले आहे. सदर प्रस्तावात शासनाने शासन निर्णय क्र. एम.बी.एम.सी. २००२/१९७३/प्र.क्र.१६३/नवि-२५, दि. ३१/१०/२००२ नुसार वर्ग-१ ची ११ पदे, वर्ग-२ ची २४ पदे, वर्ग-३ ची २५ पदे, वर्ग-४ ची ५ पदे मंजूर करण्याचे आदेश दिलेले आहेत. सदर आदेशात मिरा भाईदर महानगरपालिकेच्या आस्थापनेवरील सर्व पदांसाठी महानगरपालिकेने सेवा प्रवेश नियम तात्काळ तयार करून शासनास मान्यतेसाठी पाठवावेत असा आदेश दिला होता. महाराष्ट्र शासनाच्या क्र. बी.सी.सी. २००/प्र.क्र.२२/२०००/१६, दि. १९/०५/२००३ नुसार सरळ सेवेमध्ये भरती करतांना दि. १८/१०/१९९७ च्या शासन निर्णयानुसार ५२ टक्क्यांची मर्यादा घालण्यांत आली असून सदर आदेशानुसार बिंदु नामावली क्रमांकानुसार पदे भरण्याची कार्यवाही प्रस्तुत करण्यांत आलेली आहे. दि. १९/१२/२००३ च्या गोषवाच्यानुसार महानगरपालिका आस्थापनेवर वर्ग-३ आणि वर्ग-४ ची सरळसेवा पदोन्नतीच्या पुढीलप्रमाणे संवर्गनिहाय पदे रिक्त होती. संवर्ग वर्ग-३ सरळ सेवेतून ६२ पदोन्नतीतून २८ एकूण ९०, वर्ग-४ सरळ सेवा १०६ पदोन्नती ४ एकूण एकूण ११०. आजमितीस अनुशेष नोंदीतील नोंदी आपण सांगितल्याप्रमाणे १३ राहिलेल्या आहेत. त्या तपासणीस आल्याचे त्या प्रमाणित केलेल्या आहेत. मुंबई प्रांतिक महानगरपालिका अधिनियम १९४९ च्या कलम ४६१ अन्वये मा. आयुक्तांनी सेवाप्रवेश नियम तयार करून सभेपुढे मान्यतेसाठी ठेवण्याची तरतुद आहे. तसेच शासन निर्णय क्र. एम.बी.एम.सी. २००२/१७७३/प्र.क्र.१६३/नवि-२५, दि. ३१/१०/२००२ नुसार हे सेवाप्रवेश नियम तयार करून शासन मान्यतेसाठी सादर करण्यांस कळविले आहे. तथापि सेवाप्रवेश नियम आणि सेवाशर्ती नियम कर्मचाऱ्यांवरील नियंत्रण, त्यांना मिळणाऱ्या सवलती तसेच खुल्या प्रवर्गातील कर्मचाऱ्यांच्या पदोन्नतीचे प्रश्न रेंगाळलेले आहेत. काही कर्मचाऱ्यांना विशेषतः मागासवर्गीयांना पदोन्नती दिल्यामुळे इतर महानगरपालिका कर्मचाऱ्यांवर अन्याय होत आहे. तसेच असंतोषाचे वातावरण पसरलेले आहे. मागासवर्गीय उमेदवारांची जातीय प्रमाणपत्रे तपासणीचा अर्ज सेवेत नेमणुक मिळण्यापुर्वी किमान सहा महिन्या अगोदर जातीय प्रमाणपत्र तपासणी समितीकडे पाठवावा असे महाराष्ट्र आदिवासी विकास विभाग शासन निर्णय क्र. एस.टी.सी./१०९८/प्र.क्र. ३३, दि. ११/०६/१९९८ नुसार स्पष्ट आहेत आहे. शासन निर्णयामधील परिच्छेद क्र. ७ यानुसार हे स्पष्ट होत आहे. त्यामुळे आजच्या सभेतील विषयानुसार निवड झालेल्या उमेदवारांना नियुक्तीपुर्वी जातीचे प्रमाणपत्र, पडताळणी समितीकडील वैधता प्रमाणपत्र सादर केल्यानंतर महानगरपालिकेच्या सेवेत नियुक्ती देता येईल असे गोषवाच्यात स्पष्ट उल्लेखिलेले आहे. त्यामुळे ह्या विषयाला आजच्या सभेत मंजुरी देणे हे नियमबाह्य आणि आदिवासी विकास विभागाच्या वरील शासनाच्या निर्णयाची पायमल्ली करणे होईल. कारण आपण गोषवाच्यामध्ये स्पष्टपणे म्हटलेले आहे की, त्याची प्रमाणपत्रे सादर केल्यानंतरच त्यांना महानगरपालिका सेवेत नियुक्ती देता येईल. तरी प्रशासनाने सेवाप्रवेश नियमावली, सेवाशर्ती नियमावली त्वरीत तयार करून महासभेपुढे मंजुरीसाठी ठेवावी व त्या सोबत अस्तित्वात आस्थापनेतील खुला प्रवर्ग आणि इतर प्रवर्गातील प्रस्तावित पदोन्नतीचे विषय आणि नवीन पदनिर्मितीचा विषय मा. महासभेपुढे आणावेत. मुंबई प्रांतिक महानगरपालिका अधिनियम १९४९ च्या कलम ५३ नुसार महानगरपालिका अधिकारी नेमण्याचे अधिकार महासभेचे आहेत. तसेच सेवाशर्ती नियम आयुक्तांनी तयार केल्यानंतरच आस्थापनेवरील पदांची शैक्षणिक पात्रता आणि अर्हता ठरविण्याचा अधिकार मुंबई प्रांतिक महानगरपालिका अधिनियम १९४९ चे कलम ४५७(३) नुसार महासभेचा असल्याने आयुक्तांनी विनाविलंब सदर प्रस्ताव महासभेपुढे सादर करावा अशी मी सुचना मांडतो.

लिला पाटील :-

याला माझे अनुमोदन आहे.

मा. आयुक्त :-

या ठिकाणी सभागृहाने निर्णय घेण्याअगोदर मला एक खुलासा करणे आवश्यक आहे. आताच सन्मा. सदस्य प्रफुल्ल पाटील साहेबांनी या ठिकाणी जो मुद्दा उपस्थित केलेला आहे की सहा महिन्यात त्यांनी आपली जात पडताळणीचे सर्टिफिकेट, वैधता सर्टिफिकेट हे कमिटीकडून घ्यायचे आहे. ह्या संदर्भात मागच्या महासभेत ज्यावेळेला हा प्रश्न डायरेक्ट रिक्त उमेदवारांचा उपस्थित झालेला होता. त्यावेळेलाही मी हा खुलासा केलेला होता की तत्कालीन मंत्री गावितसाहेब यांनी या संदर्भात एक बैठक घेतलेली होती. त्या बैठकीत असा खुलासा केला होता की, आपण त्यांचे सिलेक्शन करतो आणि सेवेत सामावून घेतो. आणि त्याच्यानंतर ते सर्टिफिकेट जात पडताळणीला पाठवितो. असे करण्यामुळे हे उमेदवार कोर्टात जाऊन स्टे वगैरे घेऊन येतात आणि मग वर्षानुवर्षे त्या केसेस कोर्टात चालत राहतात. तरी असे न करता त्यांचे जात पडताळणी प्रमाणपत्र जोपर्यंत आपल्याकडे उपलब्ध होत नाही. म्हणजेच ती जबाबदारी त्यांच्याकडे आहे. काही उमेदवारांनी जात पडताळणी सर्टिफिकेट दिलेले आहेत. ते दिल्यानंतर आपण त्यांना नियुक्ती द्यावी असे आदेश त्यांनी दिलेले होते. त्या आदेशांचे पालन करून आपण या महासभेपुढे हा विषय ठेवलेला आहे. आपण मान्यता दिल्यानंतर ज्यांचे जात पडताळणीचे सर्टिफिकेट आलेले आहेत. त्यांना तात्काळ आम्हाला नियुक्ती देता येणे शक्य होईल. मात्र जी सर्टिफिकेट आलेली नाहीत. त्यांना त्या जात पडताळणी समितीपुढे जाऊन ती प्रमाणपत्रे उपलब्ध करून घ्यावी लागतील. दुसरा जो मुद्दा आहे तो म्हणजे सेवाशर्ती नियम तयार करणे आणि त्याला मान्यता देणे. आता ही जी पदे आहेत. ही पदे वर्ग-३ आणि वर्ग-४ ची आहेत. त्यामुळे ह्याच्यामध्ये पदोन्नतीचा विषय हा ह्याच्यापुढे वर्ग-२ आणि वर्ग-१ या संदर्भात जास्त येतो आणि त्यांचे जे सेवा शर्ती नियम आहेत. ते आपल्या तयार करण्याची आवश्यकता नक्की आहे. बॅकलॉग भरायचा असताना फक्त क्लास-३ आणि क्लास-४ चा बॅकलॉग आपण भरलेला आहे. आता जी पदोन्नती द्यावी लागेल तर आपल्याला त्याच्यामध्ये सेवाशर्ती नियम हे तयार करून घ्यावे लागतील, मंजूर करून घ्यावे लागतील. श्री. राजपाठक यांची आपण नियुक्ती स्थायी समितीच्या ठरावानुसार केलेली आहे. त्यांनी नियम करायलाही घेतलेले आहेत. सेवाशर्ती नियमाची प्रत त्यांनी मला काल भेटून दिलेली आहे. त्याची पडताळणी आमच्याकडे चालू आहे. कदाचित त्यांनी जर सेवाशर्ती नियम पूर्ण केले असतील तर पुढच्या महासभेतदेखील ते सादर करण्याची आमची तयारी आहे. हे जे काम आहे. हे काम राजपाठक यांना दिलेले आहे आणि ते काम प्रगतीपथावर आहे.

प्रफुल्ल पाटील :-

साहेब, जेव्हा महानगरपालिका स्थापन झाल्यानंतर तत्कालीन आयुक्तांनी एक आकृतीबंधाचा प्रस्ताव शासनाकडे सादर केला. ह्याच्यामध्ये जी पुर्वीची आस्थापनेवर असलेली पदे आणि त्याच्यामध्ये नवीन पदे अशा दोन्ही सुची एकत्र तयार करून त्याला मंजुरी मागितलेली आहे. जेव्हा आपल्याला त्यांनी मंजुरी दिली. त्यावेळी त्यांनी स्पष्टपणे काही बाबींचा उल्लेख ह्याच्यावर केलेला आहे. त्याच्यात महत्त्वाचा विषय म्हणजे सेवाशर्ती नियम महापालिकेने ताबडतोब मंजूर करून पाठवावेत. या बाबीला जवळजवळ तीन वर्षे झालेली ओहत. पीठासीन अधिकारी यांना मी विनंती करतो की, पालिकेमध्ये बऱ्याचशा गोष्टी म्हणजे बरेचशे धोरणात्मक निर्णय आम्ही घेतले. उदाहरणार्थ जकात चालू करण्याचा निर्णय. चांगले धोरण होते. कारण उत्पन्नाची बाब होती. परंतु, जकात चालू केल्यानंतर जकातीच्या संदर्भातील नियम नसल्यामुळे जकातीचा ठेकेदार आणि आयातिक म्हणजे जे माल आणतात. त्यांच्यामध्ये नेहमीच भांडणे होतात. त्याच्यावर कधीही सोल्युशन येत नाही. आताचा ठेकेदार पुर्वीपेक्षा बरा आहे. मी प्रशासनावर दोष देत नाही. परंतु आपले नियम नसल्यामुळे ही गोष्ट झालेली आहे. प्रत्येक वेळेला जेव्हा अशा प्रकारची धोरणे स्विकारतो किंवा त्यांना मंजुरी देतो. तेव्हा त्याला अनुसरून जे सेवाशर्ती नियम जसे आपण याला तयार करायला पाहिजे होते ते केले नाही. परंतु, जेव्हा आकृतीबंधातील जवळजवळ आपली काही पदे मंजूर होऊन आली सुद्धा. सेवा शर्ती नियम नसतानासुद्धा आपण ती पदे भरली. सभागृहामध्ये मागच्यावेळी एका सोनारे नावाच्या कर्मचाऱ्याची एक बाब आली. निलंबनाच्या बाबतीमध्ये ती बाब होती. तेव्हा इथेच असे उत्तर मिळाले की सेवा शर्ती नियम नसल्यामुळे आम्ही त्याच्यावर कशा प्रकारची शास्ती लावावी. जेव्हा कुठल्याही पालिकेमध्ये म्हणजेच आपण कुठल्याही पालिकेमध्ये जाल तर सर्व पालिकांचे स्वतःचे सेवाशर्ती नियम आहेत. तेव्हा कुठलेही सेवाशर्ती नियम नसतात. त्यावेळी महाराष्ट्र सिव्हिल सर्व्हिसेस रुल म्हणजेच एम.सी.एस.आर. हा लागू होता. त्याच्या अनुषंगाने आपण कार्यवाही करीत असतो. परंतु, जेव्हा आमच्या महापालिकेत आम्ही आमचे आकृतीबंध ठरवितो. तेव्हा आम्हाला हव्या असलेल्या पदांची आम्ही मागणी करतो. ती मागणी करीत असताना काही शैक्षणिक अटी शर्ती शिथिल करणे किंवा त्या जास्त लावणे किंवा अर्हता किंवा

अनुभव नवीन अशा सारख्या गोष्टी आम्ही आकृतीबंधामध्ये विशिष्ट प्रकारची व्यवस्था करीत असतो. शासन त्याच्यामध्ये जितके कायदेशीर आणि योग्य तेवढे घेऊन आमचा तो आकृतीबंध मंजूर करीत असतो. दुर्दैवाने आकृतीबंध मंजूर झाल्यानंतर सुद्धा जवळ जवळ तीन वर्षे झाली. अजुन सेवाशर्ती नियम तयार झालेले नाहीत. मागच्या सभेतसुद्धा मी हा प्रश्न उपस्थित केलेला होता. मागच्या सभेमध्ये आदरणीय मंत्री महोदयांचा आदर करुन आपण काही लोकांना मंजूरी दिली. खरे म्हणजे आदरणीय मंत्री महोदयांच्याबद्दल मी काही बोलत नाही. परंतु, जेव्हा एखाद्या स्टॅट्युडमध्ये किंवा एखाद्या अॅक्टमध्ये किंवा शासनाच्या जी.आर. मध्ये काही गोष्टी स्पष्ट केलेल्या असतात. त्या बाजूला ठेवून आम्ही एखादा निर्णय घेतला पाहिजे. तर आम्ही ह्याच्यामध्ये तो निर्णय काही चुकीचा घेतलेला आहे असे माझे म्हणणे नाही. परंतु, आपल्या गोषवाच्यामध्ये उपायुक्तांनी तिथे स्पष्ट अटच टाकली की, त्या प्रमाणपत्राची वैधता तपासून ही झाल्याशिवाय त्या कर्मचाऱ्यांना नियुक्ती देता येणार नाही असे आपण गोषवाच्यामध्येच नमुद केलेले आहे आणि त्याहीपेक्षा ही वैधता तपासणीसाठी शासनाने जो एम.सी.एस.आर.च्या रुलला अनुसरुन जो जी. आर. प्रसिद्ध केलेला आहे. त्याच्यामध्ये त्यांनी परिच्छेद क्र. ७ मध्ये स्पष्टपणे लिहिलेले आहे की, जो कोणीही कर्मचारी कमीत कमी कुठल्याही संस्थेमध्ये अर्ज करतो आणि एखाद्या विशेष मागासवर्गीय प्रवर्गासाठी जो कर्मचारी अर्ज करत असतो. तेव्हा त्यांनी सहा महिन्या अगोदर त्याच्या जातीचे प्रमाणपत्र पडताळणी समितीकडे पाठवुन ते वैध असल्याचे प्रमाणपत्र मिळवायचे असते. तर असे असतानासुद्धा आपण ह्या ठिकाणी हा निर्णय घेत आहोत. जर उद्या प्रशासनाला खात्री आहे की ते कर्मचारी मागासवर्गीय आहेत. आम्हाला त्याच्या संदर्भात कुठलाही संशय नाही. पण कायद्याच्या बाबी जर बघितल्या जेव्हा सेवा शर्ती नियम एकीकडे नाही आणि एकीकडे पदाचा भरणा चालु आहे. दुसरीकडे आम्हाला कर्मचाऱ्यांना सवलती देण्यासाठी त्या सेवाशर्ती नियमांची गरज आहे, कर्मचाऱ्यांच्या हितासाठी आणि जे कर्मचारी ह्या पालिकेत अनेक वर्षांपासुन काम करीत आहेत. असे कर्मचाऱ्यांचे हित आम्ही बघितले नाही तर एक स्थानिक प्रतिनिधी म्हणुन आम्ही कोणाच्या समोर जायचे? म्हणुन हे सगळे सेवा शर्ती नियम तयार केल्यानंतर आणि या जातीय प्रमाणपत्राची वैधता तपासल्याशिवाय अशा नेमणुका करता येत नाही. भले आपण ठराव घ्या किंवा ही वैधता तपासल्यानंतर नेमणुक पत्र द्या. पण नेमणुक देता येईल असे आम्ही जेव्हा बोलतो तेव्हा तुमच्या ह्या ठरावाला माझा विरोध आहे. दि. ०२/११/२००२ चा जो शासनाचा, माळवदकर साहेबांचा जो मंजूरीचा आदेश या ठिकाणी आलेला आहे. त्याच्यामध्ये पान क्र. २ वर मिरा भाईंदर महानगरपालिकेच्या आस्थापनेवरील सर्व पदांसाठी महानगरपालिकेने सेवा प्रवेश नियम तात्काळ तयार करुन शासन मान्यतेसाठी सादर करावेत. हा जी.आर. आपल्या पालिकेला दि. ०२/११/२००२ रोजी प्राप्त झालेला आहे. दुर्दैवाने दि. ०२/११/२००२ पासुन ते दि. ०२/११/२००५ पर्यंत चार वर्षे गेली. तीन वर्षांमध्ये आम्ही सेवा प्रवेश नियम तयार करु शकलो नाही. त्याचा परिणाम या ठिकाणी कार्यरत असलेल्या कर्मचाऱ्यांना पदोन्नतीबाबत किंवा त्यांच्या सवलतीबाबत हे सर्व प्रश्न निर्माण होत आहेत. मी या ठिकाणी महापौरांच्या माहितीसाठी आपल्यासमोर हा पद निर्मितीचा मंजूर प्रस्ताव सादर करीत आहे. आपण मघाशी ठराव मांडलेला आहे. आमचा ठरावाला विरोध नाही. परंतु जर आपण वैधता प्रमाणपत्र हाती यायच्या अगोदर अशा नेमणुका झाल्या तर त्यासंबंधी आम्ही म्हणजे सभासदांपैकी मी त्याला जबाबदार राहणार नाही. अशा प्रकारच्या सुचना आम्ही तुम्हाला देत आहोत. आम्हाला ठरावाला काहीही विरोध करायचा नाही. कारण कर्मचाऱ्यांच्या बाबतचा तो ठराव आहे. म्हणुन आम्हाला त्या ठरावाबाबत विरोध करायचा नाही. पण काही कर्मचाऱ्यांची भुमिका आपली अगतिक असते. काही कर्मचाऱ्यांच्या बाबतीत आपली भुमिका मागे जाण्याची का असते? हे मला अजुनपर्यंत कळलेले नाही. मी, प्रशासन किंवा आयुक्तांवर तशा प्रकारचा आरोप ठेवत नाही किंवा माझा तशा प्रकारचा आक्षेपही नाही. परंतु, या भावनेतुन असे एक निर्माण होते की, बरेचसे कर्मचारी म्हणतात की, आम्हाला जेव्हा पदोन्नतीचा प्रश्न येतो तेव्हा प्रत्येक वेळेला हा विषय येतो की, तुमचे सेवा शर्ती नियम तयार झालेले की नाहीत. मागच्यावेळीसुद्धा एक विषय आला होता. तेव्हा मीच मांडलेला तो विषय होता. तो विषय पदोन्नतीचा होता. तो विषय आता क्र. ४ ला आहे. तेव्हा सुद्धा आम्ही हाच विषय मांडला की सेवा शर्ती नियम झाल्यानंतर तुम्हाला पदोन्नती देता येईल. मग आता जर आमचे म्हणणे तसे असेल की त्या पदोन्नतीच्या कर्मचाऱ्यांना सेवा शर्ती नियम लागु करावेत. नंतर त्या कर्मचाऱ्यांना सगळ्या पालिकेच्या पदांसाठी पदोन्नती देऊ. आपण जो जी. आर. पाहिला. मी आपल्याला जो जी.आर. दिलेला आहे. तो जी.आर. आपण पाहिलेला आहे. पीठासीन अधिकारी मी आपल्याला सांगतो की, मी आपल्याकडे जी. आर. पाठविलेला आहे. त्याच्यामध्ये पान क्र. २ वर क्लिअर लिहिलेले आहे की सन २००२ रोजी हा आदेश आपल्याला शासनाने काढलेला होता. त्याची पुर्तता झालेली नसल्यामुळे बऱ्याच पालिकेच्या कर्मचाऱ्यांवर अन्याय होत आहे. हे एकतर्फी

बरोबर होत नाही. असे माझे मत आहे. म्हणून माझा तो ठराव आपल्याला कायम ठेवायचा असेल तर ही सुचना घ्या. ठराव बदली करायचा असेल तर आम्ही सुचना मागे घेतो. म्हणजे ठरावाला विरोध करण्यांत काहीही अर्थ नाही. कारण एवढाच प्रश्न आहे की, तुमचे वैधता प्रमाणपत्र तपासले नाही आणि तुम्ही ठराव केला उद्या उलट काय झाले तर आमच्या बॉडीवर येईल. सुचना घेतली तर बॉडीवर येणार नाही.

मा. आयुक्त :-

आम्ही त्या कर्मचाऱ्यांचे वैधता प्रमाणपत्र तपासून आल्याशिवाय नेमणुका देणार नाही. असे म्हटलेले आहे.

प्रफुल्ल पाटील :-

नियुक्ती देण्यांत यावी असा आम्ही जेव्हा ठराव मांडतो. तेव्हा तो ठराव बाधित होतो. वैधता प्रमाणपत्र हातात आल्याशिवाय त्या कर्मचाऱ्यांना नेमणुका देता येऊ नयेत असे आमचे म्हणणे आहे.

मा. आयुक्त :-

आम्ही असेच म्हटलेले आहे.

प्रफुल्ल पाटील :-

आता जो ठराव मांडला तो ठराव तसाच मांडलेला आहे.

मा. आयुक्त :-

तेवढा बदल करून घ्या.

मोहन पाटील :-

त्याच्यामध्ये चार बाकी आहे.

मा. आयुक्त :-

ते कितीही बाकी असु द्या. त्या ठरावामध्ये जरा बदल करून घ्या की, वैधता प्रमाणपत्र प्राप्त झाल्याशिवाय त्या कर्मचाऱ्यांना नियुक्ती देऊ नये.

प्रफुल्ल पाटील :-

चार बाकी म्हणजे चार राहिलेला नाही. म्हणून मी मघाशी साहेबांना विचारले होते. पंरतु, साहेब बोलले की ह्याच्यामध्ये एकच पद बाकी आहे. तरीसुद्धा तुम्ही प्रतिका यादी बनविलेली आहे. खरे म्हणजे प्रतिका यादी बनवायची गरज नाही. जेव्हा तुमची ज्या पदासाठी मागणी होती. तेव्हा ती पदे भरून झाल्यानंतर प्रतिका यादी कुठे राहिली?

मा. आयुक्त :-

ते मान्य आहे. त्याला काहीही अडचण नाही.

प्रफुल्ल पाटील :-

मग माझी सुचना मान्य करून घ्या.

मा. महापौर :-

ठराव मान्य आहे.

प्रकरण क्र. ०३ :-

मागासवर्गीस विशेष भरती मोहिमे अंतर्गत मुलाखतीनुसार निवड झालेल्या उमेदवारांना महानगरपालिका सेवेत नियुक्ती देणेबाबत.

ठराव क्र. ०६ :-

मिरा भाईंदर महानगरपालिका आस्थापनेवर मागासवर्गीय अनुशेषांतर्गत खालील रिक्त असलेल्या खालिल पदाकरीता दि. २३/१२/२००४ रोजी मुलाखती घेण्यात आल्या.

अ.क्र.	पदाचे नाव	प्रवर्ग			एकूण पदे
		अ. जाती	अ. जमाती	विजा/भज	
१.	लिपिक	-	५	२	७
२.	पंपचालक	-	-	१	१
३.	मिस्त्री	१	-	-	१
४.	वॉल्हमन	-	१	-	१
५.	गंवडी	१	-	-	१
६.	पंपमदतनीस	-	-	१	१
	एकूण	२	६	४	१२

वरील पदाकरीता दि. २३/१२/२००८ रोजी मुलाखती घेऊन महानगरपालिका निवड समितीने गुनानुक्रमे खालिल उमेदवारांची निवड केलेली आहे, व प्रतिक्षा यादी तयार केलेली आहे.

अ.क्र.	निवड झालेल्या उमेदवाराचे नाव	पदाचे नाव
१.	श्री. रमेश अ. भगत	लिपिक
२.	श्री. काशिनाथ रामु भोये	लिपिक
३.	श्री. भोये धिरज यादव	लिपिक
४.	श्रीम. माधुरी नारायण शेंडे	लिपिक
५.	श्रीम. कविता रघुनाथ गारे	लिपिक
६.	श्री. इरकर बापू रामा	लिपिक
७.	श्री. रणजित तुकाराम गावडे	लिपिक
८.	श्री. विठ्ठल पी. चव्हाण	पंपचालक
९.	श्री. प्रविण मिलिंद जाधव	मिस्त्री
१०.	श्री. राजेंद्र सदाशिव गवारी	वॉल्हमन
११.	श्री. सुहास बी. बागुल	गवंडी
१२.	श्री. सतिश काशीनाथ राख	पंपमदतनीस

प्रतिक्षा यादीतील उमेदवार

अ.क्र.	उमेदवाराचे नाव	पद
१.	श्रीम. सुनिता लहानू कोंडर	लिपिक
२.	श्रीम. शितल बाबा धनगर	लिपिक
३.	श्री. गजानन एन. इंगळे	मिस्त्री
४.	श्री. उत्तम डी. कांबळे	गवंडी

निवड झालेल्या उमेदवारांना नियुक्ती पूर्वी जाती प्रमाणपत्र पडताळणी समिति कडील जातीचे वैधता प्रमाणपत्र सादर करणे बाबत कळविले आहे. तसेच जातीचे वैधता प्रमाणपत्र प्राप्त झाल्यानंतरच या उमेदवारांना महानगरपालिका सेवेत नियुक्ती देता येईल.

तरी निवड झालेल्या उमेदवारांची जातीचे वैधता प्रमाणपत्र प्राप्त होतील त्याप्रमाणे त्यांना महानगरपालिका सेवेत नियुक्ती देण्यास व प्रतिक्षा यादीतील उमेदवारास मंजूरी देण्यात येत आहे.

सुचक :- ज्युडी थॉमस डिसोजा.

अनुमोदन :- एस्. ए. खान.

ठराव सर्वानुमते मंजुर

सही/-

महापौर

मिरा भाईंदर महानगरपालिका

(प्र. सचिवांनी प्रकरण क्र. ०४ चे वाचन केले.)

(सन्मा. सदस्य श्री. मिलन पाटील ह्यांनी प्रकरण क्र. ०४ च्या ठरावाचे सभागृहात वाचन केले.)

प्रफुल्ल पाटील :-

नक्की ठराव काय आहे? नेमणुकीला मंजुरी द्यावी की सेवा शर्ती नियम झाल्यानंतर मंजुरी द्यावी.

रिटा शाह :-

सन्मा. सदस्य मिलन पाटील यांनी ठराव मांडलेला आहे. साहेब, त्या ठरावाचे अनुमोदन होण्यापूर्वी मला एक विचारायचे आहे की आपले सेवा नियम झालेले आहेत का? सेवा शर्ती किंवा आपले जे सेवा नियम आहेत ते बनवून झालेले आहेत का?

मा. आयुक्त :-

लिपिकांसाठी जे सेवा शर्ती नियम आहेत. ते नियम नगरपालिकेच्या कालावधीमध्ये उपलब्ध आहेत आणि ही लिपिकांची पदे आहेत. पदोन्नतीचा प्रश्न बेसिकली आहे.

रिटा शाह :-

आपण वर्ग ४ ची पदोन्नती वर्ग ३ ला देत आहात त्याला आमचा विरोध नाही. ते आपण करून घ्या. तसेच आपण वर्ग ३ आणि वर्ग २ यांनासुद्धा इन्क्ल्युड करून घ्या. आपण त्यांनासुद्धा पदोन्नती द्या.

मा. आयुक्त :-

त्यांच्याच बाबतीमध्ये असा प्रश्न आहे. सन्मा. सदस्य प्रफुल्ल पाटील साहेब, आपल्याला काय म्हणायचे आहे. ते मला आता लक्षात आले. उपायुक्त, सहाय्यक आयुक्त, कार्यकारी अभियंता आणि जी टेक्निकल पदे आहेत. याबाबतीतील सेवा शर्ती नियमांची आपल्याला नक्कीच आवश्यकता आहे. लिपिक, शिपाई ही पदे नगरपालिकेच्या कालावधीपासून आपल्याकडे आहेत. त्याचे नियमही आपल्याकडे आहेत. तर त्यांच्यामध्ये ७५ टक्के पदे सरळ सेवेने आणि २५ टक्के पदे शिपायामधून लिपिक बनवायचे अशा प्रकारचा आपला रुल आहे. त्याला अनुसरून आपण ही पदे भरण्याचा प्रस्ताव दिलेला आहे. अड्डावीस पदांच्या अगेन्स्ट जी पंधरा पदे उपलब्ध आहेत. आपल्याकडे तेव्हाच्या भरतीची म्हणजे अजून पदे शिल्लक आहेत. अजून जी पदे ह्यांच्यासाठी पात्र असतील म्हणजेच माझा सांगण्याचा दृष्टीकोन असा आहे की शिपाई कॅटेगिरीमध्ये असलेले कर्मचारी शासनाच्या नियमानुसार मॅट्रिक झालेले आहेत. एम. एस. सी. आय. टी. झालेले आहेत. त्या कर्मचाऱ्यांना आपण सेवा ज्येष्ठतेप्रमाणे, अनुशेषाप्रमाणे आणि त्या कर्मचाऱ्यांचे कॉन्फिडेंन्शियल रिपोर्ट हे सगळे घेऊन त्यानुसार आपण त्या कर्मचाऱ्यांची निवड केलेली आहे.

प्रफुल्ल पाटील :-

पदोन्नतीच्या विषयाबद्दल बोलायचे झाले तर जेव्हा आपण मघाशी झालेल्या ठरावावरील चर्चेत त्या कर्मचाऱ्यांना सेवा शर्ती नियम नाहीत. म्हणून आपण त्या कर्मचाऱ्यांना अडवले नाही. आता जर सन्मा. सदस्य मिलन पाटील यांनी असा ठराव मांडला की, सेवा शर्ती नियम करून दोन्ही प्रस्ताव एकत्र ठेवावे. म्हणजे पुन्हा त्यांना नवीन नेमणुकीला सेवाशर्ती नियम नको आणि पदोन्नतीला मात्र सेवाशर्ती नियम पाहिजेत. आपले हे वागणे बरोबर आहे का?

मा. आयुक्त :-

वागणे बरोबर नाही. परंतु अडचण अशी आहे की, लिपिकांचे जे नियम आहेत. ते नियम ठरलेले आहेत. मॅट्रिक आणि एम.एस.सी.आय.टी. पाहिजे असे नमुद केलेले आहे.

प्रफुल्ल पाटील :-

आपण आता जे कर्मचारी भरतो ते सुद्धा लिपिकच आहेत. मागचा विषय क्र. ३ चा जो ठराव आहे. त्या ठरावानुसार ते सुद्धा कर्मचारी लिपिकच आहेत.

मा. आयुक्त :-

बरोबर आहे.

प्रफुल्ल पाटील :-

आतासुद्धा पदोन्नतीवर जातात. ते कर्मचारीसुद्धा लिपिक आहेत. मग जर त्या कर्मचाऱ्यांना सेवा शर्ती नियम नको तर मग ह्या कर्मचाऱ्यांना सेवा शर्ती नियम कशाला लावायचे? मग ह्या कर्मचाऱ्यांना पदोन्नती द्यायला पाहिजे.

मा. आयुक्त :-

आपल्याला वरिष्ठ पदांच्या बाबतीमध्ये ते करावे लागेल.

प्रफुल्ल पाटील :-

आम्ही बोलतो की, सेवा शर्ती नियम कोणालाच देऊ नका. वर्ग ३ आणि वर्ग ४ विषयालासुद्धा ते नियम देऊ नका. आपले हे वागणे पुन्हा बरोबर नाही की, जे कर्मचारी पदोन्नतीला पात्र आहेत, जे कर्मचारी आपल्या पालिकेमध्ये वर्षानुवर्षे काम करीत आहेत अशा कर्मचाऱ्यांना आम्ही सेवा शर्ती नियम तयार झाल्यानंतर तुम्हाला पदोन्नती देऊ आणि हे नवीन आलेले आहेत. आपल्या निवड समितीने कर्मचारी भरती केलेले आहेत. यांना लगेच ताबडतोब विदारुट सेवा शर्ती नियम घेणार.....

मा. आयुक्त :-

मी आपल्याला सांगु इच्छितो की, लिपिक किंवा वर्ग ३ ची जी पदे आहेत. याच्याबाबत जे नियम नगरपालिका कालावधीपासून आहेत. ते ही आपण फॉलो करतो.

प्रफुल्ल पाटील :-

ह्याला लिपिक आहे. त्याला लिपिक आहे. मग ह्याला लिपिक कशाला पाहिजे? राष्ट्रवादीवाले, तुमचे असे म्हणणे आहे का की आमच्या कर्मचाऱ्यांना बाजुला बसवायचे आणि नवीन कर्मचाऱ्यांना डोक्यावर बसवायचे.

रतन पाटील :-

त्या कर्मचाऱ्यांना कायमस्वरूपीमध्ये कशाला लावायला पाहिजे.

जयंत पाटील :-

त्या कर्मचाऱ्यांचे सर्तीफिकेट बघायला पाहिजे.

प्रफुल्ल पाटील :-

तुम्ही आता मंजूरी देत नाही. तुम्ही सेवा शर्ती नियम झाल्यानंतर करणार आहात. मग आमचा ठराव घ्या.

प्रभात पाटील :-

मा. महापौर मॅडम, ग्रामपंचायत असल्यापासुनचे कर्मचारी आपल्याकडे काम करीत आहेत. आज ते कर्मचारी तिथे बसुन आहेत.

रोहित सुवर्णा :-

काही कर्मचारी असे आहेत की, ज्यांना बारा वर्षे पूर्ण झालेली आहेत. ते तिथेच आहेत.

प्रभात पाटील :-

सर्वाना पदोन्नती द्यायची असेत तर एकत्रितपणे द्या. कोणावरही इथे अन्याय होता कामा नये. ग्रामपंचायतीपासुनचे जे कर्मचारी आहेत ते आता म्हातारे व्हायला आलेले आहेत. आजही तिथेच आहेत.

धनराज अग्रवाल :-

मा. महापौर मॅडम, वर्ग-३ ला कोणाचाही विरोध नाही. परंतु, आज ग्रामपंचायतीपासुन आपल्याकडे ३४ माणसे सुरुवातीपासुन काम करतात. त्या कर्मचाऱ्यांना तुमचे सेवा शर्ती नियम लागू आहेत. दुसऱ्या कोणाला लागू नाही हे बरोबर नाही. आता तुम्ही मला पत्र दिलेले आहे की, आपण आता प्र. द. राजपाठक यांची नेमणुक केलेली आहे. त्याला सहा महिने लागतील. तुम्ही सहा महिन्याची वेळ दिली. सहा महिने लागल्यानंतर तुम्ही परत राज्य शासनाकडे पाठविणार. परत त्याला सहा महिने जातील. हे बरोबर नाही.

मा. आयुक्त :-

आम्ही सहा महिने असे कुठे म्हटलेले आहे?

धनराज अग्रवाल :-

ह्या पत्रामध्ये सहा महिने म्हटलेले आहे. मला आता पत्र मिळालेले आहे.

मा. आयुक्त :-

ते बाकीच्या सेवा शर्ती नियमांच्या बाबतीमध्ये आहे. सेवा शर्ती नियमांच्या बाबतीमध्ये त्यांनी आम्हाला एक ड्राफ्ट दिलेला आहे तो तपासण्याचे काम चालु आहे.

धनराज अग्रवाल :-

साहेब, मला आताच पत्र मिळालेले आहे. सहा महिने लागतील असे त्या पत्रामध्ये नमुद केलेले आहे.

मा. आयुक्त :-

ते सर्व उपविधी म्हणजेच त्याच्यामध्ये चौदा पंधरा उपविधी आहेत.

धनराज अग्रवाल :-

सर्व उपविधी नाहीत. आम्ही वर्ग-१, वर्ग-२ आणि वर्ग-३ असे लिहिलेले होते. त्यासाठी सहा महिने लागतील असे पत्र मला दिलेले आहे.

मा. आयुक्त :-

जरी पत्र दिलेले असेल तरी शासनाकडे ते पत्र शासनाकडुन जाऊन कधी नक्की मंजुर होईल त्याची आपल्याला माहिती नाही म्हणुन ते अंदाजे लिहिलेले असावे.

धनराज अग्रवाल :-

साहेब, अंदाजे लिहिलेले नाही. आता सन्मा. सदस्य प्रफुल्ल पाटील बोलले की, तीन वर्षे झाली. आपण दुसरे सगळे नियम आधी पास करु शकतो. मग आपण हे नियम का पास करु शकत नाही. महापालिका आपल्या महासभेत हे नियम पास करु शकतो.

मा. आयुक्त :-

इतर पदांचे नियम आपल्याकडे उपलब्ध नाहीत. लिपिक, शिपाई ह्या पदांचे नियम आहेत.

धनराज अग्रवाल :-

ही जी जुनी माणसे आहेत. त्यांचे त्यांच्या गावांवर प्रेम आहे. इकडची माणसे स्थानिक माणसे आहेत.

मा. आयुक्त :-

त्या माणसांचे गावावर प्रेम आहे. म्हणून आपण शिपाई पदाच्या कर्मचाऱ्यांना लिपिकमध्ये सामावून घेत आहोत.

धनराज अग्रवाल :-

गावाला त्यांनी सेवा दिलेली आहे. आपण त्यांना कुठेतरी डावलतो असे व्हायला नको. त्या कर्मचाऱ्यांना सुद्धा पदोन्नती मिळाली पाहिजे. असा प्रस्ताव ह्याच्यामध्ये घ्या.

मा. आयुक्त :-

हे सगळे महापालिकेच्या आस्थापनेवरील कर्मचारी आहेत. त्या कर्मचाऱ्यांना पदोन्नती मिळाली पाहिजे ह्या मताचे आम्हीसुद्धा आहोत.

संगिता म्हात्रे :-

सन्मा. सदस्य धनराज अग्रवाल यांच्या वक्तव्याशी मी सहमत आहे.

रतन पाटील :-

साहेब, आपण त्या मताचे आहात. पण तसे होत नाही.

मा. आयुक्त :-

तसे होत नाही. त्याची कारणे तुम्हालासुद्धा माहिती आहेत.

रतन पाटील :-

प्रकरण क्र. ३ ला सेवा शर्ती नियम नाही आणि प्रकरण क्र. ४ ला तुम्ही सेवा शर्तीचा ठराव टाकता हे बरोबर नाही. जर सेवा शर्ती नियम करायचे असेल तर दोघांना सारखे करा.

मा. आयुक्त :-

आपल्याला जे ठरवायचे असेल ते ठरवा.

प्रफुल्ल पाटील :-

ह्या राष्ट्रवादीवाल्यांचे असे म्हणणे आहे की जे कर्मचारी कामाला आहेत. त्या कर्मचाऱ्यांना मारुन टाकायचे आणि नवीन कर्मचारी येतील त्यांना डोक्यावर बसवायचे. त्या कर्मचाऱ्यांनी सेवा केलेली नाही का?

रतन पाटील :-

त्या कर्मचाऱ्यांना डोक्यावर बसवायचे अशी भुमिका आहे का? जे कर्मचारी ग्रामपंचायत काळापासून नगरपालिका ते महापालिकेपर्यंत काम करतात. त्या कर्मचाऱ्यांना डावलले जाते. हे काय चाललेले आहे?

रोहित सुवर्णा :-

आपल्या महापालिकेत ७५ कर्मचारी असे आहेत की त्या कर्मचाऱ्यांना १२ वर्षे पूर्ण झालेली आहेत.

प्रभात पाटील :-

ते कर्मचारी ग्रामपंचायत काळापासून काम करून रिटायर व्हायला आलेले आहेत. तरीसुद्धा ते कर्मचारी अजूनपर्यंत तिथेच आहेत.

प्रफुल्ल पाटील :-

सन्मा. सदस्य धनराज अग्रवालजी आपण ठराव मांडू या. तुम्ही अनुमोदन द्या.

रोहित सुवर्णा :-

मा. महापौर मॅडम, आपल्याकडे जवळजवळ ७५ कर्मचारी असे आहेत की, ज्या कर्मचाऱ्यांना १२ वर्षे पूर्ण झालेली आहेत. परंतु, ते कर्मचारी जर ओपन कॅटेगिरीमध्ये असतील तर त्या कर्मचाऱ्यांवर अन्याय करायचा का?

मा. आयुक्त :-

सन्मा. सदस्य रोहित सुवर्णा मी आपल्याला सांगू इच्छितो की, जेवढे - जेवढे कर्मचारी पात्र होते. त्या प्रत्येक कर्मचाऱ्याला आपण घेतलेले आहे. उलट, आपल्याकडे कर्मचारी कमी पडतात.

रोहित सुवर्णा :-

साहेब, माझ्याकडे ७५ कर्मचाऱ्यांची नावे आहेत.

रतन पाटील :-

सेवा शर्ती नियम कशाला लावायला पाहिजे?

मा. आयुक्त :-

मी एक खुलासा करतो की, २८ पदांच्या अगोन्स्ट फक्त १५ च पदे उपलब्ध झालेली आहेत. उलट, आपल्याकडे त्या संवर्गामध्ये एम.एस.सी.आय.टी. आणि मॅट्रिक झालेले लोक नाहीत ही आपली अडचण आहे. आपण कोणालाही पदोन्नती नाकारलेली नाही.

धनराज अग्रवाल :-

पदोन्नती नाकारलेली नाही हे बरोबर आहे.

रतन पाटील :-

पदोन्नती नाकारलेलीसुद्धा नाही आणि पदोन्नती दिलेली सुद्धा नाही.

प्रफुल्ल पाटील :-

आपण मघाशी विषय क्र. ३ नुसार लिपिक पदावर मागासवर्गीय भरती करण्यासाठी आम्ही ठराव दिला. तो ठराव दिल्यानंतर या ठिकाणी त्यावेळेला मी बोललो की सेवा प्रवेश नियम किंवा सेवा नियमावली पाहिजे. त्याशिवाय त्या कर्मचाऱ्यांना देता येणार नाही. त्यांची वैद्यकीय पडताळणीसुद्धा केलेली नाही. तरी आपण उत्सुक आहात. राष्ट्रवादीवाले नवीन कर्मचाऱ्यांना डोक्यावर घ्यायला उत्सुक दिसतात. जे कर्मचारी आमच्याकडे काम करतात. तुम्ही त्या कर्मचाऱ्यांना भिकेला लावणार आहात का? त्याच्यासाठी हा विषय क्र. ४ चा विषय आहे की पदोन्नतीचा विषय राखुन ठेवण्याचे काय कारण आहे? जेव्हा गोषवाऱ्यामध्येच मा. आयुक्त सांगतात की त्या कर्मचाऱ्यांच्या पदोन्नतीला मान्यता मिळावी. पंधरा कर्मचारी हे तुमच्या नियमामध्ये पदोन्नतीसाठी बसणार आहेत असे तुम्हीच म्हणता मग आता त्यांच्यासाठी सेवा शर्ती नियम आणि सेवा नियमावली लागू केली असे आम्ही तुमच्या गोषवाऱ्यामध्ये म्हटलेले आहे. म्हणजे तुम्ही तुमच्या गोषवाऱ्यामध्ये असे म्हटलेले नाही. त्या पदोन्नतीच्या लोकांना वंचित ठेवण्यासाठी पदोन्नतीच्या राष्ट्रवादीने नवीन विषय काढलेला आहे. जे पात्र कर्मचारी आहेत. अशा कर्मचाऱ्यांना सेवा शर्ती किंवा सेवा नियमावलीचे नियम टाकुन जर तुम्ही अडवत असाल तर आम्ही हा ठराव मांडतो की, त्या कर्मचाऱ्यांना पदोन्नती देण्यांत यावी. एक ते पंधरा कर्मचाऱ्यांना पदोन्नती देण्यांत येईल. त्या शिवाय तारतंत्र्याची एकच पोस्ट आहे. परंतु, त्यांना काय सांगण्यांत आले की, मा. पीठासीन अधिकारी आणि सन्मा. उपमहापौर मी आपल्याला विनंती करतो की, तारतंत्र्याची एक पोस्ट आहे पण ह्या पालिकेमध्ये काय राजकारण चाललेले आहे ते मला कळत नाही. तारतंत्र्याच्या पोस्टला रिझर्वेशन लागू नाही. मला या रिझर्वेशनच बाबतीमध्ये खुप बोलायचे होते. पुढच्या वेळेला मी हा प्रश्नच टाकणार आहे की, हे सगळे चाललेले आहे. हे जाणुनबुजुन काही लोकांना त्याच्यापासुन लांब ठेवण्यासाठी चाललेले आहे. जेव्हा तारतंत्र्याची एकच पोस्ट आहे. त्या एका पदाला, एकाकी पदाला रिझर्वेशन लागू होत नाही. ते पद आम्हाला पदोन्नतीने भरता येऊ शकेल. त्यासाठी रविंद्र चिंतामण पाटील हा ह्याच्यामध्ये पात्र कर्मचारी असतानासुद्धा तुम्ही जाणुनबुजुन त्यांना तुम्ही सरळ सेवा शर्तीचे नियम लावता. स्वातंत्र्य सैनिकाची एक वारसदार आमच्याकडे आहे. तो कर्मचारी वर्ग ४ मध्ये आहे. तो कर्मचारी पदोन्नतीसाठी वर्ग क्र. ३ ला पात्र ठरतो. स्वातंत्र्य सैनिकाच्या अद्यादेशाची कॉपी तुम्हाला दिलेली आहे. परंतु, तुम्हाला स्वातंत्र्यसैनिकाचे काहीही पडलेले नाही. तुम्हाला स्वातंत्र्यसैनिकाची किंमत नाही. सन्मा. सदस्य मिलन म्हात्रे यांनी तो ठराव मांडलेला. मला दुर्दैवाने हे बोलावे लागते. मला तुमच्या विरुद्ध काही बोलायचे असा काही माझा भाग नाही. परंतु, जर तुम्ही असे करीत असाल तर आम्हाला कुठेतरी या पालिकेच्या आस्थापनेवर लक्ष द्यावे लागेल आणि आम्ही सगळ्याच बाबी ह्या पालिकेच्या सभागृहापुढे आणू. ह्याच्यामध्ये कोणीही प्रयत्न करू नये. ताकदीचासुद्धा लावू नये. तुम्ही लावुन बघा. ताकद लावायची असेल तर ती लावुन बघा. तुम्हाला त्याच्यात काय आहे ते कळेल. परंतु, कायद्याला फाट्यावर मारुन आणि कोणावर तरी अन्याय करुन जो त्याला नैसर्गिक न्याय मिळायला पाहिजे. तुम्ही अशा कर्मचाऱ्याला जर अशा प्रकारे त्रास देत असाल तर तुम्ही पालिकेचे आस्थापना किंवा प्रशासन चांगल्या प्रकारे हॅन्डल करू शकणार नाही. मा. उपमहापौर साहेब, तुम्ही ह्याच्यामध्ये स्वतः लक्ष घाला. आम्ही पंधराच्या पंधरा लोकांना मान्यता देत आहोत. त्याच्या व्यतिरिक्त जी एकोणीस लोक आहेत त्यांनासुद्धा ताबडतोब ही सभा मान्यता देत आहे. मी ठराव मांडतो. पाहिजे तर तो ठराव मतदानाला टाका.

सुधा गोयंका :-

या ठरावाला मी अनुमोदन देत आहे.

मिलन पाटील :-

आता सन्मा. सदस्य प्रफुल्ल पाटील साहेबांनी जे वक्तव्य केले. तुम्हाला ज्या कर्मचाऱ्याविषयी आत्मीयता आणि तळमळ आहे. जे आपले जुने कर्मचारी आहेत. जे कर्मचारी ग्रामपंचायत काळापासून कार्यरत आहेत. त्यांची तळमळ जेवढी तुम्हाला आहे. तेवढी तळमळ मला सुद्धा आहे. आम्हालासुद्धा आहे. राष्ट्रवादीलासुद्धा जास्त तळमळ आहे. परंतु, मी जो ठराव मांडलेला आहे. हा ठराव त्यांच्याबाबतीतसुद्धा मांडलेला आहे की, त्यांनासुद्धा ह्याच्याबाबत पदोन्नती द्यावी. म्हणून वर्ग-१ आणि वर्ग-२ साठी माझा ठराव आहे.

मिलन म्हात्रे :-

फक्त पंधरा लोकांकरीता आहे. पुढे काहीच नाही.

मिलन पाटील :-

साहेब, तुम्ही माझा ठराव वाचून दाखवा. त्या लोकांना पदोन्नती द्यावी. असा माझा ठराव आहे.

धनराज अग्रवाल :-

सेवा नियम करून द्या.

मिलन पाटील :-

साहेब बोलले की जे उपविधी आहे. त्याच्याबरोबर ते होईल.

प्रफुल्ल पाटील :-

ते उपविधी कुठे आहेत? ते तुम्ही बघितले का? ते उपविधी झालेले नाहीत.

मिलन पाटील :-

गेल्या महासभेलासुद्धा मी ठराव मांडलेला होता. जेव्हा तो ठराव आला होता.

मोहन पाटील :-

विदारूट उपविधीने, अटीशर्तीने जर ते होत असेल तर सर्वांना ते मान्य आहे.

मिलन पाटील :-

त्यांना पदोन्नती दिल्याशिवाय आम्ही इतर कर्मचाऱ्यांनासुद्धा देऊ देणार नाही हे मी ठामपणे सांगतो.

रोहित सुवर्णा :-

पण ते ठरावात नाही.

जयंत पाटील :-

ते ठरावात आहे. वाटल्यास तुम्ही वाचून बघा.

प्रफुल्ल पाटील :-

ह्यांच्या मनात पाप आहे. मूँह मे राम बगल मे छुरी।

मिलन पाटील :-

साहेब, मी दिलेले आहे. तुम्ही बघा.

मिलन म्हात्रे :-

ठरावात कुठेही नाही.

ओमप्रकाश अग्रवाल :-

मा. महापौर मॅडम, या सभागृहामध्ये प्रथम स्थानिक लोकांना प्राधान्य दिले पाहिजे. असा ठराव झाला. इकडचे अनेक जुने पुढारी ग्रामपंचायत काळामध्ये राहणारे सरपंच, उपसरपंच त्यांनी या ठरावाला सांगितले की, ह्या गावचे लोक आहेत. त्यांना प्रथम प्राधान्य दिले पाहिजे. आजच्या या प्रश्नावलीमध्ये एक प्रश्न सुद्धा सन्मा. सदस्या श्रीम. सुधा गोयंकाने विचारला होता. बहुतेक हा विषय एक वर्षाच्या आधीचा विषय असला पाहिजे. त्यामुळे त्यांनी हाच विषय विचारलेला आहे की आपल्याकडे वर्ग १ ची अनेक पदे आलेली आहेत. ती पदे आपल्याकडे अजूनपर्यंत रिक्त का आहेत? त्यावेळी म्हणजे एक वर्षापूर्वी त्याचे उत्तर आज ह्या सभागृहामध्ये आलेले आहे की प्रस्तावानुसार कार्यवाही करण्यांत येईल. महापालिकेची सेवा ज्येष्ठता यादी अंतिम स्वरूपात प्रसिद्ध करण्याची कार्यवाही सुरु आहे. म्हणजे हे उत्तर ताबडतोब एक वर्षापूर्वी दिलेले आहे. माझ्या माहितीप्रमाणे एक वर्ष होऊन सुद्धाही त्याची अंमलबजावणी होत नाही. ह्याच्यामध्ये इकडे कुठेतरी राजकारण नक्कीच आहे. इकडच्या स्थानिक लोकांवर अन्याय होत आहे. यामध्ये दुमत नाही. मी कोणाचेही नाव घेत नाही. साहेब, आपण त्यावेळी या सभागृहामध्ये आले किंवा या भाईदर परिसरामध्ये आले. ज्यांना फार अनुभव आहे. म्हणजे कुठे पाणी

अडकते, कुठे पाणी साठते असे छोटे छोटे स्पॉट ज्याला माहिती आहे. त्यांनी आपली पदे कुठली आहेत. मी सचिव आहे किंवा मी महासचिव आहे असे न धरता त्यांनी एका आमदारासारखे काम या शहरासाठी केलेले आहे आणि त्यांच्यावर अन्याय होतो. ही बाब बरोबर नाही. म्हणून आमच्या वतीने ठराव झालेला आहे. ठराव मांडलेला आहे. मतदानाला टाकायचा असेल तर टाका. परंतु, ही वेळ येऊ देऊ नका. आपण जसे बाबासाहेब आंबेडकरांबद्दल निर्णय घेतलेला आहे. तसाच निर्णय या ग्रामपंचायत काळापासून जे अधिकारी आहेत त्यांच्याबद्दल सहानुभुतीने घ्यावा. अशी माझी सुचना आहे.

रिटा शाह :-

मा. महापौर मॅडम आपण वर्ग-४ चा वर्ग-३ मध्ये पदोन्नतीचा प्रस्ताव आमच्यासमोर आणलेला आहे. त्याच्यावर दोन ठराव झालेले आहे. मी पहिल्यांदा उठूनसुद्धा तेच सांगितले की आपल्याकडे सेवा नियम की सेवा शर्ती झालेला आहे काय? मग वर्ग-४ चा वर्ग-३ ला जसे तुम्ही बसवत आहेत आणि त्याची पदोन्नती करत आहेत. तसेच वर्ग-१, वर्ग-२, वर्ग-३ ह्या तिघांना तुम्ही ह्याच नियमामध्ये बसवून त्याचेही करून टाका म्हणजे दोन ठराव आणि वाद सर्वच संपणार आहे. मग आज मी या ठरावामध्ये अशी सुचना देते की वर्ग-१, वर्ग-२, वर्ग-३ आणि वर्ग-४ ह्या सर्व कर्मचाऱ्यांची पदोन्नती करण्यांत यावी. ज्या नियमांचे तुम्ही वर्ग-४ चे वर्ग-३ मध्ये करीत आहात. त्याच पद्धतीने वर्ग-३ ची वर्ग-२ मध्ये, वर्ग-२ ची वर्ग-१ मध्ये पदोन्नती करून घ्यावी. अशी मी सुचना मांडत आहे.

प्रकाश दुबोले :-

मा. महापौर मॅडम, आस्थापनेवरील वर्ग-४ चे शिपाई आणि सफाई कामगार यांना वर्ग-३ मध्ये पदोन्नती देण्याचा विषय या ठिकाणी आलेला आहे. यासाठी दोन ठराव झालेले आहेत. याच्यामध्ये जो ठराव मंजूर होईल. त्याच्यामध्ये सुधारणा करावी. अशी माझी सुचना मांडायला मी उभा राहिलेला आहे. आपली जी निवड समिती आहे.

प्रफुल्ल पाटील :-

ही सुचना कुठल्या ठरावाला आहे. हे लिहायला लागेल. तुम्हाला सुचना मांडायची असेल तर कुठल्याही ठरावाला अनुसरून सुचना मांडावी लागेल.

प्रकाश दुबोले :-

जो ठराव मंजूर होईल. त्याच्यामध्ये ती सुचना मांडायची.

प्रफुल्ल पाटील :-

ही सुचना कुठल्या तरी ठरावावर आधारित असावी लागते.

प्रकाश दुबोले :-

मी जी सुचना मांडतो. त्या सुचनेचा उल्लेख दोन्ही ठरावामध्ये झालेला नाही. म्हणून मी विषय मांडतो. निवड समितीची जी बैठक झाली. ती बैठक दि. १०/८/२००४ रोजी झाली. त्या निवड समितीच्या बैठकीमध्ये त्यावेळेला जे कर्मचारी पदोन्नतीसाठी लायक कर्मचारी होते. म्हणजे ज्या कर्मचाऱ्यांनी एम.एस.सी.आय.टी. केलेले आहे. त्या कर्मचाऱ्यांचीच यादी तयार आहे. आज आठ महिन्यांनंतर हा विषय सभागृहापुढे आलेला आहे. या आठ महिन्यांच्या मधल्या पिरियडमध्ये काही चतुर्थ श्रेणी कर्मचाऱ्यांनी स्वतः पदोन्नतीला योग्य असा अभ्यासक्रम पूर्ण केलेला आहे. साहेब, त्याचवेळेला ही यादी तयार केली. त्यावेळेला आपण त्यांना टायपिंग कम्पलसरी सांगितलेले होते. परंतु, सुधारित असल्यामुळे त्यांनी एम.एस.सी.आय.टी. कम्प्युटर केले होते. परंतु आपण त्यांना या यादीमध्ये घेतलेले नाही. तुमच्या बोलण्यातून असे दृष्टीपथात आले की, ज्यांची एम.एस.सी.आय.टी. ची सर्टिफिकेट आहेत. त्यांना पदोन्नती देता येईल. परंतु, ही यादी केली तेव्हा एम.एस.सी.आय.टी. वाल्यांना प्राधान्य दिलेले नाही. त्यांना टायपिंग कंम्पलसरी केलेले आहे. त्यामुळे यामधील जे काही कर्मचारी आहेत. ते वंचित राहिलेले आहेत. त्यामुळे आजच्या तारखेपर्यंत आपल्याकडे ज्यांचे प्रस्ताव पदोन्नतीसाठी आलेले आहेत. त्याचा याच्यामध्ये समावेश करावा. दुसरी गोष्ट म्हणजे एकुण १८९ पदांपैकी ७५ टक्के पदे आहेत. ती पदे सरळ सेवा भरतीने भरावयाची आहेत आणि उर्वरित २५ टक्के पदे पदोन्नतीने भरावयाची आहेत. ह्याची टोटल केली तर ४७ पदे २५ टक्के धरली तर १९२ पदे होतात आणि त्याच्यामध्ये १५० पदे तुम्ही डायरेक्ट भरली व ४७ ला १९७ होतात. या ठिकाणी मंजूर पदे १८९ आहेत. यातसुद्धा तफावत आहे. आपण डायरेक्ट सेवा शर्तीने सरळ पदोन्नतीने जी भरलेली आहे. हे जास्त कर्मचारी भरलेले आहेत. म्हणजे पदोन्नती देण्यासाठी कर्मचाऱ्यांना पदे कमी पडलेली आहेत. असे इथे निदर्शनास येत आहे.

मा. आयुक्त :-

आपल्याकडे कर्मचारीच नाहीत.

प्रकाश दुबोले :-

साहेब, कर्मचारी आहेत. तुम्ही जी माहिती देतात. ती माहिती बरोबर आहे की आपल्याला अड्डावीस असताना सोळा आहेत. परंतु, जी बारा पदे आहेत. ती पदे इतर मागासवर्गीयांमध्ये आहेत. म्हणजे आज अनुसूचित जातीची तीन पदे आहेत. त्यापैकी एक मिळालेले आहे. अनुसूचित जमातीपैकी चार पदे आहेत. त्यापैकी कोणीही मिळालेले नाही. विमुक्त जातीची पाच पदे आहेत. त्यापैकी एक मिळालेले आहे. त्यामुळे त्या बारा पदांपैकी दहा पदे रिक्त दिसत आहेत. त्यामुळे तुम्हांला असे वाटते. परंतु, ओपनमध्ये कर्मचारी आहेत आणि ही जी पंधरा पदे आहेत त्यापैकी तेरा पदे ओपनमध्ये आहेत. तेरा पदांमध्ये जे मागासवर्गीय आहेत, कोण ओ.बी.सी. आहे, कोण एस.टी. आहे. त्यांचासुद्धा ओपनमध्ये समावेश केलेला आहे. कृपया ज्यांचे रिझर्व्हेशन आहे त्यांना रिझर्व्हेशनमध्येच ठेवावे. त्यांना खुल्यात घेऊ नये. कारण त्यांना खुल्यात घेतल्यामुळे रिझर्व्हेशन दिसते. परंतु, खुल्या वर्गातील कर्मचाऱ्यांवर अन्याय होतो. कारण त्यांचे रिझर्व्हेशन मागासवर्गीयांचे भरल्यामुळे त्यांच्या जागा कमी होतात. दुसरी गोष्ट याच्यामध्ये बारा मागासवर्गीय म्हणजेच अड्डावीस पदांपैकी सोळा पदे रिक्त आहेत. त्यापैकी ओपनमध्ये तेरा पदे आहेत. यामध्ये ओपनमधील तीन पदे बाकी राहतात. यामधील काही एक-दोन पदे कमी होतील की, जे मागासवर्गीय आहेत. परंतु, त्यांना खुल्या गटामध्ये प्राधान्य देतात. ओ.बी.सी., एस.सी., एस.टी. असो त्यांना खुल्या वर्गामध्ये पदोन्नती देऊ नये. कारण जेणेकरून ओपनवर अन्याय होत आहे. त्यांना त्यांची नावे कट करावीत आणि त्या ठिकाणी ओपनवाल्यांना पदोन्नती द्यावी. आजच्या तारखेपर्यंत जे रिझर्व्हेशन म्हणजेच ज्यांनी आजच्या तारखेपर्यंत आपल्याकडे अर्ज केलेला आहे. त्याचा विचार या यादीमध्ये व्हावा आणि दुसरी गोष्ट म्हणजे पदोन्नती ही वर्ग-१ आणि वर्ग-२ ची देताना आपण सेवा शर्तीची अर्हता टाकलेली आहे. त्यामुळे मघाशी सन्मा. सदस्य प्रफुल्ल पाटील साहेबांनी सांगितले की, एक तांत्रिकी पद आहे. ते डायरेक्ट ज्येष्ठतेनुसार घ्यावे. त्याचप्रमाणे सेवा शर्ती पूर्ण होईपर्यंत जी पदे शिल्लक आहेत. त्यांना आपल्याकडून पदोन्नती द्यायची आहे. त्या कर्मचाऱ्यांना प्रभारी चार्ज द्यावा. जेव्हा सेवा शर्ती अटी पूर्ण होतील. तेव्हा ते योग्य होईल. काय होईल. त्यावेळी तो चार्ज द्यावा. तोपर्यंत त्यांना प्रभारी चार्ज देऊन काम करण्याची संधी द्यावी, अशी मी आपल्याला या ठिकाणी विनंती करतो.

जयंत पाटील :-

अध्यक्ष महोदय, सन्मा. सदस्य प्रकाश दुबोले यांनी आता सांगितले की, पदोन्नती निवड समितीची बैठक दि. ०२/०८/२००४ रोजी झालेली होती. माझ्या माहितीप्रमाणे ती बैठक दि. ०३/०७/२००३ रोजी झालेली होती. त्या सभेमध्ये आपल्याच एका सदस्याने त्यावेळेस विषय काढलेला होता. सेवा शर्ती नियम मिरा भाईंदरच्या महापालिकेने तयार केलेले आहेत. जर आपण त्यावेळेला ते नियम तयार केले असते तर कारण सन २००३ आणि सन २००५ दोन वर्षांचा कालावधी जवळजवळ झालेला आहे. याला एवढा कालावधी का लागतो?

मा. आयुक्त :-

स्थायी समितीपुढे त्याचे ठराव झाले आणि त्या ठरावानुसार श्री. राजपाठक यांची नेमणूक झाली. त्याच्या अगोदर सुद्धा एकदा असे ठराव झाले. तो विषय पुन्हा स्थायी समितीपुढे आला. असे सगळे पुढेमागे त्या सगळ्या गोष्टीला वेळ झाला. तो निर्णय घेण्यासाठी उशीर झालेला होता.

जयंत पाटील :-

ह्या सगळ्या गोष्टीमुळे आता जे प्रॉब्लेम क्रिएट झालेले आहेत.

मा. आयुक्त :-

आता कसले प्रॉब्लेम?

जयंत पाटील :-

आता वर्ग २ चे वर्ग १ मध्ये करण्यासाठी तुम्हाला सेवा शर्ती पाहिजेत असे आपले म्हणणे आहे.

मा. आयुक्त :-

आता रेडी आहेत. त्यांनी ड्राफ्ट दिलेला आहे.

जयंत पाटील :-

त्यावेळेचे आपल्याला महापालिकेने जे सेवा शर्ती नियम लागू केलेले होते. ते आपल्याला चालणार नाही का? ते नियम जुनेच आहेत.

मा. आयुक्त :-

त्यावेळेला उपायुक्त वगैरे ही पदे कुठे होती? सहाय्यक आयुक्त ही पदे नव्हती. उपायुक्त हे पद नव्हते. सचिव पद नव्हते. नगरपालिकेच्या काळात ही पदे नव्हती.

जयंत पाटील :-

महापालिका होऊन आपल्याला अडीच वर्षांपेक्षा जास्त कालावधी झालेला आहे.

मा. आयुक्त :-

या ठिकाणी दोन्ही गोष्टी मिक्स होत आहेत. नगरपालिकेच्या काळामध्ये ही पदे नव्हती.

जयंत पाटील :-

ह्याच्यामध्ये प्रशासनाची चुक झालेली आहे. आपल्याकडून चुक झालेली आहे. त्यांच्यामुळे त्यांचे नुकसान होत आहे.

मा. आयुक्त :-

आतापर्यंत त्यांचे नुकसान झालेले आहे. ही तर वस्तुस्थिती आहे. परंतु आता झ्राफ्ट दिलेला आहे. कालच संध्याकाळी त्यांनी झ्राफ्ट दिलेला आहे. त्याची तपासणी चालू आहे.

जयंत पाटील :-

माझे म्हणणे असे आहे की, सन्मा. सदस्य प्रफुल्ल पाटील यांनी तेच सांगितलेले आहे की जर आपल्याला सरसकट पदोन्नती द्यायची असेल तर तुम्ही त्यांनासुद्धा पदोन्नती देऊन टाका. त्यांच्यामुळे जर काही प्रॉब्लेम होणार असेल तर आम्ही म्हणजेच महापालिका इकडे आहोत.

मा. आयुक्त :-

असे करून चालणार नाही. आपण ठराव करा. मी शासनाकडे पाठवितो.

जयंत पाटील :-

आम्ही तो ठराव मांडतो.

मा. आयुक्त :-

ठराव मांडा. ठराव करण्यापासून तुम्हाला कोणी नाही म्हटलेले नाही.

मिलन पाटील :-

साहेब, मी गेल्या मिटिंगला ठराव दिलेला होता. आपण मागच्या वेळेलासुद्धा तो ठराव मांडलेला होता.

मा. आयुक्त :-

आपल्याला काय ठराव करायचा आहे. तो ठराव आपण करून घ्या.

जयंत पाटील :-

आम्ही तो ठराव करून घेतो. पदोन्नतीसाठी वर्ग २ यांनासुद्धा पदोन्नती द्या.

प्रफुल्ल पाटील :-

वर्ग १ आणि वर्ग २ च्याबाबतीत आज त्यांनी आपल्याकडे गोषवारा दिलेला नाही. गोषवारा दिला असता तर ह्याच्यामध्येच ठराव करून टाकला असता. आता वर्ग-४ च्या पदांच्या लोकांना वर्ग ३ वर पदोन्नती देण्यासाठी हा विषय आणलेला आहे. त्याला त्यांनी शिफारस केलेली आहे. तर राष्ट्रवादीवाल्यांनी उगाचच कोलदांडा घातला की, त्यांना सेवा शर्ती नियम घालावेत. काय गरज आहे का? ते तुमचे कर्मचारी आहेत. वर्ग-१ आणि वर्ग-२ चा विषय नाही. वर्ग-४ चे कर्मचारी वर्ग-३ मध्ये पदोन्नती देण्यासाठी सेवा प्रवेश नियामांची गरज नाही.

मिलन पाटील :-

तुम्ही ठराव वाचून दाखवा.

प्रफुल्ल पाटील :-

विषय वर्ग ४ चे वर्ग ३ मध्ये पदोन्नती करण्यांचे आहेत. सचिव, आमचे ठराव कुठे जातात? सचिव, आमचा ठराव आलेला आहे ना. तुमच्याकडे आहे का? आमचा ठराव तरी हरवू नका.

मोहन पाटील :-

सचिवजी, जर यांना अटीशर्ती लागत नसतील. मिरा भाईंदर महानगरपालिका असताना अटी शर्ती होत्या. तर त्या अटीशर्ती आपण त्यावेळेला त्यांना मान्य केलेल्या होत्या. त्यावेळेला ही पदे नव्हती. त्यावेळेला सचिव, उपायुक्त ही पदे नव्हती. ही पदे नगरपालिकेला नाही. सर्वसामान्यांच्या विषयी आमचीसुद्धा तिच भावना आहे. लोकांना बोलून फायदा नाही की राष्ट्रवादी हे करतात, ते करतात. तुमच्यावेळी ती पदे तुम्ही त्यांना द्यायला पाहिजे होती.

प्रफुल्ल पाटील :-

ठराव केलेला आहे. तुम्ही तो वाचा.

मोहन पाटील :-

आम्हाला बोलु द्या. त्यांना पदोन्नती देऊ नये असे आमचे मत नाही. जर त्यांना अटीशर्ती लागू होत नसतील तर आम्ही आमच्या ठरावामध्ये देतो की, त्यांना विदाऊट अटीशर्तीने पदोन्नती द्यावी.

प्रफुल्ल पाटील :-

सभापती साहेब, तुम्ही नियमाने बोलतात. आम्हाला वाटले तर देऊ. ते द्यायला आपल्या घरातील टोपलीतले सामान आहे का? तुमची भूमिका स्वच्छ आहे. तर तुम्ही वर्ग-१ आणि वर्ग-२ चे ह्यांच्यामध्ये कशाला मिसळले? हा विषय वर्ग ४ चा वर्ग ३ मध्ये पदोन्नती करण्यासाठी आहे. वर्ग ४ च्या पदांचा आकृतीबंध हा पालिकेपासून आणि महापालिका झाली तरी तो चालत आलेला आहे. तुम्ही म्हणते ती पदे जी वर्ग १ आणि वर्ग २ ची ती सचिव पदे म्हणजेच मॅडम, ती आता महापालिका स्थापन झाल्यानंतर निर्माण झालेली आहेत. पण त्यातसुद्धा तुम्ही प्रथम तुमच्या हातात दि. ०२/११/२००२ चा जो जी.आर. दिलेला आहे तो बघा. तेव्हा ती पदे जेव्हा शासनाने सचिव, चार उपायुक्त, सहा सहायुक्त ही सर्व १९५ पदे जेव्हा शासनाने मंजूर केली. तेव्हा त्यांनी क्लिअर आदेश महापालिकेला दिलेला आहे की, तुम्ही सेवा प्रवेश नियम त्यांचे ताबडतोब बनवून पाठवावे. सन २००२ ला शासनाचा आदेश येतो. सन २००५ पर्यंत आपले प्रशासन झोपलेले आहे. म्हणून त्यांना म्हटले तुम्ही तरी उठवायचे होते. सेवा प्रवेश नियम नाही. म्हणून तुम्ही आता वर्ग-४ ला कोलदांडा घालता. तुम्हाला कोणीतरी मिसगार्ड करीत आहे. हा विषय वर्ग ४ चा वर्ग ३ मध्ये पदोन्नती देण्याचा आहे. हा वर्ग २ चा वर्ग १ ला देण्याचा नाही किंवा वर्ग ३ चा वर्ग २ ला देण्याचा नाही. वर्ग ३ चा वर्ग २ ला देण्याचा असेल आणि जर त्यांच्यामध्ये आमचे कर्मचारी असतील ते कर्मचारी पदोन्नतीसाठी पात्र असतील तर आम्ही सेवा शर्ती नियमसुद्धा फाट्यावर मारु हे सुद्धा तुम्हाला सांगतो की, तुम्ही सेवा शर्ती नियम आणा. तुम्ही सेवा शर्ती नियम तयार करून आणा नाही आणले तर मी पुढच्या सभेमध्ये माझे सेवा शर्ती नियम तुमच्या पालिकेचे तयार करून ठेवतो. माझ्याकडे आताच तयार आहेत. तुम्ही जास्त सांगत असाल तर आताच हे सेवा शर्ती नियम मी देतो आणि हे मंजूर करतो. आम्ही कशाला कोणासाठी थांबू? तीन-तीन वर्षे झाली आम्ही एखादा माणूस नेमतो. सेवा शर्ती नियम तयार केले जात नाहीत. या पालिकेमध्ये पूर्वी कर्मचारी नव्हते. सन्मा. सदस्य मोहन पाटील कळकळीने बोलतात. तुम्ही आमचा ठराव बघा. पालिका असताना आमचा ठराव बघा. सर्व कर्मचाऱ्यांना पदोन्नती देण्याचा ठराव होता. प्रशासनाने तो ठराव बासनात बांधला आणि हासुद्धा बासनात बांधायचा आहे. त्यासाठी सेवा शर्ती आणि सेवा प्रवेश नियमाचे मुद्दामुन जाणुनबुजुन हत्यार वापरले जात आहे. जेव्हा तुम्ही इतर भरती करता तेव्हा तुमचे सेवा प्रवेश नियम तयार झालेले नाहीत. म्हणून आम्ही भरती करणार नाही असे तुम्ही म्हणता का? असे तुम्ही सांगत नाही. तेव्हा तुम्ही सांगता की, मागासवर्गीय पदे भरली पाहिजेत. शासनाने मार्च २००३ ही शेवटची तारिख दिलेली आहे. मग तुम्हाला आमच्या कर्मचाऱ्यांवर अशा प्रकारे अन्याय करण्याचे काय कारण आहे? आता तुम्ही ठराव मांडताना वर्ग २ आणि वर्ग १ चे सेवा प्रवेश नियम तयार करावेत असे तुम्ही टाकतात. हा विषय वर्ग ४ चा आहे. वर्ग ४ ची लोक वर्ग ३ मध्ये जाणार आहे. अजुन वर्ग २ ची लोक वर्ग १ मध्ये जाणार आहेत. या उलट तुम्ही त्यांनासुद्धा असे म्हणा की, वर्ग २ आणि वर्ग ३ ची लोक जी आमच्याकडे सध्या कामावर आहेत. त्यांची शैक्षणिक पात्रता आहे किंवा नाही. शैक्षणिक पात्रता कमी पडते, जोडावी लागते. हे सगळे करून जर ते कर्मचारी वर्ग २ ला पात्र ठरत असतील तर सन्मा. सदस्य मिलन पाटील साहेब पुढच्या सभेला तुमचा प्रस्ताव आणा. आम्ही सगळे मंजुरी देऊ. ती हिंमत ठेवा. सेवा प्रवेश नियम बाजूला ठेवा. या महाराष्ट्रामध्ये एस.एस.सी. झालेला माणूस उपायुक्त म्हणून बसलेला आहे. तुम्हांला कुठल्या महापालिकेचे उदाहरण देऊ. आज आमच्या लोकांना सांगितले जात आहे की, तुमची शैक्षणिक पात्रता कमी पडते. तुमचा अनुभव नाही. तुम्ही हे नाही. तुम्ही ते नाही. मग ह्या सेवा शर्तीमध्ये अटीशर्ती कोण शिथिल करतो? तेथील सगळे लोक हुशार आहेत. ते मंत्र्यांना नेतात, महापौरांना नेतात. सगळ्यांना नेऊन अटीशर्ती शिथिल करून सरकारकडून आणतात. तुमचे सरकार सगळे करते. तुम्ही इथे कोलदांडा घालतात. हेच सरकार शेवटी मंजूर करून देणार आहे. कारण सरकार कर्मचाऱ्यांसाठी आतापर्यंत वावरलेले आहे. ५३८ कर्मचारी कायम करायचे नाही. असा शेवटपर्यंत प्रशासनाचा विरोध असतानासुद्धा आम्ही ते ५३८ कर्मचारी कायम करून आणले. तो सभागृहाचा सन्मान नाही का? आणि या ५३८ कर्मचाऱ्यांमध्ये जे लोक पदोन्नतीला पात्र होते. तेव्हा आम्ही तो ठराव केला. तो ठराव अजुनपर्यंत बासनात बांधून ठेवलेला आहे. ह्यापुढे ते होऊ देणार नाही. तुम्हांला जर पसंत नसेल तर तुम्ही आमचा ठराव मतदानाला टाका. पंरतु, आमच्या कर्मचाऱ्यांवर अशा प्रकारचा अन्याय होता कामा नये. आजचा विषय वर्ग-४ चा आहे. वर्ग-४ म्हणजे शिपाई पदावर असलेले लोक वर्ग-३ वर म्हणजे लिपिक पदावर जात आहेत. आता शिपायाला लिपिक

पदावर जायला आम्ही मघाशी नं. ३ ला लगेच मंजुरी दिली. डायरेक्ट लिपिक भरती करायला मंजुरी दिली. तेव्हा सेवा शर्ती नियम बघितले नाहीत. तेव्हा सेवाप्रवेश नियम पाहिले नाही. आता तेच नं. ४ चे लोक नं. ३ ला जातात. म्हणजे शिपायाचा लिपिक होतो. तर त्यांना प्रमोशन द्यावयाचे नाही. जे अजुन ह्या पालिकेत आलेले नाहीत. तुम्ही ज्यांचे तोंड पाहिलेले नाही. ज्यांची जातीच्या प्रमाणपत्राची पडताळणी तुम्ही केलेली नाही. मला असे कळले की, मागच्या वेळेला सन्मा. सदस्य मोहन पाटील यांचे कोणीतरी नातलग आहेत. ते म्हणतात मी आग्री आहे. परंतु मला एस.टी. जातीमधून नोकरी लागली. आता हे असे बोलले तर त्यांना राग येईल. पण सन्मा. सदस्य मोहन पाटील ही वस्तुस्थिती आहे.

मोहन पाटील :-

असे नसेल तर आपण काय कराल?

प्रफुल्ल पाटील :-

असे नसेल तरची गोष्ट वेगळी आहे. परंतु, मी या सभागृहाला एक गोष्ट सांगितली. काही लोक असे बोलतात त्या नातेवाईकाचे मागासवर्गीयामध्ये नाव टाकले. त्यांना माहिती आहे. सन्मा. सदस्य मोहन पाटील तुम्ही वार्ड वाटुन घेऊ नका. आम्ही तुमची क्षमा मागतो. परंतु, तुमच्याबद्दल असे वार्ड कुठे ऐकायला आले की, मलासुद्धा वार्ड वाटते. शेवटी माझा आग्री बांधव आहे. माझ्या आग्री बांधवाबद्दल असे कोणीतरी बोललेले तर मला खपणार नाही. म्हणजे आपल्याबद्दल बोललेले मला खपणार नाही. आपण एका ठिकाणी राहतो. आपण लोकप्रतिनिधी आहोत. आपण या शहराचे नेतृत्व करतो, प्रतिनिधीत्व करतो. मागच्या नगराध्यक्षांनी असे कधी केलेले नाही. आम्हीही केलेले नाही. मागच्या महापौरांनी असे केलेले नाही. आताच्या महापौर कशाला करतील. आज त्यांचा पहिला दिवस आहे. सिग्नल देऊन टाका. संपवुन टाका. थोडीशी करमणुक केली. मलासुद्धा कंटाळा आलेला आहे.

रोहित सुवर्णा :-

मा. महापौर मॅडम, ४ फेब्रुवारी २००३ रोजी प्रारूप ज्येष्ठता यादीदेखील प्रसिद्ध करण्यांत आलेली होती. आपण त्याच्याबद्दल गांभीर्याने विचार करावा अशी माझी विनंती आहे.

मिलन पाटील :-

मा. आयुक्तांच्या परवानगीने बोलतो.....

शिवप्रकाश भुदेका :-

सन्मा. सदस्य मिलन पाटीलजी क्या बोल रहे हैं। उनको ऐसा मालुम नहीं रहता है। इनको ठराव दिया तो वह वैसेही पढकर सुना देते हैं। शिपाई है इसका मतलब ठराव पढकर सुना दिया है। ठराव मे क्या लिखा है। उनको मालुम नहीं है।

मिलन पाटील :-

मुझे सब मालुम है। तुम लोगो को सिखाने की जरूरत नहीं है। मुझे सब मालुम रहता है। हे जे प्रकरण क्र. ४ मी मांडलेले आहे. आता जो मी ठराव मांडलेला आहे. त्याच्यामधुन मी जो सेवा नियम करुन शब्द वापरलेला आहे. तो शब्द त्याच्यामधुन काढावा.

मा. उपमहापौर :-

म्हणजे दोन्ही ठरावात भिन्नता राहत नाही. फक्त सेवा योजन हा एवढाच फरक होता.

प्रफुल्ल पाटील :-

जर त्यांना ठराव मांडण्यासाठी मोठेपणा पाहिजे असेल तर मी माझा ठराव काढुन घेतो. याचा अर्थ असा की आमचा ठराव मान्य करतात.

मा. उपमहापौर :-

तो ठराव मान्य आहे.

प्रफुल्ल पाटील :-

त्यांना मोठेपणा द्यायला खरे म्हणजे त्यांनी प्रत्येक वेळेला प्रस्ताव वाचला पाहिजे. जसे सन्मा. सदस्य लिओ कोलासो साहेब बोलले की, प्रस्ताव मांडतेवेळी तुम्हीच रहा. पण कधीतरी आमचे अनुमोदन घ्या.

मा. महापौर :-

ठराव मंजुर आहे. पुढील विषय घेण्यांत यावा.

प्रकरण क्र. ०४ :-

महानगरपालिका आस्थापनवेरील वर्ग-४ मधील पात्र कर्मचाऱ्यांना वर्ग-३ मध्ये पदोन्नती देणेबाबत.

ठराव क्र. ०७ :-

मिरा भाईंदर महानगरपालिकेतील आस्थापनेवरील लिपीक संवर्गाची १८९ पदे मंजूर असून पैकी १५० पदे भरलेली आहेत. शासन निर्णय सामान्य प्रशासन विभाग आरडीआर/१०८५/८५३/प्र.क्र.७२/८५/तेरा, दि. १५ एप्रिल १९९१ नुसार मंजूर १८९ पदांपैकी सरळसेवा भरतीने ७५% पदे व २५% पदे पदोन्नतीने भरणे आवश्यक आहे. त्या अनुषंगाने पदोन्नतीसाठी एकूण पदांच्या २५% या प्रमाणात एकूण ४७ पदे निश्चित होतात. यापैकी १९ पदे ही दि. २०/०९/२००३ च्या आदेशान्वये भरण्यांत आली असून आता पदोन्नतीसाठी एकूण २८ पदे शिल्लक आहेत.

सध्या महानगरपालिका आस्थापनेवर लिपीक या पदांच्या २८ जागा रिक्त असून सदर पदोन्नतीचा अनुशेष पुढीलप्रमाणे आहे.

अ.क्र.	संवर्ग	अनुशेष	पात्र / उपलब्ध
१.	अ. जाती	३	१
२.	अ. जाती	४	--
३.	वि.जा. / भ.ज.	५	१
	एकूण	१२	२

त्या अनुषंगाने महानगरपालिका आस्थापनेवरील वर्ग-४ मधील कर्मचाऱ्यांना वर्ग-३ मधील पदावर पदोन्नती देण्याबाबतचा प्रस्ताव विचाराधीन होता. त्यानुसार वर्ग-४ मधील शिपाई / कामगार संवर्गातील पदावर कार्यरत असलेल्या कर्मचाऱ्यांची माहिती दि. १०/०८/२००४ रोजीच्या पदोन्नती निवड समितीच्या बैठकीत विचारार्थ ठेवण्यांत आले. सदर बैठकीत संबंधित कर्मचाऱ्यांच्या सेवाजेष्ठता व शैक्षणिक पात्रता इ. बाबी विचारात घेवून त्यातील पुढील पात्र कर्मचाऱ्यांना वर्ग-३ च्या पदावर पदोन्नती देण्याबाबत निवड समितीने शिफारस केली आहे.

अ.क्र.	कर्मचाऱ्यांचे नाव पदनाम	जातीचा संवर्ग	पदोन्नतीचे पद
१	श्री. रमण त्रिभुवन सोलंकी (शिपाई)	अनु. जाती	लिपीक
२	श्री. वसंत शंकर पेंढारे (स.का.)	वि.जा./अ.ज. (धनगर)	लिपीक
३	श्री. पंढरीनाथ अंतु भासे (शिपाई)	खुला	लिपीक
४	श्री. मारुती रा. आहेर (स.का.)	खुला	लिपीक
५	श्री. शरद फकीरराव पाटील (स.का.)	खुला	लिपीक
६	श्री. मोहन रामचंद्र पेडवी (स.का.)	खुला	लिपीक
७	श्री. अशोक दत्तुजी टोपले (स.का.)	खुला	लिपीक
८	श्री. सुरेश सेमा किणी (स.का.)	खुला	लिपीक
९	श्री. रामकृष्ण नारायण गावडे	खुला	लिपीक
१०	श्री. भरत यशवंत राऊत (स.का.)	खुला	लिपीक
११	श्री. धनराज रघुनाथ ठाकूर (स.का.)	खुला	लिपीक
१२	श्री. श्याम केशवराव चौगुले (स.का.)	खुला	लिपीक
१३	श्री. प्रविण हरिश्चंद्र तांडेल (स.का.)	खुला	लिपीक
१४	श्री. प्रविण एकनाथ पाटील (स.का.)	खुला	लिपीक
१५	श्री. विकास एकनाथ सावंत (स.का.)	खुला	लिपीक

वरीलप्रमाणे क्रमांक १ ते १५ कर्मचाऱ्यांना पदोन्नती देण्यास मान्यता देण्यांत येत आहे. तसेच चतुर्थ श्रेणीतून तृतीय श्रेणीत पदोन्नतीसाठी शैक्षणिक पात्रता दिनांक १०/०८/२००४ ते दिनांक १३/०४/२००५ पर्यंत शैक्षणिक पात्रता पूर्ण केलेल्या कर्मचाऱ्यांना जेष्ठता यादीनुसार पदोन्नती देण्यांत यावी अशी सुचना मांडत आहे. तसेच महानगरपालिकेच्या आस्थापनेवर 'वायरमन' हे पद मंजूर असून सदर पद सरळसेवेने भरावयाचे आहे. परंतु, सध्या महानगरपालिकेच्या आस्थापनेवर श्री. रविंद्र चिंतामण पाटील, सफाई कामगार या पदावर असून ते 'वायरमन' या पदावर पदोन्नती देण्याकरिता पात्र आहेत. दि. १०/०८/२००४ रोजीच्या पदोन्नती निवड समितीपुढे त्यांचा विचार झालेला असल्याने 'वायरमन' हे पद सरळसेवेने ऐवजी पदोन्नतीने भरण्याबाबत बदल करून श्री. रविंद्र चिंतामण पाटील, यांना सदर पदावर पदोन्नती देण्यास मंजूरी देण्यांत येत आहे.

महानगरपालिकेच्या इतर अधिकाऱ्यांना वर्ग-१ व वर्ग-२ मध्ये पदोन्नती देण्याकरिता ही सभा मंजुरी देत आहे.

सुचक :- श्री. मिलन गो. पाटील.

अनुमोदन :- श्री. जयंत पाटील.

ठराव सर्वानुमते मंजुर

सही/-

महापौर

मिरा भाईदर महानगरपालिका

(प्र. सचिवांनी प्रकरण क्र. ०५ चे वाचन केले.)

रोहित सुवर्णा :-

मा. महापौर मॅडम, प्रकरण क्र. ५ महाराष्ट्र प्रादेशिक व नगररचना अधिनियम १९६६ चे कलम ३७ खाली शहराच्या मंजुर विकास नियंत्रण नियमावलीमध्ये जो फेरबदल करायचा होता. त्यावेळी आम्हीही या विषयावर ऑब्जेक्शन घेतलेले होते. आम्ही ड्राफ्ट मॉडिफिकेशन करताना त्याच्यामध्ये अनेक तरतुदी घ्याव्यात म्हणुन आम्ही एक लिस्ट दिलेली होती. त्याच्याबद्दल विचार केलेला आहे का?

(सन्मा. सदस्य प्रफुल्ल पाटील ह्यांनी सभागृहात ठरावाचे वाचन केले.)

लिला पाटील :-

या ठरावाला माझे अनुमोदन आहे.

मा. महापौर :-

ठराव मंजुर करण्यांत येत आहे.

प्रफुल्ल पाटील :-

मी ठिकाणी संपुर्ण विकास नियंत्रण नियमावली सादर करतो. आपल्याला जी चांगली वाटेल ती घ्या. संपुर्ण विकास नियंत्रण नियमावली तयार केलेली आहे. त्याच्यामध्ये सगळे सुसंगत आहे. आपण फक्त जी नियमावली सादर केलेली आहे. ती फक्त स्पेलिंग मिस्टेक आहे आणि अशा सगळ्या बाबी आहेत. आक्षेपार्ह असे त्याच्यामध्ये काहीच नाही. आम्ही मागच्यावेळी जेव्हा आपल्याकडे विषय मांडला. तेव्हा आम्हाला विकास नियंत्रण नियमावलीचा अभ्यास करण्यासाठी काही वेळ पाहिजे म्हणुन आपल्याकडून काही वेळ मिळावा यासाठी आम्ही सांगितले की, मराठीमध्ये अनुवाद करुन द्या. प्रत्यक्षरित्या मराठीत अनुवाद करणे प्रॅक्टिकली खुप अडचणीचे आहे. ह्या गोष्टीशी आम्ही सगळे सहमत आहोत. आतापर्यंत सगळे डि.सी. रुल्स इंग्रजीमध्ये आहेत. खरे म्हणजे या विषयावर मी मुद्दाम इंग्रजीत बोलणार होतो. म्हणजे यांनी ऑब्जेक्शन घेतले असते. मग परत विषयावर सांगता आले असते की, आता तुम्हाला मराठीत पाहिजे म्हणुन ते मराठीत केल्यावर करा. आता त्याच्यामध्येसुद्धा वेळ घालवायला नको.

मा. उपमहापौर :-

सन्मा. सदस्य प्रफुल्ल पाटील साहेब आपण या विषयामध्ये स्पेसिफिकली म्हटले होते की, आपण ह्या विषयात दोन वेळा विकास नियंत्रण नियमावली मंजुर केलेली होती. मिरा भाईदर नगरपरिषदेचे मिरा भाईदर महापालिका दि. २८ फेब्रुवारी २००२ पासुन रुपांतर झालेले आहे. त्या महापालिकेला अनुसरुन आपल्याला फॉरेस्ट मेसच्या अॅक्टमध्ये टेक्नॉलॉजीमध्ये काही बदल प्रस्तावित होते. शाळेच्या बाबतीमध्ये आपण काही स्पेसिफिकेशन दिलेले आहे. विकास नियंत्रण नियमावलीमध्ये जी आरक्षणे आहेत. ती आरक्षणे ताब्यात घ्यायच्या बाबतीत आपल्याला टी.डी.आर. देण्यासाठी काही करता येईल. शाळेची परवानगी देताना सर्वसाधारणपणे किती प्लॉट असला पाहिजे. त्याचा ३.२० मीटर्सचा जो एरिया आहे. त्याच्यापेक्षा जास्त मोठा एरिया स्टिल्डची त्याला आपण एफ.एस.आय. कारुन्ट करतो. बाकी तो फ्री असतो. नाट्यगृह किंवा फाइव्ह स्टार हॉटेल किंवा तत्सम वस्तुंसाठी एफ.एस.आय. रॅम्प असणे असे विविध नियम बनविलेले आहेत. म्हणजे महापालिकेला सर्वसाधारणपणे पान क्र. १९ वर चेन्जेस आहेत. ती इटॅलिक बोल्ड लेटरमध्ये आपण स्पेसिफाय केलेले आहे. आपण जो नियमावली दिलेली आहे. ती नियमावली त्याच्यापेक्षा काही वेगळी दिलेली आहे की आपण त्याच नियमावलीला मान्यता देत आहोत.

प्रफुल्ल पाटील :-

आपण जे काही सादर केलेले आहे. नियमावलीला थोडेसे बदल म्हणजे आपण जे काही इटॅलिक बोल्ड लेटर्स म्हणता त्याच्यामध्ये काही कायद्यातील तरतुदी नाहीत किंवा नवीन काही कायद्यातील तरतुदी त्याच्यामध्ये इन्सर्ट केलेल्या नाहीत. परंतु आता जे तुम्ही म्हणालात की फॉरेनच्या

संदर्भातील आहे. शाळांना अॅडिशनल एफ.एस.आय. देण्याच्या संदर्भातील आहे. या सर्व गोष्टींचा अंतर्भाव असलेल्या तरतुदी आपल्याला त्याच्यामध्ये करावयाच्या आहेत. उदाहरणार्थ एखाद्या जुन्या इमारतीला अडीच एफ.एस.आय. आहे. ह्या सगळ्या बाबी आपल्याला त्याच्यामध्ये करावयाच्या आहेत.

मा. उपमहापौर :-

दि. १/६/१९८५ च्या आधीच्या ज्या इमारती आहेत. त्यांना अडीच एफ.एस.आय. देणार. नॅचरल कॅलॅमिटीमध्ये किंवा भुकंपामध्ये आग लागल्यानंतर एखादी इमारत पडल्यानंतर आपण त्यांना अतिरिक्त एफ.एस.आय. देणार आहोत. तो सगळ्यांनाच देता येणार नाही. परंतु, अशी एक सर्टन नियमावली बनविल्यानंतर टुरिझम डेव्हलपमेन्ट झोनची सुद्धा आपण ह्याच्यामध्ये व्यवस्था केलेली आहे. टेम्पररी जे शेड उभारतो. त्याच्यासाठी सुद्धा आपण प्रोव्हीजन केलेली आहे. कोस्टल झोन रेग्युलेशन्स आहे. याही व्यवस्था आहेत. या सगळ्या आपण महाराष्ट्र शासनाकडून अधिकृत असलेल्या माणसाकडून याचा सगळा अभ्यास गट नेमलेला होता. आपण त्याच्यावर हा डी.सी. रूल बनविलेला आहे. आता जी मंजुरी दिली ती स्वतः बनविले त्याला मंजुरी दिलेली आहे का?

प्रफुल्ल पाटील :-

आपण जी नियमावली आम्हांला दिलेली आहे. ती नियमावली जशीच्या तशी स्विकारुन त्याच्यामध्ये अॅडिशनल बाबी सुचविलेल्या आहेत. ह्याच्यामध्ये महत्त्वाची बाब म्हणजे परवाच्या दिवशी रेन वॉटर हार्वेस्टिंगची स्किम आयुक्त साहेबांनी सांगितली ती चालू करावी.

मा. उपमहापौर :-

ती स्किम ह्याच्यामध्ये मर्ज केलेला आहे.

प्रफुल्ल पाटील :-

ह्याच्यामध्ये विस्तृतपणे घेतलेली आहे.

मा. उपमहापौर :-

आपण प्रत्येक कॉम्प्लेक्सला रेन वॉटर हार्वेस्टिंग हा कम्प्लेसरी केलेला आहे.

प्रफुल्ल पाटील :-

आपल्याला ह्याच्यामध्ये जे काही सुसंगत वाटत नसेल तर ते काढले तरी माझे काही ऑब्जेक्शन नाही. शहराशी काही चांगले नसेल तर ते काढावे.

मा. उपमहापौर :-

धन्यवाद.

मा. आयुक्त :-

मग आता विषय संपला.

मा. उपमहापौर :-

सन्मा. सदस्य रोहित सुवर्णा आपणही काही सुचना केलेल्या आहेत. त्यांचा अंतर्भाव कायदेशीरित्या होत नसेल तर त्याची घेतल्या जातील.

मा. आयुक्त :-

आपण याच्यापेक्षा अधिक जर काही सुचविलेले असेल तर त्याचे स्वागत करायला काही हरकत नाही.

रोहित सुवर्णा :-

शेंडे साहेबांनी सांगावे. मी शेंडे साहेबांकडे कॉपी दिलेली आहे. आम्ही आठ पॉईंट्स शेंडे साहेबांना दिलेले होते. त्याच्यामध्ये दुरुस्ती करावी. त्यांनी केलेले आहे का? १८ डिसेंबर २००४ ला आम्ही सभागृहामध्ये लेखी दिलेले होते. यासुद्धा फार महत्त्वाच्या आहेत. खालचा जो आठव्या नंबरचा दि स्लम रेन्युव्हल रेग्युलेशन त्याच्यामध्ये काही फेरफार आहेत. म्हणजेच एफ.एस.आय. २.५ तसेच एरियाचे फिटनेस सेन्टर अँड हाईट ऑफ हॅबीटेबल रुम्स अँड अॅसेम्बली हॉल या काही गोष्टी आहे. रिसिव्हिंग साईड्स ऑफ टी.डी.आर. असे काही आम्ही तुम्हाला आठ प्वाइन्ट्स दिलेले होते. आपली पोचसुद्धा आम्ही सभागृहामध्ये घेतलेली होती. या सगळ्या त्याच्यामध्ये अंतर्भूत आहेत का? साहेब, आपण ती करुन घ्यावी. या फार महत्त्वाच्या आहेत. कारण ह्याच्यामध्ये शासनाची आणि हायकोर्टाची सुद्धा ऑर्डर होती की, इन्व्हायरमेन्टल इम्पॅक्ट असेसमेन्ट रिपोर्ट झाल्याशिवाय तुम्ही डी.सी.आर. ला मंजुरी देऊ शकत नाही. मा. महापौर मॅडम, एम.आर.टी.पी.च्या कलम २१(५) अंतर्गतच्या तरतुदीनुसार शासन निर्णय क्र. टी.पी.एस.१२०४/७११/सी.आर.२१९/०४/नगरविकास-१२ दि. ०३ ऑगस्ट २००४ मंजुरी दिलेली होती. आपण जो प्रस्ताव पाठविलेला होता. त्याच्यावर शासनाची नोटिफिकेशन होती आणि शासनाने हल्लीदेखील एक वसई, विरारचा जो डेव्हलपमेन्ट प्लॅन होता

त्याचेसुद्धा कम्पलसरी केले होते की, इन्हायरमेन्टल इम्पॅक्ट असेसमेन्ट रिपोर्ट झाल्याशिवाय डी.पी.आर. प्लॅनला किंवा डी.सी.आर.ला मंजूरी देता येत नाही. ह्या सगळ्या गोष्टी आम्ही आपल्याला लेखी कळविलेल्या होत्या. आपण ह्या सगळ्या गोष्टी डी.सी.आर. मध्ये घेत असाल तर बरे होईल. कारण ते पुढे लिटिगेशन वगैरे येणार नाही.

एन. आर. शेंडे :-

मा. महापौर महोदय, मंजुर विकास नियंत्रण नियमावलीमध्ये एम.आर.टी.पी.अॅक्टप्रमाणे फेरबदल करण्याचा विषय मागच्या महासभेमध्ये दिलेला होता आणि तोच विषय आज परत आलेला आहे. त्याच्यामध्ये प्रशासनातर्फे सद्यस्थितीत कोणतेही बदल करण्यांत आलेले नाहीत. कारण तो विषय एकदा सभागृहामध्ये टेबल झालेला आहे. त्याच्यामुळे आम्ही त्याच्यामध्ये बदल केलेला नाही.

रोहित सुवर्णा :-

साहेब, मी त्यावेळेला सभागृहामध्ये दिलेले होते.

एन. आर. शेंडे :-

आता ह्या सभागृहामध्ये जर मंजूरी देताना काही बदल सुचवायचे असतील तर ते बदल इन्कॉरपोरेट करून ही विकास नियंत्रण नियमावली आपल्याला कायदेशीररित्या प्रसिद्ध करून त्याची पुढची प्रोसेस करता येऊ शकेल.

मिलन म्हात्रे :-

आम्ही जेव्हा दि. १८/१२/०४ च्या वेळेला सादर केलेले होते, तेव्हा तुम्ही हीच चर्चा केलेली होती. आपण या प्रस्तावामध्ये आपल्या सुचना घाब्यात. त्या आम्ही अॅड करून घेतो असे सांगितले होते.

मा. आयुक्त :-

आताच सादर केलेल्या आहेत.

रोहित सुवर्णा :-

ठराव झालेला नाही.

मिलन म्हात्रे :-

मग तो अंतर्भूत केलेला आहे की नाही. आम्ही तेच बोलतो.

रोहित सुवर्णा :-

अंतर्भूत केल्यानंतर ठरावाला मंजूरी द्या.

मा. आयुक्त :-

निर्णय दिल्याशिवाय ठराव नाही.

मिलन म्हात्रे :-

आमची एक विनंती आहे की, आपण ज्यावेळेला हा विषय आणला. आमच्या हरकती, सुचना ज्या काही असतील त्या मांडलेल्या आहेत. आम्ही परवानगी मागितली आणि हे सबजेक्ट टु कन्डिशन तुम्हाला पत्र दिले. ह्याच्यातील जे मुद्दे आहेत. ते मुद्दे आपण घ्यावेत. आपण ते अजुनपर्यंत अॅड केलेले नाही. असे त्यांच्या उत्तरावरून दिसते.

मा. उपमहापौर :-

सन्मा. सदस्य मिलन म्हात्रेसाहेब आपण जी एकच नियमावली दिलेली होती. ज्याच्यामध्ये नवीन सुधारणा प्रस्तावित केलेल्या होत्या. ते तसेच्या तसे बुक सर्क्युलेट केलेले होते. मग आपण आता त्याच्यामध्ये जो विषय परत घेतला आपण त्यावेळेला स्पेसिफिक लिहिलेले आहे की तो विषय त्या मिटिंगमधील आहे आणि तो पुन्हा घेण्यांत येत आहे. तीन महिन्यांनंतर तो विषय घ्यायचा असतो. तीन महिने पूर्ण झाल्यानंतर आपण हा विषय घेत आहोत. मग मी तुम्हाला आधी सांगितले की आपण जर तुमच्या ज्या सुचना त्याच्यामध्ये फिट होत असतील त्या आपण स्विकारू आणि ते शासनाच्या मंजूरीसाठी पाठविणार आहोत. आपण ते इन्कॉरपोरेट करून घेऊ.

मिलन म्हात्रे :-

साहेब, आमचे म्हणणे असे आहे की, आपण हा जो विषय आणला आम्ही तीन महिन्या अगोदर पिरियड तुमच्याच म्हणण्यानुसार दिलेला आहे.

मा. उपमहापौर :-

आपण त्यावेळेला त्याच्यामध्ये काहीच निर्णय घेतलेला नव्हता. तेव्हा आपण कसा अड्डाहास केला होता? आपण त्यावेळेला काय केले होते? की मराठीत पाहिजे असे सांगितलेले होते. पंरतु, संपूर्ण भारतवर्षात लॉचा जो अॅक्ट आहे. त्याच्यामध्ये ३४८ ची जी प्रोव्हिजन आहे. त्या ३४८ च्या प्रोव्हिजनमध्ये

लॉचा जो अॅक्ट आहे. तो इंग्लिशमध्येच आहे. आपण आता नुकतेच चंदीगडला जाऊन आलात. तिथेही तो इंग्लिशमध्येच होता.

मिलन म्हात्रे :-

आमचा इंग्लिश मराठीचा वाद नाही.

मा. उपमहापौर :-

आपल्या ज्या सुचना आहेत. त्या त्याच्यामध्ये मर्ज करून घेऊ.

मिलन म्हात्रे :-

त्या सुचना आम्ही मर्ज केलेल्या आहेत. त्या आम्ही मर्ज करून घेऊ असे का सांगत नाही?

मा. उपमहापौर :-

सुचना मर्ज केलेल्या नाहीत. आपण करणार आहोत. आता आपण घेऊ.

मिलन म्हात्रे :-

मा. महापौर मॅडम, तुमच्याकडून रुलिंग हवे.

मा. महापौर :-

उपसुचना समाविष्ट करून घेण्यांत येतील. पुढील विषय घेण्यांत यावा.

प्रकरण क्र. ०५ :-

महाराष्ट्र प्रादेशिक व नगररचना अधिनियम १९६६ चे कलम ३७ अन्वये मिरा भाईंदर शहराच्या मंजूर विकास नियंत्रण नियमावलीमध्ये फेरबदल करणेबाबत.

ठराव क्र. ०८ :-

उपरोक्त प्रकरण क्र. ५ नुसार विकास नियंत्रण नियमावलीमध्ये महाराष्ट्र प्रादेशिक नगर रचना अधिनियम १९६६ अन्वये व राष्ट्रीय बांधकाम संहिता पर्यावरण कायदा, १९८४ व त्यामधील कोस्टल रिजनल झोनच्या (Coastal Regional Zone) तरतूदी व केंद्र सरकार राजपत्र, महाराष्ट्र शासन राजपत्र, निर्णय, परिपत्रक मधील प्रस्तूत केलेली कार्यवाही व तरतूदीस अधीन राहून मिरा भाईंदर महानगरपालिकेसाठी नवीन बदलासह सादर केलेल्या संपुर्ण विकास नियंत्रण नियमावलीस ही सभा मंजूरी देत आहे. असा मी ठराव मांडत आहे. (पान क्र. १ ते २०५)

सुचक :- श्री. प्रफुल्ल पाटील.

अनुमोदन :- श्रीम. लिला पाटील.

ठराव सर्वानुमते मंजूर

सही/-

महापौर

मिरा भाईंदर महानगरपालिका

(प्र. सचिवांनी प्रकरण क्र. ०६ चे वाचन केले.)

शानु गोहिल :-

मा. महापौर मॅडम की अनुमतीसे बोलना चाहती हूँ। इस विषय के बारे में मैं कुछ जानकारी जानना चाहती हूँ। जैसल पार्क में ८० सोसायटीयाँ हैं, जिसमें २४०० बिल्डिंग हैं और २४०० बिल्डिंगसे विशेष स्वच्छता कर जो वसूल किया जाता है, वह कितना है? वह बताया जाए।

मा. आयुक्त :-

आपको अमाऊन्ट चाहिए।

शानु गोहिल :-

जी हाँ।

मा. आयुक्त :-

ठिक है। आपको इन्फॉर्मेशन देते हैं।

शानु गोहिल :-

जो मल:निसारण का विषय यहाँपर आया है। उसमें साल का १४ लाख रुपया पुरा एस.टी.पी. का मेन्टेनेन्स का खर्च है। मैंने ऐसी जानकारी निकाली है, जहाँ तक मुझे मालुम पडा है की, २० लाख रुपया विशेष स्वच्छता कर का आता है। तो मेरी ऐसी मांगणी है की, लोगोसे जो टॅक्स वसूल किया जा रहा है। जो ६ लाख रुपया एक्स्ट्रा है। वह कम किया जाए। ऐसे मेरी भी मागणी है और लोगो की भी मांगणी है। लोगोके रिप्रेझेन्टेटिव्ह के नाते से मैं मागणी करती हूँ की, आप टॅक्स में थोडा कमी किजिए।

मा. आयुक्त :-

उसमे कितना खर्चा आयेगा। यह आगे का जो मेन्टेनन्स है।

शानु गोहिल :-

इस विषय मे रु. १४,९५,७४०/- ऐसे आया है।

मा. आयुक्त :-

आपका बराबर है। मगर वह अबव्ह से भी जा सकता है और नीचे भी जा सकता है।

शानु गोहिल :-

जब महानगरपालिका को हॅन्डओव्हर किया था। उस समय ऐसे तय हुआ था की नो लॉस, नो प्रॉफिट चलाया जाए।

रोहित सुवर्णा :-

तसा करारदेखील झालेला आहे.

जयंत पाटील :-

आपण या ठिकाणी अंदाजीत खर्च रु. १३,९५,०००/- म्हणजे रु. १४,००,०००/- च्या आसपास खर्च दिलेला आहे. आपण जास्त घ्यायचे कारण नाही. जर तुम्हाला खर्च पुढच्या वर्षी जास्त आला तर तो खर्च एक्सटेन्ड करता येऊ शकेल. मुळात आतापर्यंत आपण एवढे जास्त घेतो आहे.

मा. आयुक्त :-

तो विषय आपण वेगळा घेऊ.

जयंत पाटील :-

ही लोकांची मागणी आहे. लोकांमध्ये असंतोष होईल.

शानु गोहिल :-

ऐसी लोगो की मागणी है।

जयंत पाटील :-

तुम्ही म्हणता नो लॉस, नो प्रॉफिट मग तुम्ही प्रॉफिट का घेता?

शानु गोहिल :-

फिर प्रॉफिट क्यों लिया जा रहा है?

जयंत पाटील :-

आपण हे काही परत करणार नाही. ती पद्धत नाही.

धनराज अग्रवाल :-

मा. महापौर मॅडम, मागच्यावेळेला हा विषय आलेला होता. तेव्हा आमच्या गटनेत्यांनी कमीत कमी दहा पत्रे दिलेली आहेत. जास्त पैसे आम्हाला परत द्या. असे सांगितलेले आहे. परंतु, पैसे परत दिलेले नाहीत.

मा. आयुक्त :-

ते जास्तीचे पैसे नव्हते.

धनराज अग्रवाल :-

ते पैसे शिल्लक असतील तर त्यांना परत द्या.

जयंत पाटील :-

सरकारी यंत्रणा कधी परत देते का?

मदन उदितनारायण सिंग :-

मै मा. महापौर की अनुमती से बोलना चाहता हूँ। मा. महापौर मॅडम यह कंत्राटी की मुदत है। वह ३१ मार्च को खत्म हो गई थी। तो उसके पहले अनुमती क्यों नहीं ली गई? अभी क्यों ली जा रही है?

शानु गोहिल :-

उस टाईम महासभा नहीं हुई थी।

मदन उदितनारायण सिंग :-

मेरे ख्यालसे वह पहले भी लिया जा सकता था। फरवरीमे लिया जा सकता था और अभीतक मुदत खतम हो गई है। तो एस.टी.पी. प्लॅन चालू है या बंद है।

शानु गोहिल :-

ऑफ कोर्स चालूही है।

मदन उदितनारायण सिंग :-

कॉन्ट्रैक्ट को एक्सटेन्ड किया गया है। वह किस बेसपर चला रहा है?

शानु गोहिल :-

सन्मा. सदस्य मदन उदितनारायण सिंगजी अगर लोगोंके टैक्स थोडे कम हो जायेंगे तो आपको उससे कुछ तकलीफ है क्या?

मदन उदितनारायण सिंग :-

मैं जो बोल रहा हूँ, वह अलग विषय है।

शानु गोहिल :-

आप भी उसी प्रभाग के नगरसेवक है और मैं भी उसी प्रभाग की नगरसेविका हूँ।

मदन उदितनारायण सिंग :-

मैं जो प्रश्न पुछ रहा हूँ वह अलग प्रश्न है। आपका प्रश्न अलग है। आपने मेरे प्रश्न को समझा नहीं है। आप बिना समझे हुए बोल रही है।

शानु गोहिल :-

मेरे ख्याल से आपको अभीतक समझ मे नहीं आया।

शिवप्रकाश भुदेका :-

आप तो थोडा टैक्स कम करने की बोल रहे है। हम लोग तो पुरा उडाने के लिए बोल रहे है।

मदन उदितनारायण सिंग :-

आप तो चाहते है की यह टैक्स ही न लगे। जैसे आप पुरा भाईदर की जनता का जो मलनिसःरण खाडी मे डायरेक्ट चला जा रहा है। तो सिर्फ जैसल पार्क के उपर स्वच्छता कर क्यों लगाया जा रहा है?

शानु गोहिल :-

जैसल पार्कके लिएही एस.टी.पी. है यह आपको मालुम होना चाहिए। पुरे मिरा भाईदर का नहीं है।

मदन उदितनारायण सिंग :-

यहाँ स्वच्छता कर बंद होना चाहिए।

शानु गोहिल :-

जैसल पार्क के सिर्फ ८० बिल्डिंगो के लिए है। उसकी शायद आपको अभी तक जानकारी नहीं है।

मदन उदितनारायण सिंग :-

मा. महापौर मॅडम, मैंने पुछे हुए प्रश्न का अभीतक जवाब नहीं मिला।

चंद्रकांत मोदी :-

मा. महापौर मॅडम, शांती पार्क, शांतीनगर, आर.एन.ए. सृष्टी यहाँपर जो एस.टी.पी. प्लॅन है। उन प्लॅन का भी हॅन्डओव्हर किया जाए ऐसी मेरी सुचना है।

शानु गोहिल :-

साहब, मेरी भी एक सुचना है की आगे जाकर इसके बारे मे सोचेंगे।

रिटा शाह :-

साहब, मैं थोडासा इन्टरप्ट करती हूँ। आप बोलते है की बजेट हो गया है। अगर बजेट मे ६ लाख का डिफरन्स आयेगा तो मुझे ऐसा कुछ नहीं लगता है की बजेटमे इतनी बडी तफावत आयेगी। हमारे बजेट के हिसाब से ६ लाख मतलब छहः पैसा है। ६ लाख का ६ लाख कम करो ऐसे मैं नहीं बोलती हूँ। लेकिन आप ४-५ लाख कम कर सकते है। लोगोंको लिए है। यह लोगो की माँगणी है। यह इतना बडा डिफरन्स नहीं है।

मा. आयुक्त :-

आतापर्यंत जो वसुल झालेला आहे. तो आपण लोकांना रिफन्ड करू शकत नाही. आपण आता बजेटमध्ये तरतुद केलेली आहे. खरे म्हणजे हे करण्यासाठी योग्य वेळ बजेटची असते. त्यावेळेला हा प्रश्न उपस्थित झाला असता तर कदाचित कमी जास्त करता आले असते. कारण आपण ते उत्पन्नामध्ये धरलेले आहे. पुढच्या बजेटच्यावेळेला आपण हा प्रस्ताव आणा. अशी माझी आपल्याला विनंती आहे.

शानु गोहिल :-

पुढच्या वर्षी कशाला? आप अभी इसमे कर सकते है। आप थोडासा चेन्जेस कर सकते है। ५-६ लाख का कोई बडा बजेट नहीं है।

रिटा शाह :-

६ लाखसे क्या फरक पड़ेगा?

मा. आयुक्त :-

अमाऊन्ट का सवाल नहीं है।

शानु गोहिल :-

तो फिर क्या सवाल है?

मा. आयुक्त :-

उतना बजेटमे चेन्ज हो जायेगा। वह सभी फिगर चेन्ज हो जायेगी।

रिटा शाह :-

साहेब, ह्याच्यामध्ये बजेटचा प्रश्न येत नाही. कारण ह्याच्यामध्ये प्रशासन चुकलेले आहे. आपण त्यांना अॅग्रीमेन्ट बनवुन दिलेले आहे की, नो लॉस नो प्रॉफिटमध्ये आपण हे चालवू. आपण अॅग्रीमेन्टमध्ये चुकलेले आहोत. आपण त्यांचे जास्त पैसे घेतले ते आम्ही रिफन्ड मागत नाही. परंतु पुढे त्यांचे जास्त पैसे घेऊ नका अशी आमची मागणी आहे.

मा. आयुक्त :-

आपण पुढच्या बजेटला त्याचा विचार करु.

रिटा शाह :-

पुढच्या बजेटला नाही. आता ह्या वर्षापासुन येणार.

मा. आयुक्त :-

तुमच्या सुचनेला सगळे सहमत आहेत.

रिटा शाह :-

ह्या वर्षापासुन तुम्ही त्यांना ते स्वच्छता कर कमी करा.

मा. आयुक्त :-

त्याचा इफेक्ट कधीपासुन द्यायचा हाच प्रश्न आहे. त्याला विरोध कोणाचाही नाही.

रिटा शाह :-

विरोध कोणाचाच नसेल तरी माझे काहीही म्हणणे नाही. कारण जैसल पार्क एरिया हा सन्मा. सदस्या शानु गोहिल मॅडमच्या एरियामध्ये येऊ द्या. शेवटी ती मिरा भाईंदर परिसराची प्रजा आहे. ती लोक आमची आहे. आपण त्यांच्याकडुन जास्त पैसे घेतले ते आम्ही परत मागत नाही. परंतु, आता पुढे त्यांच्याकडुन जास्त पैसे घेऊ नका ही आमची मागणी आहे.

चंद्रकांत मोदी :-

मॅडम, यह विषय आया। इसलिए बोल रहा हूँ की शांतीनगर, शांतीपार्क, आर.एन. सृष्टी का जो ग्रीनर लाईन है। पुरा रोडपर पानी जा रहा है। साहब जब सृष्टिसे आते होंगे तो साहब को मालुम होगा की पानी रोडपर से जा रहा है। तो यह भी हँडओव्हर किया जायेगा तो अच्छी सुविधा हो सकती है।

मा. आयुक्त :-

उसको अप टु डेट पोझीशन करने का जो चल रहा है।

एस्. ए. खान :-

मा. महापौर महोदय, जसा एस.टी.पी. चा जैसल पार्कचा विषय या ठिकाणी आलेला आहे. जसा आमच्या मिरा रोडला सृष्टि, आर.एन.ए., शांतीपार्कचे आहे. तो एस.टी.पी. आपण ताब्यात घ्यावे आणि त्याची जी देखभाल आहे. ती आपल्यातर्फे करावी. एस.टी.पी. नेहमी बंद असतो. तो आर.एन. वाला त्याला चालवत नाही. सृष्टीवाला नेहमी एस.टी.पी. बंद ठेवतो. त्यामुळे सगळे चोकअप होऊन रस्त्यावर पाणी येते. त्यामुळे नागरिकांना पुष्कळ त्रास सहन करावा लागतो. आपण ज्याप्रमाणे जैसल पार्कमध्ये देखभाल करतो आणि आले तिकडे हँडवर्क आहे. तसेच आपण तिकडचा सुद्धा आपल्या ताब्यात घ्यावा आणि देखरेख करावी अशी माझी सुचना आहे.

चंद्रकांत मोदी :-

साहब, पुनमनगर मे तो रहने का भी मुश्किल हो गया है। ऐसी उधर तकलीफ है।

मदन उदितनारायण सिंग :-

मा. महापौर मॅडम, मैंने जो पुछा उसका जवाब अभीतक नहीं दिया गया। यह जो कॉन्ट्रक्ट खतम हो गया था। उसको एक्सटेन्ड किया गया है या उसका एक्सटेन्शन अभीतक चल रहा है। या

कितने दिन के लिए एक्सटेन्ड किया गया है। आयुक्त महोदय, यह जो कॉन्ट्रैक्ट ३१ मार्च को खतम हो गया था। वह अभी एक्सटेन्ड किया गया है। या कैसे चलाया जा रहा है?

मा. आयुक्त :-

एक महीने के लिए मेरे अधिकार में उसको एक्सटेन्ड किया गया है। १० लाख के नीचे उसका एक्सपेन्डिचर एक्सपेक्टेड है। यह होने के बाद में इमिजिएटली उसके आगे की जो कार्यवाही वह करेंगे।

मदन उदितनारायण सिंग :-

पिछले सालमें कम रक्कम थी। इस साल रक्कम बढ़ाई गई है।

मा. आयुक्त :-

यह दस टक्का बिलो में भी आ सकता है।

मदन उदितनारायण सिंग :-

लेकिन यह खर्च जितने में आयेगा। उतनाही खर्च लोगोंसे वसुल किया जाए। उससे जादा वसुल नहीं किया जाए।

शानु गोहिल :-

मा. महापौर मॅडम, मेरी इसके उपर माँगणी है की आप कृपा करके रुलिंग दिजिए।

मदन उदितनारायण सिंग :-

आयुक्त महोदय, मेरा यह सुझाव है की मैं और सन्मा. सदस्य रोहिदास पाटील मेरे उस प्रभाग के नगरसेवक है। उसका जो खर्च आता है। वह खर्च हमारे उस नगरसेवक निधी से लिया जाए। पब्लिक से ना वसुला जाए।

शानु गोहिल :-

सन्मा. सदस्य मदन उदितनारायण सिंग भुल रहे है की मैं भी वहाँ की नगरसेविका हूँ।

मदन उदितनारायण सिंग :-

हम तीनों नगरसेवकोंकी निधी से यह प्रकरण चलाया जाए। पब्लिकसे टॅक्स नहीं लिया जाए। जो बढ़ाके दिया है। वह कम भी हो सकता है। सात-आठ लाख भी हो सकता है। यह जो बढ़ाया है वह कम भी हो सकता है। अगर कम पड़ेगा तो हम दुसरे प्रभागोंके नगरसेवकोंसे उसकी व्यवस्था करेंगे।

शानु गोहिल :-

मा. महापौर मॅडम, आप रुलिंग दिजिए।

मदन उदितनारायण :-

मा. महापौर मॅडम, मैं उसके उपर रुलिंग चाहता हूँ।

मा. महापौर :-

सन्मा. सदस्या शानु गोहिल मॅडम, ह्या विषयावर जो प्रत्यक्ष खर्च होत असेल तेवढाच खर्च तिथे होतो का याबद्दल आपण दिलेल्या सुचनेची प्रत्यक्ष पाहणी करुन ह्या विषयाचा प्राधान्याने विचार करुन तेवढीच आकारणी केली जाईल आणि त्याच्यावर योग्य तो निर्णय लवकरच होईल.

मदन उदितनारायण सिंग :-

आयुक्त महोदय, मैंने अगर ऐसा कहा की ऐसा हो की हमारे नगरसेवक निधीसे चलाया जाए। तो लोगो से टॅक्स न लिया जाए। इसके बारे में आपकी क्या रुलिंग है?

मा. आयुक्त :-

आपका नगरसेवक निधी जितना आता है। उससे जादा अगर है तो वह लोगोसे लेना चाहिए।

मदन उदितनारायण सिंग :-

उससे ज्यादा आयेगा तो वह लिजिए।

मा. आयुक्त :-

ठिक है। आप राईटिंग में दिजिए।

मदन उदितनारायण :-

हम दे देंगे।

मा. आयुक्त :-

आप मानधन की बात कर रहे है या निधी की बात कर रहे है।

मदन उदितनारायण सिंग :-

हम निधी की बात कर रहे है।

मा. आयुक्त :-

निधी से नहीं होगा। मानधनकी बात है तो बोलो।

दिनेश नलावडे :-

मा. महापौर मॅडम, आताच आयुक्त साहेबांनी हा जो निर्णय घेतला. आता सन्मा. सदस्य मदन उदितनारायण सिंग यांनी जो प्रस्ताव या ठिकाणी मांडलेला आहे की, नगरसेवक निधीमधुन ते मलनिःसारण चालविले जाईल आणि त्या रहिवाश्यांचा टॅक्स माफ करा. आपल्या नियमामध्ये ह्या अगोदर बसत आहे का? मग अशी सगळी नगरसेवक निधीतुन वेगवेगळी कामे केली. इतर ठिकाणीसुद्धा आहे. शांतीनगर, पुनमनगरला असे मलनिःसारण आहेत. तिकडचे पण असे होईल का? अगोदर नियम द्या. नियमांमध्ये बसले तरच कृपया आपण आश्वासन द्यायचे.

मा. आयुक्त :-

नगरसेवक निधीमधुन कर भरणे अलाऊड नाही. मानधनातुन कर द्यायची. त्यांची इच्छा असेल तर आमची हरकत नाही.

दिनेश नलावडे :-

ठिक आहे. प्रश्न मिटला.

प्रफुल्ल पाटील :-

सन्मा. सदस्या शानु गोहिल, तुम्हाला ठराव ठेवायचा आहे का? त्याच्या अगोदर मला चर्चा करू द्या. सन्मा. पीठासीन अधिकारी, विविध विकास कामांच्या अंदाजपत्रकांना आर्थिक आणि प्रशासकीय मंजूरी देण्याबाबतचा विषय आहे. ह्या विषयामध्ये सार्वजनिक बांधकाम खात्याकडुन जी काही कामे आपण ह्या वर्षामध्ये अपेक्षित केलेली आहेत. ती आपण चालू बजेटमधुन करणार आहोत असे आपण गोषवाच्यामध्ये आयुक्त साहेबांनी या ठिकाणी लिहिलेले आहे.

याकुब कुरेशी :-

मला वाटते की सन्मा. सदस्य प्रफुल्ल पाटील हे विषय क्र. ७ वर चर्चा करीत आहेत. आता विषय क्र. ६ चालू आहे.

(सन्मा. सदस्या शानु गोहिल ह्यांनी सभागृहात ठरावाचे वाचन केले.)

शानु गोहिल :-

मेरी उपसुचना भी इसके अंदर इन्क्लुड किजिए।

मोहन पाटील :-

या ठरावाला माझे अनुमोदन आहे.

प्रकरण क्र. ०६ :-

जेसल पार्क येथील मलनिःसारण केंद्र वार्षिक ठेका पद्धतीने चालविणेसाठी आर्थिक व प्रशासकीय मंजूरी देणे.

ठराव क्र. ०९ :-

मिरा भाईदर महानगरपालिका क्षेत्रात भाईदर पूर्व येथील जेसल पार्क घरकुल प्रकल्पात महानगरपालिकेच्या मालकीचे मलनिःसारण केंद्र आहे. या मलनिःसारण केंद्रात जेसल पार्क प्रकल्पातील इमारतींचे सांडपाणी व मल हे पृथक्करणासाठी जमा केले जाते. या व्यतिरिक्त मशीनरी व पंपाची देखभाल/दुरुस्ती, क्लॅरीफ्लॅक्युलेटरमधून सांडपाणी व गाळ वेगळा करणे, क्लोरीन प्रक्रीया करणे व सांडपाणी तपासणीस पाठविणे ही कामे मलनिःसारण केंद्रात केली जातात.

सदर मलनिःसारण केंद्र देखभाल/दुरुस्ती काम कंत्राटी पद्धतीने सुरु आहे. सध्या सुरु असलेल्या कंत्राटाची मुदत दि. ३१/३/२००५ रोजी पूर्ण होत आहे. याकरीता पुढील वर्षासाठी नवीन निविदा मागवून कंत्राट देणे आवश्यक आहे. सदर कामाचे प्राकलन तयार करण्यात आले असून अंदाजित खर्च रु. १३,९५,७४०/- इतका आहे. महानगरपालिकेच्या सन २००५-०६ च्या अंदाजपत्रकात मलनिःसारण केंद्र देखभाल/दुरुस्ती या लेखाशिर्षा अंतर्गत सदर खर्चाची तरतूद करण्यात आलेली आहे. सबब उपरोक्त काम करणेस व तसेच मिरा रोड विभागातील शांती नगर, सृष्टीकॅम्प्लेक्स, शांती पार्क व आर.एन.अ. ब्रॉड वे येथील खाजगी मलनिःसारण केंद्रे महानगरपालिकेने हस्तांतरीत करून घेऊन चालविण्यास ही महासभा मंजूरी देत आहे. तसेच अस्मिता पार्क, मिरा एम.आय.डी.सी. व डोंगरी/पाली पंपिंग स्टेशन वार्षिक ठेका पद्धतीने चालविण्यास येणाऱ्या खर्चास ही महासभा मंजूरी देत आहे.

सुचक :- सौ. शानु गोहिल.

अनुमोदन :- श्री. मोहन पाटील

ठराव सर्वानुमते मंजूर

**सही/-
महापौर
मिरा भाईदर महानगरपालिका**

मा. उपमहापौर :-

आता ७ वाजायला आलेले आहेत. सन्मा. सदस्यांनी सुचना करावी. त्याप्रमाणे सभेचे कामकाज करू.

मिलन म्हात्रे :-

हे विषय अपुर्ण राहिलेले असल्या कारणाने आताची विषयपत्रिका कुठल्या तारखेला उपस्थित करणार.

रिटा शाह :-

मा. महापौर मॅडम, आपण सभा स्थगित करीत असाल तर वांदा नाही. परंतु, माझा जो प्रस्ताव आहे. तो प्रस्ताव तुम्ही पुढच्या मिटिंगमध्ये सुरुवातीला घ्या. कारण नेहमीच सभेला असे होणार आहे.

चंद्रकांत मोदी :-

साहेब, एक विषय ले लेते तो अच्छा था। नालेसफाई का जो विषय आता है वह ले लिजिए।

रिटा शाह :-

साहेब, तुम्ही पुढच्या मिटिंगमध्ये घेणार का?

चंद्रकांत मोदी :-

बारिश आयेगी। तो गटर का प्रॉब्लेम होगा।

मा. उपमहापौर :-

आपल्याला नालेसफाई आणि पाण्याचे अत्यंत महत्वाचे असे दोन विषय आहेत.

चंद्रकांत मोदी :-

पिछले सालमे भी विषय नही हुआ। तब मिरा रोड पानी मे था।

रिटा शाह :-

आमचा विषय नंतर घ्या. आमच्या प्रस्तावाचा विषय राहिलेला आहे.

मिलन म्हात्रे :-

मा. महापौर मॅडम व पुढच्या मिटिंगची तारिख काय आहे? विषयपत्रिका संपण्यापुर्वी तारिख द्या.

रिटा शाह :-

मा. महापौर मॅडम आपण रुलिंग द्या.

याकुब कुरेशी :-

पुढची मिटिंग लवकरात लवकर घेण्यांत यावी अशी माझी मागणी आहे.

ओमप्रकाश अग्रवाल :-

मॅडम माझा एक प्रस्ताव आहे आणि आपण पुढच्या मिटिंगची घोषणा केली. आम्हाला बाहेरगांवी जायचे आहे असे मागुन सर्क्युलर आले आणि बाहेर गेले. मग आम्हाला डेट तरी सांगा.

मिलन म्हात्रे :-

सगळ्यांची कामे आहेत. आता टाईम झालेला आहे.

याकुब कुरेशी :-

नाले सफाई वगैरे अगदी महत्वाची कामे आहेत. मिटिंग लवकरात लवकर घेण्यांत यावी.

एस्. ए. खान :-

मा. आयुक्त साहेब, महत्वाचा विषय आहे. गेल्यावर्षी मिरा रोडमध्ये पाणी भरलेले होते.

रिटा शाह :-

मागच्या मिटिंगचा माझा जो प्रस्ताव होता. तो प्रस्तावसुद्धा पेन्डिंग राहिलेला आहे. त्यानंतर एक महिना मिटिंग झालेली नाही. आजच्या दिवशीसुद्धा झालेला नाही. मग पुढच्या मिटिंगला तो प्रस्ताव सुरुवातीला घ्या. मला रुलिंग द्या.

मिलन म्हात्रे :-

आम्हाला मिटिंगची डेट द्या.

चंद्रकांत मोदी :-

साहब आपने जांगीड मे व्हिजीट किया था। वह विषय यहाँपर नही आया। गटर के कामकाज का विषय था।

रिटा शाह :-

आम्हाला तारिख नको. आम्हाला फक्त प्रश्नाचे रुलिंग द्या.

सुरेखा गायकवाड :-

मा. महापौर मॅडम, मी जांगीडचा विषय घ्यायला सांगितलेला होता.

चंद्रकांत मोदी :-

साहब, आपने जांगीड मे जो व्हिजीट किया था। वह विषय इधर आया नही है। जरा ध्यान दिजिए।

मा. महापौर :-

आता जिथे विषय थांबलेले आहेत. ते विषय पुढच्या सभेत त्या क्रमानुसार घेतले जातील.

रिटा शाह :-

मला क्रमानुसारबदल बोलायचे नाही. माझ्या प्रस्तावाला तीन महिने झालेले आहेत.

मा. आयुक्त :-

आता जे विषय स्थागित झालेले आहेत ते विषय त्या क्रमानुसार पुढच्या महासभेत घेण्यांत येतील.

रिटा शाह :-

याचा अर्थ तिथुन सुरुवात करणार.

ओमप्रकाश अग्रवाल :-

३० तारखेला प्रभाग समितीचे इलेक्शन लावणार आहे. अशी बातमी मिळालेली आहे. या मिटिंगमध्ये प्रस्ताव येणार आहे का? आम्हाला असे माहिती पडलेले आहे.

प्र. सचिव :-

सर्व नगरसेवक, नगरसेविका, पदाधिकारी, अधिकारी, कर्मचारी, पत्रकार तसेच मनपा हद्दीतील तमाम नागरिकांना कळविण्यांत येते की, गुरुवार दि. १४/४/०५ रोजी सकाळी ११.०० वा. मिरा भाईंदर महापालिका मुख्य कार्यालयात इमारतीच्या दुसऱ्या मजल्यावर भारतरत्न डॉ. बाबासाहेब आंबेडकर यांची ११४ वी जयंती साजरी करण्यांत येणार आहे. तरी सर्वांना जाहिर निमंत्रण आहे. सकाळी ११.०० वा. हजर राहायचे आहे.

ओमप्रकाश अग्रवाल :-

सचिवसाहेब, वेळेवर करा. मागच्या वेळेला एक-एक तास कार्यक्रमाला उशीर झालेला आहे. ११.०० वाजताच सुरुवात करा.

मा. महापौर :-

सभेस उपस्थित असलेले मा. उपमहापौर, मा. आयुक्त, मा. विरोधी पक्ष नेते, मा. सभागृह नेते, मा. प्र. सचिव, सर्व नगरसेवक-नगरसेविका, अधिकारी वर्ग तसेच पत्रकार बंधू आजची सभा खेळीमेळीच्या वातावरणात पार पडली असून सभा तहकुब झाल्याचे मी जाहिर करीत आहे.

सभा संपल्याची वेळ :- सायं. ७.०० वा.

सही/-

महापौर

मिरा भाईंदर महानगरपालिका

नगरसचिव

मिरा भाईंदर महानगरपालिका